


ಕಾರ್ತಿಕನ್

(ಲಿಪ್ಯಂತರ್ ಕಾದಂಬರಿ)

– ವಿಲ್ಲಿ ಗೋಯೆಸ್



ಆಶಾವಾದಿ ಪ್ರಕಾಶನಾಚೆಂ ಡಿಜಿಟಲ್ ಪುಸ್ತಕ್

ಯುವಾಚಂ ಜೀವದ್, ಆಶಾವಾಚಂ

ಕಾತ್ರಿನ್

(ಕಾದಂಬರಿ)

- ವಿಲ್ಲಿ ಗೋಯೆಸ್

KATRIN (KOTRIN) - Konkani Novel written by Willy Goes, transliterated and edited by Valley Quadros published by Ashawadi Prakashan.

(C) ASHAWADI PRAKASHAN

First Edition	: 2012
Second (Kannada)	: 2025 (Digital)
Frontpage art	: Willy Goes
Cover	: Enigma Creations, Goa
DTP/Layout	: Enigma Creations, Goa
Pages	: 120
Price	: 150

For communication

Email: ashawadi@gmail.com, WhatsApp: **7021967880**

ಸುವಿಲಿಂ ದೊನ್ ಉತ್ತಾಂ

ಎಕಾ ಬರಯ್ಣಾರಾಚೊ ಮುಖೆಳ್ ಆಂವ್ಡೊ ಜಾವ್ನ್ ಆಸ್ತಾ, ಆಪ್ಲೊ ಸಾಹಿತ್ಯಿಕ್ ವಾವ್ರ್ ಜಾತಾ ತಿತ್ಲ್ಯಾ ಚಡ್ ವಾಚ್ಪಿಯಾಂಕ್ ಪಾಂವ್ಚೊ ಮ್ಹಣ್. ಹ್ಯಾಚ್ ಕಾರಾಣಾಕ್ ಲಾಗನ್ 'ಕಾತ್ರಿನ್ ಹಿ ಮ್ಹಜಿ ಕಾದಮ್ಬರಿ ಆಯ್ಲ್ಯಾ ಕನ್ನಡ್ ಲಿಪಿಯೆಂತ್ ಉಜ್ವಾಡಾಕ್ ಯೆತಾ ಮ್ಹಣ್ ಮ್ಹಾಕಾ ಕಾಳ್ಜಾಂತ್ ಥಾವ್ನ್ ಖುಶಿ ಭಗ್ತಾ. ರೊಮಿ ಲಿಪಿಯೆಂತ್ ತಿ ಜಾಯ್ತಾಂ ವಾಚ್ಪಿಯಾಂನಿಂ ವಾಚ್ಲ್ಯಾ, ಆನಿ ಜಾಯ್ತಾಂ ಜಣಾಂನಿಂ ಮ್ಹಾಕಾ ಪರ್ಶಿಂ ಸಂಪರ್ಕ್ ಕರುನ್ ಪ್ರತಿಸಾದ್ ಪಾಸುನ್ ದಿಲಾ. ಆತಾಂ ಹಚ್ ಮ್ಹಜೊ ವಾವ್ರ್ ಕನ್ನಡ್ ವಾಚ್ಪಿ ಮ್ಹಜ್ಯಾಂ ಭಾವ್-ಭಯ್ಣಾಂಕ್ ವಾಚುಂಕ್ ಮೆಳ್ಳಲೊ ಮ್ಹಣ್ ಹಾಂವ್ ಸಂತಸಾನ್ ಭರ್ಲಾಂ. ಕನ್ನಡ ಲಿಪಿಯೆಂತ್ಲ್ಯಾನ್ ಹೊ ಮ್ಹಜೊ ವಾವ್ರ್ ಆಖ್ಯಾ ಸಂವ್ಸಾರಾಕ್ ವಾಚ್ಪಿಯಾಂ ಮರ್ಯಾನ್ ಪಾವ್ತಲೊ ಮ್ಹಣ್ ಮ್ಹಾಕಾ ಖುಬ್ ಖುಶಿ ಭಗ್ತಾ.

ಕಾಂಯ್ ವರ್ಸಾಂ ಘಾಟಿಂ ಆಮ್ಚೊ ಜೈಶ್ವ್ ಬರಯ್ಣಾರ್ ಸರ್ಗೇಸ್ತ್ ಬೊನಾವೆಂಚುರ್ ದೆ ಪಿಯೆತ್ಲೊ ಹಾಂಚಿ ಕಾದಂಬರಿ 'ತಿಚ್ಯಾ ಮರ್ನಾಂ ಉಪ್ರಾಂತ್' ಕನ್ನಡ ಲಿಪಿಯೆಂತ್ ಉಜ್ವಾಡಾಕ್ ಆಯ್ಲಿ. ತೆದ್ನಾಂ ಥಾವ್ನ್ ಮ್ಹಜ್ಯಾ ಕಾಳ್ಜಾಂತ್ ಎಕ್ ಆಂವ್ಡೊ ಆಸ್ಲೊ, ಕಿಂ ಮ್ಹಜೆಂಯ್ ಎಕ್ ತರಿ ಸಾಹಿತ್ಯಿಕ್ ವಾವ್ರ್ ಕನ್ನಡ್ ಲಿಪಿಯೆಂತ್ ಉಜ್ವಾಡಾಕ್ ಯೆಂವ್ಚೊ ಮ್ಹಣ್. ಹ್ಯಾ ಪುಸ್ತಕಾ ವರ್ವಿಂ ಹೊ ಆಂವ್ಡೊ ಶಾರ್ತಿ ಪಾವ್ಲೊ. ಆನಿಕ್ ಹ್ಯಾ ಪುಸ್ತಕಾ ವರ್ವಿಂ ಮ್ಹಜೆಂ, ಎಕಾ ಗೊಂಯ್ಕಾರ್ ರೊಮಿ ಲಿಪಿಯೆಂತ್ ಬರಯ್ಣಾರಾಚೆಂ ಆನಿ ಮಂಗ್ಳುರ್ಚ್ಯಾ ಕನ್ನಡ್ ಲಿಪಿಯೆಂತ್ ಬರಯ್ಣಾರಾಚ್ಯಾ ಮದೆಂ ಎಕ್ ನವೆಂ ನಾತೆಂ ಘಡೊನ್ ಆಯ್ಲೆಂ. ಮ್ಹಾಕಾ ತಾಂಚ್ಯಾ ಕುಟುಂಬಾಂನಿಂ ಯೆವ್ಕಾರ್ ಮೆಳ್'ಲೊ. ಹ್ಯಾ ಪುಸ್ತಕಾ ವರ್ವಿಂ ಹಾಂವ್ ಎಕಾ extended ಕೊಂಕ್ಣಿ ಸಾಹಿತ್ಯಾಕಾರಂಚ್ಯಾ ಕುಟುಂಬಾಚೊ ವಾಂಗ್ಡಿ ಜಾಲಂ. ಹಾಚ್ಯಾಕೀ ವ್ಹಡ್ಲಿ ಖುಶಿ ಆನಿ ಆಸ್ತಿನಾಂ.

ಮ್ಹಜೆ ಧಿನ್ವಾಸ್ ವಲ್ಲಿ ಬಾಬ್ ಕ್ವಾಡ್ರೆಸ್ ಹಾಂಕಾಂ, ಆನಿ ತಾಚ್ಯಾ ಆಶಾವಾದಿ ಪ್ರಕಾಶನಾಕ್. ಆನಿ ತಶೆಚ್ ಮ್ಹಜೆ ಧಿನ್ವಾಸ್, ಜಾಣೆಂ ಹಿ ಲಿಪಿಯಾಂತರ್ ಕರ್ಪಾಚಿ ಜಬಾಬ್ದಾರಿ ಆಪ್ಲ್ಯಾ ಖಾಂದಾರ್ ಘೆತ್ಲಿ ಮ್ಹಣ್. ಅಸ್ಲ್ಯಾ ಬಾರಾದಿಕ್ ಆನಿ ಮ್ಹತ್ವಾಚ್ಯಾ ವಾವ್ರಾ ವರ್ವಿಂ ನ್ಹಯಂಚ್ ಮ್ಹಜೊ ಸಾಹಿತ್ಯಿಕ್ ವಾವ್ರ್, ಪುಣ್ ಕೊಂಕ್ಣಿ ಸಾಹಿತ್ಯಾಕ್ ಸಂವ್ಸಾರಾಚ್ಯಾ ಕೊನ್ಯಾಕೊನ್ಯಾಕ್ ಪಾವ್ತಾ, ಆನಿ ಕೊಂಕ್ಣಿ ಸಾಹಿತ್ಯಾ ಜಿವೆಂ ಉರ್ತಾ ಆನಿ ಪುಲ್ತಾ. ಬರಯ್ಣಾರಾಂಕ್ಯಾ ಉತ್ತೇಜನ್ ಮೆಳ್ಳಾ, ಆನಿ ತಾಂಚ್ಯಾ ಕಾಳ್ಜಾಂನಿಂ ಅದಿಕ್ ಉಂಜ್ಲ್ಯಾ ಮೊಲಾಚೆಂ ಸಾಹಿತ್ಯಾ ನಿರ್ಮಾಣ್ ಕರುಂಕ್ ಉರ್ಬಾ ವಾಡ್ತಾ.

ಸರ್ವ್ ಶೆವ್ಪಿಂ ಮ್ಹಜೆ ಧಿನ್ವಾಸ್ ಸಗ್ಳ್ಯಾಂಕ್, ಜಾಣೆಂ ಹೊ ವಾವ್ರ್ ತಯಾರ್ ಕರುನ್ ಉಜ್ವಾಡಾಕ್ ಹಾಡ್ಪಾಚ್ಯಾ ಪಾಂವ್ಡ್ಯಾರ್ ದವರ್ಲೊ ತಾಂಕಾಂ. ಸಗ್ಳ್ಯಾಂಕ್ ದೇವ್ ಬರೆಂ ಕರುಂ.

- ವಿಲ್ಲಿ ಗೋಯೆಸ್

ಪಯ್ಲೊ ಅವಸ್ತರ್

“ಹೆಯ್!! ಹೆಂ ಪಳಯ್ ಕಾತ್ರಿನ್ ಯೆತಾ. ಹೆಯ್, ಕಾತ್ರಿನ್? ಕಾತ್ರಿನ್?”

“ಕಾತ್ರಿನಾ, ಕಿತ್ಲೆ ಮನ್ಶ್ಯಾಂಚೆ ಜಾಲೆ ಘೊ? ಆಬೆರ್ತುರ್ ಕೆದ್ನಾ ಘೊ? ಹೆಯ್ ಕಾತ್ರಿನ್ ಕಾತ್ರಿನ್ ?”

“ಕಾತ್ರಿನ್, ಚೆಡೊ ಜಾತಲೊ ವೊ ಚೆಡುಂ ಜಾತಲೆಂ ಘೊ?

“ಯೆ ಯೆ ಕಾತ್ರಿನಾ, ನಾ ನಾ ಯೆವ್ಳಿನಾ. ಯೆ ಯೆ ಕಾತ್ರಿನಾ, ನಾ ನಾ ಯೆವ್ಳಿನಾ.”

“ಆರೆ ತಶೆಂ ನ್ಹಯ್, ಅಶೆಂ ಮ್ಹಣ್. “ದಿ ದಿ ಕಾತ್ರಿನಾ, ನಾ ನಾ ದಿವ್ಳಿನಾ. ದಿ ದಿ ಕಾತ್ರಿನಾ, ನಾ ನಾ ದಿವ್ಳಿನಾ.”

“ಆರೆ, ತಾಚ್ಯಾ ಪೊಟಾಕ್ ಪಳೆ. ತಾಚೊ ಪೊಸ್ಕಟೊ ಪುಲ್ಲಲೊ ಆಸಾ. ತೆಂ ಆನಿ ಕಿತೆಂ ದಿತಲೆಂ? ಆನಿ ತಾಕಾ ಪಳೆ ರೆ, ಘಾಣ್ ಮಾರ್ತಾ ಮುರೆ ತಾಕಾ.ಚಿಕಲ್ ಭರ್ಲಾ ಮುರೆ ತಾಕಾ?”

“ಹೆಯ್ ಕಾತ್ರಿನ್, ಕಿತೆಂ ಘೊ? ಸಾಂಗ್ ಘೊ, ಕೆದ್ನಾ ಜಾತಲೊ ಘೊ ಬಾಬುಲೊ?”

“ಬಾಬುಲೊ ವೊ ಬಾಯ್ ರೆ?”

“ಕಾತ್ರಿನ್, ತುಕಾ ಕಿತೆಂ ಜಾಯ್ ಘೊ? ಬಾಬು ವೊ ಬಾಯ್?”

“ಕಾತ್ರಿನ್, ತಾಚೊ ಬಾಪುಯ್ ಕೊಣ್ ಘೊ? ಭಾಯ್ರ್ ಆಸ್ತಾ?”

“ಕಾತ್ರಿನ್, ತುಜೆಂ ಕಾಜಾರ್ ಕೆದ್ನಾ ಜಾಲೆಂ ಘೊ?”

“ಕಾತ್ರಿನ್ ತುಕಾ ಖರ್ಯಾಂನಿಚ್ ಫಾವ್ ಆಸಾ ವೊ ನಾ ಘೊ?”

“ಹೆಯ್, ಸಗ್ಳೆ ಬರಬರ್ ಮ್ಹಣ್ಯಾಂ, ಯೆ ಯೆ ಕಾತ್ರಿನಾ, ನಾ ನಾ ಯೆವ್ಳಿನಾ. ಯೆ ಯೆ

“ಕಾತ್ರಿನಾ, ನಾ ನಾ ಯೆವ್ಳಿನಾ. ದಿ ದಿ ಕಾತ್ರಿನಾ, ನಾ ನಾ ದಿವ್ಳಿನಾ”

“ಕಾತ್ರಿನ್ ಕಾತ್ರಿನ್, ಮೊಗಾಚೆಂ ಕಾತ್ರಿನ್? ಯೊ ಕಾತ್ರಿನ್, ಡಾನ್ಸ್ ಕರುಂಯ್ಕಾ..”

“ವಶ್ತರ್? ವಶಿಮರ್? ತವ್ಕಾಶಿ ಖಿಯಂಚೆ. ರಿತ್ ನಾಸ್ಲೆಲೆ. ದಳ್ಳಿರೆ. ತುಮ್ಮಾಂ ಆನಿ ಕೊಣ್ ಮೆಳೊ ನಾ ರೆ ದಳ್ಳಿಯಾಂನೊ? ಮ್ಹಜಿಂ ಆನಿ ಮ್ಹಜ್ಯಾ ಪೊಟಾಂತ್ ಆಸ್ಲೆಲ್ಯಾ ಬಾಬುಲ್ಯಾಚಿಂ ಫಖಾಣಾ ಕರ್ತಾತ್ ತೆ? ವಚ್ ಘಾರಾ ವಚ್ ಆನಿ ತುಂಚ್ಯಾ ಮಾಯಂಚಿಂ ಆನಿ ಭಯ್ಣಿಚಿಂ ಫಖಾಣಾ ಕರ್ತಾತ್ ರೆ. ದಳ್ಳಿರೆ ಖಿಯಂಚೆ. ಮ್ಹಜ್ಯಾ ಬಾಬುಲ್ಯಾಚೊ ಬಾಪಾಯ್ ಕೊಣ್ ತೊ ತುಮ್ಮಾಂ ಜಾಣಾ ಜಾವಂಕ್ ಜಾಯ್? ದಳ್ಳಿಯಾಂನೊ? ತಾಚ್ಯಾ ಬಾಪಾಯ್ಚ್ಯಾ ಪುಡ್ಯಾನ್ ತುಮಿ ಮುಸ್. ಶೆಣಾರ್ ಬಸ್ತಾ ತಸ್ಲೆ ಮುಸ್. ತಾಚೊ ಬಾಪಾಯ್?”

ಕಾತ್ರಿನ್ ಆಪ್ಲೆಂ ಪಿಂಜ್ಲೆಲೆಂ ಕಾಪಡ್ ಆಪ್ಲ್ಯಾ ಪೊಟಾರ್ ಧಾಂಪುನ್ ಆಪ್ಲ್ಯಾ ದೊನ್ಯಾ ಹಾತಾಂನಿಂ ಆಪ್ಲೆಂ ಪಟ್ ಪೊಶೆತಾ. ಉಗ್ಡ್ಯಾಂ ಪಾಯಾಂನಿಂ ಭಂವೊನ್ ತಾಚ್ಯಾ ಬಟಾಂ

ಮದೆಂ ಆನಿ ತಾಚ್ಯಾ ಪಾಂಯ್ಚ್ಯಾ ಖಿಣ್ಣ್ಯಾಂಕ್ ಕಾತ್ರೆ ಪಡ್ಲೆಲೆ. ತಿಚ್ಯಾ ಕೆಂಸಾಂನಿಂ ಮೆಳ್ ಭರನ್ ತೆ ಚಂಬ್ಲ್ಯಾಂನಿಂ ಗುಸ್ಪಲೆಲೆ. ವತಾನ್ ಭಂವೊನ್ ತಿಚಿ ಕಾತ್ ಬಾಜ್ಲೆಲಿ. ಇಲ್ಲಿ ವಿಸ್ಕಟ್ಟೆಲಿ ಆಸುನ್ಯಾ ತಿಚೆಂ ರುಪ್ ಸುಂದರ್ ಆಸ್ಲೆಂ. ವಯ್ಯಾನ್ ಬರಿ ಪುಡೆಂ ಪಾವ್ಲೆಲಿ, ತರ್ಯೀ ಆಸ್ತಾನಾ ತಿ ಭುರ್ಗ್ಯಾಪಣಾರ್ ಭೊವ್ ಸುಂದರ್ ದಿಸ್ತಾಲಿ ಮ್ಹಣ್ ಕಳ್ತಾಲಿ. ಫಾಟ್ಲಿಂ ತಿಸ್-ಪಂಚ್‌ತೀಸ್ ವರ್ಸಾಂ ಜಾಲಿಂ, ತಿ ಗರ್ಬೆಸ್ತ್ ಆಸ್ಲಿ? ಮ್ಹಣ್ಲ್ಯಾರ್, ಫಾಟ್ಲಿಂ ತಿಸ್ ಪಂಚ್‌ತಿಸ್ ವರ್ಸಾಂ ಆಪ್ಲ್ಯಾ ಪೊಟಾಕ್ ಕಪ್ಪೆ ಆನಿ ಉಶಿಂ ಬಾಂದುನ್ ಆಪುಣ್ ಗರ್ಬೆಸ್ತ್ ಆಸಾ ಮ್ಹಣ್ ಸವಂಗ್ ಕರ್ತಾಲಿ. ಸವಂಗ್ ಮ್ಹಣ್ಲ್ಯಾರ್, ತಿಚೆಂ ತೆಂ ಪಿಶೆಪಣ್. ಆಪ್ಲ್ಯಾ ಪಿಶೆಪಣಾನ್ ತಿ ಆಪುಣ್ ಗರ್ಬೆಸ್ತ್ ಆಸಾ ಮ್ಹಣ್ ಸಮ್ಜತಾಲಿ, ಆನಿ ಆಪ್ಲ್ಯಾ ಪೊಟಾಂತ್ ಆಸ್ಲೆಲ್ಯಾ ಕಲ್ಪನೆಂತ್ಲ್ಯಾ ಭುರ್ಗ್ಯಾಚೊ ಸಾಂಭಾಳ್ ಕರ್ತಾಲಿ. ಖಾವ್ಣಾಚೆಂ ಜೆವ್ಣಾಚೆಂ ತಿಕಾ ಪಡೊನ್ ವಚುಂಕ್ ನಾಸ್ಲೆಂ. ಪಣ್ಣೆ, ಆಲ್ಪಿನ್ಯೊ ವಾಡ್ಯಾರ್ ದೊತೊರ್ ಆಲ್ವಾರೊ ಕೋಸ್ತಾ ಫ್ರಿಯಾಸ್ ರಾವ್ತಾಲೊ. ತೊ ತಿಚಿ ಕಾಕ್ಲುತ್ ಕರ್ತಾಲೊ, ತಿಕಾ ರಿಕ್ಯಾಂತ್ ಬಸವ್ನ್ ಆಪ್ಲ್ಯಾ ಘರಾ ವ್ಹರ್ತಾಲೊ. ದೊತೊರಾಚಿ ಘರ್ಕಾರ್ನ್ ದನಾ ಎಸ್ಮೆರಾಲ್ತಾ ತಿಕಾ ನ್ಹಾವ್ಪಾಕ್ ಧುವ್ಪಾಕ್ ಉದಕ್ ದಿತಾಲಿ, ತಿಚಿ ಜೆವ್ಣಾಚಿ ವೆವಸ್ತಾ ಕರ್ತಾಲಿ. ಪುಣ್ ಹೆಂ ಸಗ್ಳೆಂ ಸದಾಂಚ್ಯಾ ಕಂತಾರ್ ಜಾಯ್ನಾ ಆಸ್ಲೆಂ. ದೊತೊರ್ ಆಲ್ವಾರೊ ಜಾನ್ವಾಚ್ಯಾ ಪಿರಾ?ರ್ ಪಾವ್ಲೊ, ಆನಿ ಪಣ್ಣೆ ಶಾರಾಂತ್ ಯೆವುನ್ ತಿಕಾ ಸೊಧುನ್ ಕಾಡುಂಕ್ ತಾಕಾ ಕಟನ್ ಜಾತಾಲೆಂ. ಆನಿ ಕಾತ್ರಿನ್ ಎಕಾ ಜಾಗ್ಯಾರ್ ಕೆದ್ನಾಚ್ ಆಸನಾಸ್ಲೆಂ. ಎಕ್ ದಿಸ್ ಪಣ್ಣೆ ಇಗರ್ಜೆ ಲಾಗಿಂ ಜಾಲ್ಯಾರ್ ದುಸ್ರ್ಯಾ ದಿಸಾ ಕಾಂಪಾಲಾರ್, ವೊ ಮಿರಾಮಾರ್, ಆನಿಯೆಕ್ ದಿಸ್ ಬಸ್ ಸ್ಟೆಂಡಾರ್ ಜಾಲ್ಯಾರ್ ಆನಿ ಕೆದ್ನಾಯ್ ಸಾಂತಾ ಚುರ್ಚ್. ಅಶೆಂ ತೆಂ ಭಂವತ್ ಆಸ್ತಾಲೆಂ. ಕೊಣೆಂ ಕಿತೆಂ ದಿಲೆಂ ಜಾಲ್ಯಾರ್ ಖಾಲ್ಲೆಂ, ನಾ ಜಾಲ್ಯಾರ್ ಉಪಾಶಿಂಚ್ ರಾವ್ಲೆಂ. ಭಿಕ್ ಕೆದ್ನಾಚ್ ಮಾಗೊ ನಾಸ್ಲೆಂ. ದೊತೊರ್ ಆಲ್ವಾರೊ ಅಸ್ಲೆ ಆನಿ ಥೊಡೆ ದಯಾಳ್ ಲೋಕ್ ಆಸ್ಲೆ, ಜೆ ತಿಕಾ ಕೆದ್ನಾಯ್ ಆಪ್ಲಿಂ ಪರ್ನಿಂ ಕಾಪ್ಡಾಂ ದಿತಾಲೆ. ಆಪ್ಲ್ಯಾ ಪೊಟಾಕ್ ಕಿತೆಂ ನಾ ಕಿತೆಂ ಬಾಂದುನ್, ಆಪುಣ್ ಗರ್ಬೆಸ್ತ್ ಆಸ್ಲೆಲೆಂ ಸವಂಗ್ ಮಾತ್ ಕೆದ್ನಾಚ್ ಸಡಿನಾಸ್ಲಿ. ಆಜ್ ಕಿತ್ಲೆಶೆಚ್ ದಿಸ್ ಜಾಲೆ ಆಪ್ಲೆಂ ತಾಕಾ ಪಳವಂಕ್ ನಾಸ್ಲೆಂ ಮ್ಹಣ್ ದೊತೊರ್ ಆಲ್ವಾರೊ ಖಾಸ್ ಆಪುಣ್ ಆಖ್ಲೆಂ ಪಣ್ಣೆಚೆಂ ಶ್ವಾರ್ ಸೊಧುಂಕ್ ಆಯ್ಲೊ, ಆನಿ ಶೆಕಿಂ, ಆಖ್ಯೊ ಆದಸ್ ಭಂವೊನ್ ಮಿರಾಮಾರ್ ಧೆಂಪೆ ಕೊಲೆಜಿ ಲಾಗಿಂ ತೆಂ ತಾಕಾ ಮೆವ್ಲೆಂ. ಥಂಯ್ ಕೊಲೆಜಿಚೆ ಥೊಡೆ ತರ್ನಾಟೆ ತಿಚಿಂ ಕೆಬಾಡಾಂ ಕರ್ತಾಲೆ. ದೊತೊರ್ ಆಲ್ವಾರೊನ್ ತಾಕಾ ಪಳೆಲೆಂ ಆನಿ ತಾಚ್ಯಾ ಪುಡ್ಯಾನ್ ಗೆಲೊ. “ಕಾತ್ರಿನಾ? ಕಾತ್ರಿನಾ ಬಾಯ್ಲಿನ್ವಾ, ಖಿಂಯ್ ಘೊ ತುಂ? ಯೊ, ಯೊ ಬಾಯ್. ಮ್ಹಜೆ ಬರಬರ್ ಯೊ. ಹಾಂವ್ ತುಕಾ ಜೆವಣ್ ದಿತಾಂ.” ಅಶೆಂ ಮ್ಹಣ್ ದೊತೊರ್ ಆಲ್ವಾರೊನ್ ತಿಕಾ ಆಪಯ್ಲಿ.

“ಹಯ್, ಆಂಕಲ್, ತಿಕಾ ಖಿಯ್ ವ್ಹರ್ತಾ? ಹೊಟೆಲಾನ್ ‘ರಮ್ ‘ಬಕ್’ ಕೆಲಾ ಕಿತೆಂ ರೆ? ಬರಿ ಧುವನ್ ಕಾಡ್ ತಿಕಾ. ನಾ ಜಾಲ್ಯಾರ್ ತುಂಯ್ ಮೆಳೊ ಜಾತಲೊ.” ಅಶೆಂ ಎಕಾ ತರ್ನಾಟ್ಕಾನ್ ದೊತೊರಾಚಿಂ ಫಖಾಣಾ ಕೆಲಿ.

“ಮಾಲ್ತ್ರಿಯಾದ್! ಫಿಲ್ಡೊ ದಾ ಪುತಾ! ಮಾಲಾಂದ್! ರಸ್ತಾದ್ ಪಡ್ಲೆಲ್ಯಾ! ಮಾಯ್-ಬಾಪಾಯ್ನ ತುಕಾ ಹಾಂಗಾ ಶಿಕಂಕ್ ಧಾಡ್ಲಾ ವೊ ಆಪ್ಲೆಂ ಘಾಮ್ ವಾವ್ರನ್ ಕಮಯ್ಲೆಲೆ ದುಡು ವಿಬಾಡುಂಕ್ ಧಾಡ್ಲಾ ರೆ? ಹಾಂ? ಕೊಣ್ ರೆ ತುಜೊ ಮಾಯ್ ಆನಿ ಬಾಪಾಯ್. ಮಾಲ್ತ್ರಿಯಾದ್. ರಿತ್ ನಾಸ್ಲಲೊ ಖಿಯಂಚೊ! ದೊತೊರ್ ಆಲ್ವಾರೊನ್ ತಾಂತುಂತ್ಲ್ಯಾ ಎಕಾ ತರ್ನಾಟ್ಕಾಕ್ ಬರಚ್ ತಾಪವ್ನ್ ಕಾಡ್ಲೊ. ತಾಚೊ ರಾಗ್ ಧಡೆರ್ ಪಾವ್ಲಲೊ. ತ್ಯಾ ತರ್ನಾಟ್ಕಾನ್ ತರ್ ಆನಿ ಎಕ್ ಪಾಸುನ್ ಉತರ್ ಭಾಯ್ರ್ ಕಾಡ್ಲೆಲೆಂ ಜಾಲ್ಯಾರ್ ದೊತೊರ್ ತಾಕಾ ಪಿಂಜ್ವಾಚೊ. ತೊ ತರ್ನಾಟ್ಕೊ, ಆನಿ ತಾಚ್ಯಾ ಬರಬರ್ ಹೆರ್ ತಾಚೆ ಇಶ್ಟ್ ಆಸ್ಲೆ ತೆ ಉಫೆಪಣಾನ್ ಆಪ್ಲಿಂ ತೊಂಡಾಂ ಬಂದ್ ಕರುನ್ ಥಂಯ್ಲೆ ಕಡ್ಲೆಲೆ.

ಥಯ್ಸ್ಲರ್ಲ್ಯಾನ್ ಎಕ್ ರಿಕ್ಯಾ ಪಾಸಾರ್ ಜಾತಾಲೊ. ದೊತೊರಾನ್ ತ್ಯಾ ರಿಕ್ಯಾಕ್ ತಾಂಬಯ್ಲೊ. ರಿಕ್ಯಾವಾಲೊ ಥಾಂಬ್ಲೊ, ಆನಿ ದೊತೊರ್ ಆಲ್ವಾರೊ ಎಕೆ ಪಿಶೆ, ಆನಿ ಸಾರ್ಕಿ ಮೆಳಿ ಜಾಲೆಲೆ ಸ್ತ್ರೀಯೆಕ್ ಆಪ್ಲ್ಯಾ ಬರಬರ್ ರಿಕ್ಯೆಂತ್ ಬಸಯ್ತಾ ತೆಂ ಪಳವ್ನ್ ಬೆಜಾರ್ಲೊ, ಪುಣ್ ದೊತೊರ್ ರಾಗಾರ್ ಜಾಲೊ ಆಸ್ಲೊ, ಆನಿ ತಾಚ್ಯಾ ತೊಂಡಾಕ್ ಲಾಗನಾ ಜಾವಂಕ್ ಅಫೆಪಣಾನ್ ರಿಕ್ಯಾವಾಲ್ಯಾನ್ ತಾಂಕಾಂ ಆಪ್ಲ್ಯಾ ರಿಕ್ಯೆಂತ್ ಬಸುಂಕ್ ದಿಲೆಂ.

ದುಸ್ರೊ ಅವಸ್ತರ್

ವೆನಿಶಾ ಕೊಲ್ಟಾಪುರ್ಚಿ ಶಿವಾಜಿ ಯುನಿವರ್ಸಿಟಿನ್ ಎಮ್.ಎ. ಶಿಕ್ಷಾಲೆಂ. ಮಾಚೆಂ ಎಕ್ ವರಸ್ ಸಂಪವ್ನ್, ಮಾಚ್ಯಾ ಪಯ್ಲ್ಯಾ ವರ್ಸಾಚಿ ಪರಿಕ್ಯಾ ದೀವ್ನ್ ತೆಂ ಘರಾ ಆಯ್ಲೆಂ. ತಾಚೊ ಮಾಚೊ ವಿಶಯ್ ಜಾವ್ನ್ ಆಸ್ಲೊ ಸೈಕಾಲಾಜಿ, ಮ್ಹಣ್ಲ್ಯಾರ್ ಮನಶಾಸ್ತ್ರ. ಹ್ಯಾ ವಿಶಯ್ಯಾಚಿ ವೆನಿಶಾಕ್ ಖುಬ್ ಆವಡ್ ಆಸ್ಲಿ. ಹ್ಯಾ ವಿಶಯ್ಯಾಚೆರ್ ತೆಂ ಖುಬ್ ವಾಚಪ್ ಕರ್ತಾಲೆಂ, ತಾಚೆರ್ ಅಭ್ಯಾಸ್ ಕರ್ತಾಲೆಂ, ಆನಿ ತ್ಯಾ ವಿಶಯ್ಯಾಂತ್ ತೆಂ ಬರೆಂಚ್ ಖಲಾಯ್?ನ್ ಶಿಕ್ವಣ್ ಕರ್ತಾಲೆಂ, ಎಕ್ ದಿಸ್ ಆಪುಣ್ ಎಕ್ ವ್ಹಡ್ ಸಾಯ್ಬಿಯಾಟ್ರಿಸ್ ಜಾತೆಲೆಂ ಮ್ಹಣ್ ತಾಚೆಂ ಸಪನ್ ಆಸ್ಲೆಂ. ವೆನಿಶಾಚೊ ಬಾಪುಯ್ ನೆವಿಲ್ ಮೊಂತೆರೊ ಎಕ್ ವರಿಶ್ಪ್ ಪುಲಿಸ್ ಅಫೀಸೆರ್ ಆಸ್ಲೊ. ಇನ್ಸ್ಪೆಕ್ಟರ್ ಮೊಂತೆರೊ ಮ್ಹಣ್ಲ್ಯಾರ್ ತಾಕಾ ಸಗ್ಳೊ ಲೋಕ್ ಒಳ್ಳತಾಲೊ, ಆನಿ ಕಾಯ್ದೊ ಮಡ್ವಿ ತವ್ನಾಶಿ ಆನಿ ಚೋರ್ ಆಸ್ಲೆ ತೆ ಮೊಂತೆರೊಚೆಂ ನಾಂವ್ ಆಯ್ಕಲೆರುಚ್ ಧಾಂವ್ ಮಾರುನ್ ಆಪ್ಣಿಯ್-ಮಂಯ್ ಲಿಪ್ತಾಲೆ.

ಇನ್ಸ್ಪೆಕ್ಟರ್ ಮೊಂತೆರೊ ಬರ್ಯಾಕ್ ಬರೊ, ಪುಣ್ ವಾಯ್ಟ್ ಕರ್ತಲ್ಯಾಂಕ್ ಮಾಘ್ ಕರುಂಕ್ ಮಾತ್ ಫಾಟಿಂ. ಗುನ್ಯಾಂವ್ ಕರ್ತಲ್ಯಾಂಚಿ ನಿಶಿತಾಯೆನ್ ಪರಿಕ್ಯಾ ಜಾಂವ್ಚ್ಯಾ ಪಯ್ಲಿಂಚ್ ತೊ ಆಪುಣ್ ತಾಂಚಿ ಪರಿಕ್ಯಾ ಕರ್ತಾಲೊ, ಆನಿ ಫಾವೊ ತಸ್ಲಿ ಖ್ಯಾಸ್ತ್ ತಾಂಕಾ ದಿತಾಲೊ. ಖ್ಯಾಸ್ತ್ ಮ್ಹಣ್ಲ್ಯಾರ್, ಮಾರ್ ದಿವಪ್. ಬರಚ್ ಮಾರ್ ದಿವಪ್. ಅಸ್ಲೊ ಮಾರ್, ಕಿ ತಾಂಕಾಂ ಭಾಯ್ರ್ ಸಡ್ಲೆ ಜಾಲ್ಯಾರ್ ತೆ ಇನ್ಸ್ಪೆಕ್ಟರ್ ಮೊಂತೆರೊಕ್ ಭಿಯೆವ್ನ್ ಆನಿ ಕೆದ್ನಾಚ್ ಚರಿ ಕಿರಿನಾಸ್ಲೆ ವೊ ಕಸ್ತಿಚ್ ವಾಯ್ಟ್ ಆದಾರ್ಣಿ ಕರುಂಕ್ ಫುಡೆಂ ಸರನಾಸ್ಲೆ. ಇನ್ಸ್ಪೆಕ್ಟರ್ ಮೊಂತೆರೊ ದಯಾಳ್ ಕಾಳ್ಜಾಚೊಯ್ ಆಸ್ಲೊ. ಕೊಣಾಕ್ ಆದಾರ್ ಜಾಯ್ ಜಾಲ್ಯಾರ್, ವೊ ಕೊಣಾಕ್ ತರ್ ಗುನ್ಯಾಂವ್ ನಾಸ್ತಾನಾ ಧರುನ್ ಪುಲಿಸ್ ಚವ್ಕೆರ್ ಹಾಡ್ಲ್ಯಾ ಜಾಲ್ಯಾರ್ ತೊ ತಾಂಚಿ ಸವೆಂ ದಯಾ ದಾಖಯ್ತಾಲೊ, ಆನಿ ಇನಸೆಂತ್ ಲೊಕಾಂಕ್ ತ್ರಾಸ್ ಕರ್ತಾ ತ್ಯಾ ಪುಲಿಸಾಂಕ್ ನಿಟಾಯ್ ಹಾಡ್ತಾಲೊ. ಮಡ್ಗಾಂವ್-ಚೊ ಗ್ಯಾಬಿ ವಾಲಾದಾರೆಸ್ ವೆನಿಶಾ ಬರಬರ್ ಬಾ ಶಿಕ್ಲೆಲೊ. ತಾಕಾ ವೆನಿಶಾ ಖುಬ್ ಆವಡ್ತಾಲೆಂ. ವೆನಿಶಾನ್ ಕೊಲ್ಟಾಪುರ್ಚಿ ಶಿವಾಜಿ ಯುನಿವರ್ಸಿಟಿನ್ ಆದ್ವಿಷಿಯೆನ್ ಘೆತ್ಲಾಂ ತೆದ್ನಾ ಗ್ಯಾಬಿಕುಯ್ ಖುಬ್ ಇತ್ಲ್ಯಾ ಆಸ್ಲಿ ತಾಚಿ ಬರಬರ್ ಮಾ ಶಿಕ್ವಾಚಿ. ಪುಣ್ ತಾಕಾ ಸೈಕಾಲಾಜಿ ಹೊ ವಿಶಯ್ ಮಾತುಯ್ ಆವ್ಡನಾಸ್ಲೊ. ವೆನಿಶಾಚಿ ಇಶ್ಟಾಗತ್ ಜಡುಂಕ್ ತೊ ಕಿತೆಂಯ್ ಕರುಂಕ್ ತಯಾರ್ ಆಸ್ಲೊ, ಪುಣ್ ವೆನಿಶಾಚ್ಯಾ ಬಾಪಾಯ್ಕ್ ತೊ ಧಾರ್ ಭಿಯೆತಾಲೊ. ವೆನಿಶಾ ವರಿಶ್ಪ್ ಇನ್ಸ್ಪೆಕ್ಟರ್ ಮೊಂತೆರೊಚಿ ಧುವ್. ತಾಚಿ ಅಡ್ವಣ್ ಆಸತ್ ಜಾಲ್ಯಾರ್ ತಾಚ್ಯಾ ಆಡ್ ಕಿತೆಂಚ್ ಮ್ಹಣುಂಕ್ ಆಪ್ಲ್ಯಾಕ್ ಬಳ್ ಆಸ್ಲೆನಾ ಮ್ಹಣ್ ಸಮ್ಜುನ್ ಗ್ಯಾಬಿ ಬಾಬ್ಡೊ ಫಾಟಿಂ ರಾವ್ಲೆಲೊ. ಆತಾಂ ವೆನಿಶಾಕ್ ಸುಟಿ ಆಸಾ,

ಆನಿ ತೆಂ ಗೊಂಯಾಂ ಆಯ್ಲೆಲೆಂ ಆಸಾ ಹಾಚಿ ತಾಕಾ ಖಬರ್ ಆಸ್ಲಿ, ಆನಿ ತೊ ವೆನಿಶಾಕ್ ಮೆಳುಂಕ್ ಆಯ್ಲೊ.

ಆಪ್ಲ್ಯಾ ಆಂಗಾಂತ್ ಧಾಡಸ್ ಆಸಾ ತಿತ್ತಿಯ್ ಎಖ್ವಾಂಯ್ ಕರುನ್ ಗ್ಯಾಬಿ ವೆನಿಶಾಕ್ ಮೆಳುಂಕ್ ಪಣ್ಣೆ ಆಯ್ಲೊ. ತೊ ವೆನಿಶಾಚ್ಯಾ ಫಾರಾ ಪಾವ್ಲಾ ತೆದ್ನಾ ತಾಚೊ ಬಾಪಾಯ್, ಇನ್‌ಸೆಕ್ಟರ್ ಮೊಂತೆರೊ ಫಾರಾ ನಾ ಜಾಲ್ಯಾರ್ ಪುರೊ ಮ್ಹಣ್ ಮಾಗ್ಣೆಂ ಕರಿತ್ ಆಯ್ಲೊ. ಪುಣ್ ತಾಚ್ಯಾ ಮಾಗ್ಣ್ಯಾಕ್ ಫಳ್ ಮೆಳುಂಕ್ ನಾ. ತಾಣೆಂ ವೆನಿಶಾಚ್ಯಾ ದಾರಾಚಿ ಬೆಲ್ ವಾಜಯ್ಲಿ, ಆನಿ ಖಿಣಾ ಭಿತರ್ ದಾರ್ ಉಗಡ್ಲೆಂ. ಗ್ಯಾಬಿಚೆಂ ಕಾಳಿಜ್ ದಡ್-ದಡ್ತಾಲೆಂ. ದಾರ್ ವೆನಿಶಾನ್‌ಚ್ ಉಗಡ್ಲ್ಯಾ ಪುರೊ ಮ್ಹಣ್ ತೊ ಮಾಗ್ತಾಲೊ, ಪುಣ್ ದಾರ್ ಉಗ್ಡುನ್ ತಾಚ್ಯಾ ಸಾಂಕಾರಾ ಉಭೊ ಆಸ್ಲೊ ಇನ್‌ಸೆಕ್ಟರ್ ಮೊಂತೆರೊ. ಇನ್‌ಸೆಕ್ಟರ್ ಮೊಂತೆರೊ ಆಂಗ್ಲಟೆನ್ ಅಖಂಡ್ ಆನಿ ಲಾಂಬಾಯೆನ್ ಉಂಚ್. ತಾಚ್ಯೊ ಧಾಟ್ ಮಿಶ್ಯೊ ದೊನ್‌ಯ್ ವಾಟಾಂನಿಂ ಕಂಕಿಂ ಕಶಿಂ ಕವಯ್ಲೆಲ್ಯೊ. ತಾಚ್ಯೊ ಆಸ್ಕುಟ್ಯೊಯ್ ಧಾಟ್ ಆಸ್ಲೊ. ತಾಚ್ಯಾ ಅಖಂಡ್ ಹಾತಾಂಕ್ ಧಾಟ್ ಲೆಂವ್ ಆಸ್ಲಿ. ತಾಚ್ಯಾ ಖಲ್ ಆನಿ ಮಟ್ವ್ಯಾ ದೊಳ್ಕಾಂನಿಂ ಗ್ಯಾಬಿಚೆರ್ ಎಕ್ ನದರ್ ಮಾರ್ಲಿ, ಆನಿ ಗ್ಯಾಬಿಚೆಂ ದಂಪ್ರಾಂ ಕಡ್-ಕಡುಂಕ್ ಲಾಗ್ಲಿಂ. ತಾಚ್ಯಾ ಪೊಟಾಂತ್ಲೊ ಜವಿಯೊ ಪಾಸುನ್ ಗುಂವ್ಲೊ. ಪಿಚೆ ಮುಡ್ ಮ್ಹಣೊನ್ ಫಾಟಲ್ ಪಾಂಯ್‌ನಿಂ ಧಾಂವ್ ಮಾರುಂ ಶಿ ದಿಸ್ಲಿ, ಪುಣ್ ಗ್ಯಾಬಿನ್ ಎಖ್ವಾಂಯ್ಲೆಲಿ ಧಾಡಸ್ ಘೆವ್ನ್ ತಯಂಚ್ ಉಬೊ ರಾವ್ಲೊ.

“ಗೊ ಗುಡ್ ಮೊರ್ನಿಂಗ್ ಉಂಜ್ಲಿ.. ಇ? ಇ ಮ್ಯಾನ್? ಇ ಮ್ಯಾನ್ ಗುಡ್ ಮರ್..ಮೊರ್ನಿಂಗ್ ಸರ್? ಸರ್? ಇನ್?ಇನ್‌ಪೆಕ್ಟರ್?” ಗ್ಯಾಬಿ ಬಾಬ್ಲೊ ಸಾರ್ಕೊ ನರ್ವಸ್ ಜಾಲೊ. ಉತ್ತಾಂ ಸುಟುಂಕ್ ತ್ರಾಸ್ ಜಾತಾಲೆ.

ಮೊಂತೆರೊನ್ ಗ್ಯಾಬಿಕ್ ಪಳೆಲೊ, ಆನಿ ಆಪ್ಲೊ ಹಾತ್ ವಯ್ರ್ ಕಾಡುನ್ ಆಪ್ಲ್ಯಾ ಗಡ್ವಾಲಿಚೆರ್ ನದರ್ ಮಾರ್ಲಿ, ಆನಿ ಬ್ರಚ್ ಹಾಂಸೊ.

ಗ್ಯಾಬಿ ಆಪುಣ್‌ಯ್ ಹಾನ್ಸಂಕ್ ಪ್ರಯತ್ನ್ ಕರ್ತಾಲೊ, ಪುಣ್ ಆಪ್ಲ್ಯಾ ಮುಖಾಮುಖಾರ್ ಎಕ್ ಹಾಂಸೊ ಪಾಸುನ್ ಹಾಡ್ವಾಕ್ ತಾಚಿ ಪರಿಸ್ಥಿತಿ ನಾಸ್ಲಿ. ಹ್ಯಾ ಮನಶ್ಯಾ ಬಾಬ್ಲೆನ್ ತಾಣೆಂ ಇತ್ತೆಂ ಆಯ್ಕೆಲೆಲೆಂ ಆನಿ ಆಜ್, ಹ್ಯಾ ಖಿಣಾಕ್ ತೊ ಆಪುಣ್ ಖಾಸ್ ತಾಚ್ಯಾ ಸಮೊರ್ ಉಭೊ ಆಸ್ಲೊ.

“ಹಾ. ಹಾ. ಹಾ? ಚಮೆ ಇನ್ ಮ್ಯಾ ಸನ್? ತುಂ ಆತಾಂಚ್ ಉತ್ತಾ ಆಸ್ತಲೊ. ಕಾಯಂಚ್ ನೆಜೊ, ಭಿತರ್ ಯೊ, ಆನಿ ಚಾ ಘೆ. ವರಾಂ ದನ್ವಾರ್ಚಿಂ ಚ್ಯಾರ್ ಜಾವ್ನ್ ಧಾ ಮಿನ್ವಾಂ ಜಾಲ್ಯಾಂ.” ಅಶೆಂ ಮ್ಹಣೊನ್ ಮೊಂತೆರೊನ್ ತಾಚ್ಯಾ ಖಾಂದಾರ್ ಹಾತ್ ಫಾಲುನ್ ಆಪ್ಲ್ಯಾ ಫೆರ್ ಭಿತರ್ ಹಾಡ್ಲೊ, ಆನಿ ಬಸಯ್ಲೊ. ಇತ್ಲಾನ್ ಕೊಣ್ ಆಯ್ಲಾ ಗಾಯ್ ಮ್ಹಣ್ ಪಳವ್ಪಾಕ್ ವೆನಿಶಾ ಭಾಯ್ರ್ ಆಯ್ಲೆಂ, ಆನಿ ಗ್ಯಾಬಿಕ್ ಪಳವ್ನ್ ತೆಂ ಧಟಾಕ್ಲೆಂ, ಆನಿ ತೆಚ್ ಪರಿಂ ಭಿಯೆಲೆಂ. ಭಿಯೆಲೆಂ, ಕಿತ್ಯಾಕ್ ಆಪ್ಲ್ಯಾಕ್ ಮೆಳುಂಕ್

ಎಕ್ಸ್ಟ್ರೆ ಚೆಡೊ ಆಯ್ತಾ, ಆನಿ ಹಾಕಾ ಲಾಗೊನ್ ಆಪ್ಲೊ ಬಾಪಾಯ್ ಆಪ್ಲ್ಯಾಚೆರ್ ತಾಪ್ತಲೊ ಮ್ಹಣ್. ಪುಣ್ ಆಪ್ಲ್ಯಾ ಬಾಪಾಯ್ಚ್ಯಾ ತೊಂಡಾರ್ ಹಾಂಸೊ ಪಳವ್ನ್ ತಾಚ್ಯಾ ಜಿವಾಕ್ ಮಾತ್ಸೊ ಸುಸೆಗ್ ಭಗ್ಲೊ.

“ಸೊ, ಕೊಣಾಕ್ ಮೆಳುಂಕ್ ಆಯ್ತಾ? ವೆನಿಶಾಕ್? ಮೊಂತೆರೊನ್ ಗ್ಯಾಬಿಕ್ ವಿಚಾರ್ಲೆಂ. ಮೊಂತೆರೊಚ್ಯಾ ತೊಂಡಾರ್ ಆಜುನ್ಯಾ ಹಾಂಸೊ ಆಸ್ಲೊ.

“ಉಂಚ್? ಸರ್? ಆಚ್ಚ್ಯಾ ಹಾಂವ್ ವೆನಿಶಾಕ್ ಜಾಪ್ ಕರುಂಕ್ ಆಯ್ಲೆಂ. ಆಮಿ ಬಾ ಶಿಕ್ತಾನಾ ದೊಗಾಂಯ್ ಎಕಾಚ್ ಕ್ಲಾಸಾಂತ್ ಆಸ್ಲಿಂ. ಆತಾಂ ತೆಂ ಕೊಲ್ವಾಪುರ್ ಶಿಕ್ತಾ ಮ್ಹಣ್ ಜಾಯ್ತೊ ತೆಂಪ್ ತಾಕಾ ಮೆಳುಂಕ್ ನಾ, ಮ್ಹಣ್ ಬೆಶ್ಟಿ ಜಾಪ್ ಕರುಂಕ್ ಆಯ್ಲೆಂ.” ಗ್ಯಾಬಿಚಿ ಧಾಡಸ್ ಆತಾಂ ಫಳ್ ದೀವಂಕ್ ಲಾಗ್ಲಿ.

“ಅಶೆಂ? ಗುಡ್. ಗುಡ್. ಅಸ್ಲೆ ಇಶ್ಟ್ ಆಸುಂಕ್ ಜಾಯ್. ಯವ್ ಆರೆ ವೆಲ್ವಮೆ. ವೆನಿಶಾ ತಾಕಾ ಕಿತೆಂಯ್ ಪಿವುಂಕ್ ಹಾಡ್.” ಇನ್‌ಸೆಕ್ಟರ್ ಮೊಂತೆರೊನ್ ವೆನಿಶಾಕ್ ಸಾಂಗ್ಲೆಂ. ವೆನಿಶಾ ರೊಬ್ಬೆಂಚ್ ಭಿತರ್ ಗೆಲೆಂ.

“ಸೊ, ತುಜಿ ಬಾ ಜಾತಚ್ ತುವೆಂ ಆನಿ ಕಿತೆಂ. ವೊ ಕಸ್ಲೊ ಕರ್ಸ್ ಕೆಲಾ?” ಮೊಂತೆರೊನ್ ಗ್ಯಾಬಿಕ್ ವಿಂಚಾರ್ಲೆಂ.

“ನಾ, ಸರ್.. ಉಂಚ್? ನಾ, ಹಾಂವೆಂ ಆನಿ ಪುಡೆಂ ಕಸ್ಲೆಂಚ್ ಶಿಕ್ಪ್ ಕರುಂಕ್ ನಾ. ಮಡ್ಗಾಂವ್ ಆಮ್ಚೆಂ ಎಕ್ ಲ್ಹಾಂಶೆಂ ಶಪ್ ಆಸಾ. ಆತಾಂ ಡ್ಯಾಡಿ-ಲಾಗಿಂ ತೆಂ ಎಕ್ಲ್ಯಾಚ್ಯಾ ಸಾಂಭಾಳುಂಕ್ ಜಾಯ್ತಾ, ಮ್ಹಣ್ ಹಾಂವ್ ತಾಕಾ ಮದತ್ ಕರ್ತಾಂ.” ಗ್ಯಾಬಿ ಸವ್ಯಾಸ್ ಆನಿ ಹಳು ಉಲಯ್ತಾಲೊ.

“ಗುಡ್? ಗುಡ್. ಅಶೆಂ ಜಾವಂಕ್ ಜಾಯ್. ಫರ್ಚೊ ದಂದೊ ಆಸಾ ಜಾಲ್ಯಾರ್ ವಾಡ್ಲೆಲ್ಯಾ ಭುರ್ಗಾಂನಿಂ ತೊ ಆಪ್ಲ್ಯಾ ಖಾಂದಾರ್ ಘೆವಂಕ್ ಜಾಯ್ ಆನಿ ಉದಗರ್ತ್ ವಾಡವಂಕ್ ಜಾಯ್. ಗುಡ್, ತುಕಾ ಶಾಬಾಸ್ಕಿ ಫಾವೊ. ಆತಾಂಚೆ ಭುರ್ಫೆ ಮಾತ್ರೆ ಶಿಕ್ಷೆ ಜಾಲ್ಯಾರ್ ತಾಂಕಾಂ ಆಪ್ಲೊ ಫರ್ಚೊ ದಂದೊ ಕರುಂಕ್ ಲಜ್ ದಿಸ್ತಾ. ಖರ್ಯಾನಿಚ್, ತುಕಾ ಶೆಬಾಸ್ಕಿ ಫಾವೊ. ಆನ್ಯಾಯ್, ಮ್ಹಾಕಾ ಉಶಿರ್ ಜಾತಾ. ತುಮಿ ಉಲಯ್ತಾತ್. ವೆನಿಶಾಚಿ ಮುಂಂಯ್ ಭಾಯ್ರ್ ಸರ್ಲಾ, ತಿ ಆತಾಂ ಯೆವ್ವಾಚಿ ಜಾಲಿ. ಜಾತಾ ಜಾಲ್ಯಾರ್ ತಿ ಯೆವ್ವರ್ ರಾವ್, ನಾ ಜಾಲ್ಯಾರ್ ತುಕಾ ಉಶಿರ್ ಜಾತಾ ಜಾಲ್ಯಾರ್ ತುಜೆಂ ಪಿವನ್ ಜಾತಚ್ ತುಂ ಗೆಲ್ಯಾರ್ ಜಾತಾ.” ಅಶೆಂ ಮ್ಹಣೊನ್ ಇನ್‌ಸೆಕ್ಟರ್ ಮೊಂತೆರೊ ಭಿತರ್ ತಯಾರ್ ಜಾವಂಕ್ ಗೆಲೊ.

ಗ್ಯಾಬಿನ್ ಇನ್‌ಸೆಕ್ಟರ್ ಮೊಂತೆರೊ ವಿಶಿಂ ಜೆಂ ಆಯ್ಕಲೆಲೆಂ ಆನಿ ಆಯ್ಕಲೆಲ್ಯಾ ಪರ್ಮಣೆಂ ಜಿ ಇನ್‌ಸೆಕ್ಟರ್ ಮೊಂತೆರೊಚಿ ಪ್ರತಿಮಾ ತಾಣೆಂ ಆಪ್ಲ್ಯಾ ಮನಾನ್ ತಯಾರ್ ಕೆಲೆಲಿ ತಿ ಉಳ್ತೆ ಜಾಲಿ. ತಾಣೆಂ ಮೊಂತೆರೊಚಿ ಎಕ್ ಧಾರುಣ್ ಆನಿ ಗಂಬೀರ್ ಪುಲಿಸ್ ಮ್ಹಣ್ ಪ್ರತಿಮಾ ತಯಾರ್ ಕೆಲೆಲಿ, ತಿ ಆತಾಂ ಕಾಂಯ್ ಖಿಣಾಂ ಭಿತರ್ ಉಲ್ಪಿ ಜಾಲಿ.

ತಿಸ್ತೊ ಅವಸ್ತರ್

ಗೊಂಯಾಂತ್ ಉಚಾಂಬಳಾಯ್ ಉಪ್ರಾಸ್ತಾಲಿ. ಗೊಂಯ್ಚ್ಯಾ ಸರ್ಕಾರಾನ್ ಗೊಂಯಾಂಕ್ ಘಟಕ್ರಾಜ್ (Statehood) ದಿವ್ಚೆಂ ಮ್ಹಣ್ ಮಾಗ್ಣಿ ಕೆಲೆಲಿ, ಪುಣ್ ಪ್ರದಾನ್ ಮಂತ್ರಾನ್ ಗೊಂಯ್ಕಾರಾಂಕ್ ಗೊಂಯ್ಚೆ ಭಾಶೆಚೆರ್ ಥಿರ್ ನಿರ್ಣಯ್ ಘೆ ಮ್ಹಣ್ ಸುಚಯ್ಲೆಲೆಂ. ಪಯ್ಲಿ ತುಮ್ಮಿ ರಾಜ್ ಭಾಸ್ ತಾರಾಯ್ ಆನಿ ಮಾಗಿರ್ ಘಟಕ್ರಾಜ್ ಮಾಗ್ ಮ್ಹಣ್ ಸಾಂಗ್ಲೆಲೆಂ. ಹಾಕಾ ಲಾಗೊನ್ ಗೊಂಯ್ಚೆ ಲೋಕ್ ಕೊಂಕ್ಣಿ ಭಾಸ್ ಹಿಚ್ ರಾಜ್ ಭಾಸ್ ಜಾಂವ್ಚಿ ಮ್ಹಣ್ ದೆಮಾಂದ್ ಕೆಲಲೊ. ದುಸ್ರೆ ವಾಟೆನ್ ಆನಿ ಕಾಂಯ್ ಲೋಕ್ ಮರಾಟಿ ಗೊಂಯ್ಚಿ ರಾಜ್ ಭಾಸ್ ಜಾಂವ್ಚಿ ಮ್ಹಣ್ ಹಟ್ವ್ ಘೆವ್ನ್ ಬಸ್ಲೆಲೆ. ಹಾಚೆರ್ ಖುಬ್ ಭಾಸಾಬಾಶಿ ಜಾತಾಲೊ, ಜಮಾತಿ ಜಾತಾಲೊ, ಆನಿ ಗೊಂಯ್ಚಿ ಸವಸ್ತಾಯ್ ವಿಬಾಡ್ಣೆ ಧಡೆರ್ ಪಾವ್ಲೆಲಿ. ಕಾಂಯ್ ಜಾಗ್ಯಾಂಚೆರ್ ಮಾರಾಮಾರಿ ಪಾಸುನ್ ಜಾವಂಕ್ ಲಾಗ್ಲೆಲೊ.

ಮನ್‌ಶ್ಯಾಂಚೊ ಜುನಾಚೊ. ಪಾವ್ಲಾಚೊ ಮನ್‌ಶ್ಯಾಂಚೊ, ಜುನಾಚೆ ಅತ್ರಾ ತಾರ್ಕೆರ್ ಗೊಂಯ್ಚ್ಯಾಂ ಸುಟ್ಕೆಚೆ ಜುಜಾರ್ಯಾಂಚೊ ಉಗ್ಡಾಸ್ ಕರುಂಕ್ ಪಣ್ಣೆಚ್ಯಾ ಆಜಾದ್ ಮಯ್ದಾನಾರ್ ಕಾರ್ಯಕ್ರಮ್ ಘಡುನ್ ಹಾಡ್ಲೊ. ಹ್ಯಾ ಕಾರ್ಯಕ್ರಮಾಕ್ ಆಂದಾರ್ ಆನಿ ಮಂತ್ರಿ ಆನಿ ಹೆರ್ ಮಾನೆಸ್ತ್ ಯೆವ್ಪಾಚಿ ಆಸ್ಲೆ. ಭಾಶೆಚೊ ವಾದ್ ಥಂಯ್ಸರ್ ಪಾವ್ಲೊ ನ್ಹಯ್ ಮ್ಹಣ್ ಪುಲಿಸಾಂಕ್ ಶಿಡ್ಕಾವ್ನ್ ದವರ್ಲೆಲೆ. ಪುಲಿಸ್ ಬಂದಾಬಸ್ತ್ ಕೆಲೆಲಿ. ಥೊಡ್ಯಾಂ ತರ್ನಾಟ್ಯಾಂಚ್ಯಾ ಹಾತಾಂನಿಂ ತಕ್ಲೆ ಆಸ್ಲೆ. ಕೊಂಕ್ಣಿ ರಾಜ್ ಭಾಸ್ ಜಾವಂಚಿ ಮ್ಹಣ್ ತ್ಯಾ ತಕ್ಪ್ಯಾಂಚೆರ್ ಬರಯ್ಲೆಲೆಂ ಆಸ್ಲೆಂ. ತಾಂಕಾಂ ಪುಲಿಸಾಂನಿ ಆಡಾಯ್ಲೆಲೆ. ಬಾರಿಕ್ ಪಾವ್ನ್ ಪಡ್ವಾಕ್ ಸುರ್ವಾತ್ ಜಾಲೆಲಿ. ಮಂತ್ರಾಂಕ್, ಆಂದಾರಾಂಕ್ ಆನಿ ಖಾಸ್ ಸಯ್ರ್ಯಾಂಕ್ ಪೆನ್ನಲಾಂತ್ ಬಸ್ವಾಕ್ ವೆವಸ್ತಾ ಕೆಲೆಲಿ. ಸುಟ್ಕೆಚ್ಯಾ ಜುಜಾರ್ಯಾಂಕ್ ಬೆರಯ್ಲೆಲ್ಯಾ ಮುನುಮೆಂತಾಕ್ ಪುಲಾಂಚೆ ಹಾರ್ ಘಾಲುನ್ ತಾಂಕಾಂ ನಮಸ್ಕಾರ್ ಕರ್ಪಾಚೊ ಕಾರ್ಯಕ್ರಮ್ ಸುರು ಜಾವ್ಚೊ ಆಸ್ಲೊ. ಎಕ್ಲೊ ಆಂದಾರ್ ಆನಿ ದೋನ್ ಮಂತ್ರಿ ಆಜುನ್ಯಾ ಪಾವಂಕ್ ನಾಸ್ಲೆ. ತಾಂಚ್ಯೊ ಗಾಡಿಯೊ ವಾಟೆಕ್ ಆಸಾ ಮ್ಹಣ್ ಪುಲಿಸಾಂಕ್ ವಿರೆಲೆಸ್-ಆ ವಯ್ಲಾನ್ ಖಬರ್ ಮೆವ್ಲೆಲಿ.

ಪುಲಿಸ್ ಶಿಟುಕ್ ಆಸ್ಲೆ. ಮಾರ್ಗುಕೆನ್ ತಾಂಕಾಂ ಆಪ್-ಆಪ್ಲ್ಯಾ ಜಾಗ್ಯಾಂಚೆರ್ ದವರ್ಲೆಲೆ. ಭಾಶೆವಾದಿ ಥಂಯ್ಸರ್ ಯೆವುನ್ ಕಾರಿಯಾವಳ್ ವಿಬಾಡ್ಣೊ ನ್ಹಯ್ ಮ್ಹಣ್ ಜಾಯ್ತಿಚ್ ಕಾಳ್ಜಿ ಘೆತ್ಲೆಲಿ ಆಸ್ಲಿ. ಪೆನ್ನಲಾಂತ್ ಜಾಯ್ತೊ ಲೋಕ್ ಬಸ್ಲೊ ಆಸ್ಲೊ. ಹಾತಾಂತ್ ತಕ್ಲೆ ಘೆವ್ನ್ ಆಯ್ಲೆಲೆ, ತೆ ಆಪ್ಲ್ಯಾಕ್ ಭಿತರ್ ಬಸುಂಕ್‌ಚ್ ಜಾಯ್ ಮ್ಹಣ್ ಹಟ್ವ್ ಧರುನ್ ರಾವ್ಲೆಲೆ. ಪುಲಿಸಾಂನಿಂ ತಾಂಚ್ಯಾ ಹಾತಾಂತ್ಲೆ ಬರ್ಡ್ ಘೆವ್ನ್ ದಾರಾಂತುಚ್ ದವರ್ಲೆಲೆ, ಆನಿ ಹಾತಾಂತ್ ಬರ್ಡ್ ನಾಸ್ತಾನಾ ತಾಂಕಾಂ ಪೆನ್ನಲಾಂತ್ ಭಿತರ್ ಬಸುಂಕ್ ಪರ್ವಾಂಗಿ ದಿಲೆಲಿ. ಹೆ ಭಾಶೆ ವಾದ್ ಕರುಂಕ್ ಆಯ್ಲೆಲೆ ತೆ ಕಿಂತೆ ತರಿ ಗಡ್ಡಡ್ ಕರ್ತೆಲೆ,

ಹಾಚಿ ಕಾಳ್ಜಿ ಘೆವ್ನ್, ಆನಿ ವಾಯ್ವ್ ಬರೆಂ ಕಿತೆಂ ಘಡ್ಲೆಂ ಜಾಲ್ಯಾರ್ ಪರಿಸ್ಥಿತಿ ತಾಬ್ಯಾಂತ್ ಘೆವಂಕ್ ಪುಲಿಸ್ ತಯಾರ್ ಆಸ್ಲೆ.

ಹ್ಯಾ ಕಾರಿಯಾವಳಿಂತ್ ಕಾಂಯ್ ಮಾಲ್ಗಡ್ಯಾಂ ಸುಟ್ಕಾ ಜುಜಾರ್ಯಾಂಚೊ ಸತ್ಕಾರ್ ಜಾವ್ಪಾಚೊ ಆಸ್ಲೊ. ತಾಂತುಂತ್ಲೆ ಥೊಡೆ ಜುಜಾರಿ ಮರಾಟೆವಾಲೆ ಆಸ್ಲೆ, ಆನಿ ಹ್ಯಾ ಕಾರಾಣಾಕ್ ಲಾಗೊನ್ ಥಂಯ್ಸರ್ ವಾದ್ ಆನಿ ಜಗ್ಗಿಂ ಜಾಂವ್ಚಿಂ ನ್ಹಯ್ ಮ್ಹಣ್ ಚಡುಚ್ ಕಾಳ್ಜಿ ಘೆವ್ಪಾಕ್ ಪುಲಿಸ್ ಬಂದಾಬಸ್ತ್ ಅದಿಕ್ ಕಡಕ್ ಆಸ್ಲಿ. ಪಾವ್ನ್ ಮಾತ್ಲೊ ಮಟೊ ಜಾಲೊ, ಆನಿ ವಾರೊ ಮಾರುಂಕ್ ಲಾಗ್ಲೊ. ವಾರೊ ಮಾರುನ್ ಪಾವ್ನ್ ಪೆನ್ನಲಾಂತ್ ಭಿತರ್ ಮಾರ್ತಾಲೊ, ಆನಿ ಭಿತರ್ ಬಸ್ಲೊ ಲೋಕ್ ಬಿಜ್ತಾಲೊ. ಥೊಡ್ಯಾಂನಿಂ ಆಪ್ಲೊ ಕಾಪತಿ ಘಾತೆಲ್ಯೊ, ಆನಿ ಥೊಡ್ಯಾಂನಿಂ ಆಪ್-ಆಪ್ಲೊ ಸತ್ಕ್ರೊ ಫುಲಯ್ಲೊ. ವಾರೊ ವಾಡ್ಲೊ, ಆನಿ ಪಾವ್ನ್ಯಾ ವಾಡ್ಲೊ. ಲೋಕ್ ಭಿಜುನ್ ಮಂತ್ರಾಂಚಿ ವಾಟ್ ಪಳೆತಾಲೊ. ಶೆಕಿಂ ಮಂತ್ರಾಚ್ಯಾ ಗಾಡಿಯೆಚ್ಯಾ ಸಾಯಿನಾಚೊ ಆವಾಜ್ ಆಯ್ಕುಂಕ್ ಆಯ್ಲೊ. ಎಖಾಂಯ್ ಜಾಲ್ಲ್ಯಾ ಲೊಕಾಂಕ್ ಸು ಜಾಲೆಂ.

ಮಂತ್ರಿ ಆಯ್ಲೊ, ಆನಿ ಕಾರಿಯಾವಳ್ ಸುರು ಜಾಲಿ. ಸುತ್ರಾದಾರ್ ಆಪ್ಲೆಂ ಕಾಂ ಕರ್ತಾಲೊ, ಆನಿ ಎಕ್-ಎಕ್ಲೊ ಮಾನೆಸ್ತ್ ಜುಜಾರ್ಯಾಂಚ್ಯಾ ಮುನುಮೆಂತಾರ್ ಪುಲಾಂ ದವರ್ತಾಲೊ. ಸಲಾಮ್ ಮಾರುನ್ ತಾಂಕಾಂ ಮಾನ್ ದಿತಾಲೊ. ಹೆಂ ಸಗ್ಳೆಂ ಸಂಪುನ್ ಜಾತಚ್ ಮಂತ್ರಾಚಿಂ ಭಾಶಣ್ ಜಾಂವ್ಚೆಂ ಮ್ಹಣ್ ಸುತ್ರಾದಾರ್ ಮಂತ್ರಾಕ್ ವಿನಂತಿ ಕೆಲಿ. ಪಾವ್ನ್ ತಾರೊಂಕ್ ನಾಸ್ಲೊ. ತರ್ಯೀ ಆಸ್ತಾನಾ ಮಂತ್ರಾನ್ ಆಪ್ಲೆಂ ಭಾಶಣ್ ಸುರು ಕೆಲೆಂ.

“ದಳ್ವಿಯಾ! ಚೋರ್ ಕಿರ್ಮಿದರ್. ದಲ್ದಿರೊ ಮೊಂತೆರೊ! ತುಂ ಕಿರ್ಮಿದರ್! ಚೋರ್! ಆರೆ ಮಿನಿಸ್ಟರ್, ತುಮಿ ಕಿತೆಂ ಪಳೆತಾತ್ ರೆ? ತೊ ಮೊಂತೆರೊ ಲೊಕಾಂಕ್ ಮದ್ಯಾನೆಚೆರ್ ಭಾಯ್ರ್ ಕಾಡುನ್ ಮಾರ್ತಾ ಮುರೆ. ಧರಾತ್ ಮುರೆ ತಾಕಾ. ಮಾರಾತ್ ಮುರೆ ತಾಕಾ ಗಳಾರ್! ತ್ಯಾ ಮೊಂತೆರೊಕ್ ಧರುಂಕ್ ಜಾಯ್ನಾ ರೆ? ಮಿನಿಸ್ಟರಾಂನೊ? ಪುಲಿಸಾಂನೊ.” ಪೆನ್ನಲಾನ್ ಫಾಟ್ಲಾನ್ ಮಟ್ಪಾನ್ ಮಾರ್ಲೆಲಿ ಹಿ ಬೋಬ್ ಆಯ್ಕುನ್ ಸಗ್ಳ್ಯಾ ಲೊಕಾಂಚಿ ಮಾನ್ ಘಂವ್ಲಿ. ಮಂತ್ರಿ, ಚೊ ಆಪ್ಲೆಂ ಭಾಶಣ್ ಕರುಂಕ್ ಗೆಲೊ ತೊ ಥಟಾಕ್ಲೊ, ಆನಿ ತೊಂಡಾಂತ್ಲೆಂ ಎಕುಯ್ ಉತರ್ ಭಾಯ್ರ್ ಕಾಡಿನಾಸ್ತಾನಾ ಥಂಯ್ಸರ್ ಉಬೊ ರಾವ್ಲೊ.

“ತಾಕಾ ಲಾಗೊನ್ ಮ್ಹಜೊ ಜುಜಾರ್ತಾಕ್ ಆಜ್ ಪಾಸುನ್ ಮ್ಹಾಕಾ ಮೆಳೊಂಕ್ ಯೆವುಂಕ್ ನಾ. ಹ್ಯಾ ಮ್ಹಜ್ಯಾ ಪೊಟಾಂತ್ ಆಸ್ಲೆಲ್ಯಾ ಇನಸೆಂತ್ ಭುರ್ಗಾಕ್ ಜಲ್ಮಾಕ್ ಯೆವ್ಚ್ಯಾ ಪಯ್ಲಿಂಚ್ ತಾಕಾ ಬಾಪಾಯ್ ನಾಸ್ಲೊ ಕೆಲಾ. ಧರಾತ್ ತ್ಯಾ ಮೊಂತೆರೊಕ್. ನಾ ಜಾಲ್ಯಾರ್ ಹಾತಾಕ್ ಕಾಂಕ್ಲಾಂ ಫಾಲಾತ್.” ಎಕ್ ಗರ್ಬೆಸ್ತ್ ಅಸ್ತರಿ, ಭಿಜುನ್ ಥಾಪೊ ಜಾಲೆಲಿ. ಮೆಳಿ ಜಾಲೆಲಿ ಆಸ್ಲಿ. ಹಿ ಅಸ್ತರಿ, ಜಿಕಾ ಲೋಕ್ ಕಾತ್ರಿನ್ ಮ್ಹಣ್ ಅಳ್ಖತಾಲೊ, ಹಿಚ್ ತಿ ಅಸ್ತರಿ ಫಾಟ್ಲಾನ್ ಬೋಬ್ ಮಾರ್ತಾಲಿ.

ಪುಲಿಸ್ ದಾನ್ಡೆ ಘೆವ್ನ್ ಧಾಂವ್ಲೆ ಆನಿ ತಿಕಾ ಉಫಿ ಕರ್ಪಾಕ್ ಪ್ರಯತ್ನ್ ಕರುಂಕ್ ಲಾಗ್ಲೆ. ತಿ ಬೋಬ್ ಮಾರಿತ್ ಆಸ್ಲಿ ಮ್ಹಣ್ ಎಕಾ ಪುಲಿಸಾನ್ ತಿಚೆರ್ ಮಾರುಂಕ್ ಆಪ್ಲೊ ದಾನ್ಡೊ ಉಖಿಲ್ಲೊ, ತೆದ್ನಾ “ಹಯ್, ರಾವ್. ತಿಚೆರ್ ಹಾತ್ ಉಖಿಲ್ಲಾಕಾ. ತಿಕಾ ಬರೆ ತರೆನ್ ಧರುನ್ ಭಾಯ್ರ್ ಪಾವಯ್.” ಮಂತ್ರಾನ್ ಪುಲಿಸಾಂಕ್ ಸಾಂಗ್ಲೆಂ.

ಎಕ್ಲಿ ಬಾಯ್ಲ ಪುಲಿಸ್ ಆಯ್ಲಿ, ಆನಿ ತಿಚ್ಯಾ ಹಾತಾಕ್ ಧರುನ್ ತಿಕಾ ಸಮ್ಜಾವ್ನ್ ಭಾಯ್ರ್ ವೆಲಿ.

“ಮಾರಾತ್ ತಾಕಾ! ಮಾರಾತ್ ತ್ಯಾ ಮೊಂತೆರೊಕ್! ಮೊಂತೆರೊ ದಳ್ಳೆರೊ.” ಅಶೆಂ ಮ್ಹಣತ್ ತಿ ಭಾಯ್ರ್ ಸರುನ್ ಗೆಲಿ.

ಥೊಡ್ಯಾಂಚ್ ಖಿಣಾಂ ಭಿತರ್ ವಾತಾವರಣ್ ಪರತ್ ಶಾಂತ್ ಜಾಲೆಂ, ಆನಿ ಮಂತ್ರಾನ್ ಆಪ್ಲೆಂ ಭಾಶಣ್ ದಿಲೆಂ.

ಲೋಕಾಂ ಮದೆಂ ವೆನಿಶಾ ಬಸುನ್ ಆಸ್ಲೆಂ. ತಾಚ್ಯಾ ದೊಳ್ಯಾಂನಿಂ ದುಖಾಂ ಭರ್ಲೆಲಿಂ. ಆಪ್ಲ್ಯಾ ಬಾಪಾಯ್ನ್ ತಿಕಾ ತ್ರಾಸ್ ಕೆಲ್ಯಾ ಗಾಯ್, ಆನಿ ತ್ಯಾ ಕಾರಾಣಾಕ್ ಲಾಗೊನ್ ತಿ ತಾಕಾ ಸವ್ತಾಲಿ ಗಾಯ್? ಅಶೆ ಪ್ರಶ್ನ್ ವೆನಿಶಾಚ್ಯಾ ಮನಾನ್ ಫಿರ್ತಾಲೆ.

ಇನ್‌ಸ್ಪೆಕ್ಟರ್ ಮೊಂತೆರೊ ಥಂಯ್ರ್ ನಾಸ್ಲೊ. ತೊ ಆಪ್ಲ್ಯಾ ಹ್ಯಾದ್ಕುರ್ತೆರಾರ್ ಆಜುನ್‌ಯ್ ಪಾವಂಕ್ ನಾಸ್ಲೊ. ಆಜಾದ್ ಮಯ್ದಾನಾರ್ ಕಿತೆಂ ಘಡ್ಲಾಂ ತಾಚಿ ತಾಕಾ ಕಾಯಂಚ್ ಖಬರ್ ನಾಸ್ಲಿ. ತೊ ಕಿತ್ಲೊ ಕಡಕ್, ಆನಿ ಕಾಯ್ಲೊ ಮಡ್ವೆಲ್ಯಾಂ ಸವೆಂ ಕಸೊ ವಾಗ್ತಾ ತಿ ಸಗ್ಳ್ಯಾಂಕ್ ಖಬರ್ ಆಸ್ಲಿ. ತರ್ ಹಿ ಪಿಶಿ ಬಾಯ್ಲ, ಜಿಕಾ ಕಾತ್ರಿನ್ ಮ್ಹಣ್ ಆಖ್ಣಿಂ ಶಾರ್ ಅಳ್ವತಾಲೆಂ, ತಿಚ್ಯಾ ಲಾಗಿಲ್ಲಾಕ್ ಕೊಣಾಕ್ ತರಿ ಇನ್‌ಸ್ಪೆಕ್ಟರ್ ಮೊಂತೆರೊನ್ ತ್ರಾಸ್ ದಿಲೆಲೆ ಗಾಯ್? ಅಶೆಂ ಥಂಯ್ರ್ ಎಖ್ವಾಯ್ಲೆಲ್ಯಾ ಜಾಯ್ತಾಂ ಜಣಾಂಚ್ಯಾ ಮನಾನ್ ದುಭಾವ್ ರಿಗ್ಲೆ. ಪುಣ್ ತಿ ಎಕ್ ಪಿಶಿ ಬಾಯ್ಲ. ತಿ ಪಿಶೆಪಣಾನಿ ಕಿತೆಂ ಉಲಯ್ಲ್ಯಾ ತೆಂ ಪಿಶೆಪಣುಚ್ ಮ್ಹಣ್ ಸಮ್ಜುನ್ ತಿ ಕಿತೆಂ ಉಲಯ್ಲ್ಯಾ ತಾಚೆರ್ ವಿಸರ್ ಘಾತ್ಲಿ.

ವೆನಿಶಾಚ್ಯಾ ಮನಾನ್ ವೆಗ್ಳೆಚ್ ವಿಚಾರ್ ಯೆತಾಲೆ. ಆಪ್ಲ್ಯಾ ಬಾಪಾಯ್-ಚ್ಯಾ ವಿಶಿಂ ಲೋಕ್ ಜಾಯ್ತೆಂ ಉಲಯ್ತಾಲೊ. ಜಾಯ್ತೆ ಪಾವ್ಲಿಂ ಪತ್ರಾಂವಯ್ಲಾನ್ ತಾಚಿ ಟಿಕಾ ಜಾತಾಲಿ. ತಾಚ್ಯಾ ಬರ್ಯಾ ಕಾಮಾಕ್ ಲಾಗೊನ್ ತಿಂಚ್ ಪತ್ರಾಂ ತಾಕಾ ಶೆಬಾಸ್ಕಿಯ್ ದಿತಾಲಿಂ. ವೆನಿಶಾ ಲ್ಹಾನ್ ಆಸ್ತಾನಾ, ತೆಂ ಇಸ್ಕಲಾಕ್ ವೆತಾಲೆಂ ತೆದ್ನಾ ತಾಚ್ಯಾ ವರ್ಗಾಂತ್ಲಿಂ ಭುರ್ಗಿಂ ತಾಕಾ ಕಡಕ್ ಪುಲಿಸಾಚಿ ಧುವ್ ಮ್ಹಣ್ ಚಾವಯ್ತಾಲಿಂ. ತಾಚ್ಯಾ ಪಾಯ್ಲಿ ಟಿಕಾ ಆಯ್ಕಪಾಚಿ ವೊ ತಾಕಾ ಶೆಬಾಸ್ಕಿ ಮೆಳ್ತಾ ತೆಂ ಆಯ್ಕಪಾಚಿ ವೆನಿಶಾಕ್ ಸಂವಂಯ್ ಜಾಲೆಲಿ. ಪುಣ್ ಆಜ್ ಜೆ ಪದ್ವತೆನ್ ತ್ಯಾ ಪಿಶ್ಯಾ ಸ್ತ್ರೀಯೆನ್ ಜಿಂ ಅಖಾನಾಚಿಂ ಉತ್ರಾಂ ಪಾಚಾರ್ಲೆಲಿಂ, ತಿಂ ವೆನಿಶಾಚ್ಯಾ ಕಾಳ್ಜಾಕ್ ಲಾಗ್ಲೆಲಿಂ. ಖರೆಂಚ್ ಆಪ್ಲೊ ಬಾಪುಯ್ ಇತ್ಲೊ ಧಾರುಣ್? ಎಕೆ ನಿರಾದಾರಿ ಸ್ತ್ರೀಯೆಚ್ಯಾ ಘೊವಾಕ್ ತ್ರಾಸ್ ಕರಿಸರ್ ತಾಚಿಂ ಕಾಳಿಜ್ ಇತ್ಲೆಂ ಧಾರುಣ್? ಹೆ ಪ್ರಶ್ನ್ ತಾಚೆರ್ ಪಡ್ಲಲೆ.

ಚವ್ವೊ ಅವಸ್ತರ್

ಇನ್‌ಸ್ಟೆಕ್ಟರ್ ಮೊಂತೆರೊ ಆಪ್ಲ್ಯಾ ಕಚೆರಿಂತ್ ಪಾವ್ಲೊ ತೆದ್ನಾ ತಾಕಾ ಎಕ್ ಸಂದೆಶ್ ಆಸ್ಲೊ. ಮಿನಿಸ್ಟರಾನ್ ಆಪ್ಲ್ಯಾಕ್ ಫನ್ ಕರುಂಕ್ ಲಾಯ್ಲೊ. ಭಾಶೆವಾದಾ ಬಾಬ್ತೆನ್ ಸಾಬ್ಬಿಂತ್ಲ್ಯಾನ್ ಉಚಾಂಬಳಾಯ್ ವಾಡತ್ ಆಸ್ಲಿ. ಘಡಿಯೆ ತ್ಯಾ ಕಾರಾಣಾಕ್ ಲಾಗೊನ್ ಆಪ್ಲ್ಯಾಕ್ ಫನ್ ಕರುಂಕ್ ಲಾಯ್ಲೊ ಮ್ಹಣ್ ಸಮ್ಜನ್ ಇನ್‌ಸ್ಟೆಕ್ಟರ್ ಮೊಂತೆರೊನ್ ತಬ್ಬಡಪ್ ಮಿನಿಸ್ಟರಾಕ್ ಫನ್ ಲಾಯ್ಲೊ.

“ಹೆಳೊ ಸರ್, ಇನ್‌ಸ್ಟೆಕ್ಟರ್ ಮೊಂತೆರೊ ಉಲಯ್ತಾ. ತುಮಿ ಫನ್ ಕರುಂಕ್ ಸಾಂಗ್ಲೆಲೆಂ?” ಇನ್‌ಸ್ಟೆಕ್ಟರ್ ಮೊಂತೆರೊನ್ ಮಿನಿಸ್ಟರಾಕ್ ವಿಂಚಾಲೆಂ.

“ಹಾಂ? ವ್ಹಯ್‌ಮೊಂತೆರೊ. ತುಜೆರ್ ವ್ಹಡ್ಲೆಂ ಕಂಪ್ಲೆಇನ್ ಆಯ್ಲಾಂ.”

“ಕಂಪ್ಲೆಇನ್? ಮ್ಹಜೆರ್?... ಕಸ್ಲೆಂ ಕಂಪ್ಲೆಇನ್ ಸರ್? ಇನ್ಸ್ ಕ್ಲೊ ಮೊಂತೆರೊ ಅಜಾಪ್ಲೊ.

“ಆಜ್ ಸಖಾಳಿಂ, ಸಾಬಾರ್ ಲೊಕಾಂ ಮದಿನ್ ಎಕೆ ಬಾಯ್ಲೆನ್ ತುಜೆಂ ನಾಂವ್ ಪೆಡ್ಲೆಂ ಕೆಲೆಂ. ತುಕಾ ಗಾಳಿಯೊ ಮಾರ್ಲೊ. ತಿ ತಿಡ್ಕೆಂತ್ ಉಲಯ್ತಾಲಿ ಆನಿ ತುಜ್ಯಾ ನಾಂವಾನ್ ಬೋಬ್ ಮಾರ್ತಾಲಿ. ಮೊಂತೆರೊ ಅಸೊ ಆನಿ ಮೊಂತೆರೊ ತಸೊ ಮ್ಹಣ್ ಗಾಳಿಯೊ ಮಾರ್ತಾಲಿ. ಇಲ್ಲಿ ತಿಡ್ಕೆಂತ್ ಉಲಯ್ ಸರ್ ತುವೆಂ ತಿಕಾ ಕಿತೆಂ ಕೆಲೆಂ ರೆ?”

“ಸರ್, ಹಿ ಅಸ್ತರಿ ಪಿಶಿ?”

“ಹಯ್”

“ಆಪುಣ್ ಗುರ್ವಾರ್ ಆಸಾ ಕಶಿ ಸವಂಗ್ ಕರ್ತಾಲಿ?”

“ಹಯ್, ಅಶೆಂ ಮ್ಹಣ್ ಮ್ಹಾಕಾ ಸಾಂಗ್ಲಾಂ. ತುವೆಂ ಕೊಣಾಕ್ ತರಿ, ತಿಚ್ಯಾ ಲಾಗ್ಜ್ಯಾಕ್ ತ್ರಾಸ್ ಕೆಲಾ ಮ್ಹಣ್ ತಿ ತುಜೆರ್ ಆರಪ್ ಘಾಲ್ತಾಲಿ.”

“ಸರ್, ತಿ ಸದಾಂಚ್ ತಶಿ. ತಿಕಾ ಸಗ್ಳೆ ಕಾತ್ರಿನ್ ಮ್ಹಣ್ ಅಳ್ವತಾ. ಹಾಂವ್ ತರ್ ತಿಕಾ ಕೆದ್ನಾಚ್ ಮೆಳೊಂಕ್ ನಾ. ಆನಿ ತಿ ಮ್ಹಾಕಾ ಒಳ್ಳೆನಾ. ಪುಣ್ ತಿ ಮ್ಹಜ್ಯಾ ನಾಂವಾನ್ ಗಾಳಿಯೊ ಘಾಲ್ತಾ ತಿ ಖಿರಿ ಖಿಬರ್. ತಿ ಮ್ಹಜ್ಯಾ ನಾಂವಾನ್ ಕಿತ್ಯಾಕ್ ಗಾಳಿಯೊ ಘಾಲ್ತಾ ತಿ ಮ್ಹಾಕಾ ಖಿಬರ್ ನಾ. ಸರ್, ಥೊಡ್ಯಾಂ ದಿಸಾಂ ಫಾಟಿಂ ಎಕ್ಲೊ ತರ್ನಾಟೊ ತಾಚಿಂ ಫಖಾಣಾಂ ಕರ್ತಾಲೊ. ತಿಣೆಂ ತಾಚ್ಯಾ ಕೆಂಸಾಂಕ್ ದರುನ್ ತಾಚಿ ತಕ್ಲಿ ವಣದಕ್ ಆಪ್ಲಿಲಿ ಖಿಂಯ್, ಆನಿ ಮೊಂತೆರೊ ಮೊಂತೆರೊ ಮ್ಹಣತ್ ತಾಕಾ ಗಾಳಿಯೊ ಗಾಲಿತ್ ತಾಚೆರ್ ಖಿಂಟೊ ಮಾರ್ತಾಲಿ.” ಇನ್‌ಸ್ಟೆಕ್ಟರ್ ಮೊಂತೆರೊನ್ ಮಿನಿಸ್ಟರಾಕ್ ಕಳಯ್ಲೆಂ.

“ಅಶೆಂ? ಹಾಂ? ತಶೆಂ ಜಾಲ್ಯಾರ್ ಕೊಣ್ ತರಿ ಮೊಂತೆರೊ ನಾಂವಾಚ್ಯಾ ಮನಶ್ಯಾನ್ ತಿಕಾ ತ್ರಾಸ್ ದಿಲೆಲೆ ಆಸ್ತಲೆ. ಸೊಡ್ ತಿ ಖಿಬರ್. ಹಾಂವೆಂ ತುಕಾ ಫನ್ ಕೆಲೊ ಇತ್ಲ್ಯಾಕುಚ್ ಲಾಗೊನ್, ಕಿ ತುಂ ಎಕ್ ಪ್ರಮಾಣಿಕ್ ಪುಲಿಸ್ ಅಫಿಸರ್, ಆನಿ ತುಜೆಂ ನಾಂವ್ ಬೆಶ್ಟೆಂಚ್ ವಾರ್ಯಾರ್ ಉಬ್ಜೆಲೆಂ ಮ್ಹಾಕಾ ನಾಕಾ ಆಸ್ಲೆಂ. ಬರೆಂ, ದವರ್ತಾಂ.”

ಹಾಳಿಂಚ್ಯಾ ದಿಸಾಂನಿಂ ಇನ್‌ಸ್ಟೆಕ್ಟರ್ ಮೊಂತೆರೊಕ್ ಜಾಯ್ತೊ ಲೋಕ್ ಸಾಂಗ್ತಾಲೊ ಕಿ ಎಕ್ ಪಿಶಿ ಬಾಯ್ಲೆ ಮೊಂತೆರೊಚ್ಯಾ ನಾಂವಾನ್ ಗಾಳಿಯೊ ಘಾಲ್ತಾ ಮ್ಹಣ್. ಪುಣ್ ತಿ ಕೊಣ್ ತಿ ಆಜುನ್‌ಯ್ ಇನ್‌ಸ್ಟೆಕ್ಟರ್ ಮೊಂತೆರೊನ್ ಪಳವಂಕ್ ನಾಸ್ಲಿ. ಕಾತ್ರಿನ್ ಕಾಂದೊಳೆ ಆಪ್ಲ್ಯಾ

ಗಾಂವಾಂತ್ ಆಸ್ತಾಲಿ, ಪುಣ್ ತಡಚ್ ತೆಂಪ್ ಸರೊನ್ ಗೆಲಲೊ, ತಿ ಅಕಸ್ಮತ್ ಆಪ್ಲೊ ಗಾಂವ್ ಸೊಡುನ್ ಪಣ್ಣೆಂತ್ ರಿಗ್ ಘೆತ್ಲಲೊ. ತಿ ಮೆಳ್ತಾ ಥಂಯ್ ರಾವ್ತಾಲಿ. ಕೆದ್ನಾಯ್ ಕದಂಬ ಬಸ್ ಸೈನ್ದಾರ್ ಜಾಲ್ಯಾರ್ ಕೆದ್ನಾಯ್ ಬಾಜಾರಾಂತ್, ಆನಿ ಕೆದ್ನಾಯ್ ಇಗರ್ಜೆ ಲಾಗಿಂ ಜಾಲ್ಯಾರ್ ಕೆದ್ನಾಯ್ ಪುಟಾಟಾರ್. ದೊತೊರ್ ಆಲ್ಪಾರೊಯ್ ಕಾಂದೊಳೆಚೊ. ಎಕ್ ದಿಸ್ ತಿ ದೊತೊರಾಚ್ಯಾ ನದ್ರೆಕ್ ಪಡ್ಲಿ, ಆನಿ ತ್ಯಾ ದಿಸಾ ಥಾವ್ನ್ ದೊತೊರ್ ಆನಿ ತಾಚಿ ಫಾರ್ಕಾರ್ನಿನ್ ತಿಕಾ ಆಪ್ಲ್ಯಾ ಘರಾ ವ್ಹರುನ್ ತಿಚಿ ಸೆವಾ ಕರ್ತಾಲಿಂ. ಪುಣ್ ತಿಕಾ ಎಕಾ ಜಾಗ್ಯಾರ್ ರಾವ್ತಾಚಿ ಸಂವಯ್ ನಾಸ್ಲಿ. ಫಾಟಿಂ ತಿಸ್ ವರ್ಸಾಂ ಅದಿಕ್ ಜಾಲೆಲಿಂ, ತಿ ಕಾಂದೊಳೆ ರಾವ್ತಾಲಿ, ಪುಣ್ ಎಕಾ ಜಾಗ್ಯಾರ್ ನ್ಹಯ್. ಆಪ್ಲ್ಯೊ ದಿಸ್ ಭಂವುನ್, ಸಾಂಜ್ ಜಾತಚ್ ಥಿ ಖಂಯ್ ಪಾವ್ಲ್ಯಾ ಥಂಯ್ ವಿಶೆವ್ ಘೆತಾಲಿ, ಆನಿ ಥಯಂಚ್ ನಿದ್ತಾಲಿ. ಕಾಂದೊಳೆಚೊ ಲೋಕ್ ತಿಕಾ ಒಳ್ಳೆನ್ ಜಾಣಾ ಆಸ್ಲೊ, ಆನಿ ತಿಕಾ ಖಾಣ್ ಪಿವಣ್ ದಿತಾಲೊ. ಪಣ್ಣೆ ಆಯ್ಲೆಲ್ಯಾಕ್ ತಿಚಿ ಜೆವ್ಣಾಚಿ ವೆವಸ್ತಾ ಬರಿ ಜಾಯ್ನಾಸ್ಲಿ, ಕಿತ್ಯಾಕ್ ಪಣ್ಣೆಂತ್ ತಿಕಾ ಜಬರ್ಸೊ ಲೋಕ್ ಒಳ್ಳೆನಾಸ್ಲೊ. ತರ್ಯೀ ಆಸ್ತಾನಾ, ಕೊಣ್ ತರಿ ಅನಳ್ಳಿ ತಿಕಾ ಕೆದ್ನಾಯ್ ಕಿತೆಂಯ್ ಖಾವಂಕ್ ದಿತಾಲೊ.

ಎಕ್ ದಿಸ್ ತಿ ಚಲತ್ ಮಿರಾಮಾರ್ ವೆತಾಲಿ. ವಾಟಿಕ್ ಪೊಲಿಸಾಂಚಿ ಗಾಡಿ ಥಾಂಜ್ಲಿ ಆಸ್ಲಿ, ಆನಿ ತೆ ಗಾಡಿಯೆಂತ್ ಇನ್ಸ್ಪೆಕ್ಟರ್ ಮೊಂತೆರೊ ಆಸ್ಲೊ. ತಿಣೆಂ ಪೊಲಿಸಾಂಚಿ ಗಾಡಿ ಪಳೆಲಿ ಆನಿ ಗಾಡಿಯೆ ಲಾಗಿಂ ವಚೋನ್ ಬವಾಳ್ ಮಾರುಂಕ್ ಲಾಗ್ಲಿ. “ಖಂಯ್ ಆಸಾ ತೊ ಮೊಂತೆರೊ? ಹಾಡ್ ತಾಕಾ. ಕಾಡ್ ತಾಕಾ ಭಾಯ್, ಹಾಂವ್ ದಾಕಯ್ತಾಂ ತಾಕಾ. ಪಾಯಾಂ ಪಂದಾಕ್ ಫಾಲುನ್ ಮಸ್ತಿತಾಂ. ಹಾಡ್ ತಾಕಾ ಮ್ಹಜ್ಯಾ ಮುಖಾರ್. ಕೆದೊ ಆಸಾ ತೊ ಪಳೆತಾಂ. ಮ್ಹಜೆ ಜುಜಾರ್ತಾಕ್ ತಾಣೆಂ ಮದ್ಯಾನೆಚೆರ್ ಭಾಯ್ ಕಾಡುನ್ ತಾಚಿ ಬಗ್ಲಾರ್ ಕೆಲ್ಯಾ.

“ಕೊಣ್ ರೆ ಹೆಂ?”

“ಸರ್, ಹೆಂಚ್ ತೆಂ, ತುಜ್ಯಾ ನಾಂವಾನ್ ಗಾಳಿಯೊ ಮಾರ್ತಾ ತೆಂ? ಕಾತ್ರಿನ್.”

“ಮ್ಹಜ್ಯಾ ನಾಂವಾನ್? ಹಾ ಹಾ, ನಾ, ತಿ ಮೊಂತೆರೊಚ್ಯಾ ನಾಂವಾನ್ ಗಾಳಿಯೊ ಮಾರ್ತಾ. ಆಪ್ಲ್ಯಾ ಸಂವ್ಸಾರಾಂತ್ ಮೊಂತೆರೊ ನಾಂವಾಚೊ ಹಾಂವ್ ಎಕ್ಲೊಚ್ ನಾ. ಕೊಣ್ ಜಾಣಾ ತೆಂ ಖಂಯ್ಚ್ಯಾ ಮೊಂತೆರೊಕ್ ಗಾಳಿಯೊ ಸವ್ತಾ ಮ್ಹಣ್? ತೆಂ ಹ್ಯಾ ಮೊಂತೆರೊಕ್ ಅಳ್ಳತಾ ಜಾಲ್ಯಾರ್ ಪಳೆವ್ಲಿಯಾ.” ಅಶೆಂ ಮ್ಹಣೊನ್ ಆಪ್ಲ್ಯಾ ಶ್ವಾತ್ಯೆರ್ ಆಸ್ಲಲೊ ಆಪ್ಲ್ಯಾ ನಾಂವಾಚೊ ಬಿಲ್ಲೊ (ಬ್ಯಾಜ್) ಕಾಡುನ್ ಆಪ್ಲ್ಯಾ ಬೊಲ್ಸಾಂತ್ ಘಾತ್ಲೊ ಆನಿ ವಚೋನ್ ಕಾತ್ರಿನಾಚ್ಯಾ ಸಮೊರ್ ಉಭೊ ರಾವ್ಲೊ.

“ಕಿತೆಂ ಘೊ? ಕಿತೆಂ ಜಾಲಾಂ ತುಜೆಂ?”

“ಮ್ಹಜೆಂ ಕಾಂಯ್ ಜಾವಂಕ್ ನಾ. ತುಂ ತುಜ್ಯಾ ಜಿವಾಕ್ ವ್ಹಡ್ಲೊ ಪುಲಿಸ್ ಸಮ್ಜತಾ ಜಾಲ್ಯಾರ್ ತ್ಯಾ ಮೊಂತೆರೊಕ್ ಧರ್ ಆನಿ ಫಾಶಿ ಮಾರ್.”

“ಮೊಂತೆರೊ? ಕೊಣ್ ಮೊಂತೆರೊ? ತಾಣೆಂ ತುಕಾ ಕಿತೆಂ ಕೆಲಾಂ?”

“ಕಿತೆಂ ಕೆಲಾಂ? ಮ್ಹಜ್ಯಾ ಜುಜಾರ್ತಾಕ್ ತಾಣೆಂ ಮದ್ಯಾನೆಚೆರ್ ಭಾಯ್ ಕಾಡುನ್ ಹಾಲಾಹಾಲ್ ಕರುನ್ ಮಾರ್ಲಾ. ಜುಜಾರ್ತ್! ಜುಜಾರ್ತ್! ಮ್ಹಜೊ ಜುಜಾರ್ತ್ ಮ್ಹಾಕಾ ಜಾಯ್. ಮ್ಹಜೊ ಜುಜಾರ್ತ್ ಹ್ಯಾ ಮ್ಹಜ್ಯಾ ಪೊಟಾಂತ್ ಆಸ್ಲೆಲ್ಯಾ ಭುರ್ಗಾಚೊ ಬಾಪಾಯ್? ಮ್ಹಾಕಾ ಮ್ಹಜೊ ಜುಜಾರ್ತ್ ಖಂಯ್ ಮೆಳ್ತಲೊ? ದಳ್ಳಿಯಾ ಮೊಂತೆರೊನ್ ತಾಕಾ ಮದ್ಯಾನೆಚೆರ್ ಮಾರ್ಲಾ.

ಜುಜಾರ್ತ್? ಜುಜಾರ್ತ್?” ಅಶೆಂ ಮ್ಹಣತ್ ಆಪ್ಲೆ ದೋನ್ಯಾ ಹಾತ್ ಆಪ್ಲ್ಯಾ ಪೊಟಾಕ್ ಘಟ್ ಧರುನ್ ತಿ ಧಾಂವ್ಲಿ.

ಇನ್‌ಸೆಕ್ಟರ್ ಮೊಂತೆರೊ ಚಿಂತುಂಕ್ ಪಡ್ಲೊ.

“ಜುಜಾರ್ತ್ ಮ್ಹಣ್ ನಾಂವಾಚ್ಯಾ ಮನಶ್ಯಾಚ್ಯಾ ಖುಣಾಚಿ ಕೆಸ್ ಆಮ್ಚೆ ಲಾಗಿಂ ಆಸಾ ರೆ?”

ಇನ್‌ಸೆಕ್ಟರ್ ಮೊಂತೆರೊನ್ ಹಾವಾಲ್ದಾರಾಕ್ ವಿಚಾರ್ಲೆಂ.

“ನಾ ಸರ್, ಆಮ್ಚ್ಯಾ ಜುರಿಸ್ಪಿಜಿಯೊನಾನ್ ಜಾಲ್ಯಾರ್ ಹಾಂವೆಂ ತೆಂ ನಾಂವ್ ಕೆದ್ನಾಚ್ ಆಯ್ಕುಂಕ್ ನಾ.” ಹಾವಾಲ್ದಾರಾನ್ ತಾಕಾ ಜಬಾಬ್ ದಿಲೊ. “ಸರ್ ತೆಂ ಪಿಶೆಂ. ತೆಂ ತಶೆಂಚ್. ತಾಚೆಂ ತುಂ ಮನಾರ್ ಧರ್ನಾಕಾ.” ಹಾವಾಲ್ದಾರಾನ್ ಫುಡೆಂ ಸಾಂಗ್ಲೆಂ.

“ಸರ್, ಜುಜೆ ನಾಂವಾಚೊ ಜಾಲ್ಯಾರ್ ಎಕ್ಲೊ ಆಸ್ಲೊ. ಪ್ರವೆರ್ತ್-ಚ್ಯಾ ಕೆಸ್ತಾಂವಾಕ್ ಲಾಗೊನ್ ತಾಕಾ ತಾಚ್ಯಾ ಮಾಮಾನ್ ಬರಚ್ ಮಾರ್ಲೊ, ಆನಿ ತೊ ಬ್ರಚ್ ಸೆರಿಯೊಸ್ ಆಸ್ಲೊ. ಘಡಿಯೆ ತೆಂ ತಾಚಿ ಖಬರ್ ಕರ್ತಾಲೆಂ ಆಸ್ತೆಲೆಂ.” ದುಸ್ರ್ಯಾ ಹಾವಾಲ್ದಾರಾನ್ ತೊಂಡ್ ಘಾಲುನ್ ಮ್ಹಣ್ಲೆಂ.

“ತಾಚ್ಯಾ ಮಾಮಾಚೆಂ ನಾನಾವ್ ಮೊಂತೆರೊ?”

“ತೆಂ ಮಾತ್ ಹಾಂವ್ ನಕ್ ಕಂ ಸರ್.”

“ಚಲ್, ಸ್ಪೆಶನಾರ್ ವಚ್ ಆನಿ ಖಬರ್ ಕಾಡ್ ಆನಿ ಮ್ಹಾಕಾ ಘಾಲ್ಯಾಂ ಗಮಯ್.” ಇನ್‌ಸೆಕ್ಟರ್ ಮೊಂತೆರೊನ್ ತಾಕಾ ಸಾಂಗ್ಲೆಂ.

“ವೆನಿಶಾ, ಹ್ಯಾಂ ದಿಸಾಂನಿಂ ತುಂ ಚಿಂತೆಸ್ತ್ ಕಶೆಂ ದಿಸ್ತಾ. ಕಿತೆಂ ಜಾಲಾಂ? ಹಾಂವ್ ತುಂಚ್ಯಾ ಘರಾ ಆಯ್ಲಲಂ ಮ್ಹಣ್ ತುಜ್ಯಾ ಡ್ಯಾಡಿನ ತುಕಾ ತಾಪಯ್ಲೆಂ ಕಿತೆಂ?” ಗ್ಯಾಬಿ ವಿಚಾರ್ಲೆಂ.

“ನಾ ಗ್ಯಾಬಿ, ಥೊಡ್ಯಾ ದಿಸಾಂ ಘಾಟಿಂ, ಮಾರ್ತ್‌ಫ್ರೈಸ್ ದಾಯ್ ಕಾರ್ಯಾವಳ್ ಚೆಲ್ತಾ ಆಸ್ತಾನಾ ಎಕ್ಲಿ ಪಿಶಿ ಬಾಯ್ಲ ಥಂಯ್ ಆಯ್ಲಿ ಆನಿ ತಿ ಮ್ಹಜ್ಯಾ ಡ್ಯಾಡಿಕ್ ಗಾಳಿಯೊ ಘಾಲುಂಕ್ ಲಾಗಿ. ಡ್ಯಾಡಿನ ಅಶಿಂ ತಿಕಾ ಕಾಯಂಚ್ ಕರುಂಕ್ ನಾ. ಡ್ಯಾಡಿ ತಿಕಾ ಅಳಿನ್ವಿ ನಾ ಪಾಸುನ್. ಪುಣ್ ತಿ ದಾಡ್ಯಾಚ್ಯಾ ನಾಂವಾನ್ ಗಾಳಿಯೊ ಘಾತ್ಲೊ ಕಿತ್ಯಾಕ್ ಘಾಲ್ತಾ ತೆಂ ಮ್ಹಾಕಾ ಜಾಣಾ ಜಾವಂಕ್ ಜಾಯ್.”

“ದಾಡ್ಯಾಚ್ಯಾ ನಾಂವಾನ್ ಗಾಳಿಯೊ? ಕಿತೆಂ ಮ್ಹಣ್ ತಾಣೆಂ ಗಾಳಿಯೊ ಘಾತ್ಲೊ? ತುಕಾ ಕೊಣೆಂ ಸಾಗ್ಲೆಂ ಕಿ ತಿಣೆಂ ತುಜ್ಯಾ ದಾಡ್ಯಾಚ್ಯಾ ನಾಂವಾನ್ ಗಾಳಿಯೊ ಘಾತ್ಲೊ ಮ್ಹಣ್?”

“ಕೊಣೆಂ ಸಾಂಗುಂಕ್ ನಾ. ಹಾಂವ್ ಖುದ್ ಥಂಯ್ಸರ್ ಆಸ್ಲಿಂ. ತಿ ಕಾರ್ಯಾವಳ್ ಚೆಲ್ತಾನಾ. ತಿ ಆಯ್ಲಿ ಆನಿ ‘ದಳ್ಳಿರ್ಯಾ! ಚರಾ ಕಿರ್ಮಿದರಾ. ಮೊಂತೆರೊ! ತುಂ ಕಿರ್ಮಿದರಾ! ಚೋರಾ! ಅಶಿ ಬೋಬ್ ಮಾರುಂಕ್ ಲಾಗಿ. ಮ್ಹಜೊ ಡ್ಯಾಡಿ ಸ್ಟ್ರಿಕ್ಟ್ ಇನ್‌ಸೆಕ್ಟರ್ ಜಾಯ್. ಪುಣ್ ಗರಜ್ ನಾಸ್ತಾನಾ ತೊ ಕೊಣಾಕ್ ತ್ರಾಸ್ ಕರ್ಚನಾ, ಆನಿ ಚಡ್ ಕರುನ್ ತಿಚ್ಯಾ ಅಸ್ಲಾ ಗರಿಬಾಂಕ್.” ವೆನಿಶಾನ್ ದೊಳ್ಯಾಂನಿಂ ದುಖಾಂ ಹಾಡುನ್ ಮ್ಹಣ್ಲೆಂ.

“ವೆನಿಶಾ, ತುಂ ವಿಚಿತ್ರುಚ್ ಹಾಂ? ತುಜ್ಯಾ ದಾಡ್ಯಾಚ್ಯಾ ನಾಂವ್ ಕಿತೆಂ?”

“ನೆವಿಳೆ ಮೊಂತೆರೊ.”

“ನೆವಿಳೆ ಮೊಂತೆರೊ? ಜಾಲ್ಯಾರ್ ತ್ಯಾ ದಿಸಾ ತ್ಯಾ ಬಾಯ್ಲೆನ್ ನೆವಿಲ್ ಮೊಂತೆರೊ ಮ್ಹಣ್ ಗಾಳಿಯೊ ಘಾತ್ಲೊ?”

“ನಾ, ತಿ ಫಕತ್ ಮೊಂತೆರೊಚ್ ಮ್ಹಣ್ ಬೋಬ್ ಮಾರ್ತಾಲಿ.”

“ಗೊಂಯಾಂತ್ ಮೊಂತೆರೊ ನಾಂವಾಚೊ ಎಕ್ಲೊಚ್ ತುಜೊ ಡ್ಯಾಡಿ ಆಸಾ?”

“ನಾ, ಮೊಂತೆರೊ ಜಾಯ್ತೆ ಜಣ್ ಆಸ್ತಲೆ.”

“ಮಾಗಿರ್?... ತುಜ್ಯಾ ಡ್ಯಾಡಿ-ಕುಚ್ ತಾಣಿಂ ಗಾಳಿಯೊ ಘಾತ್ಲ್ಯಾ ಮ್ಹಣ್ ತುಂ ಕಶೆಂ ಜಾಣಾ?

“ನಾ, ಮ್ಹಾಕಾ ದಿಸ್ಲೆಂ?”

“ತುಕಾ ದಿಸ್ಲೆಂ? ಮ್ಹಣೊನ್ ತುಂ ಬೆಜಾರ್ ಜಾಲೆಂ. ವೆನಿಶಾ, ಉಗ್ಡಾಸ್ ದವರ್, ದಿಸ್ತಾ ತಶೆಂ ಆಸನಾ. ತೊ ಘಡಿಯೆ ಬೊಲ್ಹೊಚ್ ಮೊಂತೆರೊ ಆಸುಂಕ್ ಜಾತಾ.

“ಜಾಯ್ತೆ ಘಡಿಯೆ, ಪುಣ್ ಮ್ಹಾಕಾ ತ್ಯಾ ಸ್ತ್ರೀಯೆಕ್ ಮೆಳುಂಕ್ ಜಾಯ್. ತಿ ಖಿಯೊಂ ರಾವ್ತಾ ತೆಂ ಜಾಣಾ ಜಾವಂಕ್ ಜಾಯ್. ತಿಚೆ ಲಾಗಿಂ ಉಲವಂಕ್ ಜಾಯ್.”

“ವೆನಿಶಾ, ತಿ ಎಕ್ ಪಿಶಿ ಬಾಯ್ಲಾ. ತುಂ ತಾಚ್ಯಾ ಲಾಗಿಂ ಕಿತೆಂ ಉಲಯ್ತೆಲೆಂ? ಆನಿ ತಿ ತುಕಾ ಕಿತೆಂ ಸಾಂಗ್ತಲಿ? ಮೊಂತೆರೊ ಕೊಣ್ ಗಾಯ್ ಮ್ಹಣ್ ವಿಚಾರ್ಲೆಂ ಜಾಲ್ಯಾರ್ ತಿ ತುಕಾ ಜಬಾಬ್ ದಿತೆಲಿ ಅಶೆಂ ದಿಸ್ತಾ ತುಕಾ?

“ಗ್ಯಾಬಿ, ಮ್ಹಾಕಾ ತುಜೊ ಆದಾರ್ ಜಾಯ್. ಆಸಾ ತುಂ ಕಬುಲ್, ಮ್ಹಾಕಾ ಆದಾರ್ ದೀವಂಕ್?”

“ಪುಣ್?, ವೆನಿಶಾ? ತಿಕಾ ಮೆಳೊನ್ ತುಂ ಕಿತೆಂ ಕರ್ತೆಲೆಂ? ಪಿಶಿಂ ಮನ್ಶ್ಯಾಂ ಕೊಣಾಚೆಂ ಆಯ್ಕತಾ? ತುಂ ಮೊಂತೆರೊ ಮ್ಹಣ್ ಸಮ್ಜನ್ ತಿ ತುಕಾ ಮಾರ್ ಘಾಲ್ಪಾಕ್ ಆಸಾ.”

“ತುಂ ಮ್ಹಾಕಾ ಆದಾರ್ ದಿತಲೊ ಪೊ ನಾ? ವ್ಹಯ್‌ಪೊ ನಾ?”

“ವೆನಿಶಾ?”

“ಯೆಸ್ ಅರ್ ನೊ?”

“ಅಕಾಯ್? ಬರೆಂ ಹಾಂವ್ ತುಕಾ ಆದಾರ್ ದೀವಂಕ್ ತಯಾರ್ ಆಸಾಂ? ಪುಣ್?”

“ದೇವ್ ಬರೆಂ ಕರುಂ. ಥಾಂಕ್ ಯವ್ ವೆರಿ ಮಚ್. ಆಜ್ ಥಾವ್ನ್ ಕಾಮಾಕ್ ಲಾಗುಂಯ್ಕಾ.”

“ಆಜ್?”

“ಹಯ್, ಆಜ್ ಆನಿ ಆತಾಂ.

ಪಾಂಚ್ಚೊ ಅವಸ್ಥರ್

“ವೆನಿಶಾ, ತಿ ಪಿಶಿ ಹಾಂಗಾ ಯೆತಾ ಮ್ಹಣ್ ತುಕಾ ಕೊಣೆಂ ಸಾಂಗ್ಲೆಂ? ದೊನ್ಪಾರಾಚಿಂ ದೋನ್ ವರಾಂ ಜಾಯ್ತ್ ಆಯ್ಲಿಂ, ಆಮಿ ತಿಚಿ ವಾಟ್ ಪಳಯ್ ಆಸಾ. ಖಿಂಯ್ ಆಸಾ ತಿ?” ಪೊಟಾಕ್ ಭುಕ್ ಲಾಗ್ಲಾ. ಜೆವಣ್ ಕೆದ್ನಾ ಜೆವ್ಪಾಚಿಂ ಚ್ಯಾರ್ ವರಾಂಚೆರ್? “ಪಾಸಿಯೆನ್ ಘೆ ಗ್ಯಾಬಿ. ಪಣ್ಣೆ ವೆಚೋನ್ ಕಿತೆಂಯ್ ಖಾವಂಯ್ಕಾ.”

“ಆಜ್ ಆಖ್ಯಾ ಪಣ್ಣೆಂತ್ ಬೊಬಾಳ್ ಪಡ್ಲಾ. ಸಗ್ಳ್ಯಾಕ್ ಪುಲಿಸಾಚಿ ಬಂದಾಬಸ್ತ್ ಜಾಲೆಲಿ ಆಸಾ. ಕೊಂಕ್ಣಿ ಭಾಸ್ ರಾಜ್ ಭಾಸ್ ಜಾವಂಕ್ ಜಾಯ್ ಮ್ಹಣ್ ಆಖ್ಯಾ ಗೊಂಯ್ಚೊ ಲೋಕ್ ಆಜ್ ಪಣ್ಣೆ ಆಜಾದ್ ಮಯ್ದಾನಾರ್ ಎಖ್ವಾಂಯ್ ಜಾವ್ಪಾಚೊ ಆಸಾ. ಎಕ್ ವ್ಹಡ್ಲಿ ಮಿಟಿಂಗ್ ಆಸಾ. ಲಾಖ್ ಭರ್ ಲೋಕ್ ಯೆವ್ಪಾಚೊ ಆಸಾ. ಗಾಂವಾಂ ಗಾಂವ್ಚೊ ಬಸ್ಸಾಂ ಭರುನ್ ಲೋಕ್ ಯೆವುಂಕ್ ಲಾಗ್ಲೊ ಆಸ್ತಲೊ.” ಗ್ಯಾಬಿನ್ ವೆನಿಶಾಕ್ ಸಾಂಗ್ಲೆಂ.

“ಆಜ್ ಮಿಟಿಂಗ್? ಆಜಾದ್ ಮಯ್ದಾನಾರ್? ಹಾಂ? ಜಾಲ್ಯಾರ್ ತಿ ಪಿಶಿ ಜೆರುಲ್ ಥಂಯ್ಸರ್ ಯೆತೆಲಿ. ಗೆಲ್ಯಾ ಪಾವ್ಲಿಂ ತಿ ಥಯಂಚ್ ಆಯ್ಲೆಲಿ. ಚಲ್, ಆಮಿ ಆಜಾದ್ ಮಯ್ದಾನಾರ್ ಯಾ.” ವೆನಿಶಾನ್ ಆಜಾದ್ ಮಯ್ದಾನಾರ್ ವಚ್ಪಾಚಿ ತಯಾರಿ ಕೆಲಿ. ವೆನಿಶಾ ಆನಿ ಗ್ಯಾಬಿ ಪಣ್ಣೆ ಕಾಂಪಾಲಾರ್ ಥಾವ್ನ್ ಆಜಾದ್ ಮಯ್ದಾನಾರ್ ವಚ್ಪಾಕ್ ಚಲುಂಕ್ ಲಾಗ್ಲಿಂ. ಗಾಂವಾಂಗಾಂವಾಂನಿಂ ಥಾವ್ನ್ ಖಾಸ್ ಬಸ್ಸಾಂ ಯೆವುಂಕ್ ಲಾಗ್ಲೆಲ್ಲೊ. ಪಣ್ಣೆಂತ್ ತ್ಯೊ ಬಸ್ಸಾಂ ದವುಂಕ್ ಜಾಗೊ ನಾ ಮ್ಹಣ್ ತಾಂಕಾಂ ಕಾಂಪಾಲಾರ್ ಲಾವ್ಪಾಕ್ ಲಾಯ್ಲೆಲ್ಲೊ. ತಿಂ ದೊಗಾಂಯ್ ಆಜಾದ್ ಮಯ್ದಾನಾರ್ ಪಾವ್ತಾ ಮ್ಹಣಸರ್ ಥಂಯ್ಸರ್ ವಜಾರಾಂನಿಂ ಲೋಕ್ ಎಖ್ವಾಂಯ್ ಜಾಲೆಲ್ಲೊ. ಆನಿ ಅದಿಕ್ ಲೋಕ್ ಯೆಇತ್ ಆಸ್ಲೊ. ಲುಟಿ ಜಾಲೆಲ್ಲೊ. ಚಾ?ಚಿಂ ಹೊಟೆಲಾಂ ಭರ್ಲೆಲಿಂ. ಹಿಂ ದೊಗಾಂಯ್ ಬುಖೆಲೆಲಿಂ. ಹೊಟೆಲಾಂನಿಂ ಲುಟ್ ಜಾಲೆಲಿ ಆಸಾ ತಿ ಪಳವ್ನ್ ತಿಂ ಥಂಯ್ಸರ್ಲ್ಯಾ ಎಕಾ ಗಾಡ್ಯಾರ್ ವೆಚೋನ್ ತಾಣಿಂ ಚಿಪ್-ಆಚಿಂ ಪೆಕೆಟ್ ಘೆತ್ಲೆಂ. ಲೋಕ್ ಯೆಇತ್ ಆಸ್ಲೊ. ಆಜಾದ್ ಮಯ್ದಾನಾಚಿಂ ತೆಂ ವ್ಹಡ್ ಮಯ್ದಾನ್ ಚಿಕಾರ್ ಭರನ್ ಚ್ಯಾರುಯ್ ವಾಟಾಂನಿಂ ರಸ್ತೆ ಆಸಾ ತೆ ಭರ್ಲೆಲೆ. ಇತ್ಲೊ ಲೋಕ್ ಎಕಾ ಜಮಾತಿಕ್ ಪಯ್ಲೆಚ್ ಪಾವ್ಲಿಂ ಭರ್ಲೆಲ್ಲೊ. ಜಾಯ್ತ್ಯಾಂ ಜಾಣಾಂಚ್ಯಾ ಹಾತಾಂನಿಂ ತಕ್ಲೆ ಆಸ್ಲೆ. ಗೆಂಕಾರಾಂಚಿ ಭಾಸ್ ಕೊಂಕ್ಣಿ ಆನಿ ತಿಚ್ ಭಾಸ್ ರಾಜ್ಪಾಸ್ ಜಾವಂಕ್ ಜಾಯ್ ಮ್ಹಣ್ ಸಗ್ಳೆ ತಕ್ಲೆ ಸಾಂಗ್ತಾಲೆ. ಜಾಯ್ತ್ಯಾಂ ಜಾಣಾಂನಿಂ ಆಪ್ಲ್ಯಾ ತ್-ಸ್ಟಿರ್ತಾಂಮೆರ್ ಗೊಂಯ್ಚಿ ರಾಜ್ಪಾಸ್ ಕೊಂಕ್ಣಿಚ್ ಜಾವಂಕ್ ಜಾಯ್ ಮ್ಹಣ್ ವೆಗ್-ವೆಗ್ಳೆ ಸಂದಶ್ ಬರಯ್ಲೆಲೆ. ಮಿಟಿಂಗ್ ಆಜುನುಯ್ ಸುರು ಜಾವಂಕ್ ನಾಸ್ಲಿ. ಲವ್ಡ್ ಸ್ವಾಕ್ರೆ ಘಾತ್ಲೆಲೆ

ತಾಚೆರ್ 'ಕೊಂಕ್ಣಿ ಆಮ್ಚಿ ಗೊಂಯ್ಚಿ ಭಾಸ್, ತಿಚ್ ಕರುಂಯ್ಚಾ ರಾಜ್ ಭಾಸ್' ಹೆಂ ರೆಮೊಚೆಂ ಗಿತ್ ವಾಚ್ತಾಲೆಂ.

ವೆನಿಶಾ ಆನಿ ಗ್ಯಾಬಿ ಆಪ್ಲ್ಯಾ ಹಾತಾಂತ್ ಚಿಪ್ಪಾಚೆಂ ಪಾಕೆಟ್ ಘೆವ್ನ್ ತಾಂತುಂತ್ಲೆ ಚಿಪ್ಪ್ ಖಾಯ್ತ್ ತ್ಯಾ ಗರ್ಡೆಂತ್ ಗುಸ್ಲಿಂ. ತಿಂ ಆಪ್ಲಿ ನದರ್ ಸಗ್ಲ್ಯಾಕ್ ಫಿರಯ್ತಾಲಿಂ. ಖಂಯ್ ತರಿ ತಿ ಪಿಶಿ ಅಸ್ತರಿ ಆಪ್ಲ್ಯಾಚ್ಯಾ ದೊಳ್ಯಾಂಕ್ ಜಳ್ಳತಾ ಜಾಲ್ಯಾರ್ ಪಳೆತಾಲಿಂ. ಫಾಟ್ಲೆ ಪಾವ್ಲಿಂ ತಿಣೆಂ ಮೊಂತೆರೊಕ್ ಗಾಳಿಯೊ ಮಾರ್ಲೆಲ್ಯೊ ತೆದ್ನಾ ಇತ್ಲೊ ಲೋಕ್ ನಾಸ್ಲೊ. ತೆದ್ನಾ ಥೊಡೊಚ್ ಲೋಕ್ ಮಾನ್ಡಾವಲೆನ್ ಬಸ್ಲೊ, ಪುಣ್ ಆಜ್ ಸಗ್ಲ್ಯಾಕ್ ಗರ್ಡಿಚ್ ಗರ್ಡಿ ಪಡ್ಲೆಲಿ. ತಾಂತುನ್ ಬೊಬಾಳ್. ಹ್ಯಾ ಬೊಬಾಳಾನ್ ಕಾತ್ರಿನಾನ್ ತರ್ ಕಿತ್ತಿಯ್ ಬೋಬ್ ಮಾರ್ಲಿ, ವೊ ತಿಣೆಂ ಮೊಂತೆರೊಕ್ ಕಿತ್ಲೊಯ್ ಗಾಳಿಯೊ ಮಾರ್ಲೆಲ್ಯೊ ಜಾಲ್ಯಾರ್ ತ್ಯೊ ತ್ಯಾ ದಿಸಾಚ್ಯಾ ಬವಾಳಾಚ್ಯಾ ವಾತಾವರಣಾನ್ ಮಿಸ್ಕುನ್ ವಯ್ಪಾಚ್ಯೊ. ತರ್ಯೀ ಆಸ್ತಾನಾ ವೆನಿಶಾ ಆನಿ ಗ್ಯಾಬಿ ತ್ಯಾ ಲುಟಿಂತ್ಲ್ಯಾನ್ ಭಂವತ್ ಆಸ್ಲಿಂ. ವೆಳ್ ಸರೊನ್ ಗೆಲೊ, ಆನಿ ಮಿಟಿಂಗ್‌ಯ್ ಸುರು ಜಾಲೆಲಿ. ಕೊಂಕ್ಣಿಚೆ ಪುಡಾರಿ ಪುಡೆಂ ಸರೊನ್ ಎಕ್-ಎಕ್ಲೊ ಆಪ್ಲೆಂ ಉಲವ್ನ್ ಕರುನ್ ಆಪ್ಲೆ ಮುದ್ದೆ ಮಾಣ್ತಾಲೆ, ಆನಿ ಎಖ್ವಾಯ್ ಜಾಲೊ ಲೋಕ್ ತಾಂಕಾಂ ತಾಳೊ ಮಾರುನ್ ಆನಿ ಶೆವ್ಣ್ಯೊ ಗಾಲುನ್ ಶೆಬಾಸ್ಕಿ ದಿತಾಲೊ. ಗ್ಯಾಬಿ ಮದೆಂ ಉಬೊ ರಾವುನ್ ಭಾಶಣಾಂ ಆಯ್ಕತಾಲೊ, ಆನಿ ಉಲವ್ಪಾನ್ ಬರೊ ಮುದ್ದೊ ಮಾನ್ಲೊ ಜಾಲ್ಯಾರ್ ಆಪುನ್‌ಯ್ ತಾಳೊ ಮಾರ್ತಾಲೊ, ಪುಣ್ ವೆನಿಶಾಚೆಂ ಮನ್ ಫಕತ್ ಕಾತ್ರಿನಾಕ್ ಸದ್ಪಾಚೆರ್ ಆಸ್ಲೆಂ.

ಮಿಟಿಂಗ್ ಬರಚ್ ವೆಳ್ ಚಲನ್ ಆತಾಂ ಕಬಾರ್ ಜಾವಂಕ್ ಪಾವ್ಲೆಲಿ. ಆಂಬರಿ ಜಾವ್ನ್ ಗೆಲೆಲಿ. ಆನಿ ಪಯ್ಲೆಲ್ಯೊ ಲೋಕ್ ಆಪ್-ಆಪ್ಲೊ ಬಸ್ಸಾಂ ಖಂಯ್ ಲಾಯ್ಲ್ಯಾ ತ್ಯೊ ಸೊಧುಂಕ್ ಲಾಗ್ಲೊ. ಜಾಯ್ತೊ ಪಯ್ಲೆಲ್ಯೊ ಬಸ್ಸಾಂ ಭರನ್ ಆಪ್ಲ್ಯಾ ವಾಟೆಕ್ ಲಾಗ್ಲೆಲ್ಯೊ. ವೆಳ್ ಸರ್ತಾ ತಸೊ, ಸಗ್ಲೊ ಲೋಕ್ ಆಪ್-ಆಪ್ಲ್ಯಾ ಘರಾ ವಚೋನ್ ಆತಾಂ ಆಜಾದ್ ಮಯ್ದಾನ್ ರಿಕಾಮಿ ದಿಸಂಕ್ ಲಾಗ್ಲೆಂ. ಸ್ಟೆಜ್ ಬಾಂದ್ಲೆಲಿ ಆನಿ ಫಾಟ್ಲಾನ್ ಪರ್ಡೆ ಲಾಯ್ಲೆಲೆ ತೆ ಕಾಂದಾರ್ ಸಡ್ತಾಲೆ. ವೆನಿಶಾ ಆನಿ ಗ್ಯಾಬಿ ಆಜುನ್‌ಯ್ ಥಂಯ್ಸರುಚ್ ಆಸ್ಲಿಂ. ವೆನಿಶಾ ನಿರಾಶಿ ಜಾಲೆಲೆಂ, ಆನಿ ಗ್ಯಾಬಿ ಖುಶಿ ಆಸ್ಲೊ. ಕೊಂಕ್ಣಿ ಖಾತಿರ್ ಲೋಕ್ ಎಖ್ವಾಯ್ ಜಾಲೊ, ಆನಿ ತಾಂತುನ್ ಆಪುಣಯ್ ಆಸ್ಲೊ, ಮ್ಹಣ್ಣೆಂ ಆಪ್ಲೆನ್‌ಯ್ ಕೊಂಕ್ಣಿಕ್ ತೆಂಕೊ ದಿಲೊ ಮ್ಹಣ್ ತೊ ಖುಶಿ ಜಾಲೊ.

ತಿಂ ಆತಾಂ ಚಲತ್ ಘರಾ ವೆತಾಲಿಂ ತೆದ್ನಾ ತಾಣಿಂ ಪಯ್ಸ್ "ಮೊಂತೆರೊ! ಮೊಂತೆರೊ!" ಮ್ಹಣ್ ಬೋಬ್ ಆಯ್ಕಲಿ. ಆವಾಜ್ ಆಯ್ಲಾ ತ್ಯಾ ದಿಶೆಂತ್ಲ್ಯಾನ್ ಪಳೆಲ್ಯಾರ್, ಪಯ್ಲೆಲ್ಯಾನ್ ತಾಂಕಾಂ ಎಕ್ ಅಸ್ತರಿ ಧಾಂವ್ತಾ ತಿ ದಿಸ್ಲಿ. ತಿ ಮೊಂತೆರೊ! ಮೊಂತೆರೊ! ಮ್ಹಣತ್ ಧಾಂವ್ತಾಲಿ. ವೆನಿಶಾನ್ ವೆಳ್ ಲಾವಂಕ್ಪಾ. ತಿ ಧಾಂವ್ತಾ ತ್ಯಾ ದಿಶೆಂತ್ಲ್ಯಾನ್ ಆಪುಣಯ್ ಧಾವುಂಕ್ ಲಾಗ್ಲೆಂ. ಗ್ಯಾಬಿಕ್ ಬ್ಲಾಕ್ ಚಿಂತ್ಪಾಕ್ ವೆಳ್ ಮೆಳುಂಕ್ ನಾ. ವೆನಿಶಾ ಧಾಂವ್ಲೆಂ ಮ್ಹಣ್ ತಾಕಾಯ್ ತಾಚ್ಯಾ ಫಾಟ್ಲಾನ್ ಧಾಂವುಂಕ್

ಪಡ್ಲೆಂ. ಬರಿಚ್ ವಾಟ್ ತೆಂ ಧಾಂವ್ಲೆಂ, ಆನಿ ತಾಚ್ಯಾ ಫಾಟ್ಯಾನ್ ಗ್ಯಾಬಿ ಧಾಂವ್ಲೆಂ, ಪುಣ್ ಖಂಯ್ ತರಿ ಕಾತ್ರಿನ್ ಶೆಂಡ್ಲೆಂ. ವೆನಿಶಾ ಬರೆಂಚ್ ಬೆಜಾರ್ ಜಾಲೆಲೆಂ, ಆನಿ ಗ್ಯಾಬಿ ಬಾಬ್ಲೊ ಖರ್ಶೆಂಕ್ ಲಾಗ್ಲೊ.

“ತ್ಯಾ ಪಿಶ್ಯಾ ಬಾಯ್ಲೆನ್ ಮ್ಹಜೊ ಸುಸೊಗ್ ಪಿಡ್ಲೆರ್ ಕೆಲೊ. ಮ್ಹಜ್ಯಾ ಡ್ಯಾಡಿನ ತಿಕಾ ಕಿತೆಂ ವಾಯ್ ಕೆಲಾಂ ತೆಂ ಮ್ಹಾಕಾ ಕಳ್ಳ್ಯಾ ಬಗರ್ ಹಾಂವ್ ರಾವ್ತಿನಾಂ ತೆಂ ರಾವ್ತಿನಾ. ಕಸ್ಲೆಯ್ ಪರಿಸ್ಥಿತೆನ್ ಮ್ಹಾಕಾ ಜಾಣಾ ಜಾವಂಕುಚ್ ಜಾಯ್.” ವೆನಿಶಾನ್ ಗ್ಯಾಬಿಕ್ ಖರ್ಶೆತ್ ಮ್ಹಣ್ಲೆಂ.

“ಆಳ್ ಥೆ ಬೆಸ್ತ್.” ಗ್ಯಾಬಿನ್ ತಾಕಾ ಜಬಾಬ್ ದಿಲೊ. “ಮ್ಹಜೊ ಆದಾರ್ ತುಕಾ ಆಸ್ತಲೊಚ್.” ತೊ ಆಖ್ಯೊಚ್ ಫಾಮಾನ್ ಬುಡ್ಲಲೊ.

ಕೊಂಕ್ಣಿ ಚಳ್ಳಳೆಕ್ ತೆಂಕೊ ದೀವಂಕ್ ಹಜಾರಾಂನಿಂ ಲೋಕ್ ಜಂಲಲೊ ತ್ಯಾ ಲೊಕಾಂ ಮದೆಂ ಮಿಸ್ಸಳ್ ಜಾವ್ನ್ ನಾ ಕಳ್ತಾಂಚ್ ಕೊಂಕ್ಣಿ ಭಾಶೆಕ್ ಅಪ್ಲೊ ಪಾಟಿಂಬೊ ದಿಲೊ ಮ್ಹಣ್ ಗ್ಯಾಬಿ ಮಿಶ್ಯಾಲ್ ಆಸ್ಲೊ. ಕೊಂಕ್ಣಿಚಿ ಚಳ್ಳಳ್ ಸುರು ಜಾಲೆಲಿ, ಆನಿ ಆಯ್ಜ್ಯಾ ಆದಿಂ ಗ್ಯಾಬಿನ್ ಹೆ ಚಳ್ಳಳೆಕ್ ಚಡ್ ಮಹತ್ವ್ ದೀವಂಕ್ ನಾಸ್ಲೆಂ, ಪುಣ್ ಆಜ್ ವೆನಿಶಾಕ್ ಆನಿ ಕಾತ್ರಿನಾಕ್ ಲಾಗೊನ್ ತೊ ತ್ಯಾ ಮಾಹಾ ಜಮಾತೆಕ್ ಹಾಜರ್ ಜಾಲೊ, ಆನಿ ಚಳ್ಳಳ್ ಕಿತ್ಲ್ಯಾ ಜರಾನ್ ಚಲ್ತಾ ತಾಚಿ ತಾಕಾ ಜಾಣ್ ಜಾಲೆಲಿ. ವೆನಿಶಾ ಕಾತ್ರಿನಾಕ್ ಸೊಧ್ತಾಲೆಂ ತೆದ್ನಾ ತಾಚ್ಯಾ ಫಾಟಫಾಟ್ ಗ್ಯಾಬಿ ಭಂವ್ತಾಲೊ, ಪುಣ್ ತಾಚೆಂ ಮನ್ ಥಂಯ್ ಭಾಶಣಾಂ ಜಾತಾ ತ್ಯಾ ಭಾಶಣಾಂಚೆರ್ ಆಸ್ಲೆಂ. ಎಕ್-ಎಕ್ಲ್ಯಾ ಪುಡಾರ್ಯಾಂಚಿಂ ತೊ ಭಾಶಣಾಂ ಆಯ್ತಾಲೊ. ಭಾಶೆವಾದಾ ಬದ್ದಲ್ ತಾಚೆಂ ಮನ್ ನಿದ್ದೆಲೆಂ ಆಸ್ಲೆಂ ತೆಂ ಆತಾಂ ಜಾಗ್ರುತ್ ಜಾತಾಲೆಂ. ಮದಿಂಮದಿಂ ‘ಕೊಂಕ್ಣಿ ಆಮ್ಚಿ ಗೊಂಯ್ಚಿ ಭಾಸ್’, ತಿಚ್ ಕರುಂಯ್ಯಾ ರಾಜ್ಯಾ ಭಾಸ್’ ಹೆಂ ರೆಮೊಚೆಂ ಕಾಂತಾರ್ ಪರತ್ ಪರತ್ ವಾಜ್ತಾಲೆಂ. ತೆಂ ಕಾಂತಾರ್ ಗ್ಯಾಬಿಚ್ಯಾ ಕಾನಾರ್ ಬರಚ್ ಸಾದವ್ಲೆಂ ಆನಿ ಮನಾಂತ್ ರಿಗ್ಲೆಂ. ಘರಾ ವೆಚೆ ವಾಟೆಕ್ ಹೆಂ ಕಾಂತಾರ್ ತಾಚ್ಯಾ ಜಿಬೆರ್ ಚಿಟುವ್ಲೆಲ್ಯಾ ಪರಿಂ ತೊ ತೆಂ ಕಾಂತಾರ್ ಗಾಯ್ತೆ ಗೆಲೊ.

ಸವೊ ಅವಸ್ತರ್

“ಎಸ್ಮೆರಾಲ್ದಾ, ಕಿತೆಂ ಕರ್ಚೆಂ ಕಾಯಂಚ್ ಸಮ್ಜನಾ. ಕಾತ್ರಿನಾ ಪಣ್ಣೆ ಕಶೆಂ ಪಾವ್ಲೆಂ ಗಾಯ್ ಮ್ಹಣ್ ಹಾಂವ್ ಚಿಂತಾಂ. ಕಾಂದೊಲಿಮ್ ಆಸ್ತಾನಾ ತಾಚಿ ಜೆವ್ಣಾಚಿ ಆನಿ ಹೆರ್ ಪರಾಮಸ್ ಜಾತಾಲಿ. ಥಂಯ್ ತಾಕಾ ಸಗ್ಳೊ ಲೋಕ್ ಒಳ್ಳುತಾಲೊ, ಆನಿ ತಾಕಾ ಜೆವಣ್ ಖಾನ್ ಆನಿ ಆಸ್ಲೊ ಮೆಳ್ತಾಲೊ, ಕಾಯ್ ಬರೆಂ ತಾಚೆಂ ನಾಂವ್ ಕಾತ್ರಿನಾ ಪುಣ್ ಲೋಕ್ ತಾಕಾ ಬ್ಹಾಸ್ತ್ ಕಾತ್ರಿನಾ ಕಾತ್ರಿನಾ ಮ್ಹಣ್ ಚಾವಯ್ತಾತ್. ಕಿತೆಂ ಕರ್ಚೆಂ ಕಾಯಂಚ್ ಸಮ್ಜನಾ.” ದೊತೊರ್ ಆಲ್ವಾರೊ ಬಾಬ್ಲೊ ಆಪ್ಲೊ ಖಿಂತಿ ಆಪ್ಲೆ ಫರ್ಕಾರ್ನಿಕ್, ಎಸ್ಮೆರಾಲ್ದಾಕ್ ಸಾಂಗ್ತಾಲೊ. ಎಸ್ಮೆರಾಲ್ದಾಯ್ ಮಾತಾರ್ಪಣಾಕ್ ಸಾಂಪಡ್ಲೆಂ. ತಾಚೆಂಯ್ ಲಾಗಿಂ ಆತಾಂ ಆದ್ಲ್ಯಾ ಭಾಶೆನ್ ಕಾಮ್ ಜಾಯ್ನಾಸ್ಲೆಂ.

“ತುಂ ತಾಕಾ ಪರತ್ ಕಾಂದೊಲಿಮ್ ವ್ಹರನ್ ಕಿತ್ಯಾಕ್ ಸೊಡಿನಾ? ಥಂಯ್ ತೆಂ ಬರೆಂ ಆಸ್ಲೆಲೆಂ.” ಎಸ್ಮೆರಾಲ್ದಾನ್ ಸುಚಯ್ಲೆಂ.

“ಹಾಂವೆಂ ತಾಕಾ ಕಾಂದೊಲಿಮ್ ವ್ಹರ್ಪಾಕ್ ಚಿಂತಲೆಂ, ಆನಿ ಹಾಂವೆಂ ತಾಕಾ ಸಾಂಗ್ಲೆಂ ಆಮಿ ಕಾಂದೊಲಿಮ್ ಯಾ ಮ್ಹಣ್, ಪುಣ್ ತೆಂ ಸಗ್ಳೆಂಚ್ ಉಚಾಂಬಳ್ ಜಾಲೆಂ. ‘ಮೊಂತೆರೊ ಹಾಂಗಾ ಆಸಾ, ಮೊಂತೆರೊ ಹಾಂಗಾ ಆಸಾ’, ಅಶೆಂ ಮ್ಹಣತ್ ಥಾಂವ್ಲೆಂ, ಆನಿ ದೋನ್ ದಿಸ್ ಮ್ಹಜೆ ನದ್ರೆಕ್ ದಿಸುಂಕ್ ನಾ. ಮ್ಹಾಕಾ ದಿಸನಾ ತೆಂ ಪರತ್ ಕಾಂದೊಲಿಮ್ ವೆತಲೆಂ ಮ್ಹಣ್.” ದೊತೊರ್ ಆಲ್ವಾರೊನ್ ನಿರಾಶಿ ಜಾವ್ನ್ ಮ್ಹಣ್ಲೆಂ. “ತರ್ ಹಾಂಗಾ ತಾಕಾ ಬರ್ಯಾ ದೊತೊರಾಕ್ ದಾಕಯ್ಲ್ಯಾರ್ ಕಶೆಂ ಜಾಯ್ತ್. ಘಡಿಯೆ ತಾಕಾ ತೊ ವಕತ್ ದೀವ್ನ್ ತೆಂ ಬರೆಂ ಜಾಯ್ತ್.” ಎಸ್ಮೆರಾಲ್ದಾ ಕಾತ್ರಿನಾಚೆಂ ಪಿಶೆಪಣ್ ಬರೆಂ ಕರುಂಕ್ ಸಪ್ನಾ ಸಪ್ನೆತಾಲೆಂ.

“ನಾ ಎಸ್ಮೆರಾಲ್ದಾ, ತೆಂ ಆತಾಂ ಬರೆಂ ಜಾಯ್ತ್ ಶೆಂ ಮ್ಹಾಕಾ ದಿಸನಾ. ತಾಣೆಂ ತೊ ಶಕ್ ಘೆತ್ಲೆಲ್ಯಾರ್ ತಿಸ್ ವರ್ಸಾಂ ಜಾವ್ನ್ ಗೆಲಿಂ. ತರ್ಯೀ ಆಸ್ತಾನಾ ಕೊಣ್ ಬರೊ ದೊತೊರ್ ಮೆವ್ತಾ ಜಾಲ್ಯಾರ್ ಪಳೆತಾಂ.”

“ಮಾನಿಕಂದಾನ್ ದೊತೊರ್ ಅಸ್ವಾಲ್ದ್ ಆಸಾ. ತೊ ಬರೊ ದೊತೊರ್ ಮ್ಹಣ್ ಹಾಂವೆಂ ಆಯ್ಕಲಾಂ ಕಾತ್ರಿನಾಕ್ ದೊತೊರ್ ಒಸ್ವಾಲ್ದಾಕ್ ದಾಕವ್ನ್ ಪಳೆ.” ಎಸ್ಮೆರಾಲ್ದಾನ್ ಸುಚಯ್ಲೆ ಕೆಲಿ.

“ಹಯ್, ತಾಕಾ ಎಕಾ ಬರ್ಯಾ ದೊತೊರಾಕ್ ದಾಕವ್ನ್ ತರ್ ತೆಂ ಬರೆಂ ಜಾಯ್ತ್ ಜಾಲ್ಯಾರ್ ಆಮಿ ದಾಸ್ತಿವೆಣಂ ಮರ್ತೆಲಿಂ.”

“ದೊತೊರ್ ಅಸ್ವಾಲ್ದ್, ತುಂ ಜಾವ್ನ್ ಆಸಾ ಎಕ್ ಬರ್ಯಾಂತ್ಲೊ ಬರೊ ದೊತೊರ್, ಆನಿ ತುಂ ಮ್ಹಜ್ಯಾ ಉತ್ರಾಕ್ ನೆಗಾರ್ ಕೆದ್ನಾಚ್ ವೆಚೊ ನಾ ಮ್ಹಣ್ ಮ್ಹಾಕಾ ಖಾತ್ರಿ

ಆಸಾ. ಕಾತ್ರಿನಾಕ್ ಮಾತ್ರೆ ತಪಾಸುನ್ ಪಳಯ್, ಆನಿ ತಾಕಾ ಬರೆಂ ಕರುಂಕ್ ಜಾತಾ ಜಾಲ್ಯಾರ್ ಪಯ್. ತುಂ ಆಮ್ಕಾಂ ಪಾವ್ಲಿ ಜಾಲ್ಯಾರ್ ವ್ಹಡ್ಲೆ ಉಪ್ಕಾರ್ ಜಾಯ್ತ್.” ದೊತೊರ್ ಆಲ್ವಾರೊನ್ ದೊತೊರ್ ಅಸ್ವಾಲ್ದಾ ಲಾಗಿಂ ಪರಾತ್ಲೆಂ.

“ದೊತೊರ್, ತುಂ ಮ್ಹಣ್ತಾಯ್ ಫಾಟ್ಲಿಂ ತಿಸ್ ವರ್ಸಾಂ ಕಾತ್ರಿನ್ ಪಿಶೆಂ ಜಾವ್ನ್ ಭಂವ್ತಾ ಮ್ಹಣ್, ತರ್ ಪಯ್ಲಿಚ್ ತಾಚಿ ತಕ್ಲಿ ಪಿಡ್ಲೆರ್ ಜಾಲೆಲಿ ತೆದ್ನಾ ತಾಚೊ ಇಲಾಜ್ ಕೊಣೆಂಚ್ ಕರುಂಕ್ ನಾಸ್ಲೊ? ಇತ್ಲೊ ತೆಂಪ್ ತಾಕಾ ಅಶೆಂಚ್ ಕಿತ್ಯಾಕ್ ಸಡ್ಲೆಂ?”

“ದೊತೊರ್ ಅಸ್ವಾಲ್ದ್, ತಿ ಎಕ್ ಲಾಂಬ್ ಕಾಣಿ, ಪುಣ್ ಧಡ್ಕಾಂತ್ ಸಾಂಗ್ಲೊ ಜಾಲ್ಯಾರ್, ತ್ಯಾ ತೆಂಪಾರ್ ಕೊಣೆಯ್ ಪಿಸೊ ಜಾಲೊ ಜಾಲ್ಯಾರ್ ತಾಕಾ ಮಾನಿಕಂಬ್ದಾನ್ (ಪಿಶ್ಯಾಂಚ್ಯಾ ಹೊಸ್ಪಿಟಲಾಂತ್) ಘಾಲ್ತಾಲೊ. ತ್ಯಾ ತೆಂಪಾ ವಯ್ಲಿ ಪರಿಸ್ಥಿತಿ ಪರ್ಮಣೆಂ ತಾಚ್ಯಾ ಬಾಪಾಯ್ ಲಾಗಿಂ ತಾಕಾ ಮಾನಿಕಂದಾನ್ ಘಾಲುಂಕ್ ಜಾಲೆಂ ನಾ. ಥೊಡ್ಯಾಚ್ ಕಾಳಾನ್ ತಾಚಿ ಆವಯ್ ಸಂಪ್ಲಿ, ಆನಿ ತಾಚ್ಯಾ ಫಾಟ್ಲ್ಯಾನ್ ರೊಕ್ಡೊಚ್ ತಾಚೊ ಬಾಪುಯ್ ಸಂಪ್ಲೊ, ಆನಿ ತಾಚೊ ಸಾಂಭಾಳ್ ಕರುಂಕ್ ಕೊಣ್ ಉರೊಂಕ್ ನಾ. ತೆ ದಿಸ್‌ಯ್ ಭಿರಾಂಕುಡ್ ಆಸ್ಲೆ.ಗೊಂಯ್ ಪುರ್ತುಗೇಜಾಚ್ಯಾ ಹಾತಾಂತ್ಲೆಂ ಮೆಖೆಂ ಕರ್ಪಾಚಿ ಚಳ್ವಳ್ ಜರಾನ್ ಚಲ್ತಾಲಿ. ಜಾಯ್ತ್ಯಾಂ ಗೊಂಯ್ಕಾರಾಂಕ್ ಧರುನ್ ಬಂದ್ಕಡ್ಲಿಂತ್ ಘಾಲ್ತಾಲೆ ಆನಿ ಜಾಯ್ತ್ಯಾಂಕ್ ಮಾರ್ಲೆಯ್. ತ್ಯಾ ಖಾತಿರ್ ಕಾತ್ರಿನಾ ಬಾಬ್ಲೆಂ ರಸ್ತಾರ್ ಪಡ್ಲೆಂ ಆನಿ ಕೊಣೆಚ್ ತಾಚೊ ಸಾಂಭಾಳ್ ಕರುಂಕ್ ಪುಡೆಂ ಸರ್ಲೊ ನಾ. ಹಾಂವ್‌ಯ್ ತ್ಯಾ ಚಳ್ವಳ್‌ಲಿಂತ್ ಪಡ್ಲೆಂ, ಆನಿ ಪುರ್ತುಗೇಜ್ ಸರ್ಕಾರಾಚೆಂ ‘ಪಿವೆ’ ಮ್ಹಾಕಾ ಧರುಂಕ್ ಭಂವ್ತಾಲೆಂ, ತ್ಯಾ ಪಾಸತ್ ಹಾಂವ್‌ಯ್ ಪಳೊನ್ ಬೊಂಬೊಯ್ ಗೆಲಲಂ. ಗೊಂಯ್ ಸ್ವತಂತ್ರ್ ಜಾತಚ್ ಹಾಂವ್ ರೊಕ್ಡೊಚ್ ಪರತ್ ಗೊಂಯಾಂ ಆಯ್ಲಂ, ಪುಣ್ ತ್ಯಾ ಮ್ಹಣಸರ್ ಕಾತ್ರಿನಾಚಿ ಪರಿಸ್ಥಿತಿ ಹಾತಾ ಭಾಯ್ರ್ ಪಾವ್ಲೆಲಿ.”

“ದೊತೊರ್, ಇಲ್ಲಿಂ ವರ್ಸಾಂ ತರ್ ತೆಂ ಅಶೆಂ, ಹ್ಯಾ ಬೆಸಾರ್ ಆಸಾ ಜಾಲ್ಯಾರ್ ಆತಾಂ, ತಾಚ್ಯಾ ಹ್ಯಾ ಪಿರಾಯೆರ್ ತಾಚೊ ಇಲಾಜ್ ಕರುಂಕ್ ಕಟಿನ್ ಜಾತಲೊ, ತರ್ಯೀ ಆಸ್ತಾನಾ ಹಾಡ್ ತಾಕಾ, ಪಳವ್ಯಾ ಕಿತೆಂ ಕರುಂಕ್ ಜಾತಾ ತೆಂ.” ದೊತೊರ್ ಅಸ್ವಾಲ್ದಾನ್ ದೊತೊರ್ ಆಲ್ವಾರೊಕ್ ಕಾತ್ರಿನಾಕ್ ಭಿತರ್ ಹಾಡ್ ಮ್ಹಣ್ ಸಾಂಗ್ಲೆಂ.

“ಬಾಯ್ಲಿನ್ವಾ, ಕಾತ್ರಿನಾ, ಬಾಯ್, ಭಿತರ್ ಯೊ? ಬಾಯ್ ಕಾತ್ರಿನಾ? ಕಾತ್ರಿನಾ, ಖಂಯ್ ಆಸಾ ತುಂ? ತಾಕಾ ಉಲೊ ಮಾರಿತ್ ದೊತೊರ್ ಆಲ್ವಾರೊ ಭಾಯ್ರ್ ಆಯ್ಲೊ, ಪುಣ್ ಬಾಯ್ರ್ ಬಾಂಕಾರ್ ಬಸಯ್ಲೆಲೆಂ ಆಸ್ಲೆಂ ಥಂಯ್ಸರ್ ತೆಂ ನಾಸ್ಲೆಂ. ದೊತೊರ್ ಆಲ್ವಾರೊ ಚಿಂತುಂಕ್ ಪಡ್ಲೊ, ಆನಿ ಸಾರ್ಕೊ ಭಾಯ್ರ್ ಯೆವುನ್ ತಾಕಾ ಸೊಧುಂಕ್ ಲಾಗ್ಲೊ. ಭಾಯ್ರ್‌ಯ್ ತೆಂ ನಾಸ್ಲೆಂ. ದಶಿಂ ವಾಟಾಂನಿಂ ಪಳೆಲೆಂ, ಆನಿ ಭಾಯ್ರ್ ರಸ್ತಾರ್ ಆಯ್ಲೊ. ರಸ್ತಾರ್ ಪಳೆಲ್ಯಾರ್, ಕಾತ್ರಿನಾ ವ್ಹಡ್ಲಿಂ ದೆಂಪಾಂ ಮಾರುನ್ ಚಲ್ತಾಲೆಂ, ಆನಿ ತಾಚ್ಯಾ ಫಾಟಫಾಟ್ ಎಕ್ಲೆಂ ತರ್ನಾಟೆಂ ಚೆಡುಂ ತಾಕಾ ತಾಂಬವ್ಪಾಕ್ ಪ್ರಯತ್ನ್

ಕರ್ತಾಲೆಂ. ತಿಂ ದೋಗಾಂಯ್ ಬರಿಂಚ್ ಫುಡೆಂ ಪಾವ್ಲೆಲಿಂ. ತ್ಯಾ ಚೆಡ್ವಾಚೆಂ ಕರ್ತುಬ್ ಪಳವ್ನ್ ದೊತೊರ್ ಆಲ್ವಾರೊ ಚಾವಲೊ. ಹೆಂ ಆನಿ ಕೊಣ್ ಚೆಡುಂ? ಆನಿ ತೆಂ ಕಾತ್ರಿನಾಚ್ಯಾ ಫಾಟ್ಯಾನ್ ಕಿತ್ಯಾಕ್ ಲಾಗ್ಲಾಂ? ಅಶೆಂ ಚಿಂತುನ್ ದೊತೊರ್ ಆಲ್ವಾರೊ ತಾಂಚ್ಯಾ ಫಾಟಿಕ್ ಲಾಗ್ಲೊ. ತಿಂ ದೋಗಾಂಯ್ ಬರಿಂ ಪಯ್ಸ್ ಪಾವ್ಲೆಲಿಂ. ದೊತೊರ್ ಆಲ್ವಾರೊ ಮಾತಾರ್ಪಣಾರ್ ಪಾವ್ಲೊ, ಆನಿ ತಾಚ್ಯಾ ಲಾಗಿಂ ಧಾವಂಕ್ ಜಾಯ್ನಾಸ್ಲೆಂ, ತರ್ಯೀ ಆಸ್ತಾನಾ ಆಪ್ಲ್ಯಾ ಲಾಗಿಂ ಜಾತಾ ತೆ ಪರಿಂ ತೊ ವೆಗ್-ವೆಗಿನ್ ಚಲತ್ ತಾಂಚೆ ಫಾಟ್ಯಾನ್ ಗೆಲೊ. ತೆಂ ತರ್ನಾಟಿಂ ಚೆಡುಂ ಜೆಂ ಕಾತ್ರಿನಾಚ್ಯಾ ಫಾಟಿಕ್ ಲಾಗ್ಲೆಲೆಂ ತೆಂ ಜಾವ್ನ್ ಆಸ್ಲೆಂ ವೆನಿಶಾ. ಬರೆಂ ಜಾಲೆಂ ವೆನಿಶಾನ್ ಕಾತ್ರಿನಾಚ್ಯಾ ಹಾತಾಕ್ ಧರುನ್ ತಾಕಾ ತಾಂಬಯ್ಲೆಂ ಮ್ಹಣ್, ನಾ ತರ್ ದೊತೊರ್ ಆಲ್ವಾರೊಕ್ ಅದಿಕ್ ವಾಟ್ ಚಲುಂಕ್ ಪಡ್ವಾಚಿ, ಆನಿ ತಾಕಾ ತೆ ಕಾನ್ಸರಿನ್ ಕಿತೆಂಯ್ ಜಾವಂಕ್ ಜಾತಾಲೆಂ. ತಾಂಚೆ ಫುಡ್ಯಾನ್ ಪಾವ್ತಾ ಮ್ಹಣಸರ್ ತೊ ಬಾಬ್ದೊ ಖರ್ಚೆತಾಲೊ. ಘಾಮಾನ್ ಬುಡ್ಲೊ.

“ಆಗೊ? ಆಗೊ ಬಾಯ್ ತುಂ? ತುಂ? ಕಿತ್ಯಾಕ್ ಕಾತ್ರಿನಾಕ್ ಕಿತ್ಯಾಕ್? ಕಿತ್ಯಾಕ್ ತ್ರಾಸ್ ಕರ್ತಾಯ್?” ದೊತೊರ್ ಆಲ್ವಾರೊ ಆಪ್ಲ್ಯಾ ಅರ್ಡ್ಯಾರ್ ಹಾತ್ ಧರುನ್ ಖರ್ಚೆತ್ ವೆನಿಶಾಕ್ ವಿಚಾರುಂಕ್ ಲಾಗ್ಲೊ.

“ಕಾತ್ರಿನಾ? ಹಾಚೆಂ ನಾಂವ್ ಕಾತ್ರಿನಾ”

“ಹಯ್, ಹಾಂಗಾ ಲೋಕ್ ತಾಕಾ ಬ್ಹ್ಯಾಕ್ ಕಾತ್ರಿನಾ ಮ್ಹಣ್ ಚಾವಯ್ತಾ. ತೆಂ ಬಾಬ್ದೆಂ ಕೊಣಾಕುಚ್ ವಾಯ್ಟ್ ಕರಿನಾ. ತುಂ ತಾಚ್ಯಾ ಫಾಟಿಕ್ ಕಿತ್ಯಾಕ್ ಲಾಗ್ಲಾಂ ಬಾಯ್?” ದೊತೊರ್ ಆಲ್ವಾರನ್ ವೆನಿಶಾಕ್ ವಿಚಾರ್ಲೆಂ.

ವೆನಿಶಾ ಅಜಾಪ್ಲೆಂ. ಅಜಾಪ್ಲೆಂ ಕಿತ್ಯಾಕ್ ಎಕಾ ಪಿಶ್ಯಾ ಸ್ತ್ರೀಯೆಕ್ ಕೊಣ್ ತರಿ ದೆಸೆಂತ್ ದಾದ್ಲೊ ವಾಟಾವಂಕ್ ಆಯ್ಲೊ. ಕೊಣ್ ಜಾಯ್ತ್ ಹೊ ದಾದ್ಲೊ? ತಾಚೊ ಬಾಪುಯ್ ಗಾಯ್? ತೆಂ ಚಿಂತುಂಕ್ ಪಡ್ಲೆಂ.

“ಉಂಚ್ಲೆ, ಸೋರಿ? ಹಾಂವ್ ತಾಕಾ ಕಾಂಯ್ ವಾಯ್ಟ್ ಕರುಂಕ್ ಚಿಂತಿನಾಸ್ಲಿಂ. ಹಾಂವ್ ಫಕತ್?”

“ಮಾಲ್ತ್ರಿಯಾದ್! ಮಾಲಾಂದ್! ಚೋರ್! ಕಿರ್ಮದರ್! ಮ್ಹಜ್ಯಾ ಜುಜಾರ್ತಾಕ್ ಮದ್ಯಾನೆಚೆರ್ ಭಾಯ್ರ್ ಕಾಡುನ್ ಜಿವೆಶಿಂ ಮಾಲಾ! ಕಿರ್ಮಿದರಾ ಮೊಂತೆರೊ?” ಕಾತ್ರಿನಾ ಉಚಾಂಬಳ್ ಜಾವಂಕ್ ಲಾಗ್ಲೆಂ.

“ಬಾಯ್??, ಬಾಯ್ಜಿನ್ತಾ ಕಾತ್ರಿನಾ? ವಗಿ ರಾವ್. ಹಾಂವ್ ತುಕಾ ಘರಾ ವರ್ತಾಂ. ವಗಿ ರಾವ್ ಬಾಯ್? ವಗಿ ರಾವ್ ಬಾಯ್?” ದೊತೊರ್ ಕಾತ್ರಿನಾಕ್ ಸಮ್ಜಾಯ್ತಾಲೊ. ವೆನಿಶಾ ಗುಸ್ಪಾಗೊಂದೊಳಾಂತ್ ಪಡ್ಲೆಲೆಂ. ಆಜುನ್ಯಾ ತೆಂ ಆಪ್ಲ್ಯಾ ಬಾಪಾಯ್ಚ್ಯಾ ನಾಂವಾನ್ ಕಿತ್ಯಾಕ್ ಸವ್ತಾಲೆಂ?

“ಉಂಚ್ಲೆ, ತೆಂ ಮ್ಹಜ್ಯಾ ಬಾಪಾಯ್ಕ್ ಕಿರ್ಮಿದರ್ ಕಿತ್ಯಾಕ್ ಮ್ಹಣ್ತಾ? ವೆನಿಶಾನ್ ವಿಚಾರ್ಲೆಂ. ತಾಚ್ಯಾ ದೊಳ್ಯಾಂತ್ಲಿಂ ದುಖಾಂ ತಾಚ್ಯಾ ಪಲ್ಯಾಂ ವಯ್ಲಾನ್ ವಾಂವ್ತಾಲಿಂ.

“ತುಜ್ಯಾ ಬಾಪಾಯ್‌ಕ್? ತುಜೊ ಬಾಪಾಯ್ ಕೊಣ್?”

“ಇನ್‌ಸ್ಪೆಕ್ಟರ್ ಮೊಂತೆರೊ.”

“ಇನ್‌ಸ್ಪೆಕ್ಟರ್ ಮೊಂತೆರೊ? ತುಂ ಇನ್‌ಸ್ಪೆಕ್ಟರ್ ಮೊಂತೆರೊಚಿ ಧುವ್?”

“ವ್ಹಯ್ ಉಂಚ್ಲೆ. ಹಾಂವ್ ಇನ್‌ಸ್ಪೆಕ್ಟರ್ ಮೊಂತೆರೊಚಿ ಧುವ್.”

“ತುಜೆಂ ನಾಂವ್ ಕಿತೆಂ?”

“ವೆನಿಶಾ.”

“ವೆನಿಶಾ, ಆಯ್ಕ್ ಧುವೆ. ತುಜೊ ಡ್ಯಾಡಿ ಮ್ಹಾಕಾ ಘಡಿಯೆ ಒಳ್ಳೆಚನಾ, ಪುಣ್ ತುಮಿ ಆಮ್ಚ್ಯಾಚೆ ಗಾಂವ್ಚಿಂ. ತುಜ್ಯಾ ದಾಡ್ಲ್ಯಾಚಿ ಬಾಪಾಯ್‌ಚೊ ಭಾವ್ ಆನಿ ಹಾಂವ್ ಘಟ್ ಆಮಿಗ್ ಆಸ್ಲೆ. ಆನಿ ಜೊ ಮೊಂತೆರೊ, ಜಾಕಾ ಹೆಂ ಬಾಬ್ಲೆಂ ಕಾತ್ರಿನಾ ನಶ್ಟಿಂ ಉತ್ತಾಂ ಉಲಯ್ತಾ, ತೊ ಮೊಂತೆರೊ ತುಜೊ ಡ್ಯಾಡಿ ನ್ಹಯ್.” ದೊತೊರ್ ಆಲ್ವಾರೊನ್ ವೆನಿಶಾಕ್ ಸಮ್ಜಾವ್ಪಾಚೊ ಪ್ರಯತ್ನ್ ಕೆಲೊ.

“ಕೊಣ್? ಮ್ಹಜ್ಯಾ ದಾಡ್ಲ್ಯಾಚಿ ಭಾವ್?”

“ನಾ ವೆನಿಶಾ, ತುಜ್ಯಾ ದಾಡ್ಲ್ಯಾಚಿ ಭಾವ್‌ಯ್ ನ್ಹಯ್.”

“ತರ್ ಕೊಣ್ ಉಂಚ್ಲೆ? ಕೊಣ್ ತೊ ಮೊಂತೆರೊ?”

“ಹೊ ಮೊಂತೆರೊ, ಜಾಕಾ ಕಾತ್ರಿನಾ ಫಾಟಿಂ ತಿಸ್ ಪಂಚ್‌ತೀಸ್ ವರ್ಸಾಂ ಜಾಲಿಂ ಗಾಳಿಯೊ ಘಾಲ್ತಾ, ತೊ ಮೊಂತೆರೊ ಎಕ್ ಧಾರುಣ್ ಮನಿಸ್ ಆಸ್ಲೊ. ತಾಣೆಂ ಜಾಯ್ತ್ಯಾಂ ಗೊಂಯ್ಕಾರಾಂಕ್ ತ್ರಾಸ್ ಕೆಲೆಲೆ.”

“ಉಂಚ್ಲೆ, ತೊ ಆಮ್ಚೊ ಸಯ್ಲೊ ಆಸ್ಲೊ?”

“ನಾ ವೆನಿಶಾ, ತೊ ತುಂಚೊ ಸಯ್ಲೊ ನಾಸ್ಲೊ. ತಾಚೆಂ ನಾಂವ್ ಚಾಸ್ಕಿರೊ ಮೊಂತೆರೊ ಆಸ್ಲೆಂ. ತಾಕಾ ಲೋಕ್ ‘ಆಗಂತೆ ಮೊಂತೆರೊ’ ಮ್ಹಣ್ ಅಳ್ಳತಾಲೊ. ತೊ ಪುರ್ತುಗೇಜ್ ಸರ್ಕಾರಾಚೊ ಪಿದೆ- ಹಾಚೊ ಸೆಕ್ರೆಟ್ ಆಗಂತೆ ಆಸ್ಲೊ.”

“ಉಂಚ್ಲೆ, ಹಾಂವ್ ಕಾಯಂಚ್ ಸಮ್ಜುಂಕ್ ನಾ. ಹೊ ಆಗಂತೆ ಮೊಂತೆರೊ, ಆನಿ ಪುರ್ತುಗೇಜ್ ಪಿದೆ?”

“ವೆನಿಶಾ, ತುಂ ಖಂಯ್ ರಾವ್ತಾಯ್?”

“ಹಾಂಗಾಚ್, ಪಣ್ಣೆ ಆಲ್ತಿನಾಚೆರ್.”

“ಹಾಂವ್‌ಯ್ ಪಣ್ಣೆಚ್ ರಾವ್ತಾಂ. ಆತಾಂ ಹಾಂವ್ ಸಾರ್ಕೊ ಥಕ್ಲಾಂ, ಆನಿ ಕಾತ್ರಿನಾಯ್ ಥಕ್ಲಾಂ. ತುಂಯ್ ಥಕ್ಲಾಂ ಆಸ್ತೆಲೆಂ. ಚಲ್, ಆಜ್ ಆಮಿ ಘರಾ ಯಾ. ಕಾತ್ರಿನಾಚಿ ಕಾಣಿ ಲಾಂಬ್ ಆಸಾ. ತುಕಾ ಖುಶಿ ಆಸಾ ಜಾಲ್ಯಾರ್ ತುಂ ಆಮ್ಚ್ಯಾ ಘರಾ ಯೆ, ಹಾಂವ್ ತುಕಾ ತಿ ವಿಸ್ಕುಟಾವ್ನ್ ಬಾರಿಕ್ಸಾಯೆನ್ ಸಾಂಗ್ತಾಂ.” ದೊತೊರ್ ಆಲ್ವಾರೊನ್ ವೆನಿಶಾಕ್ ಆಪ್ಲ್ಯಾ ಘರಾ ಯೆವ್ಪಾಕ್ ಆಮಂತ್ರಣ್ ದಿಲೆಂ ಆನಿ ಆಪ್ಲೊ ಪತ್ನಿಯ್ ದಿಲೊ.

ಸಾತ್ವೊ ಅವಸ್ತರ್

ಜಾಯ್ತೆಚ್ ದಿಸ್ ಸರೊನ್ ಗೆಲೆಲೆ, ಗ್ಯಾಬಿ ವೆನಿಶಾಕ್ ಭೆಟುಂಕ್ ಯೆವುಂಕ್ ನಾಸ್ಲೊ. ವೆನಿಶಾಚೆಂಯ್ ಮನ್ ಗ್ಯಾಬಿಚೆರ್ ನಾಸ್ಲೆಂ, ಕಿತ್ಯಾಕ್ ದೊತೊರ್ ಆಲ್ವಾರೊಕ್ ಮೆವ್ಲಲ್ಯಾಕ್ ಕಾತ್ರಿನಾಚ್ಯಾ ಜಿವಿತಾಂತ್ ಕಿತೆಂ ಘಡ್ಲೆಂ ಆನಿ ತೆಂ ಹ್ಯಾ ಪಿಶೆಪಣಾಚ್ಯಾ ಬೆಸಾರ್ ಕಶೆಂ ಪಾವ್ಲೆಂ ತೆಂ ತಾಕಾ ಬಾರಿಕ್ಪಣೆಂ ಜಾಣಾಂ ಜಾವಂಕ್ ಜಾಯ್ ಆಸ್ಲೆಂ. ವೆನಿಶಾ ಸೈಕಾಲಾಜಿ ಶಿಕ್ತಾಲೆಂ, ಆನಿ ತ್ಯಾಯ್ ಸಂದರ್ಬಾನ್, ಅಸ್ಲ್ಯಾ ಎಕೆ ಸ್ತ್ರೀಯೆಚೆಂ ಮನ್ ತಾಚ್ಯಾ ಜಿವಿತಾಚ್ಯಾ ಇತಿಹಾಸಾನ್ ಕಶೆಂ ಬದಲೆಲೆಂ. ಕಸ್ಲೊ ಪರಿಣಾಂ ತಾಚೆರ್ ಪಡ್ಲಲೊ? ಹೆಂ ಸಗ್ಳೆಂ ತೆಂ ಜಾಣಾ ಜಾವಂಕ್ ಸೊಧ್ತಾಲೆಂ.

ದುಸೇರ್ ವಾಟೆನ್ ಗ್ಯಾಬಿ ಕೊಂಕ್ಣಿಚೆ ಚಳ್ವಲಿಂತ್ ಭಿತರ್ ಸರ್ಲಲೊ, ಆನಿ ಚಳ್ವಳ್ ಚಲಯ್ತಲ್ಯಾಂ ಬರಬರ್ ಆಪುಣ್‌ಯ್ ವಾಂಟೊ ಘೆತಾಲೊ.

ಇನ್‌ಸ್ಟೆಕ್ಟರ್ ಮೊಂತೆರೊ ಆನಿ ವೆನಿಶಾ ಸಖಾಳ್ಚ್ಯಾ ವೆಳಾರ್ ಚಾವ್ ಪಿಯೆತಾಲಿಂ. ತಾಂಚೊ ಫನ್ ವಾಜ್ಲೊ, ಆನಿ ಮೊಂತೆರೊನ್ ತೊ ಘೆತ್ಲೊ.

“ಕಿತೆಂ? ಖಂಯ್? ಬರೆಂ, ಹಾಂವ್ ಥಂಯ್ಸರ್ ತಬಡ್ತಪ್ ಪಾವ್ತಾಂ. ಫಿರೆ ದೆಪಾರ್ತೆಂತಾಕ್ ಕಳಯ್.” ಅಶೆಂ ಮ್ಹಣೊನ್ ಇನ್‌ಸ್ಟೆಕ್ಟರಾನ್ ಫನ್ ದವರ್ಲೊ, ವೆಗ್-ವೆಗಿನ್ ಆಪ್ಲಿ ಚಾವ್ ಸಂಪಯ್ಲಿ ಆನಿ ವಚ್ಪಾಕ್ ಉತ್ಲೊ.

“ಕಿತೆಂ ಜಾಲಾಂ ಡ್ಯಾಡಿ?”

“ಹ್ಯಾಂ ದಿಸಾಂನಿಂ ಸದಾಂಚ್ಯಾ ಕಂತಾರ್ ಜಾತಾ ಪಯ್ ತೆಂ. ಆಜ್ ಖಂಯ್ ಆಗ್ಲಿ (ಆಗಾಸಾಂಯ್) ವೆತಾ ತ್ಯಾ ವಾಟೆರ್ ಕಂಕಾನಿ ಸುಪ್ಪರ್ತೆರಾಂನಿಂ ರಸ್ತಾರ್ ತ್ರೆ-ಆಂಕ್ ಉಜೊ ಘಾತ್ಲಾ. ರಸ್ತೊ ದೊನ್‌ಯ್ ವಾಟಾಂನಿಂ ಬಂದ್ ಜಾಲಾ. ಗಾಡ್ಯೊ ಸುಟನಾಂತ್. ಆನಿ ತ್ಯಾ ಖಾತಿರ್ ಪುಬ್ಲಿಕ್ ತ್ರಾನ್ಸ್ಪರ್ಟ್ ಬಂದ್ ಜಾಲೆಲಿ ಆಸಾ. ಮ್ಹಾಕಾ ವಚುಂಕ್ ಜಾಯ್, ಹಾಂವ್ ವೆತಾಂ.”

“ಬರೆಂ ಡ್ಯಾಡಿ, ಹಾಂವ್ ದೊತೊರ್ ಆಲ್ವಾರಚ್ಯಾ ಘರಾ ವೆತೆಲಿಂ. ಉಶಿರ್ ಜಾಯ್ತೆ ಜಾಲ್ಯಾರ್ ಉಸ್ಕೊ ಕರಿನಾಕಾ.” ವೆನಿಶಾನ್ ಆಪ್ಲ್ಯಾ ಬಾಪಾಯ್ಕ್ ಸಾಂಗ್ಲೆಂ.

“ದೊತೊರ್ ಆಲ್ವಾರೊ? ಕೊಣ್ ದೊತೊರ್ ಆಲ್ವಾರೊ?”

“ತೊ ತುಜ್ಯಾ ತಿತಿವಾಚೊ ಇಶ್ಟ್ ಆಸ್ಲೊ ಖಂಯ್. ತುಂ ವಚುನ್ ಯೊ ಡ್ಯಾಡಿ, ತುಂ ಯೆತಚ್ ಹಾಂವ್ ತುಕಾ ಸಗ್ಳೆಂ ಸಾಂಗ್ಲೆಲಿಂ.”

“ದೊತೊರ್ ಆಲ್ವಾರೊ ಕೋಸ್ತಾ ಫ್ರಿಯಾಸ್?”

“ಹಾಂವ್ ನಕ್‌ಕಂ, ತಾಣೆಂ ಫಕತ್ ಆಪುಣ್ ದೊತೊರ್ ಆಲ್ವಾರೊ ಮ್ಹಣ್ ಸಾಂಗ್ಲಾಂ.”

ಪತ್ನಿ ದಿಲಿಲ್ಯಾ ಪರ್ಮಣೆಂ ವಾಟ್ ಸೊಧಿತ್ ವೆನಿಶಾಕ್ ದೊತೊರ್ ಆಲ್ವಾರಚ್ಯಾ ಘರಾ ಪಾವ್ಲೆಂ. 'ದ್, ಆಲ್ವಾರೊ ರವ್ವಾಲ್ದೊ ಫೆರ್ನಾಂದೊ ದಾ ಕೋಸ್ತಾ ಫ್ರಿಯಾಸ್ ಹ್ಯಾ ನಾಂವಾಚೊ ತಕ್ಲೊ ತಾಕಾ ತಾಚ್ಯಾ ದಾರಾರ್ ಮಾರ್ಲಲೊ ದಿಸ್ತೊ. ತ್ಯಾ ನಾಂವಾ ಖಾಲಾ 'ಎಸ್ಕೆರಾಲ್ದಾ ಪೆರ್ಪೆತು? ಆವೆ ಮಾರಿಯಾ ಪುರ್ತಾದೊ ಎ ಕೋಸ್ತಾ ಫ್ರಿಯಾಸ್' ಹೆಂ ನಾಂವ್ ಆಸ್ಲೆಂ. ಘರ್ ಚಡ್ ವ್ಹಡ್ ನಾಸ್ಲೆಂ, ಪುಣ್ ಬರೆ ಮಾನ್ಡಾವಳಿಚೆಂ, ಸರ್ವ್‌ಭಂವ್ತಣಿ ನಿತಳ್. ಎಕ್ ಲ್ಹಾನ್ ಸೊ ಬೊಲ್ಕಾಂವ್. ಬೊಲ್ಕಾಂವಾಂತ್ ದೋನ್ ವಲ್ತೆರಾಂ. ಬಲ್ಕಾನಾವ್ಚ್ಯಾ ಎಕಾ ಕೊಣ್ಯಾಕ್ ಎಕ್ ಪಿಂಜೆಂ ಆಸ್ಲೆಂ, ಪುಣ್ ತೆಂ ಪಿಂಜೆಂ ರಿಕಾಮಿ ಆಸ್ಲೆಂ. ಘರಾ ಭಾಯ್ರ್ ಎಕ್ ಲ್ಹಾನ್ ಶೆಂ ಪರ್ಸುಂ, ತಾಂತುಂ ಸಾಬಾರ್ ತರೆಚಿಂ ಝಾಡಾಂ ಆನಿ ಫುಲಾಂ ಆಸ್ಲಿಂ. ಪರ್ಸಾಂತ್ ಕಾಂ ಕರ್ಪಾಚಿಂ ಹಾತ್ಕೊರಾಂ ಆಸ್ಲಿಂ. ತ್ಯಾ ಹಾತ್ಕೊರಾಂಕ್ ಪಳಯ್ತ್ ಜಾಲ್ಯಾರ್ ಕಳೊನ್ ಯೆತಾಲೆಂ ಕಿ ತಾಂಚೊ ವಾಪರ್ ಸದಾಂಚ್ಯಾ ಕಂತಾರ್ ಜಾತಾಲೊ ಮ್ಹಣ್. ಪರ್ಸಾಂತ್ಲಿಂ ಝಾಡಾಂ ಆನಿ ಫುಲಾಂ, ಆನಿ ತಾಂಚ್ಯಾ ಭಂವ್ತಣಿ ಜಮಿಣ್ ವಲಿ ಆಸ್ಲಿ, ಆನಿ ಥೊಡ್ಯಾಚ್ ವೆಳಾ ಆದಿಂ ತಿಂ ಶಿಂಪ್ಲೆಲಿಂ ಮ್ಹಣ್ ಕಳಾಲ್ಯೆಂ. ವೆನಿಶಾಚಿ ನದರ್ ಸಗ್ಳ್ಯಾಕ್ ಫಿರ್ಲಾಫ್ಯ ಉಪ್ರಾಂತ್ ದಾರಾಚಿ ಬೆಲ್ ಖಂಯ್ ಆಸಾ ತಿ ಸದ್ಯಾಕ್ ವೆನಿಶಾನ್ ದೋನ್ ಪಾವ್ಲಾಂ ಪುಡೆಂ ಕಾಡ್ಲಿಂ. ದಾರಾನ್ ನಾಂವಾಚೊ ತಕ್ಲೊ ಆಸ್ಲೊ ತೊ ತಾಣೆಂ ಪಳೆಲೊ, ಪುಣ್ ತಾಚ್ಯಾ ಶಿವಾಯ್ ಆನಿ ಕಾಂಯ್ ನಾಸ್ಲೆಂ. ವೆನಿಶಾ ದಾರಾ ಲಾಗಿಂ ವಚುನ್ ದಾರಾರ್ ಮಾರ್ಲೆಂ. ಥೊಡ್ಯಾಚ್ ವೆಳಾ ಭಿತರ್ ದಾರ್ ಉಗಡ್ಲೆಂ, ಆನಿ ಎಕ್ ಮಾತಾರಿ ಬಾಯ್ಲೆ ಭಾಯ್ರ್ ಆಯ್ಲಿ.

“ದೇವ್ ಬರೊ ದಿಸ್ ದೀವಂ ಆಂಟಿ.” ವೆನಿಶಾನ್ ತಿಕಾ ಅಳ್ಕಲಿ.

“ತುಕಾಯ್ ದೇವ್ ಬರೊ ದಿಸ್ ದೀವಂ, ತುಂ ವೆನಿಶಾ ಆಸ್ತೆಲೆಂ.

“ವ್ಹಯ್ ಆಂಟಿ?”

“ಮ್ಹಾಕಾ ಆಂಟಿ ಮ್ಹಣ್ಪಾಚಿ ಗರಜ್ ನಾ. ದನಾ ಎಸ್ಕೆರಾಲ್ದಾ ಮ್ಹಣ್ಲ್ಯಾರ್ ಪುರೊ.”

“ಬರೆಂ ಆಂಟಿ? ಸೋರಿ, ದನಾ ಎಸ್ಕೆರಾಲ್ದಾ. ಉಂಚ್ಲೆ ಘರಾ ನಾ?”

“ತಾಕಾ ಉಂಚ್ಲೆ ಮ್ಹಣ್ಪಾಚಿ ಗರಜ್ ನಾ, ಫಕತ್ ದೊತೊರ್ ಮ್ಹಣ್ಲ್ಯಾರ್ ಪುರೊ.”

“ಸೋರಿ ದನಾ ಎಸ್ಕೆರಾಲ್ದಾ, ದೊತೊರ್ ಘರಾ ನಾ?” ವೆನಿಶಾನ್ ವಿಚಾರ್ಲೆಂ.

“ದೊತೊರ್ ಬಾಜಾರಾಂತ್ ಗೆಲಾ. ಯೆವ್ಪಾಚೊ ವೆಳ್ ಜಾಲೊ. ಭಿತರ್ ಯೊ ಆನಿ ಬಸ್.” ಅಶೆಂ ಸಾಂಗೊನ್ ಹಾಂಸ್ತ್ಯಾ ಮುಖಾಮುಖಾಂತ್ ದನಾ ಎಸ್ಕೆರಾಲ್ದಾ ಭಿತರ್ ಗೆಲೆಂ.

“ದೇವ್ ಬರೆಂ ಕರುಂ ದನಾ ಎಸ್ಕೆರಾಲ್ದಾ.” ವೆನಿಶಾ ತಿಚ್ಯಾ ಫಾಟಫಾಟ್ ಭಿತರ್ ಸತ್ಲೆಂ ಆನಿ ಬಸ್ತೆ ಬದ್ಲೆಕ್ ಉಬೆಂಚ್ ರಾವೊನ್ ಆಪ್ಲಿ ನದರ್ ಚ್ಯಾರ್ಯಾ ವಾಟಾಂನಿಂ ವಣದಿಂಚಿರ್ ಭನ್ವಾಯ್ಲಿ. “ವಾವ್” ಅಶೆಂ ತೆಂ ಆಪ್ಲ್ಯಾ ಮನಾನ್ ಚಿಂತುನ್ ತೆಂ ವ್ಹಂಟಿ ಸಮೊರ್ ವಚೋನ್ ಉಬೆಂ ರಾವ್ಲೆಂ. ದೊತೊರ್ ಆಲ್ವಾರಚ್ಯಾ ಘರಾಚ್ಯಾ ಬಸ್ಪಾಚ್ಯಾ

ವಸ್ಯಾಚ್ಯೊ ಚ್ಯಾರುಯ್ ವಂಟೊ ಪೊಟೊವಾಂನಿಂ ಭರ್ಲೆಲ್ಯೊ ತಾಚ್ಯಾ ಸಮೊರ್ ವನತ್ ಆಸ್ಲಿ ತಾಚೆರ್ ವ್ಹಡ್ ಆನಿ ಲ್ಹಾನ್ ಫವ್ಲು ಆಸ್ಲೆ, ಪುಣ್ ತೆ ಪೊಟೊ ತಾಚ್ಯಾ ಘರ್ಚ್ಯಾಂಚೆ ಆನಿ ಸಯ್ಲ್ಯಾಂಚೆ ನಾಸ್ಲೆ. ಎಕ್ ಪೊಟೊ ಆಸ್ಲೊ ಎಕಾ ಫವ್ಲು ಮನ್ಶ್ಯಾಚೊ, ಆನಿ ತಾಚ್ಯಾ ಖಾಲಾ ತಾಚೆಂ ನಾಂವ್ ಬರಯ್ಲೆಲೆಂ ಆಸ್ಲೆಂ. ಆಯ್ ವಿಚೆ ಮಾಸ್ಟರ್ ಎರಿಚ್ ಪಿಂತೊ, ತಾಚ್ಯಾ ಬಾಬುಕ್ ಎಕಾ ಸಾರ್ವಜಿಚೊ ಪೊಟೊ ಆಸ್ಲೊ ಆನಿ ತಾಚ್ಯಾ ಖಾಲಾ ನಾಂವ್ ಆಸ್ಲೆಂ ಸ್ವಿವೆವ್ ಸಿಂಘ್. ಥಂಯ್ಸರ್ ಸಗ್ಳೆ ಪೊಟೊ ಆಸ್ಲೆ ತಾಂಚೆರ್ ನಾಂವಾಂ ಆಸ್ಲಿ. ಥಂಯ್ ತ್ರಿಸ್ತಾ ಬ್ರಾಗಾಂಜಾ ಚುನ್ವಾ ಚೊ, ರಾಂ ಮನೋಹರ್ ಲೋಹಿಯಾ, ಪಂಡಿತ್ ನೆಹು, ಬ್ರಿಗಾದಿಯರ್ ಸಾಗಾತ್ ಸಿಂಘ್, ಗೆನ್ ಪ್ರಾನ್ ಥಾಪಾ, ಗೆನ್ ಚಾಂದೆಥ್ ಹಾಂಚೆ ಪೊಟೊ ಆಸ್ಲೆ. ಹ್ಯಾ ಸಗ್ಳ್ಯಾ ಪೊಟೊವಾಂಕ್ ಬರ್ಯೊ ಉಂಚ್ಲ್ಯಾ ದರಾಚ್ಯೊ ಫಾಸ್ಕೊ ಫಾತ್ಲೆಲ್ಯೊ ಆಸ್ಲೊ. ಹೆ ಸಗ್ಳೆ ದೊತೊರಾಚೆ ಕುಟುಂಬಾಂತ್ಲೆ ಗಾಯ್? ವೊ ಸಯ್? ವೊ ಇಶ್ಟ್? ವೆನಿಶಾ ಚಿಂತುಂಕ್ ಪಡ್ಲೆಂ. ಇಶ್ಟಾಂಚೆ ಇತ್ಲೆ ವ್ಹಡ್ಲೆ ಪೊಟೊ ತೊ ಆಪ್ಲ್ಯಾ ಘರಾಂತ್ ಕಿತ್ಯಾಕ್ ಫಾಲ್ತಲೊ? ತೊ ಸಾರ್ವಜಿ ತಾಚೊ ಸಯ್ಲೊ ಕಸೊ? ತೆಂ ಸಾಂಕೆಂಚ್ ಚಿಂತುಂಕ್ ಪಡ್ಲೆಲೆಂ.

ತಾಚ್ಯಾ ದಾವ್ಯಾ ಬಾಬುಚ್ಯಾ ವೊದರ್ ಫಕತ್ ಕಾಜಾರಾಂಚೆ 'ಗ್ರವ್' ಪೊಟೊ ಆನಿ ಫಾಮಿಲಿಂಚೆ ಪೊಟೊ ಆಸ್ಲೆ, ಆನಿ ತೆಂ ಉಭೆಂ ಆಸ್ಲೆಂ ತಾಚ್ಯಾ ಉಜ್ವಾಲ್ಯಾಂತ್ ವಿಮಾನಾಚೆ ಆನಿ ಜವಾನಾಚೆ ಪೊಟೊ ಆಸ್ಲೆ. ಎಕಾ ಅರ್ದಾನ್ ತೆಂ ಥಟಾಕ್ಲೆಲೆಂ ಆನಿ ದುಸ್ರ್ಯಾ ಅರ್ದಾನ್ ತಾಚೆಂ ಮನ್ ಉತ್ಸುಕ್ತಾಯೆನ್ ಭರ್ಲೆಲೆಂ. ಹೆ ವಿಚಿತ್ರ್ ಪೊಟೊ ದೊತೊರ್ ಆಲ್ವಾರ್ಚ್ಯಾ ಘರಾಂತ್ ಕಿತ್ಯಾಕ್ ಲಾಯ್ಲೆಲೆ ಆಸ್ಲೆ?

“ವೆನಿಶಾ, ದೇವ್ ಬರೊ ದಿಸ್ ದೀವಂ.” ವೆನಿಶಾ ಉಭೆಂ ರಾವುನ್ ಆಪ್ಲ್ಯಾ ಚಿಂತಾನಾಂನಿಂ ಶೆನ್ಡ್ಲೆಲೆಂ ಆಸ್ಲೆಂ ತೆಂ ಅಕಸ್ಮತ್ ತಾಚ್ಯಾ ಫಾಟ್ಲ್ಯಾಂತ್ಲ್ಯಾನ್ ಹಿಂ ಉತ್ತಾಂ ಆಯ್ಕುನ್ ವೆನಿಶಾ ಆಂಗ್ ಕಾಡ್ಲೆಲ್ಯಾ ಪರಿಂ ಜಾಲೆಂ. ದೊತೊರ್ ಆಲ್ವಾರೊ ತಾಚ್ಯಾ ಫಾಟ್ಲ್ಯಾನ್ ಉಭೊ ಆಸ್ಲೊ.

“ದೇವ್ ಬರೊ ದಿಸ್ ದೀವಂ, ಉಂಚ್ಲೆ? ಸೋರಿ, ದೊತೊರ್. ದೇವ್ ಬರೊ ದಿಸ್ ದೀವಂ ದೊತೊರ್.” ವೆನಿಶಾನ್ ದೊತೊರಾಕ್ ಅಡ್ಕಿಲೊ.

ದೊತೊರ್ ಹಾಂಸೊ. “ಹಾಂವ್ ಯೆವ್ಚ್ಯಾ ಆದಿಂ ಜೆರುಲ್ ತುಜೆ ಆನಿ ಮ್ಹಜ್ಯಾ ಫರ್ಕಾರ್ನಿಚಿ ಭೆಟ್ ಜಾಲ್ಯಾ ಆಸ್ತೆಲಿ. ಭೆಟುಚ್ ನ್ಹಯ್, ಪುನ್ ತುಂಚ್ಯಾ ಮದೆಂ ಉಲವ್ಪುಯ್ ಜಾಲಾಂ ಆಸ್ತೆಲೆಂ.” ದೊತೊರಾನ್ ಹಾನ್ಸತ್ ಮ್ಹಣ್ಲೆಂ.

“ವ್ಹಯ್ ದೊತೊರ್, ಹಾಂವ್ ಹಾಂಗಾ ಪಾಲ್ಲಿಂ ತೆದ್ನಾ ಆಂಟಿ? ಸೋರಿ, ದನಾ ಎಸ್ತೆರಾಲ್ತಾ ಮ್ಹಾಕಾ ಮೆಲ್ಲಿ.”

“ಮ್ಹಾಕಾ ಕಶೆಂ ಗಮನ್ ಆಯ್ಲೆಂ? ತಿ ತುಕಾ ಮೆಲ್ಲಿ ಮ್ಹಣ್?” ದೊತೊರಾನ್ ವೆನಿಶಾಕ್ ವಿಚಾರ್ಲೆಂ.

ದೊತೊರ್ ವಿಚಿತ್ರ್ ತರೆನ್ ಆಪ್ಲ್ಯಾಕ್ ಪ್ರಶ್ನ್ ವಿಚಾರ್ತಾ ತೆಂ ಪಳವ್ನ್ ವೆನಿಶಾ ಮಾತ್ರೆಂ ನರ್ವಸ್ ಜಾಲೆಂ.

“ವೆನಿಶಾ, ಹಾಂವ್ ಫಕಾಣಾ ಕರ್ತಾಲಂ. ತುಂ ಬೆತ್ತೆಂಚ್ ನರ್ವಸ್ ಜಾಯ್ನಾಕಾ. ಕೊಣೆಚ್ ಮ್ಹಾಕಾ ‘ಉಂಚ್ಲೆ’ ಮ್ಹಣ್ಲೊ ಜಾಲ್ಯಾರ್ ಮ್ಹಜ್ಯಾ ಫರ್ಕಾರ್ನಿಕ್ ಬರೆಂ ದಿಸನಾ. ಮ್ಹಾಕಾ ದೊತೊರ್ ಮ್ಹಣ್ ಉಲೊ ಮಾರ್ಲ್ಯಾರ್ ತಿ ಖುಶ್ಯಾಲ್ ಜಾತಾ. ತುಂ ಉಭೆಂ ಕಿತ್ಯಾಕ್ ಆಸಾ? ಯೊ ಬಸ್ ಹಾಂಗಾ.” ವೆನಿಶಾಕ್ ಬಸುಂಕ್ ಸಾಂಗ್ಲೆಂ. ಬನೆಕಿನ್ಹಾ, ಆಮ್ಕಾಂ ಕಿತೆಂ ಪಿವುಂಕ್ ಹಾಡ್.” ದೊತೊರಾನ್ ಆಪ್ಲೆ ಫರ್ಕಾರ್ನಿಕ್ ಉಲೊ ಮಾರುನ್ ಸಾಂಗ್ಲೆಂ.

“ಬನೆಕಾ ಮ್ಹಣ್ಲಾರ್ ಬಾವ್ಲೆಂ. ಆಮಿ ಕಾಜಾರ್ ಜಾಲೆಲಿಂ ತೆದ್ನಾ ತೆಂ ಎಕ್ ನಾಜುಕ್ ಬಾವ್ಲೆಂ ಕಶೆಂ ದಿಸ್ತಾಲೆಂ. ತಾಕಾ ಲಾಗೊನ್ ಹಾಂವೆಂ ತಾಕಾ ‘ಬುನೆಕಿನ್ಹಾ’ ಹೆಂ ‘ಪೆತ್ ನಾಮೆ’ ದವರ್ಲೆಂ.”

ದನಾ ಎಸ್ಕೆರಾಲ್ದಾ ಚಾವ್ ಘೆವ್ನ್ ಭಾಯ್ರ್ ಆಯ್ಲೆಂ. ತಿಚ್ಯಾ ಮಖಾಮಳಾರ್ ಎಕ್ ಅಮುಕೊ ಲಜೆಚೊ ಹಾಂಸೊ ಆಸ್ಲೊ. “ಪಯ್, ಬನೆಕಿನ್ಹಾ ಮ್ಹಣ್ ಉಲೊ ಮಾರ್ಲ್ಯಾರ್ ಆಜುನ್ ಪಾಸುನ್ ಕಶೆಂ ಮುರ್ಗಟ್ಪಾ ತೆಂ.” ದೊತೊರಾನ್ ದನಾ ಎಸ್ಕೆರಾಲ್ದಾಚಿಂ ಫಖಾಣಾಂ ಕೆಲಿಂ.

“ವೆನಿಶಾ, ತುಂ ಹಾಚೆಂ ಕಾಯಂಚ್ ಆಯ್ಕನಾಕಾ ಹಾಂ. ಹೊ ಜಾಂಟೊ ಜಾಲೊ, ಪುಣ್ ತರೆಯೀ ಆಸ್ತಾನಾ ಭುರ್ಗ್ಯಾಂ ಪರಿಂ ಮಸ್ತಿ ಕರ್ತಾ.” ಅಶೆಂ ಸಾಂಗುನ್ ತಿ ಮೆಜಾರ್ ಚಾವ್ ಧವ್ರುನ್ ಭಿತರ್ ಗೆಲಿ.

“ತರ್, ವೆನಿಶಾ?”

“ದೊತೊರ್, ಕಾತ್ರಿನಾಚಿ ಲಾಂಬ್ ಕಾಣಿ?” ವೆನಿಶಾನ್ ಸುರ್ವಾತ್ ಕೆಲಿ.

“ಹಾಂ, ಕಾತ್ರಿನಾಚಿ ಕಾಣಿ? ತುಂ ಗೊಂಯ್ಚೆ ಸುಟ್ಕೆ ವಿಶಿಂ ಕಿತೆಂ ಜಾಣಾ?”

“ಜಾಣಾ ದೊತೊರ್, ಗೊಂಯ್ ಪಯ್ಲೆಂ ಪುರ್ತುಗೇಜಾಂಚ್ಯಾ ತಾಬ್ಯಾಂತ್ ಆಸ್ಲೆಂ. ಮಾಗಿರ್ ಗೊಂಯ್ಕಾರಾಂನಿಂ ಜಗ್ಡನ್ ಪುರ್ತುಗೇಜಾಂಕ್ ಭಾಯ್ರ್ ಘಾಲೆ.”

“ಹಂ. ತುಂ ಥೊಡೆಂ ಕಿತೆಂ ಜಾಣಾ. ಪುಣ್ ತುಂ ಸಗ್ಳೆಂ ನಕ್ಳೊ. ತುಂಚ್ ನ್ಹಯ್, ಜಾಯ್ತ್ಯಾ ಲೊಕಾಂಕ್ ಖರಿ ಕಿತೆಂ ತಿ ಖಬರ್ ನಾ, ಪುಣ್ ತೆಂ ಆತಾ ಆಸುಂ, ತುಕಾ ಕಾತ್ರಿನಾಚಿ ಲಾಂಬ್ ಕಾಣಿ ಆಯ್ಕುಂಕ್ ಜಾಯ್ ಜಾಲ್ಯಾರ್ ತಿ ತಿ ಎಕೆ ಬಸ್ಕೆಂತ್ ಸಂಪ್ತಿನಾ.”

“ಕಿತ್ಲೊಯ್ ಬಸ್ಕಾ ಪಾಸುನ್ ಬಸುಂಕ್ ಪಡ್ಲೊ ಜಾಲ್ಯಾರ್ ಹಾಂವ್ ಬಸುಂಕ್ ತಯಾರ್ ಆಸಾ ದೊತೊರ್. ಪುಣ್ ಆತಾಂಚ್ ಸುರು ಕರ್, ಮ್ಹಜ್ಯಾ ರಾವುಂಕ್ ಜಾಯ್ನಾ.”

“ತರ್ ಆಯ್ಕ?”

ಆರೊ ಅವಸ್ತರ್

(ಪುರ್ತುಗೇಜಾಚ್ಯಾ ಕಾಳಾರ್)

ಗೊಂಯ್ಚೆ ಸ್ವತಂತ್ರಾಯೆಚೊ ಜರ್ ಕಣೈಕೊಣ್ಯಾಂನಿಂ ಪಸ್ತತ್ ಆಸ್ಲೊ?
ಎವ್ಲೆಬಿಯೊ ಚಾ?ತಾನೊ ದೆ ಆಸ್ಸುಂಸಾ ಗದಿನ್ಹೊ ಮುಳ್ ಗಾಂವಾಂತ್ ಸ್ತ್. ಎಸ್ತೆವ್-
ಚೊ ಆಸ್ಲೊ. ತಾಚೆ ಫರ್ಕಾರ್ನ್ ಲಾಮಾರ್ತಿನಾ ಕಾಂದೊಳೆಚಿ. ಎವ್ಲೆಬಿಯೊಕ್ ಚ್ಯಾರ್
ಭಾವ್ ಆನಿ ತಿಂ ಭಯ್ಲೊ ಆಸ್ಲೊ. ಎವ್ಲೆಬಿಯೊ ಸಗ್ಳ್ಯಾಂ ಪರಸ್ ಪ್ಲಡ್ಲೊ ಜಾವ್ನ್
ಆಸ್ಲೊ. ತಾಚೆ ಫಾಟ್ಲೆ ಭಾವ್ ತಾಂಚ್ಯಾ ಭಾಟಾಂ ಬೆಸಾಂಕ್ ಜಗಡ್ಪಾ ಮ್ಹಣ್ ಎವ್ಲೆಬಿಯೊ
ಕಾನ್ವಾಳುನ್ ಫರ್ ಸೊಡುನ್ ಮುಂಬಯ್ ಗೆಲೊ, ಆನಿ ಥಂಯ್ ತೊ ಡಿಜಿಲ್
ಮೆಕಾನಿಕ್ ಜಾವ್ನ್ ಪರತ್ ಗೊಂಯಾಂ ಆಯ್ಲೊ. ಗೊಂಯಾಂ ಎಕಾ ಮಿನಾರ್
ಕಾಮ್ ಕರುನ್ ಆತಾಂ ಬಸ್ವಾಗಾರಿ ಜಾವ್ನ್ ಘರಾ ಆಸ್ಲೊ. ತಾಣೆಂ ಜಾಯ್ತೊ ದುಡು
ಕಮಾಯ್ಲೊ ಆಸ್ಲೊ, ತೊ ದುಡು ಆನಿ ಬಾಯ್ಲೆಚ್ಯಾ ಅರ್ದಾನ್ ಜಿ ಗಿರೆಸ್ತಾಯ್
ತಾಕಾ ಮೆವ್?ಲಿ ತಿ ತಾಣೆಂ ಕಾತ್ರಿನಾಕ್, ಆಪ್ಲೆ ಎಕ್ಲೆಚ್ ಧುವೆಕ್ ದವರ್ಲೆಲಿ. ಕಾತ್ರಿನಾ
ಖುಬ್ ಹುಶ್ಯಾರ್ ಆಸ್ಲೆಂ. ತಾಣೆಂ ಆಪ್ಲೆಂ ಇಸ್ಕಲ್ ಶಿಕನ್ ಪುರೆಂ ಕೆಲೆಲೆಂ. ಜಿತ್ಲೆಂ
ಹುಶ್ಯಾರ್ ಆಸ್ಲೆಂ ತಿತ್ಲೆಂಚ್ ರುಪಾನ್ಯಾ ಸೊಭಿತ್ ಆಸ್ಲೆಂ. ಗಾಂವ್ಚೆ ಆಂಕ್ವಾರ್ ತರ್ನಾಟೆ
ತಾಚೆರ್ ಮಿಟಿ ಮಾರ್ತಾಲೆ. ಗಾಂವಾ ಬಾಯ್ಲೆ ಪಾಸುನ್ ಗಾಂವ್ಚ್ಯಾ ಫೆಸ್ತಾಕ್ ಆಯ್ಲೆ
ಜಾಲ್ಯಾರ್ ಕಾತ್ರಿನಾಕ್ ಪಳವ್ನ್ ಗುಲ್ ಜಾತಾಲೆ. ಜಾಯ್ತ್ಯಾ ಜಾಣಾಂನಿಂ ತಾಚೆ ಪಾಸತ್
ಕಾಜಾರಾಚೆಂ ಉತರ್ ಪಾಸುನ್ ಫಾತ್ಲೆಲೆಂ, ಪುಣ್ ತಾಕಾ ಫಕತ್ ಸತ್ರಾ ವರ್ಸಾಂ
ಆಸ್ಲಿಂ. ಆನಿಕ್ ಥಡಿಂ ವರ್ಸಾಂ ವಚುಂ ದಿ ಮ್ಹಣ್ ಎವ್ಲೆಬಿಯೊನ್ ಆನಿ
ಲಾಮಾರ್ತಿನಾನ್ ತಾಕಾ ದವರ್ಲೆಲೆಂ. ತಾಂಕಾಂ ಜಾಯ್ ಆಸ್ಲೆಂ ತಾಚೆಂ ಕಾಜಾರ್
ಎಕಾ ಬರ್ಯಾ ನಾಂವ್-ವಸ್ತ್ಯಾ ಕುಟುಂಬಾಂತ್ ಆನಿ ಎಕಾ ಬರ್ಯಾ ಶಿಕ್ಷೆಲ್ಯಾ ಚೆಡ್ಯಾ
ಲಾಗಿಂ ಜಾಲೆಲೆಂ. ತಾಕಾ ತಾಚ್ಯಾ ನಶಿಬಾಂತ್ ದೊತೊರ್ ವೊ ಆದ್ವಗಾದ್ ಮೆವ್ಲ್ಯಾ
ಪುರೊ ಮ್ಹಣ್ ತಿಂ ಮಾಗ್ಲೆಂ ಕರ್ತಾಲಿಂ.

ಕಾತ್ರಿನಾ ಭೊವ್ ಮಾಣ್ವಗೇನ್ ಆನಿ ಮರಿಯಾದಿನ್ ಚಲ್ಪಿ ಚೆಡುಂ ಆಸ್ಲೆಂ. ಮಿಸಾಕ್
ವೆತಾನಾ ಆಪ್ಲ್ಯಾ ಆವಯ್ ಬಾಪಾಯ್ ಬರಬರ್ ವಚುನ್ ತಾಂಚ್ಯಾಚ್ ಬರಬರ್
ಪರತ್ ಘರಾ ಯೆತಾಲೆಂ. ಶೆಜಾರ್ಚಿಂ ಜಾಯ್ತಿಂ ಚೆಡ್ವಾನ್ ಆಸ್ಲಿಂ, ಜಿಂ ಆಪ್ಲೆ ವಸ್ತುಗಿ
ಮಿಸಾಕ್ ವೆತಾಲಿಂ, ಆನಿ ಮಿಸ್ ಕಬಾರ್ ಜಾವ್ನ್ ಚೆಡೆಚೆಡ್ವಾಂಚ್ಯಾ ಆವ್ಹುಯಾಂನಿಂ
ಮಿಸಳ್ ಜಾವ್ನ್ ಥೊಡೊ ವೆಳ್ ಸಾರ್ತಾಲಿಂ, ಆನಿ ಉಪ್ರಾಂತ್ ಘರಾ ಪರ್ತತಾಲಿಂ,
ಪುಣ್ ಕಾತ್ರಿನಾ ತಶೆಂ ನಾಸ್ಲೆಂ.

ಎಕಾ ಆಯ್ತಾರಾ ಲುಚಾಸಿನ್ಹ್ ನಾಂವಾಚ್ಯಾ ಎಕಾ ತರ್ನಾಟ್ಯಾ ಚೆಡ್ಯಾನ್ ತಾಚೆ ಲಾಗಿಂ
ಉಲವ್ಪಾಚೊ ಪ್ರಯತ್ನ್ ಕೆಲೊ, ಆನಿ ತೆಂ ತಾಕಾ ದೊಳೊ ಪಾಸುನ್ ದಿ ನಾಸ್ತಾನಾ

ವಗೊಚ್ ಆಪ್ಲೆ ಮಾಯ್-ಬಾಪಾಯ್ಚ್ಯಾ ಬರಬರ್ ಚಲಂಕ್ ಲಾಗ್ಲೆಲೆಂ. ಚೆಡ್ಯಾಂಚ್ಯಾ ಮಿಜ್ಗತೆಕ್ ತೆಂ ಪಡೊಂಕ್ ವಚೊ ನಾಸ್ಲೆಂ. ತಾಚೆಂ ನೆಸಪ್ ಪಾಸುನ್ ರಿತಿ ಮಾಣ್ಣುಕೆಚೆಂ ಆಸ್ಲೆಂ. ಬಂದ್ ಗೊಂಟೊ, ದಿಂಬಿಯಾಂ ಸಕಲ್ ವಿಸಿದ್, ಆನಿ ಲಾಂಬ್ ಹಾತ್. ತೆಂ ಮಾದ್ರ್ ಜಾತೆಲೆಂ ಅಶೆಂ ದಿಸ್ತಾಲೆಂ. ತೆಂ ಅಶೆಂ ನ್ಹೆಸನ್ ಪಾಸುನ್ ತಾಚಿ ಸಂಯ್ಜುಕ್ ಸುರಬಾಪಾಯ್ ಲಿಪನಾಸ್ಲಿ. ತಾಚೆಂ ಸೊಭಿತ್ ಮುಖಾಮಳ್, ತೊ ಅಮುಖೊ ಹಾಂಸೊ, ತಾಚಿ ಗೊರ್ಯಾ ರಂಗಾಚಿ ಕಾತ್. ತಾಚಿ ಎಕ್ ಸಾರ್ಕಿ ಭರನ್ ಆಯ್ಲೆಲಿ ಕುಡ್. ತಾಚಿ ನಾಜುಕ್ ಚಾಲ್. ಹ್ಯೊ ಸಗ್ಳೊ ವಸ್ತು ತಾಚ್ಯಾ ಸಬಿತಾಯೆಚಿ ಗಿರೆಸ್ತಾಯ್ ಆಸ್ಲಿ.

ಸಖಾಳ್ ಜಾಲೆಲಿ. ಎವ್ಲೆಬಿಯೊ ಆಪ್ಲ್ಯಾ ಬೊಲ್ಕಾಂವಾಂತ್ ಬಸುನ್ ಆಪ್ಲಿ ಚಾ ಪಿಯೆತಾಲೊ ಆನಿ ವಿಡಿ ಅಡ್ತಾಲೊ. ತೊ ಮುಂಬಯಂತ್ ಆಸ್ತಾನಾ ತಾಕಾ ವಿಡಿ ಅಡ್ತಾಚಿ ಸಂವಯ್ ಲಾಗ್ಲೆಲಿ.

“ಬಾ ದಿಯಾ ಸೆನ್ವರ್ ಎವ್ಲೆಬಿಯೊ” ಮ್ಹಣ್ ತಾಕಾ ರಮೆಶಾನ್ ಅಡ್ಕಿಲೊ. ರಮೆಶ್ ತಾಚೊ ಎಕ್ಲೊ ಪಯ್ಲುಲ್ಲೊ ಶೆಜಾರಿ ತಾಂಚ್ಯಾ ದಾರಾಂತ್ ಸಖಾಳಿಂ ಪುಡೆಂ ಉಬೊ ಜಾಲೊ.

“ಬಾ ದಿಯಾ ಸೆನ್ವರ್ ರಮೆಶ್, ಯೊ, ತುಕಾ ಬಸ್ ಮ್ಹಣ್ ಸಾಂಗ್ತಾಚಿ ಗರಜ್ ನಾ. ತುಂ ಆಮ್ಚೊ ಫಾರ್ಚುಕ್ ಮ್ಹಣ್ ಸಮಜ್. ಲಾಮಾರ್ತಿನಾ, ಸೆನ್ವರ್ ರಮೆಶ್ ಆಯ್ಲಾ. ತಾಕಾ ಚಾ ಆನಿ ಬಲಾಶ್ (ಬಿಸ್ಕಿಟ್) ಹಾಡ್.” ಎವ್ಲೆಬಿಯೊನ್ ಆಪ್ಲೆ ಫಾರ್ಕಾರ್ನಿಕ್ ಉಲೊ ಮಾರುನ್ ಸಾಂಗ್ಲೆಂ.

“ನಾಕಾ, ದನಾ ಲಾಮಾರ್ತಿನಾ, ಬಲಾಶ್ ನಾಕಾ, ಫಕತ್ ಚಾ ಹಾಡ್ಲ್ಯಾರ್ ಪುರೊ, ದುಧ್ ನಾ ಜಾಲ್ಯಾರ್ ಚಲ್ತಾ.” ರಮೆಶಾನ್ ಬಸ್ತಾಬಸ್ತಾ ಆಪ್ಲ್ಯಾ ಇಶ್ಟಾ ಎವ್ಲೆಬಿಯೊಚೆ ಫಾರ್ಕಾರ್ನಿಕ್ ಸಾಂಗ್ಲೆಂ. “ಆನಿ ತುಂಯ್ ಹಾಂಗಾ ಭಾಯ್ರ್ ಯೊ. ತುಮ್ಕಾಂ ಬರಿ ಖಬರ್ ಆಸಾ.” ರಮೆಶಾನ್ ಪುಡೆಂ ಮ್ಹಣ್ಲೆಂ.

“ಬರಿ ಖಬರ್? ಕಸ್ಲಿ ರೆ ಸೆನ್ವರ್ ರಮೆಶ್?” ಲಾಮಾರ್ತಿನಾ ಆಪ್ಲ್ಯಾ ವಿಸ್ತಿದಾಚೆ ಸಾಯೆಕ್ ಹಾತ್ ಪುಶಿತ್ ಭಾಯ್ರ್ ಆಯ್ಲೆಂ.

“ಕಂಗಳೆ ರಾವ್ಣಿ ಇವೊ ದೆ ಕೋಸ್ಟಾಕ್ ತುಮಿ ಒಳ್ಳತಾತ್ ಆಸ್ತೆಲಿಂ ನ್ಹಯ್?” ರಮೆಶಾನ್ ತಾಂಕಾಂ ವಿಚಾರ್ಲೆಂ. ತಾಚಿ ಅಕ್ಲಾಂ ತಾಚ್ಯಾ ನಾಕಾರ್ ದೆಂವ್ಲೆಲಿಂ ತಿಂ ತಾಣೆಂ ವಯ್ರ್ ಕಾಡುನ್ ತೊ ಲಾಮಾರ್ತಿನಾಚ್ಯಾ ತೊಂಡಾಕ್ ಪಳವಂಕ್ ಲಾಗ್ಲೊ.

“ಹಯ್, ಆಮಿ ತಾಕಾ ಬರೆ ತರೆನ್ ಒಳ್ಳತಾ. ತಾಂಚೊ ವ್ಹಡ್ಲೊ ಪುತ್ ಆದ್ಲಗಾದ್ ಜಾಲಾ?”

“ಹಯ್, ಹಯ್, ಹಾಂವ್ ತಾಚಿಚ್ ಖಬರ್ ತುಮ್ಕಾಂ ಸಾಂಗುಂಕ್ ವೆತಾಲಂ. ತಾಂಚೊ ವ್ಹಡ್ಲೊ ಪುತ್ ರಲ್ದಾ.” ರಮೆಶಾನ್ ಮದಿಂಚ್ ತೊಂಡ್ ಘಾಲುನ್ ಮ್ಹಣ್ಲೆಂ.

“ಕಿತೆಂ ಜಾಲೆಂ? ತಾಚೆಂ ಕಾಜಾರ್ ಆಸಾ ಕಿತೆಂ?” ಎವ್ಲೆಬಿಯೊನ್ ವಿಚಾರ್ಲೆಂ.

“ನಾ ತಾಚೆಂ ಕಾಜಾರ್ ನಾ, ಪುಣ್ ಇವೊ ದೆ ಕೋಸ್ತಾ ತಾಕಾ ಕಾಜಾರ್ ಕರ್ಪಾಚಿ ತಯಾರಿ ಕರ್ತಾ. ಸದ್ವ್ಯಾಕ್ ತೊ ತಾಕಾ ಬರೆಂಶೆಂ ಎಕ್ ಚೆಡುಂ ಮೆಳ್ವಾ ಜಾಲ್ಯಾರ್ ಸೊಧ್ತಾಲೊ. ಹಿ ಗಜಾಲ್ ತೊ ತಾಚ್ಯಾ ಇಶ್ಟಾಕ್ ಸಾಂಗ್ತಾಲೊ ತೆದ್ನಾಚ್ ಹಾಂವ್ ಪಾವೊನ್ ಸರ್ಲಂ, ಆನಿ ಹಾಂವೆಂ ವೆಳ್ ಲಾಯ್ತಾಸ್ತಾನಾ ಮ್ಹಜ್ಯಾ ಮನಾನ್ ಎಕ್ ಸೊಭಿತ್ ಚೆಡುಂ ಆಸಾ ಮ್ಹಣ್ ತಾಕಾ ಸಾಂಗ್ಲೆಂ. ತಾಚೊ ಇಶ್ಟ್ ಥಂಯ್ಸಲೊ ವೆತಚ್ ಹಾಂವೆಂ ತಾಕಾ ತುಜೆ ಧುವೆಚಿ ಖಬರ್ ಸಾಂಗ್ಲಿ. ತೊ ತುಮ್ಮಾಂ ಒಳ್ಳತಾ, ಮ್ಹಣ್ಚಿ ತವುಯ್ ಖುಶಿ ಜಾಲೊ. ಆತಾಂ ತೊ ತುಂಘರ್ ಯೆವ್ಪಾಚೊ ಆಸಾ. ಹಿ ಖಶೆಚಿ ಖಬರ್ ಪಯ್ಲಿ ಮ್ಹಜ್ಯಾ ತೊಂಡಾಂತ್ಲ್ಯಾನ್ ತುಂಚ್ಯಾ ಕಾನಾರ್ ಪಡ್ಚಿ ಮ್ಹಣ್ ಹಾಂವ್ ಖಾಸ್ ತುಂಘರ್ ಆಯ್ಲಾಂ.” ರಮೆಶ್ ಥಾರ್ ಘೆಇನಾಸ್ತಾನಾ ಉಲಯ್ಲೊ.

ಕಾತ್ರಿನಾ ಭಿತರ್ ರಾವುನ್ ತಾಂಚೆ ಮದೆಂ ಗಜಾಲ್ ಜಾತಾ ತಿ ಆಯ್ಕತಾಲೆಂ. ಪುಣ್ ತೆಂ ತಿತ್ಲೆಂ ಖುಶಿ ಆಸಾ ಅಶೆಂ ದಿಸನಾಸ್ಲೆಂ.

ಇತ್ಲ್ಯಾನ್ ಬೆರ್ನಾರ್ಡ್ ಪಾವೊನ್ ಸರ್ಲೊ. “ಬಾ ದಿಯಾ ಸೆನ್ಸರ್ ಎವ್ಲೆಬಿಯೊ. ಆರೆ ರಮೆಶ್‌ಯ್ ಹಾಂಗಾ ಸಖಾಳಿಂ ಫುಡೆಂ ಪಾವೊನ್ ಸರ್ಲಲೊ ಆಸಾ? ಕಿತೆಂ ಖಾಸ್ ಖಬರ್ ಹಾಡ್ಲ್ಯಾ ಕಿತೆಂ ರೆ?” ಬೆರ್ನಾರ್ಡ್‌ನ್ ವಿಚಾರ್ಲೆಂ.

“ನಾ ರೆ, ತುವೆಂ ಕಿತೆಂ ಖಾಸ್ ಕಬರ್ ಹಾಡ್ಲ್ಯಾ ಜಾಲ್ಯಾರ್ ಹಾಂವ್ ವಿಚಾರುಂಕ್ ಆಯ್ಲಾಂ.” ರಮೆಶಾನ್ ಮ್ಹಣ್ಲೆಂ.

“ಖಾಸ್ ಖಬರ್ ಮ್ಹಣ್ಲ್ಯಾರ್, ಥೊಡ್ಯಾಂ ವರ್ಸಾಂ ಆದಿಂ ದೊತೊರ್ ತ್ರಿಸ್ತಾ ಬಾಗಾಂಜಾ ಚುನ್ವಾನ್ ‘ಗಾ ಆಚ್ಚಿಯೆನ್ ಚಂಮಿಟೆ?’ ಘಡುನ್ ಹಾಡ್ಲೆಲಿ ತಿ ಖಂಯ್ ಘಟ್ ಜಾಯ್ತ್ ಆಸಾ. ಆತಾಂ ಖಂಯ್ ಗೊಂಯ್ಕಾರುಚ್ ನ್ಹಯ್, ಪುಣ್ ಜಾಯ್ತೆ ಜಣ್ ಜೆ ಗೊಂಯ್ಚೆ ನ್ಹಯ್ ತೆ ಪಾಸುನ್ ತಾಂಕಾಂ ತೆಂಕೊ ದಿಯ್ತ್ ಆಸಾ. ತೆ ಪಾಸುನ್ ಸಾತ್ಯಾಗ್ರಹಾ ದೀವಂಕ್ ತಯಾರ್ ಆಸಾ ಖಂಯ್.” ಬೆರ್ನಾರ್ಡ್‌ನ್ ತಾಂಕಾಂ ಕಳಯ್ಲೆಂ.

“ಶ್. ಹಳವ್ ಉಲಿ. ಕೊಣ್ ಆಯ್ಕತ್ ಜಾಲ್ಯಾರ್ ಆಮಿ ತ್ರಾಸಾಂತ್ ಪಡ್ತೆಲೆ.” ರಮೆಶಾನ್ ಹಳವ್ ತಾಳ್ಯಾನ್ ಮ್ಹಣ್ಲೆಂ.

ಭಾಯ್ಲ್ಯಾನ್ ಗೊಂಯ್ಚ್ಯಾ ಸುಟ್ಕೆಚ್ಯೊ ಗಜಾಲಿ ಸುರು ಜಾಲೆಲ್ಯೊ ತ್ಯೊ ಆಯ್ಕುನ್ ಕಾತ್ರಿನಾ ಭಿತರ್ ಆಪ್ಲ್ಯಾ ಕುಡಾಂತ್ ವಚುಂಕ್ ಯೆವ್ಪಿತಾಲೆಂ, ತರ್ಯೀ ಆಸ್ತಾನಾ ಆನಿ ದೋನ್ ಖಬ್ರೊ ಆಯ್ಕತೆಲೆಂ ಮ್ಹಣ್ ಥಯಂಚ್ ರಾವ್ಲೆಂ. ಮದ್ಲ್ಯಾ ಕುಡಾಂತ್ ರಾವುನ್ ಆಪ್ಲ್ಯಾ ಪಾಯ್ಲೊ ಆನಿ ತಾಚ್ಯಾ ಇಶ್ಟಾಂಚ್ಯೊ ಖಬ್ರೊ ಆಯ್ಕುಂಕ್ ಕಾತ್ರಿನಾಕ್ ಆವಡ್ತಾಲೆಂ.

“ಆಮಿ ಅಶೆ ಭಿಯೆವ್ನ್ ಕಿತ್ಲೊ ತೆಂಪ್ ಮ್ಹಣ್ ಸಾರ್ಪಾಚೊ? ಪುರ್ತುಗ್ಯಾ ಆಜ್ ನಾ ಫಾಲ್ಯಾಂ ವೆತಲೆಚ್. ಪುಣ್ ತೆ ಆಪ್ಲೆ ವಸ್ತುಗಿ ವೆತಲೆ ಮ್ಹಣ್ ಆಮಿ ರಾವ್ಲೆ ಜಾಲ್ಯಾರ್ ತಾಂಚೆಂ ರಾಜ್ ಆಜ್ ನಾ ಫಾಲ್ಯಾಂ ಕಬಾರ್ ಜಾವ್ಪಾಚೆಂ ಆಸಾ ತೆಂ ಫಾಲ್ಯಾಂ ನ್ಹಯ್,

ಪುಣ್ ಆನಿ ಜಾಯ್ತಿಂ ವರ್ಸಾಂ ಚಲ್ತೆಲೆಂ.” ಬೆರ್ನಾರ್ಡ್ ತಾಪನ್ ಉಲಯ್ಲೊ. “ಆಮಿ ಜುಜಾರ್ತಾಚಿ ಲಜ್ ಘೆವಂಕ್ ಜಾಯ್. ಹೊ ತರ್ನಾಚೊ ಚೆಡೊ ಆಪ್ಲ್ಯಾ ಜಿವಾಚಿ ಪರ್ವಾ ಕರಿನಾಸ್ತಾನಾ ಪುರ್ತುಗೇಜಾಂ ವಿರುಧ್ ಜುಜ್ವಾಂಕ್ ಆಪ್ಲೊ ಉಗ್ಡ್ವಾಪಣಾನ್ ತೆಂಕೊ ದೀವಂಕ್ ಲಾಗ್ಲಾ.”

“ಕೊಣ್ ಜುಜಾರ್ತ್? ಗೆರ್ವಾಚಿಯೊಚೊ ಚೆಡೊ?” ಎವ್ಜೆಬಿಯೊನ್ ವಿಚಾರ್ಲೆಂ.

“ನಾ, ತೊ ಜುಜಾರ್ತ್ ನ್ಹಯ್, ಹೊ ಜುಜಾರ್ತ್ ಬಾಂದಾವಯ್ಲ್ಯಾ ಚಾರ್ಲೆಮಿನಾಚೊ ಚೆಡೊ.” ಬೆರ್ನಾರ್ಡಾನ್ ತಾಂಕಾಂ ಸಾಂಗ್ಲೆಂ.

“ಆರೆ, ಪುಣ್ ತಾಚೊ ಬಾಪಾಯ್ ಮೆಲ್ಯಾರ್ ವರಸ್ ಪಾಸುನ್ ಜಾವುಂಕ್ ನಾ, ಆನಿ ತೊ ಆಪ್ಲೊ ಜಿವ್ ಬೆಶ್ಟೆಚ್ ರಿಸ್ತಾನ್ ಕಿತ್ಯಾಕ್ ಘಾಲ್ತಾ. ತೊ ಆಗ್ಲೆಂತಿಚ್ಯಾ ಹಾತಾಕ್ ಸಾಂಪ್ಡತ್ ಜಾಲ್ಯಾರ್ ಆಗಂತೆ ತಾಚೆಂ ಮೊಡೆಂ ಪಾತಯ್ತಲೊ, ಆನಿ ತಾಚ್ಯಾ ಆವಯ್ಕ್ ಕೊಣ್ ಪಳೆತಲೊ?” ಎವ್ಜೆಬಿಯೊನ್ ಚಿಂತಿತ್ ಮ್ಹಣ್ಲೆಂ.

“ಶ್ಯ. ಆಗಂತೆಯ್ಚೆಂ ನಾಂವ್ ಕಾಡಿನಾಕಾಯ್.” ರಮೆಶಾನ್ ಹಳವ್ ತಾಳ್ಯಾನ್ ಮ್ಹಣ್ಲೆಂ. “ತೊ ಆಗಂತೆ ಧಾರುಣ್. ತಾಚಿ ಕಾನ್ ಸಗ್ಳ್ಯಾಕ್ ಪರ್ಲೆಲೆ ಆಸಾತ್.” ರಮೆಶಾನ್ ತಾಂಕಾ ಆಗಂತೆಯ್ ಬಾಬ್ತೆನ್ ಶಿಡ್ಕಾಯ್ಲೆ.

“ಬಾವಿಸ್ ವರ್ಸಾಂಚೊ ಭುರ್ಗೊ ತೊ. ರುಪಾನ್ ಆನಿ ಆಂಗ್ಲೆಚೆನ್ ಸಾರ್ಕೊ ಸಿನೆಮಾಂತ್ಲೊ ಆಚ್ಛರ್ ಕಸೊ. ಪುಣ್ ದಿಸ್ವಾನುಚ್ ಬರೊ ಅಶೆಂ ನ್ಹಯ್, ಹೊ ತರ್ನಾಚೊ ಕುರಾಜಿಯೊಸ್ ತಾಚ್ಯಾ ಆಂಗಾನ್ ಧಾಡಸ್ ಆಸಾ. ಪಯ್ ತಾಣೆಂ ಭಿಯೆನಾಸ್ತಾನಾ ಪುರ್ತುಗೇಜ್ ಸಲ್ವಾತಾ ಲಾಗಿಂ ವಾದ್ ಘಾಲ್ತಾಲೊ ಖಂಯ್. ಜಶೆಂ ಫ್ರಾಂಚಿಸ್ ಮಾಸ್ತರೆನ್ವಾಸಾನ್ ಪುರ್ತುಗೇಜಾಂಕ್ ದಾದ್ರಾ ಹ್ಯಾ ವಾಟಾರಾಂತ್ಲೆ ಭಾಯ್ ಘಾತ್ಲೆ, ತಶೆ ಆಪುಣ್ ಜಗ್ಡನ್ ಪುರ್ತುಗೇಜಾಂಕ್ ಗೊಂಯಾಂತ್ಲೆ ಭಾಯ್ ಘಾಲ್ತಾಲೊ ಮ್ಹಣ್ ತಾಣೆಂ ತಾಂಕಾಂ ಧಮ್ಮಿ ದಿಲಿ ಖಂಯ್. ತಾಣಿಂ ತಾಕಾ ಧರ್ಪಾಚೊ ಪ್ರಯತ್ನ್ ಕೆಲೊ, ಪುಣ್ ತಾಣೆಂ ಆಪ್ಲಿ ಹಿಕ್ಮತ್ ವಾಪುನ್ ತೊ ತಾಂಚ್ಯಾ ಹಾತಾಂತ್ಲೊ ಸುಟುನ್ ಗೆಲೊ ಖಂಯ್.” ಬೆರ್ನಾರ್ಡಾನ್ ತಾಂಕಾಂ ಕಳಿತ್ ಕೆಲೆಂ.

ಆಲ್ವಾರೊ, ಜೊ ಥಂಯ್ಸಲ್ಯಾನ್ ಪಾಸಾರ್ ಜಾತಾಲೊ, ತಾಣಿಂ ಆಪ್ಲ್ಯಾ ಇಶ್ಟಾಂಕ್ ಎವ್ಜೆಬಿಯೊಲ್ಯಾ ಬೊಲ್ಕಾಂವಾಂತ್ ಜಮ್ಲೆಲೆ ಆಸಾತ್ ತೆ ಪಳೆಲೆ ಆನಿ ಆಪುಣ್‌ಯ್ ಥಂಯ್ ಥಾಂಬ್ಲೊ.

“ಬಾ ದಿಯಾ. ಆಜ್ ಕಿತೆಂ ರೆ? ಸಗ್ಳೆ ಸಕಾಳಿಂಚ್ ಎಖ್ವಿವ್ಲ್ಯಾತ್ ಶೆ. ತುಮಿ ಜಾಣೊ, ಅಶೆ ಎಖ್ವಾವುನ್ ಖಬ್ಲೊ ಕೆಲ್ಯಾರ್ ಆಗಂತೆಯ್ಚ್ ರಕ್ತಿಚ್ ಖಬರ್ ಪಾವ್ತಾ ಮ್ಹಣ್. ತಾಕಾ ಕಳಿತ್ ಜಾಲ್ಯಾರ್ ತುಮಿ ತ್ರಾಸಾಂತ್ ಪಡ್ತಲೆ.” ಆಲ್ವಾರೊನ್ ತಾಂಕಾ ಶಿಡ್ಕಾವ್ಣಾಚೊ ಪ್ರಯತ್ನ್ ಕೆಲೊ.

“ಹಾಂವುಯ್ ತೆಂಚ್ ಚಿಂತಾಲಂ. ಹಾಂಗಾಸರ್ಲೊ ಗೆಲ್ಯಾರ್ ಬರೊ.” ರಮೆಶಾನ್ ವಚ್ಪಾಚಿ ತಯಾರಿ ಕೆಲಿ.

“ಇಶ್ವಾನೋ, ಆತಾಂ ವೆಳ್ ಪಾವ್ಲಲೊ ಆಸಾ. ಅಶೆ ಭಿವುನ್ ಆಮಿ ಆಂಗ್ ಕಾಡುಂಕ್ ಲಾಗ್ಲೆ ಜಾಲ್ಯಾರ್ ಆಮಿ ಸದಾಂಚ್ ಪುರ್ತುಗೇಜಾಂಚ್ಯಾ ಹಾತಾ ಖಾಲಾ ಉರ್ತೆಲೆ. ಜುಜಾರ್ತಾಚಿ ದೆಖ್ ಘೆ ಆನಿ ಉಗ್ಡ್ಯಾನ್ ಪುಡೆಂ ಸರಾತ್.” ಬೆರ್ನಾದಾನ್ ತಾಂಕಾ ಸಮ್ಜಾಯ್ಲೆ.

ಕೊಣ್ ಎಕ್ಲ್ಯಾ ಜುಜಾರ್ತಾ ನಾಂವಾಚ್ಯಾ ತರ್ನಾಟ್ಕಾಚಿ ಖಬರ್ ತಾಣಿಂ ಸುರು ಕೆಲಿ ಮ್ಹಣ್ ಕಾತ್ರಿನಾಚೆಂ ಮನ್ ಉತ್ಸುಕ್ತಾಯೆಂ ಭರ್ಲೆಂ ಆನಿ ಭಿಶರ್ ಆಪ್ಲ್ಯಾ ಕುಡಾಂತ್ ವೆಚ್ಯಾ ಬದ್ಲೆಕ್ ಥಂಯ್ ರಾವುನ್ ತಾಂಚ್ಯೊ ಖಬ್ಲೊ ಪುಡೆಂ ಆಯ್ಕಾವಂಕ್ ಲಾಗ್ಲೆಂ. ಕೊಣ್ ಹೊ ಇತ್ಲೊ ಕಾಳ್ಜಿದಾರ್ ತರ್ನಾಟೊ? ಸಿನ್ಮಾಂತ್ಲೊ ಆಚ್ಛರ್ ಕಸೊ. ಕಾತ್ರಿನಾಚೆಂ ಮನ್ ತ್ಯಾ ತರ್ನಾಟ್ಕಾ ಭಂವ್ತಣಿ ಗುಂವುಂಕ್ ಲಾಗ್ಲೆಂ.

“ತಿ ಖಬರ್ ಸೊಡುನ್ ದಿ, ಸೆನ್ವರ್ ಎವ್ಸೆಬಿಯೊ, ತುಜಿ ಧುವ್ ಕಾತ್ರಿನಾ ಕಶೆಂ ಆಸಾ? ಸಾಂಭಾಳ್ ಹಾಂ ತಾಕಾ? ತಾಚಿ ಸುರಬಾಪಾಯ್ ಪಳವ್ನ್ ತೆಂ ಸಗ್ಳ್ಯಾಂಚ್ಯಾ ದೊಳ್ಯಾಂನಿಂ ವಚುಂಕ್ ಲಾಗ್ಲಾಂ.” ಆಲ್ವಾರೊನ್ ಎವ್ಸೆಬಿಯೊಕ್ ಹಾನ್ವತ್ ಮ್ಹಣ್ಲೆಂ.

“ಹಯ್, ತೆಂ ಆತಾಂ ಕಾಜಾರಾಚೆಂ ಜಾಲೆಂ ಮನ್ಶ್ಯಾಂ?...” ರಮೆಶಾನ್ ತೊಂಡ್ ಘಾಲೆಂ.

“ತುಂ ಕಿತೆಂ? ತಾಕಾ ಸಯ್ರಿಕ್ ಘೆವ್ನ್ ಆಯ್ಲಾ ಕಿತೆಂ ರೆ?” ಆಲ್ವಾರೊನ್ ರಮೆಶಾಕ್ ವಿಚಾರ್ಲೆಂ.

“ಅಶೆಂಚ್ ಕಿತೆಂ ಸಮಜ್.” ಅಶೆಂ ಮ್ಹಣೊನ್ ರಮೆಶ್ ಆಪ್ಲ್ಯಾ ವಾಟೆಕ್ ಲಾಗ್ಲೊ.

ಆಪ್ಲ್ಯಾ ಕಾಜಾರಾಚಿ ಖಬರ್ ಕೆಲೆಲಿ ಆಯ್ಕುನ್ ಕಾತ್ರಿನಾ ಖುಶಿ ಆಸಾ ಅಶೆಂ ದಿಸನಾಸ್ಲೆಂ. ಜಶೆ ಪರಿಂ ತಾಚ್ಯಾ ಬರಬರ್ಚಿಂ ಚೆಡ್ವಾಂ ಕಾಜಾರ್ ಜಾವುಂಕ್ ಆಶೆತಾಲಿಂ ತಶೆಂ ಕಾತ್ರಿನಾ ಆಶೆವಂಕ್ ನಾಸ್ಲೆಂ. ಚಡ್ ಕರುನ್ ಸಯ್ರಿಕ್ ಕರುನ್. ಆಪುಣ್ ಎಕ್ ಬರೊ ಚೆಡೊ ಸೊಧುನ್ ಕಾಡ್ತಲೆಂ ಆನಿ ತಾಚ್ಯಾ ಲಾಗಿಂ ಕಾಜಾರ್ ಜಾತೆಲೆಂ, ಹಿ ತಾಚಿ ಯೆವ್ಜಣ್ ಆಸ್ಲಿ. ಅಸ್ಲಿ ಯೆವ್ಜಣ್ ತ್ಯಾ ಕಾಳಾರ್ ವ್ಹಡಿಲಾಂಕ್ ಮಾಂದ್ತಾ ತಸ್ಲಿ ನಾಸ್ಲಿ. ಆವಯ್ ಬಾಪಾಯಂಕ್ ಜಾಯ್ ಆಸ್ಲೆಂ ಕಿ ಆಪುಣ್ ಸೊಧುನ್ ಕಾಡ್ತಾ ತ್ಯಾಚ್ ನವ್ರ್ಯಾಂ ಲಾಗಿಂ ಆಪ್ಲ್ಯಾ ಧುವಾಂನಿ ಕಾಜಾರ್ ಜಾಲೆಲೆಂ.

ನ(ಐ)ವೊ ಅವಸ್ಥರ್

“ಡ್ಯಾಡಿ, ಹಾಂವ್ ದೊತೊರಾಫೆರ್ ವೆತಾಂ. ಉಶಿರ್ ಜಾಲ್ಯಾರ್ ಉಸ್ಕೊ ಕರ್ನಾಕಾ.” ಅಶೆಂ ಆಪ್ಲ್ಯಾ ಡ್ಯಾಡಿಕ, ಮ್ಹಣ್ಲಾರ್ ಇನ್‌ಸ್ಟೆಕ್ಟರ್ ಮೊಂತೆರೊಕ್ ಸಾಗುನ್ ವೆನಿಶಾ ಭಾಯ್ರ್ ಸರುಂಕ್ ಲಾಗ್ಲೆಂ.

“ದೊತೊರಾಫೆರ್? ಕಿತ್ಯಾಕ್? ಕಿತೆಂ ಜಾಲಾಂ ತರ್ ತುಕಾ?” ಇನ್‌ಸ್ಟೆಕ್ಟರ್ ಮೊಂತೆರೊನ್ ಅಜಾಪುನ್ ವಿಚಾರ್ಲೆಂ.

“ಮ್ಹಾಕಾ ಕಾಂಯ್ ಜಾವಂಕ್ ನಾ ಡ್ಯಾಡಿ. ಹಾಂವ್ ದೊತೊರ್ ಆಲ್ಪಾರೊಚ್ಯಾ ಘರಾ ವೆತಾಂ.” ವೆನಿಶಾನ್ ಹಾನ್ವತ್ ಮ್ಹಣ್ಲೆಂ. ತಾಣೆಂ ಎಕ್ ಕಾಣಿ ಸಾಂಗುಂಕ್ ಸುರು ಕೆಲ್ಯಾ ತಾಚೆಂ ಫಕತ್ ಇಂತ್ರದುಚ್ಚಿಯೊನ್‌ಚ್ ಸಂಪಂಕ್ಲ್ಯಾ ಪುನ್ ತಿ ಕಾಣಿ ಖುಪ್ ಇಂತೆರೆಸ್ತಿಂಗ್ ಆಸಾ. ತಿ ಪುರಾಯ್ ಆಯ್ಕಲ್ಯಾ ಶಿವಾಯ್ ಮ್ಹಜ್ಯಾ ಜಿವಾಕ್ ಆನಿ ಮನಾಕ್ ಶಾಂತಿ ಮೆಳ್ಳಿ ನಾ.”

“ವೆನಿಶಾ, ತುಂ ಕಿತೆಂ ಉಲಯ್ತಾ ತೆಂ ಮ್ಹಾಕಾ ಕಳೊಂಕ್ ನಾ. ಅಶೆಂ ದಿಸ್ತಾ ಕಿ ತುಂ ಮ್ಹಜ್ಯಾ ಲಾಗಿಂ ಉಮಾಣ್ಯಾಂನಿಂ ಉಲಯ್ತಾ ಮ್ಹಣ್. ಪರ್ಯಾಯ್ ತುಂ ದೊತೊರ್ ಆಲ್ಪಾರೊಚ್ಯಾ ಘರಾ ವೆತಾ ಮ್ಹಣ್ ಭಾಯ್ರ್ ಸರುನ್ ಗೆಲೆಲೆಂ. ವೆನಿಶಾ, ಪಳಯ್, ಅಶೆಂ ಕಿತೆಂಚ್ ಸುಸ್ಪೆನ್ಸ್ ಮ್ಹಾಕಾ ಆವಡ್ನಾ ಮ್ಹಣ್ ತುಂ ಜಾಣೊ. ತುಂ ದೊತೊರ್ ಆಲ್ಪಾರೊಚ್ಯಾ ಘರಾ ಕಿತ್ಯಾಕ್ ವೆತಾ ತೆಂ ಮ್ಹಾಕಾ ಸಾರ್ಕೆಂ ಸಾಂಗ್. ನಾ ಜಾಲ್ಯಾರ್ ಹಾಂವ್ ತುಕಾ ವಚುಂಕ್ ದಿವ್ವನಾ.” ಇನ್‌ಸ್ಟೆಕ್ಟರಾನ್ ಕಡಕ್ ಆವಾಜಾನ್ ವೆನಿಶಾಕ್ ಸಾಂಗ್ಲೆಂ.

ವೆನಿಶಾ ಆಪ್ಲ್ಯಾ ಪಾಯ್ಲೊ ಟೆಂಪರ್ ಜಾಣಾ ಆಸ್ಲೆಂ. ತಾಚ್ಯಾ ಕಡ್ಲಾಯ್ ಕಿತೆಂಚ್ ಲಿಪಯ್ಲೆಲೆಂ ತಾಕಾ ಆವಡ್ನಾಸ್ಲೆಂ ತೆಂ ಜಾಣೊ ಆಸ್ಲೆಂ.

“ಡ್ಯಾಡಿ, ಥೊಡೊ ತೆಂಪ್ ಜಾಲೊ ಹಾಂಗಾ ಎಕ್ ಪಿಶಿ ಬಾಯ್ಸ್ ಭಂವ್ತಾ.” ವೆನಿಶಾನ್ ಸುರ್ವಾತ್ ಕೆಲಿ.

“ತಿಕಾ ಲೊಕಾ ಕಾತ್ರಿನ್ ಮ್ಹಣ್ ಒಳ್ಳತಾ. ತಿ ಮ್ಹಜ್ಯಾ ನಾಂವಾನ್ ಗಾಳಿಯೊ ಘಾಲ್ತಾ.” ಇನ್‌ಸ್ಟೆಕ್ಟರ್ ಮೊಂತೆರೊನ್ ಮ್ಹಣ್ಲೆಂ.

ವೆನಿಶಾ ಅಜಾಪ್ಲೆಂ.

“ತುಕಾ ಖಬರ್ ಆಸಾ ಡ್ಯಾಡಿ?” ವೆನಿಶಾನ್ ವಿಚಾರ್ ಕೆಲೊ.

“ಹಯ್, ಮ್ಹಾಕಾ ಖಬರ್ ಆಸಾ, ಪುಣ್ ತಿಕಾ ಆನಿ ದೊತೊರ್ ಆಲ್ಪಾರೊಕ್ ಕಸ್ಲೊ ಸಂಬಂದ್ ಆಸಾ?” ಎಕಾ ಚರಾಕ್ ಪ್ರಶ್ನೆ ಕರ್ತಾ ತೆ ಪದ್ಧತಿನ ಇನ್‌ಸ್ಟೆಕ್ಟರಾನ್ ಪ್ರಶ್ನೆ ಕೆಲೊ.

ವೆನಿಶಾ ಮಾತೆಂ ಭಿಯೆಲೆಂ.

“ಡ್ಯಾಡಿ, ಪಯ್ಲೆಚ್ ಪಾವ್ಲಿಂ ಹಾಂವೆಂ ತಿಚ್ಯಾ ತೊಂಡಾಂತ್ಲ್ಯಾನ್ ಆಮ್ಚ್ಯಾ ಆಡ್ಕಾಂವಾನ್ ಗಾಳಿಯೊ ಘಾಲ್ತಾ ತೆಂ ಆಯ್ಕಲೆಲೆಂ ತೆದ್ನಾ ಮ್ಹಾಕಾ ದಿಸ್ಲೆಂ ತಿ ತುಕಾ ಗಾಳಿಯೊ ಘಾಲ್ತಾಲಿ ಮ್ಹಣ್. ಹಾಂವ್ ಖುಬ್ ದುಖಿ ಜಾಲಿಂ ಡ್ಯಾಡಿ, ಆನಿ ತಿಚೊ ಪಾಟ್ಲಾವ್ ಕರುಂಕ್ ಲಾಗ್ಲೆಂ. ಮ್ಹಾಕಾ ಜಾಣೊ ಜಾವಂಕ್ ಜಾಯ್ ಆಸ್ಲೆಂ ತಿ ತುಕಾ ಕಿತ್ಯಾಕ್ ಗಾಳಿಯೊ ಮಾರ್ತಾ ತಿ, ಪುಣ್ ಜ್ಯಾ ದಿಸಾ ಹಾಂವೆಂ ತಿಕಾ ಧರುನ್ ವಿಚಾರ್ ಕರುಂಕ್ ಲಾಗ್ಲೆಂ ತೆದ್ನಾ ಎಕಾ ಜಾಣ್ವಾನ್ ಮನಶ್ಯಾನ್ ಮ್ಹಾಕಾ ಶಿಡ್ಕಾಯ್ಲೆಂ ಆನಿ ತಿಕಾ ತ್ರಾಸ್ ಕರಿನಾಕಾ ಮ್ಹಣ್ ಸಾಂಗ್ಲೆಂ. ಜೆದ್ನಾ ಹಾಂವೆಂ

ತಾಕಾ ತಿ ಅಸ್ತರಿ ಮ್ಹಜ್ಯಾ ಡ್ಯಾಡಿಕ್ ಗಾಳಿಯೊ ಮಾರ್ತಾ ಮ್ಹಣ್ ಸಾಂಗ್ಲೆಂ ತೆದ್ನಾ ತೊ ಹಾಂಸೊ, ಆನಿ ತಿಚಿ ಜಿವಿತಾಚಿ ಕಾಣಿ ಸಾಂಗುಂಕ್ ಆಪ್ಲ್ಯಾ ಘರಾ ಆಪಯ್ಲೆಂ. ತೊ ಜಾವ್ನ್ ಆಸ್ಲೊ ದೊತೊರ್ ಆಲ್ವಾರೊ. ತೊ ತುಜ್ಯಾ ತಿತಿವಾಕ್ ಒಳ್ಳತಾ ಖಂಯ್ ಡ್ಯಾಡಿ.” ವೆಳ್ ಆಲಿನಾಸ್ತಾನಾ ವೆನಿಶಾನ್ ಸುಡ್ತುಡಿತ್ ಆನಿ ವಿಸ್ಕುಟಾವ್ನ್ ಆಪ್ಲ್ಯಾ ಡ್ಯಾಡಿಕ್ ಸಾಂಗ್ಲೆಂ.

“ತರ್ ದೊತೊರ್ ಆಲ್ವಾರೊ ತಿಕಾ ಒಳ್ಳತಾ. ಕಿತೆಂ ಸಾಂಗ್ತಾಲೊ ತೊ ತಿಜ್ಯಾ ವಿಶಿಂ?” ಮೊಂತೆರೊನ್ ಆಪ್ಲೊ ತಾಳೊ ಮದುಳ್ ಕರುನ್ ಆಪ್ಲೆ ಧುವೆಕ್ ವಿಚಾರ್ಲೆಂ.

“ಆಜುನ್ಯಾ ಸಗ್ಳೆಂ ಸಾಂಗುಂಕ್ ನಾ ಡ್ಯಾಡಿ. ತಿಚೆಂ ನಾಂವ್ ಮತ್ರಿನ್ ನ್ಹಂಯ್. ತಿಚೆಂ ನಾಂವ್ ಕಾತ್ರಿನಾ. ಕಿತ್ಲೆಂ ಸೊಭಿತ್ ನಾಂವ್. ತಿ ಪಿಶಿ ಜಾಲ್ಯಾ ತಿ ಪಳವ್ನ್ ಲೊಕಾನ್ ತಿಕಾ ಚಾವವ್ಪಾಕ್ ‘ಕಾತ್ರಿನ್ ಮ್ಹಣ್ ನಾಂವ್ ದವರ್ಲಾಂ. ಡ್ಯಾಡಿ, ತಿಚಿ ಆಖ್ತಿ ಕಾಣಿ ಜಾಣೊ ಜಾವಂಕ್ ಮ್ಹಾಕಾ ಚಡ್ ಖುಶಿ. ಆನಿ ಮ್ಹಜೆಂ ಶಿಕಪ್‌ಯ್ ತ್ಯಾಚ್ ವಿಶಯ್ಯಾಚೆರ್ ಆಸಾ ಡ್ಯಾಡಿ. ತಿಣೆಂ ಆಪ್ಲಿ ಮತ್ ಕಿತ್ಯಾಕ್ ಆನಿ ಕಶಿ ಪಿರ್ಡೆರ್ ಕೆಲಿ ತಿ ಮ್ಹಾಕಾ ಜಾಣೊ ಜಾವಂಕ್ ಜಾಯ್. ಪ್ಲಾಸೆ ಡ್ಯಾಡಿ, ದೊತೊರ್ ಆಲ್ವಾರೊ ಮ್ಹಾಕಾ ತಿಚಿ ಆಖ್ತಿ ಕಾಣಿ ಸಾಂಗಸರ್ ಮ್ಹಾಕಾ ತಾಚ್ಯಾ ಘರಾ ವಚುಂಕ್ ಪರ್ವಾಂಗಿ ದಿ ಡ್ಯಾಡಿ” ವೆನಿಶಾನ್ ಆಪ್ಲ್ಯಾ ಬಾಪಾಯ್ ಲಾಗಿಂ ಪರಾತ್ಲೆಂ.

ಇನ್‌ಸೆಕ್ಟರಾನ್ ಆಪ್ಲ್ಯಾ ತೊಂಡಾರ್ ಹಾಂಸೊ ಹಾಡ್ಲೊ ಆನಿ ಖುಣಾ ಕರುನ್ ತಾಕಾ ಪರ್ವಾಂಗಿ ದಿಲಿ. “ಆನಿ ಮ್ಹಾಕಾಯ್ ಸಾಂಗುಂಕ್ ವಿಸರ್ನಾಕಾ.” ವೆನಿಶಾ ಭಾಯ್ರ್ ಸರ್ತಾನಾ ತಾಕಾ ಸಾಂಗ್ಲೆಂ.

ವೆನಿಶಾ ಭಾಯ್ರ್ ಸರೊನ್ ಆಪ್ಲ್ಯಾ ಕಂಪವ್ಡ್ಯಾಚ್ಯಾ ದಾರ್ವನ್ಚ್ಯಾ ಲಾಗಿಂ ಪಾವ್ಲೆಲೆಂ ತೆದ್ನಾಚ್ ಗ್ಯಾಬಿ ಪಾವೊನ್ ಸರ್ಲೊ. ತ್ಯಾ ವೆಳಾರ್ ಇನ್‌ಸೆಕ್ಟರ್ ಮೊಂತೆರೊ ಆಪ್ಲ್ಯಾ ದಾರಾಂತ್ ಉಬೊ ಆಸ್ಲೊ ತೊ ತಾಣೆಂ ಪಳೆಲೊ, ಆನಿ “ಹಿ ವೆನಿಶಾ” ಮ್ಹಣೊನ್ ಚಲತ್ ಮೊಂತೆರೊ ಲಾಗಿಂ ಗೆಲೊ.

“ಗುಡ್ ಮೊರ್ನಿಂಗ್ ಸರ್. ಕಸೊ ಆಸಾಯ್ ತುಂ?” ಮ್ಹಣ್ ಮೊಂತೆರೊಕ್ ಅಡ್ಕಿಲೊ.

“ಹಾಂವ್ ಬರೊ ಆಸಾ, ತುಂ ಕಸೊ ಆಸಾಯ್?” ಮೊಂತೆರೊನ್ ತಾಕಾ ಪರ್ತಿಪಾಳ್ ಕೆಲೊ.

“ಹಾಂವ್ ಬರೊ ಆಸಾ ಸರ್.” ಅಶೆಂ ಮ್ಹಣೊನ್ ತಾಣೆಂ ಫಾಟಿಂ ಅಳನ್ ಪಳೆತ್ ಜಾಲ್ಯಾರ್ ವೆನಿಶಾ ದಾರ್ವನ್ಚ್ಯಾ ಲಾಗಿಂ ನಾಸ್ಲೆಂ. ತೆಂ ಆಪ್ಲೆ ವಾಟೆಕ್ ಚಳಂಕ್ ಲಾಗ್ಲೆಲೆಂ.

“ಎಶ್ಚುಸೆ ಮೆ ಸರ್.” ಮ್ಹಣೊನ್ ಗ್ಯಾಬಿ ಪರ್ತಲೊ ಆನಿ ದಾರ್ವನ್ಚ್ಯಾ ದಿಶೆಂತ್ಲಾನ್ ಧಾಂವ್ಲೊ. ಇತ್ಲ್ಯಾ ಮ್ಹಣಸರ್ ವೆನಿಶಾ ತಾಖೆನ್ ಚಲನ್ ಬರೆಂ ಪುಡೆಂ ಪಾವ್ಲೆಲೆಂ. ಗ್ಯಾಬಿ ಧಾಂವುನ್ ವಚುನ್ ತಾಚಿ ಫಾಟ್ ಧರ್ಲಿ ಆನಿ ವೆನಿಶಾಚ್ಯಾ ಹಾತಾಕ್ ಧರುನ್ ತಾಕಾ ಬಂದ್ ಕೆಲೆಂ.

ವೆನಿಶಾಚ್ಯಾ ನಾಕಾರ್ ರಾಗ್ ದಿಸ್ತಾಲೊ. ತೊ ರಾಗ್ ಫಕತ್ ಆತಾಂಚೊ ನ್ಹಂಯ್ ಆಸ್ಲೊ, ಪುಣ್ ಫಾಟ್ಲಿ ಕಿತ್ಲೆಶೆಚ್ ದಿಸ್ ತೊ ವೆನಿಶಾಕ್ ಮೆಳುಂಕ್ ನಾಸ್ಲೊ. ತಾಣೆಂ ತಾಕಾ ಫನ್ ಪಾಸುನ್ ಕರುಂಕ್ ನಾಸ್ಲೊ. ಗ್ಯಾಬಿಚ್ಯಾ ಘರಾ ಫನ್ ನಾಸ್ಲೊ, ಪುಣ್ ವೆನಿಶಾಚ್ಯಾ ಘರಾ ಫನ್ ಆಸ್ಲೊ.

“ಸೊ, ತುಕಾ ಆಜ್ ಮ್ಹಜೊ ಉಗ್ಡಾಸ್ ಆಯ್ಲೊ? ಆಜ್ ಹಾಂವ್ ಬಿಜಿ.” ವೆನಿಶಾ ಆಪ್ಲೆ ದೊನ್‌ಯ್ ಹಾತ್ ಆಪ್ಲ್ಯಾ ಪುಡ್ಲಾನ್ ಕವ್ಚುನ್ ಉಭೆಂ ರಾವ್ಲೆಂ.

“ಐ ಎಮ್ ಸೋರಿ ವೆನಿಶಾ. ಹಾಂವ್ ಮಾತ್ಸೊ ಬಿಜಿ ಉರ್ಲಾಂ.”

“ಜಾಣಾ. ಕಸ್ತೂರಿ ಕಾಮಾಂತ್ ಬಿಜಿ ಉಲೊ ತೊ ಹಾಂವ್ ಜಾಣಾ. ಆರೆ, ಗೊಂಯ್ಚಿ ರಾಜ್ಕಾಸ್ ಕೊಂಕ್ಣಿ ಕರುಂಕ್ ಜಗ್ತುಂಕ್ ಜಾಯ್ ಜಣ್ ಆಸಾತ್. ಪುಣ್ ಅಶೆಂ ದಿಸ್ತಾ ಕಿ ಕೊಂಕ್ಣಿ ಗೊಂಯ್ಚಿ ರಾಜ್ಕಾಸ್ ಕರುಪಾಚೊ ಭಾರ್ ಫಕತ್ ತುಜ್ಯಾಚ್ ಖಾಂದಾರ್ ಪಡ್ಲಾ ಕಸೊ.” ವೆನಿಶಾ ಗ್ಯಾಬಿಕ್ ತಾಪವಂಕ್ ಲಾಗ್ಲೆಂ.

“ತಶೆಂ ನ್ಹಯ್ ವೆನಿಶಾ, ಕೊಂಕ್ಣಿ ಆಮ್ಚಿ ಮಾಯ್ ಭಾಸ್ ತಿ ರಾಜ್ಕಾಸ್ ಕರುಂಕ್ ಆಮ್ಚೊ ಜಣ್ ಎಕ್ಲ್ಯಾಚೊ ಸುಪರ್ತ್ ಜಾಯ್. ಮ್ಹಜೆ ಕಿತ್ಲೆಶೆಚ್ ಇಶ್ಟ್ ಹ್ಯಾ ಚಳ್ವಳಿಂತ್ ವಾವುರ್ತಾ, ಆನಿ ಮ್ಹಾಕಾ ದಿಸ್ತಾ ಹಾಂವೆಂಯ್ಚಿ, ಆನಿ ತುವೆಂ ಪಾಸುನ್ ಹ್ಯಾ ಚಳ್ವಳಿಕ್ ಹಾತ್ಕಾರ್ ಘಾಲುಂಕ್ ಜಾಯ್ ಮ್ಹಣ್.” ಗ್ಯಾಬಿನ್ ವೆನಿಶಾಕ್ ಸಮ್ಜಾವ್ಪಾಚೊ ಪ್ರಯತ್ನ್ ಕೆಲೊ. “ಗರಜ್ ಪಡ್ಲ್ಯಾರ್ ಹಾಂವ್ ಮ್ಹಜೊ ಜಿವ್ ಪಾಸುನ್ ರಿಸ್ಕಾರ್ ಘಾಲುಂಕ್ ತಯಾರ್ ಆಸಾ.” ತಾಣೆಂ ಫುಡೆಂ ಮ್ಹಣ್ಲೆಂ.

“ತುಕಾ ಜಾಯ್ ಜಾಲ್ಯಾರ್ ತುಂ ತಾಂತುನ್ ಭಿತರ್ ಪಡ್ ಆನಿ ತುಜೊ ಜಿವ್ ರಿಸ್ಕಾರ್ ಘಾಲ್. ಪುಣ್ ತ್ರಾಸಾಂತ್ ಬಾ ಪಡತ್ ಜಾಲ್ಯಾರ್ ಮ್ಹಾಕಾ ಸಾಂಗನಾಕಾ.” ವೆನಿಶಾನ್ ಗ್ಯಾಬಿಕ್ ಶಿಟ್ಯಾಯ್ಲೊ. ಹೆಂ ಸಾಂಗ್ತಾನಾ ತಾಕಾ ದೊತೊರ್ ಆಲ್ಪಾರೊ ಕಾತ್ರಿನಾಚಿ ಕಾಣಿ ಸಾಂಗ್ತಾನಾ ಜುಜಾರ್ತ್ ನಾಂವಾಚ್ಯಾ ಎಕಾ ಕುರಾಜಿಯೊಸ್ ತರ್ನಾಟ್ಕಾಚಿ ಖಬರ್ ಸಾಂಗ್ಲಿಲಿ ತಾಚೊ ತಾಕಾ ಉಗ್ಡಾಸ್ ಆಯ್ಲೊ. ತಾಣೆಂ ಗ್ಯಾಬಿಚ್ಯಾ ಮುಖಾಮುಖಾರ್ ನದರ್ ಮಾರ್ಲಿ. ತಾಚ್ಯಾ ಆಂಗ್ಲಟಿಚೆರ್ ನದರ್ ಮಾರ್ಲಿ. ‘ಸಾರ್ಕೊ ಸಿನೆಮಾಂತ್ಲೊ ಹಿರೊ ಕಸೊ ದಿಸ್ತಾಲೊ.’ ಹಿಂ ಉತ್ರಾಂ ಜುಜಾರ್ತ್ ವಿಶಿಂ ಮ್ಹಣ್ಲೆಲಿಂ ತಿಂ ತಾಚ್ಯಾ ಕಾನಾರ್ ಸಾದ್ಲಿಂ, ಆನಿ ಗ್ಯಾಬಿಕ್ ತಾಣೆಂ ಜುಜಾರ್ತ್ಚ್ಯಾ ರುಪಾನ್ ಪಳೆಲೊ.

“ತುಂ ಮ್ಹಾಕಾ ಅಶೆಂ ವಿಚಿತ್ರ್ ನದ್ರೆನ್ ಕಿತ್ಯಾಕ್ ಪಳೆತಾಯ್ ವೆನಿಶಾ?” ಗ್ಯಾಬಿನ್ ವೆನಿಶಾಕ್ ವಿಚಾರ್ಲೆಂ.

“ಕಿತ್ಯಾಕ್ ತುಂ ಮ್ಹಾಕಾ ಜುಜಾರ್ತ್ ಕಸೊ ದಿಸ್ಲೊ.”

“ಜುಜಾರ್ತ್? ಕೊಣ್ ಜುಜಾರ್ತ್?”

“ಕಾತ್ರಿನಾಚೊ?”

“ಕೊಣ್ ಕಾತ್ರಿನಾ?” ಗ್ಯಾಬಿ ಚಿಂತುಂಕುಚ್ ಪಡ್ಲೊ. ಅಕಸ್ಮತ್ ವೆನಿಶಾ ಹ್ಯಾ ಪರಿಂ ಕಿತ್ಯಾಕ್ ವಾಗ್ತಾಲೆಂ? ಹೊ ಪ್ರಶ್ನ್ ಆಪ್ಲ್ಯಾಚ್ ಭಿತರ್ ಸೊಡವಂಕ್ ಪ್ರಯತ್ನ್ ಕರ್ತಾಲೊ.

“ಕಾಂಯ್ ನಾ. ಇತ್ತೆಂ ಟಿಂಶನ್ ಘೆಇನಾಕಾ. ತುಕಾ ತಿ ಖಬರ್ ಸಗ್ಳಿ ಮಾಗಿರ್ ಸಾಂಗ್ತಾಂ. ಆತಾಂ ಮ್ಹಾಕಾ ವೆಳ್ ಜಾತಾ ದೊತೊರ್ ಮ್ಹಾಕಾ ರಾವ್ತಾಲೊ.” ವೆನಿಶಾನ್ ಗ್ಯಾಬಿಕ್ ಸಾಂಗ್ಲೆಂ.

“ದೊತೊರ್ ರಾವ್ತಾಲೊ? ತುಕಾ ಆಜ್ ಆಪ್ಲಯಂತ್ಲೆಂತ್ ಆಸಾ? ಕಿತೆಂ ಜಾಲಾಂ ತರ್ ತುಕಾ. ವೆನಿಶಾ, ತುಂ ದುವೆಂತ್ ಬಾ ಆಸಾ ಕಿತೆಂ ಕಿತೆಂ ಜಾಲಾಂ ತುಕಾ. ಮ್ಹಾಕಾ ಸಾಂಗ್.” ಗ್ಯಾಬಿ ಬಾಬ್ಡೊ ಉಚಾಂಬಳ್ ಜಾಲೊ. ತೊ ಉಚಾಂಬಳ್ ಜಾಲಾ ತ್ವ್ ಪಳವ್ನ್ ವೆನಿಶಾ ಹಾಸ್ಲೆಂ.

“ಆರೆ, ಮ್ಹಾಕಾ ಕಾಂಯ್ ಜಾವಂಕ್ ನಾ. ಹಾಂವ್ ದೊತೊರ್ ಆಲ್ಪಾರಚ್ಯಾ ಘರಾ ವೆತಾಂ. ಉಗ್ಡಾಸ್ ಆಸಾ ತುಕಾ? ಆಮಿ ಕಾತ್ರಿನಾಕ್ ಸೊಧ್ತಾಲಿಂ ತಿಂ? ಹಾಂ? ತೆಂ ಕಾತ್ರಿನ್ ನ್ಹಯ್, ತಾಚೆಂ ನಾಂವ್ ಕಾತ್ರಿನಾ. ದೊತೊರ್ ಆಲ್ಪಾರೊ ತಾಕಾ ಒಳ್ವತಾ. ತಾಚೊ ಭೆಸ್ ಅಸೊ ಕಸೊ ಜಾಲಾ ತೆಂ ಜಾಣೊ ಜಾವಂಕ್ ಹಾಂವ್ ತಾಚ್ಯಾ ಘರಾ ವೆತಾಂ. ತು?ಕ್ ಜಾಯ್ ಜಾಲ್ಯಾರ್

ತುಜ್ಯಾನ್‌ಯ್ ಮ್ಹಜ್ಯಾ ಸಾಂಗಾತಾ ಯೆವುಂಕ್ ಜಾತಾ.” ವೆನಿಶಾನ್ ಗ್ಯಾಬಿಕ್ ಆಮಂತ್ರಣ್ ದಿಲೆಂ.

“ನಾ ವೆನಿಶಾ, ಆಜ್ ಹಾಂವ್ ತುಜ್ಯಾ ಬರಬರ್ ವೆಳ್ ಸಾರ್ತಲಂ ಮ್ಹಣ್ ಆಯ್ಲಲಂ. ಪುಣ್ ತುಂ ದೊತೊರಾಫೆರ್ ವೆತಾ. ಆನಿ ಆಜ್ ಸಾಂಜೆಚ್ಯಾ ಆದೆಸಾಕ್ ಆಮ್ಚ್ಯಾ ಆಮ್ಚಿಚಿ ಮಿಟಿಂಗ್ ಆಸಾ. ಪುಡೆಂ ಕಸ್ಲೆಂ ಪಾವ್ಲ ಮಾರ್ಪಾಚೆಂ ತೆಂ ಆಮಿ ಯೆವ್ಜಿತಾಂವ್.” ಗ್ಯಾಬಿನ್ ವೆನಿಶಾಕ್ ಸಾಂಗ್ಲೆಂ.

“ತಶೆಂ ಜಾಲ್ಯಾರ್ ತುಂ ತುಜ್ಯಾ ಕಾಮಾಂತ್ ಬಿಜಿ ಆಸಾ ಆನಿ ಹಾಂವ್ ಮ್ಹಜ್ಯಾ ಕಾಮಾಂತ್ ಬಿಜಿ ಆಸಾಂ. ತುಂ ತುಜೆಂ ಕಾಮ್ ಕರ್, ಆನಿ ಹಾಂವ್ ಮ್ಹಜೆಂ ಕಾಂ ಕರ್ತಾಂ. ದೊಗಾಂಯ್ ಮೆಖ್ಲಿಂ ಜಾತಚ್ ಎಕಾ ಮೆಕಾಕ್ ಮೆಳ್ವಿಂ. ಬೈ ಸೆ? ಯವ್.” ಅಶೆಂ ಮ್ಹಣೊನ್, ಎಕ್ ಬಿಜ್ನೆಸ್ ಮಿಟಿಂಗ್ ಸನ್ವನ್ ದೋನ್ ಪಾರ್ಟ್‌ನರ್ ಸಿಸ್ತೀನ್ ಎಕಾಮೆಕಾಕ್ ಹಾತ್ ದಿತಾ ತೆ ಪರಿಂ ವೆನಿಶಾನ್ ಗ್ಯಾಬಿಕ್ ಹಾತ್ ದಿಲೊ, ಆನಿ ಆಪ್ಲೆ ವಾಟೆಕ್ ಲಾಗ್ಲೆಂ.

ಗ್ಯಾಬಿನ್ ಹೊ ವೆನಿಶಾಚೊ ನಿರ್ಣಯ್ ಸಂಪೆಪಣಿಂ ಮಾಂದುನ್ ಘೆತ್ಲೊ ಕಿತ್ಯಾಕ್ ತಾಕಾಯ್ ಆಜ್ ಕಾಲ್ ವೆಳ್ ಮೆಳೊ ನಾಸ್ಲೊ. ತೊ ಕೊಂಕ್ಣಿಚ್ಯಾ ಚಳ್ವಳಿಂತ್ ಬರಚ್ ಖಲ್ ಮಿಸಳ್ ಜಾಲೊ ಆಸ್ಲೊ. ತಾಂಚ್ಯಾ ಪಂಗಡಾಂತ್ ಧಾಡಸ್ ಕರ್ಪಿ ಎಕ್ಲೊಚ್ ತೊಚ್ ಆಸ್ಲೊ. ತೊ ಕೊಂಕ್ಣಿ ಪಾತ್ರಿರ್ ಕಿತೆಂಯ್ ಕರುಂಕ್ ತಯಾರ್ ಆಸ್ಲೊ.

ವೆನಿಶಾ ದೊತೊರಾಚ್ಯಾ ಘರಾ ಪಾವ್ಲೆಂ ತೆದ್ನಾ ಕಾತ್ರಿನಾ ದೊತೊರಾಚ್ಯಾ ಘರಾ ಭಾಯ್ರ್ ದೊತೊರಾಚ್ಯಾ ಸುಣ್ಯಾ ಲಾಗಿಂ ಖೆಳ್ತಾಲೆಂ. “ಧರ್ ತಾಕಾ.. ಧರ್ ತಾಕಾ? ಬಿಶ್ ಬಿಶ್ ಬಿಶ್ ಬಿಶ್? ಹಾಂಗಾ ಯೊ. ಧರ್ ತಾಕಾ. ಹಾ ಹಾ ಹಾ ಹಾ? ಪಯ್ ತಾಕಾ, ತೊ ಕಿತ್ಲೊ ಭಿಯೆತಾ ತೊ? ಭಿಜುಡ್ ಖಿಯಂಚೊ. ತುಜ್ಯಾ ಅಸ್ಲೊ ಭಿಜುಡ್ ಕೊಣಾಕ್ ಜಾಯ್? ಮ್ಹಜ್ಯಾ ಜುಜಾರ್ತಾಕ್ ಪಯ್. ತಾಚಿ ಲಜ್ ಘೆ.” ಅಶೆಂ ಮ್ಹಣತ್ ಕಾತ್ರಿನಾ ದೊತೊರಾಚ್ಯಾ ಸುಣ್ಯಾ ಲಾಗಿಂ ಖೆಳ್ತಾಲೆಂ.

ಧಾವೊ ಅವಸ್ಥರ್

(ಪುರ್ತುಗೇಜಾಚ್ಯಾ ಕಾಳಾರ್)

“ಬಾಯ್ಲಿನ್ಹಾ, ಕಾತ್ರಿನಾ, ಆಜ್ ಆಮಿ ತಾಮಾತುಗೋಚ್ಯಾ ಘರಾ ವಿಸಿತ್ ಮಾರುಂಕ್ ವೆತಾಂವ್. ಆಮ್ಕಾಂ ಜಾಯ್ ತುಂಯ್ ಆಮ್ಚೆ ಬರಬರ್ ಆಯ್ಲೆಲೆಂ. ಚಲ್, ಭಿತರ್ ವಚ್ ಆನಿ ತಯಾರ್ ಜಾ.” ದನಾ ಲಾಮಾರ್ತಿನಾನ್ ಕಾತ್ರಿನಾಕ್ ಸಾಂಗ್ಲೆಂ. “ತುಜೊ ನವೊ ವಿಸ್ತಿದ್, ಜೊ ತುಕಾ ಫೆಸ್ತಾಕ್ ಶಿಂವ್ಲಲೊ ತೊ, ತೊ ವಿಸ್ತಿದ್ ಫಾಲ್.”

“ತಾಮಾತುಗೋಚ್ಯಾ ಘರಾ ಕಿತ್ಯಾಕ್ ಮಾಯ್? ಆಜ್ ತಾಚೊ ಆನಿವೆರ್ಸಾದ್ (ಜಲಂ ದಿಸ್) ಕಿತೆಂ?”

“ನಾ ಬಾಯ್, ಆಜ್ ತಾಮಾತುಗೋಚೊ ಆನಿವೆರ್ಸಾದ್ ನ್ಹಯ್, ಪುನ್ ತಾಣೆಂ ಆಮ್ಕಾಂ ಆಪ್ಲ್ಯಾಫೆರ್ ಚಾ ಪಿವುಂಕ್ ಆಪಯ್ಲಾಂ. ಆನಿ ತಾಣೆಂ ಆಮ್ಚ್ಯಾ ಎಕಾ ಆಮಿಗಾಕ್, ಇವೊ ದಾ ಕೋಸ್ತಾಯ್ ತಾಚೆ ಫಾಮಿಲಿ ಸಾಂಗಾತಾ ಆಪಯ್ಲಾ.” ಲಾಮಾರ್ತಿನಾನ್ ಮ್ಹಣ್ಲೆಂ.

“ಮಾಯ್, ಇವೊ ದಾ ಕೋಸ್ತಾ ಕೊಣ್?”

“ತುಜ್ಯಾ ಪಾಯ್ಲೆ ಆಮಿಗ್. ಜಾಣಾ ತುಂ? ತಾಚೊ ಪುತ್ ಬಮಾಂಯ್ ಶಿಕನ್ ಆಯ್ಲಾ. ತೊ ಆತಾಂ ಆದ್ವಗಾದ್ ಜಾಲಾ. ತಾಚೆಂ ನಾಂವ್ ಬೆರ್ನಾರ್ಡ್.” ಲಾಮಾರ್ತಿನಾ ತಾಕಾ ಸಾಂಗುಂಕ್ ಲಾಗ್ಲೆಂ.

ರಮೆಶಾಚ್ಯಾ ಯೆವ್ಜಣೆ ಪರ್ಮಣೆಂ, ಕಾತ್ರಿನಾಚ್ಯಾ ಕುಟುಂಬಾಕ್ ಆನಿ ಬೆರ್ನಾರ್ಡಾಚ್ಯಾ ಕುಟುಂಬಾಕ್ ತಾಂಚ್ಯಾ ಇಶ್ಟಾ ತಾಮಾತುರ್ಗಾಚ್ಯಾ ಘರಾ ಆಪವ್ನ್ ಚಾವ್ ದಿವ್ಪಾಚಿ. ಹ್ಯಾ ನಿಮಿತಾನ್ ಕಾತ್ರಿನಾ ಆನಿ ಬೆರ್ನಾರ್ಡ್ ಎಕಾಮೆಕಾಕ್ ಪಳೆತೆಲಿಂ, ಆನಿ ತಾಂಚಿ ಅಕ್ಲಲ್ಯಾಯ್ ಜಾತೆಲಿ.ತಿಂ ತರ್ ಎಕಾ ಮೆಕಾಕ್ ಮಾಂದ್ಲಿಂ ಜಾಲ್ಯಾರ್ ತಾಂಚಿ ಸಯ್ಗತ್ ಫುಡೆಂ ವ್ಹರುನ್ ಕಾಜಾರಾಚಿ ತತಾರಿ ಕರ್ಪಾಚಿ. ಹಿ ಯೆವ್ಜಣ್ ತಾಮಾತುರ್ಗಾಕ್ ಮಾಂದ್ಲಿ, ಆನಿ ತಾಮಾತುರ್ಗಾನ್ ಆಪ್ಲೆ ಖಶೆನ್ ತಾಂಕಾಂ ಆಪ್ಲ್ಯಾ ಘರಾಂತ್ ಆಪಲಿಲೆಲಿಂ.

ಹಿ ತಾಂಚಿ ಯೆವ್ಜಣ್ ಅಳ್ಕುನ್ ಘೆವಂಕ್ ಕಾತ್ರಿನಾಚೆಂ ಇನಸೆಂತ್ ಮನ್ ಉಣೆಂ ಪಡ್ಲೆಂ, ಪುಣ್ ತರ್ಯೀ ಆಸ್ತಾನಾ ತಾಚ್ಯಾ ಮನಾನ್ ಕಸ್ಲೊ ತರಿ ದುಭಾವ್ ಪಡ್ಲಲೊ. ಅಕಸ್ಮತ್ ಆಪ್ಲಿ ಮಾಯ್-ಬಾಪಾಯ್ ಆಪ್ಲ್ಯಾಕ್ ತಾಮಾತುರ್ಗಾಚ್ಯಾ ಘರಾ ಕಿತ್ಯಾಕ್ ವ್ಹರ್ತಾ? ಆನಿ ತ್ಯಾಚ್ ವೆಳಾರ್ ಇವೊ ದಾ ಕೋಸ್ತಾಕ್ ಆನಿ ತಾಚೆ ಫಾಮಿಲಿಕ್ಯಾ ಥಂ ಕಿತ್ಯಾಕ್ ಆಮಂತ್ರಣ್ ದಿಲಾಂ? ಹಾಚೆರ್ ತಾಣೆಂ ಮಾತ್ಲೆಂ ವಯ್ಲಾವಯ್ ಚಿಂತಪ್ ಕೆಲೆಲೆಂ. ತೆಂ ಆಪ್ಲ್ಯಾ ಕುಡಾಂತ್ ವಚುನ್ ಆಪ್ಲೆ ಘರಾಂತ್ಲೆ ಕಪ್ಪೆ ಬದ್ಲುನ್ ಭಾಯ್ರ್ ವಚ್ಪಾಚಿ ಕಪ್ಪೆ ಫಾಲುನ್ ಭಾಯ್ರ್ ಆಯ್ಲೆಂ. ಪುಣ್ ತಾಣೆಂ ತಾಚ್ಯಾ ಆವಯ್ಚ್ಯಾ ಸಾಂಗ್ಲ್ಯಾ ಪರ್ಮಣೆಂ

ಫೆಸ್ತಾಕ್ ಶಿಂವ್ಲಲೊ ತೊ ವಿಸ್ತಿದ್ ಘಾಲುಂಕ್ ನಾಸ್ಲೊ. ತಾಣೆಂ ಎಕ್ ಬರೊ ದೆಸೆಂತ್ ಮಿಸಾಕ್ ವೆತಾನಾ ಘಾಲ್ತಾ ತೊ ವಿಸ್ತಿದ್ ಘಾತ್ಲಲೊ. ಆಪ್ಲೆ ಕೆನ್ಸ್ ಸದಾಂಚ್ಯಾ ಪರಿಂ ಮಾಣುಗನ್ ಉಮ್ಕಯ್ಲೆಲೆ.

ಜೆದ್ನಾ ಆಪ್ಲೆ ಕಪ್ಲೆ ಬದ್ಲುನ್ ಭಾಯ್ರ್ ಆಯ್ಲೆಂ ತೆದ್ನಾ ತಾಚ್ಯಾ ಆವಯ್ನ್ ತಾಕಾ ಪಳೆಲೆಂ ಆನಿ ರಾಗಾರ್ ಜಾಲಿ.

“ಕಾತ್ರಿನಾ, ಹೆಂ ತುಂ ಕಿತೆಂ ನೆಸ್ಲಾಂ? ತುಕಾ ಹಾಂವೆಂ ಘಟಿಂ ಫೆಸ್ತಾಕ್ ಶಿಂವ್ಲಲೊ ತೊ ವಿಸ್ತಿದ್ ಘಾಲ್ ಮ್ಹಣ್ ಸಾಂಗ್ಲೆಲೆಂ.” ಲಾಮಾರ್ತಿನಾನ್ ತಾಕಾ ಕಡಕ್ ತಾಳ್ಯಾನ್ ಸಾಂಗ್ಲೆಂ.

ಕಾತ್ರಿನಾ ಆಪ್ಲ್ಯಾ ಮಾಯ್-ಬಾಪಾಯ್ಚ್ಯಾ ಸಾಂಗ್ಲ್ಯಾ ವಿರುದ್ಧ್ ಕೆದ್ನಾಚ್ ಕಿತೆಂಚ್ ಕರಿನಾಸ್ಲೆಂ. ತಾಚೊ ಸಭಾವ್ಚ್ ತಸೊ ಆಸ್ಲೊ. ಆಜ್ ಪಯ್ಲೆಚ್ ಪಾವ್ಟಿ ಆಪ್ಲ್ಯಾ ಮಾಯ್ನ್ ಸಾಂಗ್ಲೆಲೆಂ ತೆಂ ಸೊಡುನ್ ಆಪ್ಲೆಚ್ ನಿರ್ಣಯ್ ಘೆತ್ಲಲೊ. ಆಪ್ಲ್ಯಾ ಬಾಪಾಯ್ಚ್ಯಾ ಎಕಾ ಇಶ್ಟಾಕ್ ಭೆಟ್ ದೀವಂಕ್ ವೆತಾನಾ ಫೆಸ್ತಾಕ್ ಶಿಂವ್ಲಲೊ ವಿಸ್ತಿದ್ ಕಿತ್ಯಾಕ್? ಅಸೊ ಪ್ರಶ್ನ್ ಮನಾನ್ ದವುನ್ ತಾಣೆಂ ಹೊ ನಿರ್ಣಯ್ ಘೆತ್ಲಲೊ. ಹಾಂತುಂತ್ ಗಂಬೀರ್ ಕಿತೆಂ ಆಸ್ತೆಲೆಂ ಮ್ಹಣ್ ತಾಣೆಂ ಚಿಂತುಂಕ್ ನಾಸ್ಲೆಂ. ಪುಣ್ ಆತಾಂ ಆಪ್ಲ್ಯಾ ಮಾಯ್ನ್ ಆಪ್ಲ್ಯಾಕ್ ಕಡಕ್ ಸುರಾನ್ ಫೆಸ್ತಾಕ್ ಶಿಂವ್ಲಲೊ ತೊ ವಿಸ್ತಿದ್ ಘಾಲುಂಕ್ ನಾ ಮ್ಹಣ್ ಉಲಯ್ಲೆಲೆಂ ಮ್ಹಣ್ ತೆಂ ಅದಿಕ್ ಚಿಂತಾಣಿಂ ಪಡ್ಲೆಂ.

“ಪುಣ್ ಮಾಯ್, ಆಮಿ ಫಕತ್ ತಾಂಕಾಂ ಭೆಟ್ ದೀವಂಕ್ ವೆತಾ ನ್ಹಯ್? ಜಾಲ್ಯಾರ್ ಇತ್ಲೊ ಬರೊ ವಿಸ್ತಿದ್ ಕಿತ್ಯಾಕ್?” ತಾಣೆಂ ಇನಸೆಂತ್ ಸುರಾಂತ್ ವಿಚಾರ್ಲೆಂ.

“ಕಾತ್ರಿನಾ, ತುಜಿ ಮಾಯ್ ತುಕಾ ಸಾಂಗ್ತಾ ತೆಂ ಆಯ್ಕ್.” ಎವ್ಸೆಬಿಯೊನ್ ಮದೆಂ ತೊಂಡ್ ಘಾತ್ಲೆಂ.

ಕಾತ್ರಿನಾ ಅದಿಕ್ ಉಮಾಣ್ಯಾಂನಿಂ ಪಡ್ಲೆಂ, ಆನಿ ಹಾಚೆರ್ ಭಾಸಾಭಾಸ್ ನಾಕಾ ಮ್ಹಣ್ ವೊಗಿಚ್ ಭಿತರ್ ವಚುನ್ ಆಪ್ಲೆ ಮಾಯ್ಕ್ ಆಪ್ಲ್ಯಾಕ್ ಫೆಸ್ತಾಕ್ ವಿಸ್ತಿದ್ ಶಿಂವ್ಲಲೊ ತೊ ನೆಸ್ಲೆಂ ಆನಿ ಭಾಯ್ರ್ ಆಯ್ಲೆಂ.

“ಆತಾಂ ಪಯ್ ಆಮ್ಚೆಂ ಬಾಯ್ ಕಿತ್ಲೆಂ ಸೊಭಿತ್ ದಿಸ್ಲೆಂ ತೆಂ, ಸಾರ್ಕಿ ಕುಂವರ್ ಕಶಿ.” ಲಾಮಾರ್ತಿನಾನ್ ಕಾತ್ರಿನಾಚ್ಯಾ ಪಲ್ಕಾರ್ ಅಪುರ್ಬಾಯೆನ್ ಹಾತ್ ಅಡುನ್ ಮ್ಹಣ್ಲೆಂ. ಕಾತ್ರಿನಾಚ್ಯಾಯ್ ಮುಖಾಮುಖಾರ್ ಹಾಂಸೊ ದಿಸ್ಲೊ, ಪುಣ್ ತ್ಯಾ ಹಾಂಶ್ಯಾ ಘಾಟ್ಲ್ಯಾನ್ ಜೊ ಉಮಾಣ್ಯಾಚೊ ಪ್ರಶ್ನ್ ಆಸ್ಲೊ ತೊ ಲಿಪುಂಕ್ ಕಟಿನ್ ಆಸ್ಲೊ. ತಾಂಕಾಂ ಆಪ್ಲ್ಯಾ ಘರಾ ಹಾಡ್ವಾಕ್ ತಾಮಾತುರ್ಗಾನ್ ಆಪ್ಲಿ ಗಾಡಿ ಧಾಡ್ತಾ ಮ್ಹಣ್ ಸಂದೆಶ್ ಧಾಡ್ಲಲೊ. ಆತಾನ್ ತಿಂ ತೆಗಾಂಯ್ ತಯಾರ್ ಜಾವ್ನ್ ತಾಮಾತುರ್ಗಾಚೆ ಗಾಡ್ಯೆಚಿ ವಾಟ್ ಪಳೆತಾಲಿಂ. ಥೊಡ್ಯಾಚ್ ವೆಳಾ ಭಿತರ್ ತಾಮಾತುರ್ಗ್ ಆಪುಣ್ ಪರ್ಶಿಂ ಜಾವ್ನ್ ಆಪ್ಲಿ ಗಾಡಿ ಘೆವ್ನ್ ತಾಂಕಾಂ ವ್ಹರುಂಕ್ ಆಯ್ಲೊ.

ಎವ್ವೆಬಿಯೊಚ್ಯಾ ಘರಾ ಥಾವ್ನ್ ತಾಮಾತುರ್ಗಾಚ್ಯಾ ಘರಾ ಪಾವುಂಕ್ ತಾಂಕಾಂ ಚಡ್ ವೆಳ್ ಲಾಗ್ಲೊ ನಾ. ತಿಂ ತಾಮಾತುರ್ಗಾಘೆರ್ ಪಾವ್ಲಿಂ ತೆದ್ನಾಚ್ ತಾಂಚ್ಯಾ ಸಮರ್ಚಾನ್ ದುಸ್ತಿ ಗಾಡಿ ಆಯ್ಲಿ. ತಿ ಗಾಡಿ ಜಾವ್ನ್ ಆಸ್ಲಿ ಇವೊಚಿ, ಮ್ಹಣ್ಲ್ಯಾರ್ ರಲ್ದಾಚ್ಯಾ ಪಾಯ್ಲಿ. “ಹಂಂಂ. ಇವೊ ಆನಿ ರಲ್ದಾಯ್ ಪಾವುನ್ ಸರ್ಲೊ. ಹಿ ಪಳಯ್, ತಾಂಚಿ ಗಾಡಿ.” ತಾಮಾತುರ್ಗಾನ್ ಹಾಸ್ಲೆಂ ತೊಂಡ್ ಕರುನ್ ಮ್ಹಣ್ಲೆಂ.

ರಲ್ದಾ, ಹೆಂ ನಾಂವ್ ಆಯ್ಕತಾಂಚ್ ಕಾತ್ರಿನಾ ಮಾತ್ಲೆಂ ಶಿಡುಕ್ ಜಾಲೆಂ. ಹೆಂ ನಾಂವ್ ತಾಣೆಂ ಪಯ್ಲೆಂ ಖಂಯ್ ತರಿ ಆಯ್ಕಲೆಂ. ಕಾಂಯ್ ಖಿಣಾಂ ಭಿತರ್ ತಾಕಾ ಉಗ್ಡಾಸ್ ಆಯ್ಲೊ. ಎಕ್ ದಿಸ್ ರಮೆಶ್ ತಾಂಘೆರ್ ಆಯ್ಲೊ ತೆದ್ನಾ ತಾಣೆಂ ರಲ್ದಾ ನಾಂವಾಚ್ಯಾ ಎಕ್ಲ್ಯಾ ಚೆಡ್ಯಾಚಿ ಖಬರ್ ಕೆಲೆಲಿ, ಆನಿ ತಿ ಖಬರ್ ಆಪ್ಲ್ಯಾ ಸಯ್ಗಿಗಿಚ್ಯಾ ಸಂದರ್ಬಾಂತ್ ಆಸ್ಲಿ, ಹಾಚಿ ತಾಕಾ ಯಾದ್ ಜಾಲಿ, ಆನಿ ತಾಕಾ ಶೆಳೊ ಘಾಮ್ ಸುಟ್ಲೊ. ತಾಚೆ ಮಾಯ್ನ್ ಫೆಸ್ತಾಕ್ ಶಿಂವ್ಲೊ ವಿಸ್ತಿದ್ ಕಿತ್ಯಾಕ್ ನ್ಹೆಸುಂಕ್ ಲಾಯ್ಲೊ ತೆಂ ಆತಾಂ ತಾಕಾ ಕಳೊನ್ ಆಯ್ಲೆಂ. ಆಪ್ಲ್ಯಾಕ್ ಸಯ್ಗಿಗತ್ ಕರುನ್ ಕಾಜಾರ್ ಕರ್ಪಾಚೊ ಪ್ಲಾನ್ ಆಸಾ ಮ್ಹಣ್ ತಾಕಾ ಕಳೊನ್ ಆಯ್ಲೆಂ. ಆಪ್ಲ್ಯಾಕ್ ಫಟವ್ನ್ ಹಾಂಗಾ ಹಾಡ್ಲಾಂ ಮ್ಹಣ್ ತೆಂ ಆನಿಕ್ ಖಂತಿನ್ ಪಡ್ಲೆಂ. ಆಪುಣ್ ಆಪ್ಲ್ಯಾ ಮಾಯ್-ಬಾಪಾಯ್ಚ್ಯಾ ಉತ್ತಾ ಭಾಯ್ರ್ ಕೆದ್ನಾಚ್ ವಚುಂಕ್ ನಾ, ಜಾಲ್ಯಾರ್ ತಾಣೆಂ ಮ್ಹಾಕಾ ಫಟಯ್ಲೊ ಪರಿಂ ಕರುನ್ ಹಾಂಗಾ ಕಿತ್ಯಾಕ್ ಹಾಡ್ಲೆಂ? ಹೆಂ ಚಿಂತುನ್ ತೆಂ ಆಪ್ಲ್ಯಾ ಮಾಯ್-ಪಾಯ್ಚೆರ್ ಬರೆಂಚ್ ರಾಗಾರ್ ಜಾಲೆಂ, ಪುಣ್ ಆಪ್ಲ್ಯಾ ಮಾಯ್-ಬಾಪಾಯ್ಚ್ಯಾ ನಿರ್ಣಯಾಚೆರ್ ವಿರುದ್ಧ ವಚುಂಕ್ ಆಪ್ಲ್ಯಾಕ್ ಧಾಡಸ್ ಜಾಯ್ನಾ ಮ್ಹಣ್ ವಗೊಚ್ ರಾವ್ಲೆಂ. ಆಪ್ಲ್ಯಾ ದೊಳ್ಯಾಂನಿಂ ದುಖಾಂ ಭರ್ಲೆಲಿಂ ತಿಂ ಗುಪ್ತಿಂ ಪುಸ್ಲಿಂ, ಆನಿ ಆಪ್ಲ್ಯಾ ತೊಂಡಾರ್ ಎಕ್ ಹಾಂಸೊ ಹಾಡ್ವಾಕ್ ತಜ್ಜತ್ ಕೆಲಿ.

ತಾಮಾತುರ್ಗಾಚಿ ಗಾಡಿ ತಾಂಬ್ಲಿ, ಆನಿ ತಿಂ ಗಾಡ್ಯಂತಿಂ ಭಾಯ್ರ್ ಸರೊನ್ ತಾಮಾತುರ್ಗಾಚ್ಯಾ ಘರಾಂತ್ ಭಿತರ್ ಸರ್ಲಿಂ. ತಾಮಾತುರ್ಗಾಚ್ಯಾ ದಾರಾಂತ್ ಎಕ್ ಸುಣೊ ಬಾಂದ್ಲೊ ಆಸ್ಲೊ. ಎವ್ವೆಬಿಯೊನ್, ಲಾಮಾರ್ತಿನಾನ್ ಆನಿ ಕಾತ್ರಿನಾನ್ ತ್ಯಾ ಸುಣ್ಯಾಚಿ ಪರ್ವಾ ಕರಿನಾಸ್ತಾನಾ ತಿಂ ಭಿತರ್ ಸರ್ಲಿಂ. ತ್ಯಾ ಸುಣ್ಯಾನ್ ಹಾಂಕಾಂ ಭಕ್ವಾಚಿ ತಿಲ್ಲಿ ಖಿಟುಟ್ ಕರುಂಕ್ ನಾ. ತೊ ಬೆಶ್ಟ್ ಉಟ್ಲೊ, ಆಪ್ಲಿ ಶೆಪ್ಪಿ ಹಾಲಯ್ಲಿ ಆನಿ ಪರತ್ ಬಸ್ಲೊ. ತಾಂಕಾಂ ಯೆವ್ಕಾರ್ ದಿಲೆಲೆ ಪರಿಂ.

ಇವೊಕ್ ಆಪ್ಲಿ ಗಾಡಿ ಸದಾಂಚ್ ಸಿಸ್ತೆನ್ ಲಾವ್ವಾಚಿ ಸಂವಯ್ ಆಸ್ಲಿ. ತೊ ಆಪ್ಲಿ ಗಾಡಿ ಘಾಟಿಂ ಪುಡೆಂ ಕಾಡುನ್ ಸಾರ್ಕಿ ರಸ್ತಾಚ್ಯಾ ಕುಶಿಕ್ ಲಾಯ್ಲಿ, ಆನಿ ಉಪ್ರಾಂತ್ ತೊ, ಆನಿ ರಲ್ದಾ ಭಾಯ್ರ್ ಸರ್ಲೆತ್. ಹೆಂ ಕರ್ತಾ ಮ್ಹಣಸರ್ ಮಾತ್ಲೊ ವೆಳ್ ಜಾಲೊ. ದೊಗ್ಯೀ ತಾಮಾತುರ್ಗಾಚ್ಯಾ ಘರಾಂತ್ ಭಿತರ್ ಸರ್ತಾಲೆ ತೆದ್ನಾ ತೊ ಸಣೊ ಪರತ್ ಉಟ್ಲೊ ಆನಿ ಆಪ್ಲಿ ಶೆಪ್ಪಿ ಹಾಲವಂಕ್ ಲಾಗ್ಲೊ. ಇವೊ ಚಲನ್ ಪುಡೆಂ ಪಾವ್ಲೊ, ಪುಣ್ ರಲ್ದಾ ತ್ಯಾ ಸುಣ್ಯಾಕ್ ಪಳವ್ನ್ ಧಯಂಚ್ ಘಟ್ ಜಾಲೊ. ತೊ ಸುಣ್ಯಾಂಕ್ ಚುಟ್

ಭಿಯೆತಾಲೊ. ಇವೊ ಚಲತ್ ರಾವ್ಲೊ ಆನಿ ತಾಮಾತುರ್ಗಾಚ್ಯಾ ಘರಾಂತ್ ಪಾವ್ಲೊ ತೆದ್ನಾ ರಲ್ದಾ ಆಪ್ಲ್ಯಾ ಫಾಟ್ಲ್ಯಾನ್ ಚಲ್ತಾಲೊ ಆನಿ ಆಜುನ್ಯಾ ಭಿತರ್ ಪಾವಂಕ್ ನಾ ಮ್ಹಣ್ ತಾಕಾ ಜಾಣ್ ಜಾಲಿ. ಅಳನ್ ಪಳೆಲ್ಯಾರ್, ರಲ್ದಾಚ್ಯಾ ಕಪ್ಲಾಕ್ ಫಾಮ್ ಸುಟ್ಲೊ, ಆನಿ ತೊ ಪುಡೆಂ ಪಾವ್ಲ್ ಮಾರುಂಕ್ ಕಸಚ್ ತಯಾರ್ ನಾಸ್ಲೊ. ಕಾರಾಣ್, ತೊ ತಾಮಾತುರ್ಗಾಚ್ಯಾ ಸುಣ್ಯಾಚೆ ಪೆಟ್ಯಾಕ್ ಥಾರ್ ಭಿಯೆಲಲೊ.

“ತೊ ಕಾಯಂಚ್ ಕರಿನಾ. ಯೊ ತುಂ. ತಾಕಾ ಭಿಯುಪಾಚಿ ಕಾಯಂಚ್ ಗರಜ್ ನಾ.” ತಾಮಾತುರ್ಗಾನ್ ರಲ್ದಾಕ್ ಧಿರ್ ದಿಲೊ.

“ನಾ ಸೆನ್ಟರ್ ತಾಮಾತುರ್ಗೊ. ತಾಕಾ ಮಾತ್ಲೊ ಥಂಯ್ಸಲೊರ್ ಕಾಡ್ ಆನಿ ಫಾಟ್ಲ್ಯಾನ್ ಬಾಂದ್.” ರಲ್ದಾ ತರ್-ತರತ್ ಉಲಯ್ಲೊ.

“ಆರೆ ಬಾ, ತೊ ಎಕ್ ಲ್ಹಾನ್ ಪೆಟೊ, ತುಂ ತಾಕಾ ಇತ್ಲೊ ಭಿಯೆತಾಯ್ ಕಿತ್ಯಾಕ್? ತೊ ತುಕಾ ಕಾಯ್ ಕರ್ಚನಾ.” ತಾಮಾತುರ್ಗಾನ್ ರಲ್ದಾಕ್ ಸಮ್ಜಾವ್ಪಾಕ್ ಪ್ರಯತ್ನ್ ಕೆಲೊ.

ಭಾಯ್ರ್ ಕಿತೆಂ ಚಲ್ತಾಂ ತೆಂ ಪಳವ್ಪಾಕ್ ಎವ್ಜೆಬಿಯೊ ಆನಿ ಕಾತ್ರಿನಾ ಬೊಲ್ಕಾಂವಾಂತ್ ಆಯ್ಲಿಂ. ಜೆ ಪರಿಂ ರಲ್ದಾ ಬಿಜುಡ್ಲೆಂ ತೊಂಡ್ ಕರುನ್ ಎಕಾ ಸುಪುರ್ಲಾಕ್ ಪೆಟ್ಯಾಚ್ಯಾ ಭಿರಾಂತಿನ್ ಖುನ್ವ್ ಕಸೊ ಉಬೊ ರಾವ್ಲೊ ತೊ ಪಳವ್ನ್ ಕಾತ್ರಿನಾಕ್ ಹಾನ್ಸಂಕ್ ಆಯ್ಲಿಂ. ತೊ ಹಾಂಸೊ ತಾಚ್ಯಾನ್ ಆಪ್ಲ್ಯಾ ಭಿತರ್ ದವ್ರುಂಕ್ ಜಾವುಂಕ್ ನಾ, ಆನಿ ತೆಂ ಕುಚ್-ಕುಚ್ಯಾಂನಿಂ ಹಾಸ್ಲೆಂ. ಕಾತ್ರಿನಾ ರನಾಲ್ದಾಚ್ಯಾ ಬೆಸಾಕ್ ಹಾಂಸಾ ತೆಂ ಪಳವ್ನ್ ಎವ್ಜೆಬಿಯೊ ಬೆಜಾರ್ ಜಾಲೊ, ಆನಿ ಮಟ್ಲ್ಯಾ ದೊಳ್ಕಾಂನಿಂ ಖುಣಾ ಕರುನ್ ಕಾತ್ರಿನಾಕ್ ಭಿತರ್ ವಚುಂಕ್ ಬಾಸಾಯ್ಲಿಂ. ಫರ್ಸಾನ್ ಆಪ್ಲೊ ಹಾಂಸೊ ಬಂದ್ ಕರುನ್ ಕಾತ್ರಿನಾ ಭಿತರ್ ಗೆಲೆಂ, ಪುಣ್ ತೆಂ ಭಿತರ್ಲಾನ್ ಹಾನ್ಸತ್ ಆಯ್ಲಿಂ. ಹೊ ವಾಡ್ಲೊ ದಾದ್ಲೊ, ಎಕಾ ಸುಪುರ್ಲಾಕ್ ಸುಣ್ಯಾಚ್ಯಾ ಪೆಟ್ಯಾಕ್ ಭಿಯೆವ್ನ್ ತರ್ತರ್ತಾಲೊ ತೊ ಪಳವ್ನ್ ತಾಕಾ ಗಮ್ತಾ ದಿಸ್ಲೆಲಿ.

ರನಾಲ್ದೊ ಸಾರ್ಕೊ ಭಿಯೆಲಲೊ ಆಸಾ ತೊ ಪಳವ್ನ್ ತಾಮಾತುರ್-ಗಾನ್ ಪೆಟ್ಯಾಕ್ ಕಾಡ್ಲೊ ಆನಿ ಫಾಟ್ಲ್ಯಾನ್ ವ್ಹರುನ್ ಬಾಂದ್ಲೊ. ತ್ಯಾ ಉಪ್ರಾಂತ್ ರಲ್ದಾ ಭಿತರ್ ಸರ್ಲೊ, ಆನಿ ತಾಮಾತುರ್ಗಾಚ್ಯಾ ಘರಾಚ್ಯಾ ವಸ್ತ್ರಾಂತ್ ಬಸ್ಲೊ. ಕಾತ್ರಿನಾ, ಎವ್ಜೆಬಿಯೊ, ಲಾಮಾರ್ತಿನಾ ಆನಿ ಇವೊ ವಸ್ತ್ರಾಂತ್ ಬಸ್ಲೆಲಿಂ ಆಸ್ಲಿಂ. ರಲ್ದಾ ಭಿತರ್ ಸರ್ತಾಂಚ್ ಎವ್ಜೆಬಿಯೊ ಉಲ್ಲೊ ಆನಿ ರಲ್ದಾಕ್ ಹಾತ್ ದಿಲೊ. ಮಾತ್ಲೊ ವೆಳ್ ಎಕಾಮೆಕಾಚಿ ಖಬರ್ ಘೆವ್ನ್ ತಿಂ ಸಾದ್ಯಾ ವಿಶಯಾಂ ವಯ್ರ್ ಉಲಯ್ಲಿಂ, ಆನಿ ಶೆವ್ಪಿಂ, ಎವ್ಜೆಬಿಯೊನ್ ಮದೆಂ ಎಕ್ ಸಂದಿ ಘೆವ್ನ್, “ರಲ್ದಾ, ಹಿ ಮ್ಹಜಿ ಧುವ್, ಕಾತ್ರಿನಾ.” ಅಶೆಂ ಮ್ಹಣೊನ್ ರಲ್ದಾಚಿ ಆನಿ ಕಾತ್ರಿನಾಚಿ ಆಳಖ್ ಕರುನ್ ದಿಲಿ. ರಲ್ದಾ ಆಪ್ಲ್ಯಾ ಜಾಗ್ಯಾವಯ್ಲೊ ಉಲ್ಲೊ ಆನಿ ಕಾತ್ರಿನಾಕ್ ಆಪ್ಲೊ ಹಾತ್ ದಿಲೊ ಆನಿ ತಾಚ್ಯಾ ಪಲ್ಯಾಂಚೊ ಬೆಇಜ್ ಘೆತ್ಲೊ.

ಫೊಡ್ಯಾಚ್ ವೆಳಾ ಆದಿಂ ಜೊ ದೆಖಾವೊ ಕಾತ್ರಿನಾನ್ ಪಳೆಲಲೊ, ಲ್ಹಾನ್ ಪೆಟ್ಯಾಕ್ ಭಿಯೆವ್ನ್ ಜಲೆ ಪರಿಂ ರಲ್ದಾ ಉಬೊ ರಾವ್ಲಲೊ ತೊ, ತಾಚೊ ಉಗ್ಡಾಸ್ ಕರುನ್ ಕಾತ್ರಿನಾಕ್ ಭಿತರ್ಲ್ಯಾ ಭಿತರ್ ಹಾಂಸೊ ಯೆತಾಲೊ. ಆತಾಂ ರಲ್ದಾ ಯೆವುನ್ ತಾಕಾ ಹಾತ್ ದಿಲೊ ಆನಿ ತಾಚ್ಯಾ ಪಲ್ಯಾಂಚೊ ಬೆಇಜ್ ಘೆತ್ಲೊ ತೆದ್ನಾ ಕಾತ್ರಿನಾ ಲಾಗಿಂ ತೊ ಹಾಂಸೊ ಭಿತರ್ ದವ್ರುಂಕ್ ಜಾಯ್ನಾ ಜಾಲೊ, ಆನಿ ತಾಣೆಂ ಎಕಾಚ್ ನೆಟಾನ್ ಕಾಕಾತ್ಯಾಂನಿಂ ಹಾಂಸೊ ಸೊಡುನ್ ದಿಲೊ. ಹಿ ತಾಚಿ ವಾಗ್ಣುಕ್ ಪಳವ್ನ್ ವಸ್ತ್ರಾಂತ್ ಬಸ್ಲೆಲಿಂ ಸಗ್ಲಿಂ ಥೆಟಾಕ್ಲಿಂ, ಆನಿ ಸಗ್ಲಾಂಚೆ ದೊಳೆ ಕಾತ್ರಿನಾಚೆರ್ ಥಾಲೆ. ಜೆದ್ನಾ ಕಾತ್ರಿನಾಕ್ ಕಳೆಂ ಕಿ ಆಪ್ಲೊ ಹಾಂಸೊ ಬರ್ಯಾಕ್ ಪಡೊಂಕ್ ನಾ ಮ್ಹಣ್, ತಾಣೆಂ ಹಾಂಸ್ಪಾಚೆಂ ಬಂದ್ ಕೆಲೆಂ, ಆಮಿ ಗಂಬೀರ್ ತೊಂಡ್ ಕರುನ್ ಆಪ್ಲೆ ದೊಳೆ ಧರ್ಣೆರ್ ಘಾಲುನ್ ವೊಗಿಚ್ ಬಸ್ಲೆಂ. ಫೊಡೊ ವೆಳ್ ಸಗ್ಲಿಂ ವೊಗಿಚ್ ಆಸ್ಲಿಂ.

“ಹಾಂ, ತರ್ ಸೆನ್ದರ್ ಇವೊ, ಕಶಿ ಆಸಾ ತುಜಿ ಸಾವ್?” ಎವ್ಲೆಬಿಯೊನ್ ಉಲವ್ಪಾಕ್ ಸುರ್ವಾತ್ ಕೆಲಿ.

“ಮ್ಹಜಿ ಸಾವ್ ಬರಿ ಆಸಾ, ತುಮ್ಮಿ ಸಾವ್ ಕಶಿ ಆಸಾ? ಆಯ್ಕಲೆಲೆಂ ದನಾ ಲಾಮಾರ್ತಿನಾ ಬರೆಂ ನಾಸಲೆಂ ಮ್ಹಣ್. ಅಶೆಂ ರಮೆತ್ ಮ್ಹಾಕಾ ಸಾಂಗ್ತಾಲೊ.” ಇವನ್ ಮ್ಹಣ್ಲೆಂ.

“ಲಾಮಾರ್ತಿನಾ ಆತಾಂ ಖುಬ್ ಬರೆಂ ಆಸಾ. ತಾಕಾ ಧನ್ವಿ ಜಾವ್ನ್ ಫೊಡೊ ಜರ್ ಆಯ್ಲಲೊ. ದೊತೊರ್ ಆಲ್ಪಾರೊನ್ ತಾಕಾ ವಕದ್ ದಿವುನ್ ಬರೆಂ ಕೆಲೆಂ.” ಎವ್ಲೆಬಿಯೊನ್ ಇವೊಕ್ ಕಳಯ್ಲೆಂ.

ಅಶಿಂ ತಿಂ ಕಾಂಯ್ ವೆಳ್ ಉಲಯ್ಲಿಂ, ಪುಣ್ ರಲ್ದಾನ್ ತಶೆಂಚ್ ಕಾತ್ರಿನಾನ್ ಕಾಯಂಚ್ ಮ್ಹಣಂಕ್ ನಾಸ್ಲೆಂ ದೊಗಾಂಯ್ ವೊಗಿಚ್ ಬಸ್ಲೆಲಿಂ. ಕಾತ್ರಿನಾಚೆ ದೊಳೆ ಧರ್ಣೆರ್ ಆಸ್ಲೆ, ಆನಿ ರಲ್ದಾ ಆಪ್ಲಿ ನದರ್ ವಯ್ರ್ ಸಕ್ಲೊ ಕಾತ್ರಿನಾಚೆರ್ ಫಿರಯ್ತಾಲೊ. ತಾಚಿ ಸುರಬಾಪಾಯ್ ಪಳವ್ನ್ ತೊ ಗುಲ್ಲ್ ಜಾಲೊ. ತೆಂ ತಾಚ್ಯಾ ಮನಾನ್ ಆನಿ ಕಾಳ್ಜಾಂತ್ ಗೆಲೆಲೆಂ, ಪುಣ್ ಕಾತ್ರಿನಾಚ್ಯಾ ಮನಾನ್ ಕಿಶೆಂ ಚಲ್ತಾಲೆಂ ತೆಂ ಸಾಂಗುಂಕ್ ಜಾಯ್ನಾ ಆಸ್ಲೆಂ. ಮದೆಂಮದೆಂ ತಾಚ್ಯಾ ತೊಂಡಾರ್ ಹಾಂಸೊ ಯೆತಾಲೊ. ಪುಣ್ ತೆಂ ತೊ ಹಾಂಸೊ ಭಾಯ್ರ್ ಸರ್ಚೊ ನ್ಹಯ್ ಮ್ಹಣ್ ಜಾಯ್ತಿಚ್ ತಜ್ಜೆತ್ ಕರ್ತಾಲೆಂ. “ರಲ್ದಾ, ಇತ್ಲೊ ವೆಳ್ ಜಾಲೊ ಆಮಿಚ್ ಉಲಯ್ತಾಂವ್, ತುಜ್ಯಾ ಆನಿ ಕಾತ್ರಿನಾಚ್ಯಾ ತೊಂಡಾಂತ್ಲಾನ್ ಎಕ್ ಪಾಸುನ್ ಉತರ್ ಭಾಯ್ರ್ ಸರ್ಲೆಲೆಂ ಆಮಿ ಆಯ್ಕುಂಕ್ ನಾ. ತುಮಿ ಆತಾಂ ವಾಡ್ಲೆಲಿಂ. ಎಕಾ ಮೆಕಾಕ್ ಲಜ್ವಾಚಿ ಗರಜ್ ನಾ. ತುಮಿ ಆಮ್ಕಾಂ ಲಜ್ವಾ ಜಾಲ್ಯಾರ್ ಭಾಯ್ರ್ ಜಾರ್ದಿನ್ವ್-ಆನ್ ವಚುನ್ ಉಲಯ್ಲ್ಯಾರ್ ಜಾತಾ.” ಎವ್ಲೆಬಿಯೊನ್ ಮ್ಹಣ್ಲೆಂ.

“ಹಯ್, ಬರಿ ಸುಚವ್ಣಿ. ಸೆನ್ದರ್, ತುಜಿ ಪರ್ವಾಂಗಿ ಆಸಾ ಜಾಲ್ಯಾರ್ ಹಾಂವ್ ಕಾತ್ರಿನಾಕ್ ಭಾಯ್ರ್ ಜಾರ್ದಿನ್ವ್-ಆನ್ ವ್ಹರುನ್ ತಾಚ್ಯಾ ಲಾಗಿಂ ಉಲಯ್ತಾಂ.” ರಲ್ದಾನ್ ಮ್ಹಣ್ಲೆಂ.

ರಲ್ಫಾ ಹೆಚ್ ಸಂದೆಕ್ ರಾವ್ತಾಲೊ. ತೊ ಕಾತ್ರಿನಾಚ್ಯಾ ಸುರಪಾಯೆಕ್ ಇತ್ಲೊ ಬುಲ್ಲಲೊ, ತೊ ತಾಚೆ ಲಾಗಿಂ ಉಲವಂಕುಚ್ ನ್ಹಯ್, ಪುಣ್ ಜಾತಾ ತಿತ್ಲ್ಯಾ ವೆಗಿನ್ ತಾಕಾ ಆಪ್ಲ್ಯಾ ಗೊಪಾನ್ ಘೆವಂಕ್ ಆಶೆಲೊ.

“ಪರ್ವಾಂಗಿ ಆಸಾ. ಆಮಿ ಹಾಂಗಾ ಭಿತರ್ ಚಾ ಆನಿ ಬುಲಾಶ್ ಘೆತಾ ಮ್ಹಣಸರ್ ತುಮಿ ಭಾಯ್ರ್ ವಚುನ್ ಎಕಾ ಮೆಕಾಚಿ ಸಾರ್ಕಿ ಅಳಖ್ ಕರುನ್ ಘೆ.” ಎವ್ಜಿಯೊನ್ ತಾಂಕಾ ಆಪ್ಲಿ ಪರ್ವಾಂಗಿ ದಿಲಿ.

ರಲ್ಫಾ ವೆಳ್ ಲಾಯ್ತಾಸ್ತಾನಾ ಉಲ್ಲೊ ಆನಿ ವಸ್ತ್ರಾಚ್ಯಾ ದಾರಾನ್ ಉಬೊ ರಾವ್ಲೊ. ತೊ ಕಾತ್ರಿನಾ ಕೆದ್ನಾ ಉಲ್ಲೆಂ ಆನಿ ಆಪ್ಲ್ಯಾ ಸಾಂಗಾತಾ ಭಾಯ್ರ್ ಜಾರ್ಡಿನ್-ಆನ್ ಯೆತೆಲೆಂ ಕಾಯ್ ಮ್ಹಣ್ ವಾಟ್ ಪಳೆತಾಲೊ, ಪುಣ್ ಕಾತ್ರಿನಾನ್ ಆಪ್ಲ್ಯಾ ಬಸ್ತೆವಯ್ಲೆಂ ಉಧ್ವಾಚಿ ಕಸ್ತಿಚ್ ಖುಣಾ ದಾಕಯ್ಲಿ ನಾ. ಜೆಂ ಕಿತೆಂ ಆಪ್ಲ್ಯಾ ಬಾಪಾಯ್ ಆತಾಂಚ್ ಉಲಯ್ಲೆಲೆಂ ತೆಂ ಆಪ್ಲೆಂ ಕಾಯಂಚ್ ಆಯ್ಕುಂಕ್ ನಾಸ್ಲೆಲೆ ಪರಿಂ ತೆಂ ಥಯಂಚ್ ಬಸುನ್ ರಾವ್ಲೆಂ.

“ಬಾಯ್ಲನ್ವಾ, ಕಾತ್ರಿನಾ, ಆತಾಂ ತುಂ ಲ್ಹಾನ್ ಭುರ್ಗೊ ನಾ. ಆತಾಂ ತುಂ ವಾಡನ್ ಹೊಕೊಲ್ ಜಾಲಾಂ. ಎಕಾ ಚೆಡ್ಯಾ ಲಾಗಿಂ ಉಲವಂಕ್ ತುವೆಂ ಇತ್ಲೆಂ ಲಜ್ವಾಚಿ ಕಸ್ತಿಚ್ ಗರಜ್ ನಾ. ಚಲ್, ರಲ್ಫಾ ತುಕಾ ರಾವ್ಲಾ.” ಲಾಮಾರ್ತಿನಾನ್ ಕಾತ್ರಿನಾಕ್ ತೆಂಕೊ ದಿಲೊ.

ಕಾತ್ರಿನಾ ಆಪ್ಲ್ಯಾ ಬಸ್ತೆ ವಯ್ಲೆಂ ಆಜುನ್ ಪಾಸುನ್ ಉಟುಂಕ್ ನಾ.

“ತುಮಿ ತಾಕಾ ಬೆಶ್ಟೆಂಚ್ ನೆರ್ವಜ್ ಕರ್ತಾ. ತುಮಿ ಮೊಗಿಚ್ ರಾವಾ, ತೆಂ ಆಪುಣುಚ್ ಆಪ್ಲೆ ವಸ್ತುಗಿ ಉರುನ್ ರಲ್ಫಾ ಬರಬರ್ ಜಾರ್ಡಿನ್ವಾನ್ ವೆತೆಲೆಂ. ತುಮಿ ತುಮ್ಮಿ ಚಾ ಪಿಯ್ಯಾತ್.” ತಾಮಾತುರ್ಗಾನ್ ಮ್ಹಣ್ಲೆಂ. ಸಗ್ಳಿಂ ಹಾನ್ಸಿಂ ಆನಿ ರೊಕ್ಡೆಂಚ್ ಹಾಂಸ್ವಾಚಿಂ ಬಂದ್ ಜಾಲಿಂ ಆನಿ ವಾತಾವರಣ್ ಪರತ್ ಥಂಡ್ ಜಾಲೆಂ. ಸಗ್ಳ್ಯಾಂಚಿ ದೊಳೆ ಕಾತ್ರಿನಾಚೆರ್ ಆಸ್ಲೆ. ಸಗ್ಳಿಂ ಆಪ್ಲ್ಯಾಕುಚ್ ಪಳೆತಾ ತೆಂ ಸಮ್ಜುನ್ ಘೆವ್ನ್ ಕಾತ್ರಿನಾ ಉಲ್ಲೆಂ ಆನಿ ಚಲತ್ ಭಾಯ್ರ್ ಗೆಲೆಂ ಆನಿ ತಾಮಾತುರ್ಗಾಚ್ಯಾ ಜಾರ್ಡಿನ್-ಆನ್ ಎಕ್ ಬಾಂಕ್ ಆಸ್ಲೊ ತ್ಯಾ ಬಾಂಕೆರ್ ವಚುನ್ ಬಸ್ಲೆಂ. ತಾಚ್ಯಾ ಘಾಟಘಾಟ್ ರಲ್ಫಾ ವಚುನ್ ತಾಚ್ಯಾ ಕುಶಿಕ್ ಬಸ್ಲೊ.

“ತುಂ ಪಳವಂಕ್ ಸೊಭಿತ್ ದಿಸ್ತಾ.” ರಲ್ಫಾನ್ ಕಾತ್ರಿನಾಕ್ ಮ್ಹಣ್ಲೆಂ.

“ಅಭಿಗಾದೊ” ಕಾತ್ರಿನಾನ್ ಜಬಾಬ್ ದಿಲೊ. ರಲ್ಫಾನ್ ಆಪ್ಲ್ಯಾ ರುಪಾಚಿ ತಖ್ಖಾಯ್ ಕೆಲಿ ಮ್ಹಣೊನ್ ಕಾತ್ರಿನಾ ಖುಶ್ಯಾಲ್ ಜಾಲೆಂ, ಆನಿ ತೆಚ್ ಬರಬರ್ ಜೆ ಪರಿಂ ಎಕಾ ಲ್ಹಾನ್ ಪೆಟ್ಯಾಕ್ ಭಿಯೆವ್ನ್ ತೊ ಕಡ್ಕಡ್ತಾಲೊ ತೆಂ ಚಿಂತುನ್ ತಾಕಾ ಹಾನ್ಸುಂಕ್ಯಾಯ್ ಯೆತಾಲೆಂ.

“ತುಂ ಕಿತ್ಲಿ ಪಾಸುನ್ ಶಿಕಲ್ಲಾಂ?” ರಲ್ಫಾನ್ ತಾಕಾ ಪ್ರಶ್ನ್ ಕೆಲೊ.

ಆತಾಂಚ್ ಆಪ್ಲ್ಯಾ ಸುರಪಾಯೆಚಿ ತಖ್ಖಾಯ್ ಕೆಲಿ, ಆನಿ ರಬ್ಬಿಚ್ ಆಪ್ಲ್ಯಾ ಶಿಕ್ವಾಚೆರ್ ವಾಸ್ತುನ್ ಕರುಂಕ್ ಲಾಗ್ಲೊ ಮ್ಹಣ್ ಕಾತ್ರಿನಾಕ್ ಹೆಂ ವಿಚಿತ್ ಕಶೆಂ ದಿಸ್ಲೆಂ.

“ಪುರ್ತುಗೇಜಾಂ ಆಡ್ ಜುಜುಂಕ್ ಪಡ್ಲೆಂ ಜಾಲ್ಯಾರ್ ತುಂ ಜುಜ್ವಿ?” ಕಾತ್ರಿನಾನ್ ರಲ್ಫಾಕ್ ಪ್ರಶ್ನ್ ವಿಚಾರ್ಲೊ.

ಆಪ್ಲೆಂ ವಿಚಾರ್ಲಲ್ಯಾ ಪ್ರಶ್ಣಾಕ್ ಜಬಾಬ್ ದೀವಂಚ್ಯಾ ಬದ್ಲೆಕ್ ಆಪ್ಲ್ಯಾಕ್ ಪ್ರಶ್ನ್ ವಿಚಾರ್ಲೊ ಮ್ಹಣ್ ರಲ್ಫಾ ಥಟಾಕ್ಲೊ.

“ಪುರ್ತುಗೇಜಾಚ್ಯಾ ಆಡ್ ಜುಜ್ವಾಚಿ ಖಬರ್ ಕರಿನಾಕಾ. ಆಗೆಂತ್ಯಾಚ್ಯಾ ಕಾನಾರ್ ಪಡತ್ ಜಾಲ್ಯಾರ್ ತೊ ಆಮ್ಕಾಂ ಧರುನ್ ಜಿವೆಶಿಂ ಮಾರ್ತಾಲೊ.” ರಲ್ಫಾನ್ ಆಪ್ಲೊ ಆವಾಜ್ ಹಳವ್ ಕೆಲೊ ಆನಿ

ಜಾಧಿನಾಚ್ಯಾ ಕಾನಾ ಲಾಗಿಂ ವಚುನ್ ಮ್ಹಣ್ಲೆಂ. “ಪುಣ್ ಹಾಂವ್ ಎಕ್ ಆದ್ವಗಾದ್. ಹಾಂವೆಂ ಅಸ್ಟಾ ಚಳ್ಳಳಿನಿಂ ಮದೆಂ ಪಡಪ್ ಸಾರ್ಕೆಂ ನ್ಹಯ್.”

“ತ್ರಿಸ್ತಾ ಬ್ರಾಗಾಂಜಾ ಚುನ್ತಾ ಎಕ್ ದೊತೊರ್ ಜಾವ್ನ್ ಪಾಸುನ್ ಗೊಂಯ್ ಪುರ್ತುಗೇಜಾಂತ್ಲಾ ಹಾತಾಂತ್ಲೆಂ ಸುಟ್ಲೆಂ ಮ್ಹಣ್ ಜಾಯ್ತುಚ್ ಖಿಟ್ಟುಟ್ ಕರ್ತಾ.” ಕಾತ್ರಿನಾನ್ ಮ್ಹಣ್ಲೆಂ.

“ತಶಿ ಗರಜ್ ಪಡ್ಲಿ ಜಾಲ್ಯಾರ್ ಹಾಂವ್ ಪುರ್ತುಗೇಜಾಂ ಆಡ್ ಜಗ್ಗೊಂಕ್ ತಯಾರ್ ಆಸಾಂ.” ರಲ್ದಾನ್ ಶಾತಿ ಭಾಯ್ರ್ ಕಾಡುನ್ ಮ್ಹಣ್ಲೆಂ.

“ಪುಣ್ ಪುರ್ತುಗೇಜ್ ಸಲ್ದಾತ್ ಸುಣ್ಯಾಚ್ಯಾ ಪೆಟ್ಯಾಂಕ್ ಘೆವ್ನ್ ಆಯ್ಲಿ ಜಾಲ್ಯಾರ್ ತುಂ ಭಿಯೆವ್ನ್ ಘರಾ ಧಾಂವ್ತಲೊ.” ಅಶೆಂ ಮ್ಹಣೊನ್ ಕಾತ್ರಿನಾ ಬರೆಂಚ್ ಹಾಸ್ಲೆಂ ಆನಿ ಹಾನ್ಸತ್ ಭಿತರ್ ಧಾಂವ್ ಮಾರ್ಲಿ ಆನಿ ವಸ್ಟ್ಯಾಂತ್ ಬಸ್ಲೆಂ. ವಸ್ಟ್ಯಾಂತ್ ಆಸ್ಲೆಲಿಂ ತಾಚಿಂ ಮಾಯ್-ಬಾಪಾಯ್ ಆನಿ ಇವೊ ಹಾಕಾ ಹಾನ್ಸತ್ ಭಿತರ್ ಆಯ್ಲಾಂ ತೆಂ ಪಳವ್ನ್ ಅಜಾಪ್ಲಿಂ. ಕಾತ್ರಿನಾ ಹಾನ್ಸತ್ ಆಸ್ಲೆಂ.

“ರಲ್ದಾಕ್ ಫಖಾಣಾ ಕರ್ಪಾಚಿ ಚಡ್ ಸಂವಯ್. ಫಖಾಣಾಂನಿಂ ಕಿತೆಂ ಮ್ಹಣ್ಲಾಂ ಆಸ್ತೆಲೆಂ, ಆನಿ ಕಾತ್ರಿನಾಕ್ ಹಾನ್ಸವ್ನ್ ಘಾತ್ಲಾಂ ಆಸ್ತೆಲೆಂ.” ಅಶೆಂ ಮ್ಹಣೊನ್ ಇವೊ ಆಪುಣ್‌ಯ್ ಮಾತ್ಸೊ ಮುರ್ಗಟ್ಲೊ.

ಕಾಂಯ್ ವೆಳಾನ್ ರಲ್ದಾ ಭಿತರ್ ಸರ್ಲೊ, ಪುಣ್ ತಾಚ್ಯಾ ತೊಂಡಾರ್ ಕಾಳಕ್ ದಿಸ್ತಾಲೊ.

“ಕಿತೆಂ ಜಾಲೆಂ ರಲ್ದಾ, ತುವೆನುಚ್ ಫಖಾಣಾ ಕರುನ್ ಕಾತ್ರಿನಾಕ್ ಹಾನ್ಸಯ್ಲೆಂ ಆನಿ ತುಜೆಂ ತೊಂಡ್ ಕಾಳೆಂ ಕಿತ್ಯಾಕ್?” ಇವೊನ್ ಆಪ್ಲ್ಯಾ ಪುತಾಕ್ ರಲ್ದಾಕ್ ವಿಂಚಾರ್ಲೆಂ.

“ತೊಂಡ್ ಕಾಳೆಂ? ನಾ, ಕಾಂಯ್ ಜಾವಂಕ್ ನಾ. ಹಾಂವೆಂ ಬೆಪ್ಪಿಂಚ್ ಫಖಾಣಾಂ ಕೆಲೆಲಿಂ.” ಅಶೆಂ ಮ್ಹಣೊನ್ ರಲ್ದಾನ್ ಆಪ್ಲ್ಯಾ ತೊಂಡಾರ್ ನಕ್ಲಿ ಹಾಂಸೊ ಹಾಡ್ಲೊ ಆನಿ ಮೆಜಾರ್ ಆಸ್ಲೆಲಿ ಬಿಸ್ಕಿಟ್ ಕಾಡುನ್ ಖಾವಂಕ್ ಲಾಗ್ಲೊ. ಕಾತ್ರಿನಾ ತಾಕಾ ಪಳವ್ನ್ ಹಾಂಸ್ತಾಲೆಂ, ಪುಣ್ ರಲ್ದಾ ಕಾತ್ರಿನಾಚೆ ದಿಶೆಂತ್ ಪಳವ್ಪಾಕ್ ಕಸಚ್ ತಯಾರ್ ನಾಸ್ಲೊ.

“ಆರೆ ಬಾ, ಅಶಿಂ ಹೊಕೊಲ್ ನ್ಹವ್ರ್ಯಾಕ್ ಲಜೆತಾ, ಪುಣ್ ಹಾಂಗಾ ನ್ಹವ್ರೊ ಅಖೆಕ್ ಲಜೆತಾ.” ಅಶೆಂ ಫಖಾಣಾಂ ಕರಿತ್ ತಾಮಾತುರ್ಗೊ ಹಾಂಸೊ.

“ಬಾಪಾಯ್, ಹಾಂಗಾ ಹೊಕೊಲ್ ನ್ಹವ್ರೊ ಮ್ಹಣ್ಲೊ ಕೊಣ್ ನಾ. ಪುಡ್ಲೆಂ ಉಲವ್ನ್ ಜಾಲೆಂ ಜಾಲ್ಯಾರುಚ್ ಆಮಿ ಹೊಕೊಲ್ ನ್ಹವ್ರೊ ಮ್ಹಣೊ ಯೆತಾ.” ಅಶೆಂ ಹಳವ್ ರಲ್ದಾನ್ ಆಪ್ಲ್ಯಾ ಬಾಪಾಯ್ ಮ್ಹಣ್ಲೆಂ.

ಅಸೊ ಆನಿ ಥೊಡೊ ವೆಳ್ ಸಾರುನ್ ಗೆಲೊ, ಆನಿ ಸಗ್ಳಿಂ ಎಕಾಮೆಕಾ ಲಾಗಿಂ ಉಲಯ್ತಾಲಿಂ, ಪುಣ್ ಕಾತ್ರಿನಾ ಆನಿ ರಲ್ದಾ ವೊಗಿಚ್ ಆಸ್ಲಿಂ. ಚಾವ್ ಪಿವುನ್ ಸಂಪುಜ್ ಎವ್ನೆಬಿಯೊ ಆನಿ ಲಾಮಾರ್ತಿನಾ ಆಪ್ಲೆ ಧುವೆಕ್ ಘೆವ್ನ್ ಘರಾ ವಚ್ಪಾಕ್ ಭಾಯ್ರ್ ಸರ್ಲಿಂ, ಆನಿ ಇವೊ ಆಪ್ಲ್ಯಾ ಪುತಾಕ್ ರಲ್ದಾಕ್ ಘೆವ್ನ್ ಘರಾ ಗೆಲೊ. ಎವ್ನೆಬಿಯೊ, ಲಾಮಾರ್ತಿನಾ ಆನಿ ಕಾತ್ರಿನಾಕ್ ತಾಮಾತುರ್ಗೊ ಆಪ್ಲೆ ಗಾಡ್ಯೆನ್ ಹಾಡ್ಲೆಲಿಂ ತಶಿಂಚ್ ತಾಂಕಾಂ ವ್ಹರುನ್ ತಾಂಚ್ಯಾ ಘರಾ ಪಾವಯ್ಲಿಂ.

ಇಕ್ರಾವೊ ಅವಸ್ಥಾ

ವಾತಾವರಣ್ ಗಂಬೀರ್ ಜಾಲೆಲೆಂ ಆಸ್ಲೆಂ. ಕೊಂಕ್ಣಿ ಚಳ್ವಲೆಂತ್ ವಾವುರ್ತೆಲ್ಯಾಂ ಕಾಂಯ್ ತರ್ನಾಟ್ಯಾಂಕ್ ಗುಳ್ಳೊ ಬಸನ್ ಕಾಂಯ್ ಜಣ್ ಜಖ್ಣಿ ಜಾಲೆಲೆ, ಆನಿ ಪಾಂಚ್ ವೊ ಸವ್ ತರ್ನಾಟಿ ಗುಳ್ಳೊ ಲಾಗೊನ್ ಸಂವ್ಸಾರಾಕ್ ಅಂತರ್ಲಾಫ್ತ್ ಮ್ಹಣ್ ವೆನಿಶಾಕ್ ಖಬರ್ ಮೆವ್ಲೆಲಿ. ಹಿ ಖಬರ್ ಆಯ್ಕನ್ ವೆನಿಶಾಚ್ಯಾ ಕಾಳ್ಜಾಂತ್ ಭಿರಾಂತ್ ರಿಗ್ಲಿ. ತಾಚೊ ಇಶ್ಟ್ ಗ್ಯಾಬಿ ಕೊಂಕ್ಣಿಚ್ಯಾ ಚಳ್ವಲೆಂತ್ ಬರಚ್ ಖಲ್ ಮಿಸಳ್ ಜಾಲ್ಲೊ ಆಸ್ಲೊ. ತೊ ಹ್ಯಾ ವೆಳಾರ್ ಖಂಯ್ ಆಸಾ? ತೊ ಬರೊ ಆಸಾ ವೊ ಜಖ್ಣಿ ಜಾಲೆಲೊ ಆಸಾ? ಹಾಚಿ ತಾಕಾ ಕಾಂಯ್ಚ್ ಖಬರ್ ನಾಸ್ಲಿ. ಕೊಣ್ ಮೆಲ್ಯಾ ಆನಿ ಕೊಣ್ ಜಖ್ಣಿ ಜಾಲ್ಯಾ ತಾಚಿ ಖಬರ್ ಫಾಲ್ಯಾಂ ಪತ್ರಾಂಚೆರ್ ಯೆತೆಲಿ ಆಸ್ಲಿ, ಪುಣ್ ದುಸ್ರ್ಯಾ ದಿಸಾಕ್ ರಾವುಂಕ್ ವೆನಿಶಾಚೆಂ ಮನ್ ರಾವನಾಸ್ಲೆಂ. ಆತಾಂ ಎಕುಚ್ ಉಪಾಯ್ ಆಸ್ಲೊ, ತೊ ಮ್ಹಣ್ಲಾರ್, ಪುಲಿಸ್ ಸ್ಟೇಷನಾರ್ ವಚುನ್ ಆಪ್ಲ್ಯಾ ಬಾಪಾಯ್ಕ್ ವಿಚಾರಪ್.

ವೆನಿಶಾ ಪುಲಿಸ್ ಸ್ಟೇಷನಾರ್ ಗೆಲೆಂ, ಪುಣ್ ಇನ್‌ಸ್ಪೆಕ್ಟರ್ ಮೊಂತೆರೊ ಥಂಯ್ ನಾಸ್ಲೊ. ವೆನಿಶಾಕ್ ಸ್ಟೇಷನಾರ್ ಹೆರ್ ಪುಲಿಸ್ ಅಳ್ವತಾಲೆ. ತಾಣೆಂ ತಾಂಚೆ ಲಾಗ್ಲ್ಯಾ ವಾಸ್ತುಸ್ ಕೆಲಿ, ಆನಿ ತಾಕಾ ಜಾಯ್ ಪಯ್ ತಿ ಮಾಹಿತಿ ಮೆವ್ಲಿ. ಗ್ಯಾಬಿಚೆಂ ನಾಂವ್ ಮೆಲ್ಲ್ಯಾ ಮದೆಂ ತಶೆಂಚ್ ಜಖ್ಣಿ ಜಾಲ್ಲ್ಯಾ ಮದೆಂ ತಾಕಾ ಮೆಳುಂಕ್ ನಾ. ಕಾಳ್ಜಾಕ್ ಸುಸ್‌ಸೆಗ್ ಜಾಲೊ. ಪುಣ್ ಗ್ಯಾಬಿ ಕೊಂಕ್ಣಿ ಚಳ್ವಲೆಂತ್ ಆಸ್ಲೊ ನ್ಹಯ್, ಆನಿ ಆಪ್ಲೊ ಜಿವ್ ರಿಸ್ಕಾರ್ ಘಾಲ್ಚೊ ನ್ಹಯ್, ಅಶೆಂ ವೆನಿಶಾಚೆಂ ಮತ್ ಜಾಲೆಂ. ವೆನಿಶಾಕ್ ಗ್ಯಾಬಿಚೊ ಉಸ್ಕೊ ಜಾಲ್ಲೊ. ತಶೆಂಚ್ ಚಿಂತಿತ್ ತೆಂ ಘರಾ ಗೆಲೆಂ. ಆಜ್ ದೊತೊರ್ ಆಲ್ವಾರೊಫೆರ್ ವಚ್ಪಾಚೆಂ ಮನ್ ತಾಕಾ ನಾಸ್ಲೆಂ. ಆಪ್ಲ್ಯಾ ಘರಾ ಲಾಗಿಂ ಪಾವ್ಲೆಂ ತೆದ್ನಾ ಗ್ಯಾಬಿ ತಾಚ್ಯಾ ಘರಾ ಲಾಗಿಂ ಆಯ್ಲೊ ಆಸ್ಲೊ. ವೆನಿಶಾ ತಾಕಾ ಪಳವ್ನ್ ಮಿಶಿ ಜಾಲೆಂ, ಆನಿ ತ್ಯಾಚ್ ಬರಬರ್ ಮನಾನ್ ಶಿಣ್‌ಯ್ ಕೆಲೊ.

“ಹಿ ವೆನಿಶಾ, ಕಶೆಂ ಆಸಾಯ್ ತುಂ? ಖಂಯ್ ಗೆಲೆಲೆಂ?” ಗ್ಯಾಬಿನ್ ವೆನಿಶಾಕ್ ಅಡ್ಕಲೆಂ.

“ತುಂ ಮೆಲಾ ವೊ ಜಿತೊ ಆಸಾ ಗಾಯ್ ಮ್ಹಣ್ ಜಾಣೊ ಜಾವಂಕ್ ಪುಲಿಸ್ ಸ್ಟೇಷನಾಕ್ ಗೆಲೆಲಿಂ.” ಕಡಕ್ ತಾಳ್ಯಾನ್ ವೆನಿಶಾನ್ ಗ್ಯಾಬಿಕ್ ಮ್ಹಣ್ಲೆಂ. ಗ್ಯಾಬಿಕ್ ತಿಂ ಫಕಾಣಾಂ ದಿಸ್ಲಿಂ ಆನಿ ತೊ ವ್ಹಡ್ಲ್ಯಾನ್ ಹಾಂಸೊಲ್ಲ. “ಹಾನ್ಸನಾಕಾಯ್. ಹಾಂವೆಂ ಜಕೆ ಮಾರುಂಕ್ ನಾ.” ತ್ಯಾಚ್ ಕಡಕ್ ತಾಳ್ಯಾನ್ ತಾಣೆಂ ಗ್ಯಾಬಿಚ್ಯಾ ಹಾಂಸಾಚ್ಯಾಕ್ ಬಂದ್ ಕೆಲೊ. ವೆನಿಶಾಚೊ ಮದ್ ಬರೊ ನಾ, ಹೆಂ ಗ್ಯಾಬಿಕ್ ರಕ್ಡೆಂಚ್ ಕಳೊನ್ ಆಯ್ಲೆಂ, ಆನಿ ತೊ ಹಾಂಸಾಚೊ ಸಾರ್ಕಚ್ ಬಂದ್ ಜಾಲೊ.

“ಕಿತೆಂ ಜಾಲಾಂ ವೆನಿಶಾ? ತುಂ ಆಜ್ ಇತ್ಲ್ಯಾ ಸೆರಿಯೊಸ್ ಕಿತ್ಯಾಕ್? ಕಿತೆಂ ಜಾಲಾಂ?”
ಗ್ಯಾಬಿ ಉಭೊ ರಾವ್ಲೊ.

“ಆಜ್ ಕಿತೆಂ ಜಾಲಾಂ ತಾಚಿ ತುಕಾ ಕಾಯಂಚ್ ಖಬರ್ ನಾ?” ವೆನಿಶಾನ್ ತಾಕಾ
ವಿಚಾರ್ಲೆಂ.

“ಆಜ್ ಕಿತೆಂ ಜಾಲಾಂ ತರ್? ಕೊಣಾಕ್ ಕಿತೆಂ ಜಾಲಾಂ? ಗ್ಯಾಬಿನ್ ವಾಸ್ಪಸ್ ಕೆಲಿ.

“ಕೊಂಕ್ಣಿಚ್ಯಾ ಚಳ್ವಳಿಂತ್ ಆಸ್ಲೆಲ್ಯಾ ಥೊಡ್ಯಾಂ ತರ್ಣಾತ್ಯಾಂಕ್ ಗುಳ್ಳೊ ಲಾಗೊನ್ ಜಖ್ನಿ
ಜಾಲ್ಯಾತ್ ಆನಿ ಮೆಲ್ಯಾತ್ ತಾಚಿ ತುಕಾ ಕಾಯಂ ಖಬರ್ ನಾ?” ವೆನಿಶಾನ್ ಗ್ಯಾಬಿಕ್
ವಿಚಾರ್ಲೆಂ.

ಗ್ಯಾಬಿ ಆಯ್ಚೊ ಆಖ್ಯೊ ದಿಸ್ ಆಪ್ಲ್ಯಾ ಘರಾ ನಾಸ್ಲೊ. ತೊ ಚಳ್ವಳ್ ಕರ್ತೆಲ್ಯಾಂಚ್ಯಾ
ಆಪ್ಲ್ಯಾ ಪಂಗಡಾ ಬರಬರ್ ಪರ್ನೆಂಚ್ಯಾ ಪಂಗಡಾಕ್ ಮೆಳುಂಕ್ ಗೆಲೊ, ಆನಿ ತೆ ಎಕಾ
ಗಾಂವಾಂತ್ ಎಕ್ಲ್ಯಾ ಇಶ್ಟಾಚ್ಯಾ ಘರಾಂತ್ ಬಸುನ್ ಆಖ್ಯೊ ದಿಸ್ ಭರ್ ಪುಡೆಂ ಕಸ್ಲೆಂ
ಪಾವ್ನ್ ಮಾರ್ಪಾಚೆಂ ತಾಚೆರ್ ಭಾಸಾ ಭಾಸ್ ಕರ್ತಾಲೆ, ಆನಿ ಪುಡ್ಲೆ ಪ್ಲಾನ್ ಕಾಡ್ತಾಲೆ.
ತಾಚೆ ಹೆರ್ ವಾಂಗ್ಡಿ ಗುಳ್ಳೊ ಲಾಗೊನ್ ಜಕ್ಳಿ ಜಾಲೆಲೆ ಆನಿ ಮೆಲೆಲೆ ಮ್ಹಣ್ ತಾಕಾ ಆನಿ
ತಾಚ್ಯಾ ಪಂಗಡಾಕ್ ಕಾಯಂಚ್ ಖಬರ್ ನಾಸ್ಲಿ. ವೆನಿಶಾಚ್ಯಾ ತೊಂಡಾಂತ್ಲ್ಯಾನ್ ಹಿ
ಖಬರ್ ಆಯ್ಕುನ್ ಗ್ಯಾಬಿ ಧಟಾಕ್ಲೊ. ತಾಕಾ ಶೆಳೊ ಫಾಮ್ ಸುಟ್ಲೆಲ್ಯಾ ಪರಿಂ ಜಾಲೊ.
“ಗುಳ್ಳೊ? ಜಖ್ನಿ? ಮೆಲ್ಯಾತ್?” ಗ್ಯಾಬಿಚೆ ಹಾತ್ ಪಾಂಯ್ ಧರ್ಧರುಂಕ್ ಲಾಗ್ಲೆ.
“ಕೆದ್ನಾ? ಖಿಯಾ?” ಗ್ಯಾಬಿ ಪ್ರಶ್ನೆ ವಿಚಾರಿತ್ ರಾವ್ಲೊ. ಗಾಬ್ಚಿ ಪರಿಸ್ಥಿತಿ ಪಳವ್ನ್
ವೆನಿಶಾನ್ ಗ್ಯಾಬಿಕ್ ಥಂಡ್ ಕರ್ಪಾಚೊ ಪ್ರಯತ್ನ್ ಕೆಲೊ.

“ಹಾಂವ್ ನಕ್ಲೊ ಹಿ ಖಬರ್ ಖರಿ ವೊ ಫಟ್ ತಿ, ಪುಣ್ ಸಗ್ಳ್ಯಾಕ್ ಖಬರ್ ಪಸ್ತಲ್ಯಾ
ಕಿ ಆಗ್ಲಿ ಕೊಣೆ ತರಿ ಕೊಂಕ್ಣಿ ಚಳ್ವಳಿಂತ್ ಆಸ್ಲೆಲ್ಯಾ ಕಾಯಂ ತರ್ಣಾಟ್ಕಾಂಚೆರ್ ಗುಳ್ಳೊ
ಸಡ್ಲ್ಯಾ ಆನಿ ತಾಂತುಂತ್ಲೆ ಥೊಡೆ ಅಂತರ್ಲಾಕ್.” ವೆನಿಶಾನ್ ಗ್ಯಾಬಿಕ್ ಖಬರ್ ದಿಲಿ.
“ತಶೆಂ ಜಾಲ್ಯಾರ್ ಹಾಂವ್ ವೆತಾಂ, ಆನಿ ಪುಡ್ಲಿ ಖಬರ್ ಕಾಡ್ತಾಂ.” ಗ್ಯಾಬಿ ವಚುಂಕ್
ಉತ್ಲೊ.

“ಗರಜ್ ನಾ. ಡ್ಯಾಡಿ ಆತಾಂ ಘರಾ ಯೆತಲೊ. ತೊ ಸಗ್ಳಿ ಖಬರ್ ಹಾಡ್ತಲೊ. ತುಂ
ಹಾಂಗಾಚ್ ರಾವ್.” ವೆನಿಶಾನ್ ಗ್ಯಾಬಿಕ್ ಸಾಂಗ್ಲೆಂ.

“ನಾ ವೆನಿಶಾ, ಮ್ಹಾಕಾ ಮ್ಹಜ್ಯಾ ಪಂಗಡಾಕ್ ಮೆಳುಂಕುಚ್ ಜಾಯ್. ಕೊಣ್ ಜಖ್ನಿ
ಜಾಲ್ಯಾತ್, ಕೊಣ್ ಮೆಲ್ಯಾತ್ ತಾಚಿ ಖಬರ್ ಮ್ಹಾಕಾ ಜಾಯ್.” ಗ್ಯಾಬಿ ವಚ್ಪಾಚಿ
ತಯಾರಿ ಕರ್ತಾಲೊ.

“ಹಾಂವೆಂ ಸಾಂಗ್ಲಾಂ ತುವೆಂ ಖಿಯಂಚ್ ವಚ್ಪಾಚಿ ಗರಜ್ ನಾ, ಆನಿ ಹ್ಯಾ ಪುಡೆಂ ಹ್ಯಾ
ಕೊಂಕ್ಣಿಚ್ಯಾ ಚಳ್ವಳಿಂತ್ ಪಡ್ಪಾಚಿ ಕಸ್ಲಿಚ್ ಗರಜ್ ನಾ. ದುಸ್ರೆ ಜಾಯ್ತೆ ಜಣ್ ಆಸಾತ್. ತೆ
ಜಗಡ್ಲೆ.” ವೆನಿಶಾನ್ ಗ್ಯಾಬಿಕ್ ಸ್ಪಶ್ಟ್ ಉತ್ರಾಂನಿಂ ಆಪ್ಲಿ ಖುಶಿ ಪರ್ಗಟ್ಲಿ. ಗ್ಯಾಬಿ ತರಾಕ್ಲೊ.

“ತುಂ ಅಶೆಂ ಕಿತ್ಯಾಕ್ ಮ್ಹಣ್ತಾಯ್ ವೆನಿಶಾ? ಕೊಂಕ್ಣಿ ಆಮ್ಚಿ ಮಾಯ್ ಭಾಸ್, ಆನಿ ತಿಕಾ ನಾಟಾಕ್ ಕರುಂಕ್ ವಾವುರ್ತಾ ತಾಂಚೆ ವಿರುಧ್ ಆಮಿ ಝಗಡ್ಣಾ ಜಾಲ್ಯಾರ್ ಆಮ್ಚೆಂ ಗೊಂಯ್ಕಾರ್ಪಣ್ ಖಂಯ್ ಉರ್ಲೆಂ? ಆಮ್ಚಿ ಮಾಯ್ ಭಾಸ್ ಮರ್ತೆಲಿ. ಜಣ್ ಎಕ್ಲೊ ದುಸ್ರೊ ಜಗಡ್ತಲೊ ಮ್ಹಣ್ ರಾವತ್ ಜಾಲ್ಯಾರ್ ಆಮ್ಚ್ಯಾ ಮಾಯ್ ಭಾಶೆಕ್ ಹಾತ್ ದೀವಂಕ್ ಕೊಣ್‌ಚ್ ಹಾಜಿರ್ ಆಸ್ಲೊನಾ.” ಗ್ಯಾಬಿನ್ ವೆನಿಶಾಕ್ ಸಮ್ಜಾವ್ಪಾಕ್ ಪ್ರಯತ್ನ್ ಕೆಲೊ.

“ತುಂ ಕಿತೆಂ ಸಾಂಗ್ತಾ ತೆಂ ಹಾಂವ್ ಮಾಂದುನ್ ಘೆತಾಂ, ಪುಣ್ ತುಕಾ ಕಿತೆಂಯ್ ಜಾಲೆಂ ಜಾಲ್ಯಾರ್?. ಮ್ಹಾಕಾ ತುಂ ಜಾವೊ. ಹಾಂವ್ ತುಜೊ?” ವೆನಿಶಾನ್ ಆಪ್ಲೆಂ ವಾಕ್ಯೊ ಸಪಲಿಲೆಂ ನಾ. ಮದೆಂಚ್ ಬಂದ್ ಜಾಲೆಂ.

ಗ್ಯಾಬಿ ತಾಕಾ ಪಳಯ್ತ್ ರಾವ್ಲೊ.

“ಗ್ಯಾಬಿ, ತುಕಾ ಕಿತೆಂಯ್ ಜಾಲ್ಯಾರ್ ಮ್ಹಜ್ಯಾನ್?” ವೆನಿಶಾ ಪರತ್ ಮದೆಂಚ್ ಬಂದ್ ಜಾಲೆಂ.

“ವೆನಿಶಾ, ತುಜ್ಯಾ ಮನಾನ್ ಕಿತೆಂ ಆಸಾ ತೆಂ ಸ್ಪಶ್ಟ್ ಕರುನ್ ಆತಾಂಚ್ ಸಾಂಗ್, ನಾ ಜಾಲ್ಯಾರ್ ಹಾಂವ್ ಹಾನ್ಸರ್ಲೊ ವೆತಾಂ.” ಗ್ಯಾಬಿ ಉರುನ್ ವಚ್ಪಾಕ್ ತಯಾರ್ ಜಾಲೊ.

“ಗ್ಯಾಬಿ, ಆಮಿ ಇಶ್ಟಾಂ ಆಸ್ಲಿಂ, ಪುಣ್ ಮ್ಹಾಕಾ ತುಂ ಜಾಯ್, ಮ್ಹಜೊ ಫುಡಾರ್ ತುಜೆ ಸಾಂಗಾತಾ ಸಾರುಂಕ್ ಮ್ಹಾಕಾ ಖುಶಿ ಆಸಾ.” ವೆನಿಶಾನ್ ಆಪ್ಲೆಂ ಮನ್ ಉಗ್ಡಾಪೆಂ ಕೆಲೆಂ. “ತ್ಯಾಚ್ ಕಾರಾಣಾಕ್ ಲಾಗೊನ್ ತುಂ ಆನಿ ತ್ಯಾ ಕೊಂಕ್ಣಿಚ್ಯಾ ಚಳ್ಳಳಿಂತ್ ಪಡನಾಕಾ.”

ಗ್ಯಾಬಿ ಬಸ್ಲೊ, ಆನಿ ಆಪ್ಲಿ ತಕ್ಲಿ ಆಪ್ಲ್ಯಾ ಹಾತಾಂನಿಂ ಫಾಲುನ್ ವಗೊಚ್ ನಿಯಾಳ್ ಕರುಂಕ್ ಲಾಗ್ಲೊ.

“ಗ್ಯಾಬಿ, ಮ್ಹಜ್ಯಾ ಫುಡಾರಾಕ್ ಮ್ಹಾಕಾ ಸಾಂಗಾತ್ ದೀವಂಕ್ ತುಕಾ ಖುಶಿ ನಾ?” ವೆನಿಶಾನ್ ವಿಚಾರ್ಲೆಂ.

“ಹೊ ಕಸ್ಲೊ ಪ್ರಶ್ಣ್ ವಿಚಾರ್ತಾ ತುಂ ವೆನಿಶಾ? ಮ್ಹಜ್ಯಾ ಕಾಳ್ಜಾಂತ್ ತುಜ್ಯಾ ಬಗರ್ ಆನಿ ಕೊಣಾಕ್ ಸುವಾತ್ ಆಸಾ ಶಿ ದಿಸ್ತಾ ತುಕಾ?” ಗ್ಯಾಬಿನ್ ಆಪ್ಲೆಂ ಕಾಳಿಜ್ ಉಗಡ್ಲೆಂ.

“ತರ್ ತುವೆಂ ಮ್ಹಾಕಾ ಪಯ್ಲೆಂ ಕಿತ್ಯಾಕ್ ಸಾಂಗ್ಲೆಂ ನಾ?”

“ಕೆದ್ನಾ ತರ್ ಸಾಂಗ್ವಾಚೆ. ಪುಣ್ ಆಜ್ ತುವೆಂ ತುಜೆಂ ಕಾಳಿಜ್ ಉಗಡ್ಲೆಂ, ಆನಿ ಮ್ಹಾಕಾ ಮ್ಹಜೆಂ ಕಾಳಿಜ್ ಉಗಡ್ವಾಕ್ ಧಿರ್ ದಿಲೊ.” ಗ್ಯಾಬಿಚಿ ಖುಶಿ ತಾಚ್ಯಾ ತೊಂಡಾರ್ ದಿಸ್ತಾಲಿ. ಪುಣ್ ವೆನಿಶಾಚೊ ಫುಡ್ಲೆ ಪ್ರಶ್ಣ್ ಆಯ್ಕುನ್ ಗ್ಯಾಬಿ ಧಟಾಕ್ಲೊ.

“ತುಂ ಮ್ಹಜೊ ಮೋಗ್ ಕರ್ತಾ ವೊ ಕೊಂಕ್ಣಿಚೊ? ತುಂ ಮ್ಹಜೊ ಮೋಗ್ ಕರ್ತಾ ಜಾಲ್ಯಾರ್ ತ್ಯಾ ಕೊಂಕ್ಣಿಚ್ಯಾ ಚಳ್ಳಣೆಂತ್ಲೊ ಭಾಯ್ರ್ ಸರ್. ಮ್ಹಾಕಾ ಭಿರಾಂತ್ ದಿಸ್ತಾ. ತುಕಾ ಕಿತೆಂಯ್ ಜಾಲ್ಯಾರ್ ಹಾಂವ್?”

“ತುಂ ಕಾತ್ರಿನಾ ಪರಿಂ?”

“ಕಾತ್ರಿನ್ ನ್ಹಯ್, ಕಾತ್ರಿನಾ?.” ವೆನಿಶಾಚೊ ತಾಳೊ ಅಕಸ್ಮತ್ ಕಡಕ್ ಜಾಲೊ.

ಅಕಸ್ಮತ್ ವಾತಾವರಣ್ ಗಂಬೀರ್ ಜಾಲೆಂ. ಬರಚ್ ವೆಳ್ ದೊಗಾಂಯ್ ವಗೊಚ್ ರಾಖ್ಲೆಂ. ವೆನಿಶಾಕ್ ಆನಿ ಕಾತ್ರಿನಾಕ್ ಸರ್ ಕರುನ್ ಆಪ್ಲೆಂ ಚುಕ್ ಕೆಲಿ ಘಾಯ್? ಗ್ಯಾಬಿ ಚಿಂತ್ನಾಂನಿಂ ಭರ್ಲೊ ಆನಿ ವೆನಿಶಾ ಆಪ್ಲ್ಯಾಚೆರ್ ರಾಗಾರ್ ಜಾಯ್ತ್ ಮ್ಹಣ್ ಘಾಬರ್ಲೊ.

“ವೆನಿಶಾ, ಐ ಎಮ್ ಸೋರಿ? ಮ್ಹಜೊ ವರ್ಗ್ ತಸೊ ನ್ಹಯ್ ಆಸ್ಲೊ. ಮ್ಹಜೆಂ ಮ್ಹಣ್ಲೆಂ ಆಸ್ಲೆಂ. ವೆನಿಶಾ, ತುವೆಂ ಮ್ಹಾಕಾ ಕಾತ್ರಿನಾಚಿ ಆನಿ ಜುಜಾರ್ತಾಚಿ ಜಾಯ್ತಿ ಖಬರ್ ಸಾಂಗ್ಲೆಲಿ ಆಸಾ. ತಾಂಚೆ ಬಾಬ್ತೆನ್ ತುವೆಂ ಮ್ಹಾಕಾ ಕಿತೆಂ ಸಾಗ್ಲಾ ತ್ಯಾ ಪರ್ಮಣೆಂ ಮ್ಹಜೊ ಸಮಜ್ ಅಸೊ, ಕಿ ಕಾತ್ರಿನಾ ಜುಜಾರ್ತಾಕ್ ನ್ಹಯ್, ಪುಣ್ ತಾಚ್ಯಾ ಧಾಡಸ್ಪಣಿ ವೆಕ್ತಿಮಹತ್ವಾಕ್ ಬುಲ್ಲೆಲೆಂ, ಆನಿ ತಾಚ್ಯಾ ಹ್ಯಾಚ್ ಗುಣಾಕ್ ಲಾಗೊನ್ ತೆಂ ತಾಚ್ಯಾ ಮೊಗಾನ್ ಪಡ್ಲೆಲೆಂ. ತೊ ಪುರ್ತುಗೇಜಾಂ ಆಡ್ ಜುಜ್ತಾ ಮ್ಹಣ್ ತಾಕಾ ಗರ್ವ್ ಭಗ್ತಾಲೆಂ. ತರ್ ಆತಾಂ ಹಾಂವ್ ಧಾಡಸ್ ದಾಖವ್ನ್ ತರ್ ಕೊಂಕ್ಣಿ ಮಾಯ್ ಭಾಶೆಕ್ ಲಾಗೊನ್ ಜುಜ್ತಾಂ ಜಾಲ್ಯಾರ್ ತುವೆಂ ಕಿತ್ಯಾಕ್ ಭೇವ್ಪಾಕ್ ಜಾಯ್? ತುವೆಂಯೀ ಗರ್ವಾನ್ ಭರೊಂಕ್ ಜಾಯ್. ಜಾತಾ ಜಾಲ್ಯಾರ್ ತುವೆಂಯೀ ಮ್ಹಾಕಾ ತುಜೊ ಪಾಟಿಂಬೊ ದೀವಂಕ್ ಜಾಯ್.” ಗ್ಯಾಬಿನ್ ಆಪ್ಲೆಂ ಮನ್ ಉಗ್ಡಾಪೆಂ ಕೆಲೆಂ.

“ಗ್ಯಾಬಿ, ತುಂ ಸಾಂಗ್ತಾ ತೆಂ ಖರೆಂ. ಕಾತ್ರಿನಾಚೆಂ ದುಖ್ ಮ್ಹಜ್ಯಾನ್ ಸಮ್ಜುಂಕ್ ಜಾತಾ. ತಾಕಾ ಜುಜಾರ್ತಾಚ್ಯಾ ಧಾಡಸ್ಪರಿತ್ ಕರ್ನಾಚೆಂ ಗರ್ವಯ್ ಆಸ್ಲೆಂ. ಪುಣ್ ತಾಣೆಂ ಆಪ್ಲ್ಯಾ ಕಾಳ್ಜಾಂತ್ ತಾಕಾ ಎಕ್ ಖಾಸ್ ಜಾಗೊ ಕರುನ್ ದವರ್ಲೊ ತೊ ಜಾಗೊ ಜುಜಾರ್ತ್ ಕೆದ್ನಾಚ್ ಘೆವಂಕ್ ಪಾವ್ಲೊ ನಾ. ತೊ ಜಾಗೊ ರಿಕಾಮಿಚ್ ಉರ್ಲೊ, ಆನಿ ತಾಚೊ ಪರಿಣಾಂ ಖುಬ್ ವಾಯ್ಟ್ ಜಾಲೊ. ತಶೆಂ ಮ್ಹಜ್ಯಾ ಸವೆಂ ಜಾಂವ್ಚೆಂ ನ್ಹಯ್ ಮ್ಹಣ್ ಹಾಂವ್ ಭಿಯೆತಾಂ.” ವೆನಿಶಾಚ್ಯಾ ದೊಳ್ಕಾಂತ್ಲಿಂ ದುಖಾಂ ತಾಚ್ಯಾ ಪಲ್ಯಾ ವಯ್ಲ್ಯಾನ್ ವಾಂವ್ತಾಲಿಂ.

“ಹಿಂ ಕಸ್ಲಿಂ ಪಿಶೆಪಣಾಂ ಉಲಯ್ತಾಯ್ ತುಂ ವೆನಿಶಾ? ವೆನಿಶಾ, ಹಾಂವ್ ತುಜ್ಯಾ ಮೊಗಾನ್ ಆಸಾ ಹೊ ಮ್ಹಜೊ ಎಕ್ ಭಾಗ್. ಆನಿ ಹಾಂವ್ ಕೊಂಕ್ಣಿಚ್ಯಾಯ್ ಮೊಗಾನ್ ಆಸಾ ಹೊ ಮ್ಹಜೊ ದುಸ್ರೊ ಭಾಗ್. ಕೊಂಕ್ಣಿ ಆಮ್ಚಿ ಮಾಯ್. ತಿ ಕೊಣ್ ದುಸ್ತಿ ಅಸ್ತರಿ ನ್ಹಯ್. ಜುಜಾರ್ತ್ ಗೊಂಯ್ಚಿ ಸುಟ್ಕೆಚ್ಯಾ ಮೊಗಾನ್ ಆಸ್ಲೊ. ಗೊಂಯ್ ಪುರ್ತುಗೇಜಾಚ್ಯಾ ಹಾತಾಂತ್ಲೆಂ ಸೊಡವ್ಪಾಕ್ ತಾಣೆಂ ಆಪ್ಲೆಂ ಕರ್ತವ್ಣೊ ಕಶೆಂ ಮಾಂದುನ್ ಘೆತ್ಲೆಲೆಂ. ಗೊಂಯ್ಚಿ ಸುಟ್ಕೆ ಪಾಸತ್ ತೊ ಆಪ್ಲೊ ಜಿವ್ ದಿವುಂಕ್ ತಯಾರ್ ಆಸ್ಲೊ. ಘಡಿಯೆ ತೊ ಕೊಣ್ ಎಕಾ ಚೆಡ್ವಾಚ್ಯಾಯ್ ಮೊಗಾನ್ ಆಸ್ಲೊ ಆಸ್ತಾಲೊ. ಪುಣ್ ಗೊಂಯ್ಚಿ ಸುಟ್ಕಾ ತಾಚೆಂ ಪ್ರತಂ ಕಾರ್ಯೊ ಆಸ್ಲೆಂ ಆಸ್ತಾಲೆಂ. ಆಯ್ಕಾ ಕಾಳಾರ್ ಪರಿಸ್ಥಿತಿ ವೆಗ್ಳಿ ಆಸತ್, ಪುಣ್?” ಗ್ಯಾಬಿ ವೆನಿಶಾಕ್ ಸಮ್ಜಾಯ್ತ್ ರಾವ್ಲೊ. ತಾಚ್ಯಾ ಕಾಳ್ಜಾಂತ್ ವೆನಿಶಾಚೊ ಮೋಗ್ ಆಸ್ಲೊ, ಪುಣ್ ತಾಚ್ಯಾ ಭಿತರ್ ಕೊಂಕ್ಣಿ ವಿಶಿಂ ಮೋಗ್ ಆಸ್ಲೊ

ತೊ ಎಕ್ ವೆಗ್ಗುಚ್ ಮೋಗ್, ಖಂಯ್ ತರಿ ತಾಚ್ಯಾ ಮನಾಂತ್ಲ್ಯಾ ಎಕಾ ಕೊಣ್ಯಾಕ್ ಎಕ್ ರಂತೊ ಆಸ್ಲೊ ತೊ ತಾಕಾ ಸಾಂಗ್ತಾಲೊ ಕಿ ಕೊಂಕ್ಣಿಚಿ ಸೆವಾ ಪ್ರತಂ ಮ್ಹಣ್. ವೆನಿಶಾ ಖಲ್ ಚಿಂತ್ನಾಂನಿಂ ಬುಡ್ಲೆಲೆಂ. ಗ್ಯಾಬಿನ್ ಉಲಯ್ಲೆಲೆಂ ಎಕ್-ಎಕ್ ಉತರ್ ತಾಣೆಂ ಆಯ್ಕಲೆಲೆಂ, ಪುಣ್ ತಿಂ ಉತ್ರಾಂ ಜಿರವಂಕ್ ತಾಕಾ ಹ್ಯಾ ವೆಳಾರ್ ಸಕತ್ ನಾಸ್ಲಿ. ಮನಾಚಿ ಆನಿ ಕಾಳ್ಜಾಚಿ ಉಚಾಂಬಳಾಯ್ ಹ್ಯಾ ವೆಳಾರ್ ಕಸ್ಲಚ್ ನಿರ್ಣಯ್ ಘೆವಂಕ್ ತಾಕಾ ಮನಾ ಕರ್ತಾಲಿ. ತಾಚ್ಯಾ ದೊಳ್ಯಾಂಚಿಂ ಧಾಂಪ್ಣಿಂ ಹಾಲೊ ನಾಸ್ಲಿಂ. ಜೆ ತರೆನ್ ತಾಣೆಂ ಆಪ್ಲೆ ದೊಳೆ ಉಗ್ಡೆ ದವ್ರುನ್ ತೆಂ ಆಪ್ಲ್ಯಾ ಸಮೋರ್ ರಿಕಾಮಿ ಜಾಗಾ?ಂತ್ ಪಳಯ್ತ್ ರಾವ್ಲೆಲೆಂ, ಅಶೆಂ ದಿಸ್ತಾಲೆಂ, ಕಿ ಆತಾಂ ಹ್ಯಾ ವೆಳಾರ್ ತರ್ ಗ್ಯಾಬಿನ್ ತಾಕಾ ಜಾಗವಂಕ್ ನಾ ಜಾಲ್ಯಾರ್ ತಾಚ್ಯಾ ಮನಿಸ್ತಿಚೆರ್ ಗಂಬೀರ್ ಪರಿಣಾಂ ಜಾವಂಕ್ ಸಕ್ತಾಲೊ ಮ್ಹಣ್. ಗ್ಯಾಬಿಕ್ ತಾಚಿ ಪರಿಸ್ಥಿತಿ ಕಳೊನ್ ಆಯ್ಲಿ, ಆನಿ ತಾಣೆಂ ವೆನಿಶಾಚ್ಯಾ ಬುಜಾಂಕ್ ಧರುನ್ ಹಾಲೆಲೆಂ, ಆನಿ ತಾಚ್ಯಾ ತಾಚ್ಯಾ ಚಿಂತ್ನಾಂತ್ಲೆಂ ಭಾಯ್ರ್ ಕಾಡ್ಲೆಂ. ಎಕಾಚ್ ಝುಟ್ಟ್ಯಾಂತ್ ಮ್ಹಣ್ಲೆಲೆ ಭಾಶೆನ್ ತೆಂ ಉಲ್ಲೆಂ. ನಿದೆಂತ್ಲೆಂ ಉಡ್ವೆಲ್ಯಾ ಪರಿಂ. ದೊಳೆ ಪರತ್ ಝುರಿಂನಿಂ ವಾಂವ್ಲೆ.

“ಗ್ಯಾಬಿ, ಜರುಯ್ ಹಾಂವೆಂ ಹೊ ವಿಶಯ್ ಉಗ್ಡೊ ಕೆಲಾ, ಆನಿ ಮ್ಹಜೊ ಮೋಗ್ ತುಕಾ ಪರ್ಗಟ್ ಕೆಲಾ, ತರ್ಯೀ ಆಸ್ತಾನಾ ಮ್ಹಾಕಾ ಚಿಂತ್ಪಾಕ್ ವೆಳ್ ಜಾಯ್. ತುಂ ಆತಾಂ ಹಾಂಗಾಸರ್ಲೊ ವಚ್.” ವೆನಿಶಾ ಉರುನ್ ಭಿತರ್ ಗೆಲೆಂ.

“ಹಾಂವ್ ಫಾಲ್ಯಾಂ ಪರತ್ ಯೆತಲಂ.” ಅಶೆಂ ಸಾಂಗುನ್ ಗ್ಯಾಬಿ ವಚ್ಪಾಕ್ ಭಾಯ್ರ್ ಸರ್ಲೊ.

“ಫಾಲ್ಯಾಂ ಯೆನಾಕಾ. ಮ್ಹಾಕಾ ಚಿಂತ್ಪಾಕ್ ತಿನ್-ಚ್ಯಾರ್ ದಿಸ್ ಪುಣ್ ದಿ.” ವೆನಿಶಾನ್ ತಾಕಾ ಸಾಂಗ್ಲೆಂ.

ವಗೊಚ್ ರಾವೊನ್ ಗ್ಯಾಬಿ ಆಪ್ಲೆ ವಾಟೆಕ್ ಲಾಗ್ಲೊ.

ಬಾರಾವೊ ಅವಸ್ಥರ್

(ಪುರ್ತುಗೇಜಾಚ್ಯಾ ಕಾಳಾರ್)

ಎವ್ಲೆಬಿಯೊ ಆನಿ ಲಾಮಾರ್ತಿನಾ ಆಪ್ಲ್ಯಾ ಬೊಲ್ಕಾಂವಾಂತ್ ಬಸುನ್ ಚಾ ಪಿಯೆತಾಲಿಂ. ಕಾತ್ರಿನಾಕ್ ತಾಣಿಂ ಬಾಚಾರಾಂತ್ ವಚುನ್ ನುಸ್ತೆಂ ಆನಿ ವೆರ್ದುರ್ (ಭಾಜಿ) ಹಾಡ್ ಮ್ಹಣ್ ಸಾಂಗ್ಲೆಂ, ಆನಿ ತ್ಯಾ ಖಾತಿರ್ ಕಾತ್ರಿನಾ ಆಪ್ಲಿ ತಯಾರಿ ಕರ್ತಾಲೆಂ. ಇತ್ಲ್ಯಾನ್ ರಮೆಶ್ ಪಾವೊನ್ ಸರ್ಲೊ. ತೊ ಮಾತ್ಸೊ ಉಚಾಂಬಳ್ ದಿಸ್ತಾಲೊ.

“ಬಾ ದಿಯಾ ಎವ್ಲೆಬಿಯೊ ಆನಿ ದನಾ ಲಾಮಾರ್ತಿನಾ.” ರಮೆಶಾನ್ ತಾಂಕಾಂ ಜಾಪ್ ಕೆಲಿ.

“ಬಾ ದಿಯಾ ಯೊ, ರಮೆಶ್, ತುವೆಂ ಆಮ್ಕಾಂ ಬಾ ದಿಯಾ ಮ್ಹಣೊನ್ ಬರೊ ದಿಸ್ ಆಂವ್ಲೆಲೊ. ಪುಣ್ ತುಜೆಂ ಮುಖಾಮಳ್ ಇತ್ಲೆಂ ಪೆರಿಗ್ ಕಿತ್ಯಾಕ್? ಬಾ ದಿಯಾ ಮ್ಹಣ್ತಾ ಜಾಲ್ಯಾರ್ ತೊಂಡಾರ್ ಹಾಂಸೊ ಹಾಡುನ್ ಮ್ಹಣಿಂಕ್ ಜಾಯ್.” ಎವ್ಲೆಬಿಯೊನ್ ರಮೆಶಾಚಿಂ ಫಖಾಣಾಂ ಕೆಲಿಂ. “ತೆಂ ಸೊಡ್, ತುಂ ಕಸ್ಲಿ ತರಿ ಪೆರಿಗ್ ಖಬರ್ ಘೆವ್ನ್ ಆಯ್ಲಾ ಆಸ್ತಾಲೊ. ಕಿತೆಂ ಜಾಲೆಂ?”

“ಆವೆಲಿನ್ನೊಕ್ ಧರ್ಲೊ.” ರಮೆಶಾನ್ ಮ್ಹಣ್ಲೆಂ. ತಾಚ್ಯಾ ದೊಳ್ಕಾಂನಿಂ ದುಖಾಂ ಭರತ್ ಆಯ್ಲೆಲಿಂ. ಆವೆಲಿನ್ನೊ ತಾಂಚೊ ಎಕ್ ಘಟ್ ಇಶ್ಟ್ ಆಸ್ಲೊ, ಆನಿ ತೊ ಪುರ್ತುಗೇಜಾಂ ಆಡ್ ಜುಜ್ತಾಲೊ. ಪಂಗಡ್ ಘಡುನ್ ಹಾಡುನ್ ಗುಪಿತ್ ಜಮಾತಿ ಘೆತಾಲೊ.

“ಆವೆಲಿನ್ನೊಕ್ ದರ್ಲೊ? ಆಗೆಂತ್ ಮೊಂತೆರೊನ್?” ಎವ್ಲೆಬಿಯೊಯ್ ಖಿಂತಿನ ಪಡ್ಲೊ. “ಆಗೆಂತ್ಸ್ ಧರುಂಕ್ ನಾ ಜಾಲ್ಯಾರ್ ಪುರೊ, ತೊ ತಾಚೊ ಹಾಳ್ ಕರ್ತಲೊ. ಕಿತ್ಯಾಕ್ ಧರ್ಲೊ? ಕೆದ್ನಾ? ಖಿಯಾ?” ಎವ್ಲೆಬಿಯೊನ್ ಎಕಾರಾಕ್ ಪ್ರಶ್ನೆ ಕೆಲೆ.

“ತಿರಾಕಲ್ ಸಾತ್ಯಾಗ್ರಹಾ ದೀವಂಕ್ ಗೆಲೊ ಥಂಯ್ ತಾಕಾ ಧರ್ಲೊ.” ರಮೆಶಾನ್ ಸಾಂಗ್ಲೆಂ. “ಅಶಿಂ ತಾಚ್ಯಾ ಬರಬರ್ ಜುಜಾರ್ತಾಯ್ ಆಸ್ತಾ. ತಾಕಾಯ್ ಧರ್ಲೊ ಜಾಲ್ಯಾರ್ ಮ್ಹಾಕಾ ಖಬರ್ ನಾ.” ರಮೆಶಾನ್ ಪುಡೆಂ ಮ್ಹಣ್ಲೆಂ.

ಜುಜಾರ್ತಾಚೆಂ ನಾಂವ್ ಆಯ್ಕುನಾ ಪುಡೆಂ ಕಾತ್ರಿನಾ ಧಾಂವುನ್ ಆಯ್ಲೆಂ ಆನಿ ದಾರಾ ಫಾಟ್ಲ್ಯಾನ್ ರಾವ್ಲೆಂ. ಜುಜಾರ್ತಾ ವಿಶಿಂ ಕಸ್ಲಿ ಖಬರ್ ತೆ ಉಲಯ್ತೆಲೆ ತೆಂ ತಾಕಾ ಆಯ್ಕುಂಕ್ ಜಾಯ್ ಆಸ್ಲೆಂ.

“ಜುಜಾರ್ತಾಚಿ ಮ್ಹಾಕಾ ಖಬರ್ ನಾ.” ರಮೆಶ್ ಉಲಯ್ತಾ ಮ್ಹಣಿಸರ್ ಬೆರ್ನಾರ್ಡ್ ಪಾವೊನ್ ಸರ್ಲೊ. “ಹೊ ಪಯ್ ಬೆರ್ನಾರ್ಡ್ ಆಯ್ಲೊ. ತಾಕಾ ಕಿತೆಂ ಖಬರ್ ಆಸಾ ಗಾಯ್ ಮ್ಹಣ್ ವಿಚಾರುಂಯ್ಕಾ.”

“ಬಾ ದಿಯಾ? ತುಮ್ಮಾಂ ಆವೆಲಿನ್ನೊಚಿ ಖಬರ್ ಮೆಳ್ಲಿ ಆಸ್ತಲಿ.” ಬೆರ್ನಾರ್ಡಾನ್ ವಿಚಾರ್ಲೆಂ.

“ಆವೆಲಿನ್ನೊಚಿ ಖಬರ್ ಮೆವ್ಲಿ. ಪುಣ್ ಜುಜಾರ್ತಾಚೆಂ ಕಿತೆಂ? ತೊ ಆಸ್ಲೊ ಥಂಯ್?” ಎವ್ಜೆಬಿಯೊನ್ ವಿಚಾರ್ಲೆಂ.

ಜುಜಾರ್ತಾಚಿ ಖಬರ್ ಸುರ್ವಾತ್ ಜಾವ್ನಾಚಿ ಆಸಾ ಮ್ಹಣ್ಲಾರ್ ಕಾತ್ರಿನಾಚೆಂ ಕಾಳಿಜ್ ಧಡ್-ಧಡ್ತಾಲೆಂ.

“ಜುಜಾರ್ತ್ ತ್ಯಾ ಸಾತ್ಯಾಗ್ರಾಹಾಂತ್ ಆಸ್ಲೊ, ಪುಣ್ ತೊ ಇತ್ಲೊ ಹುಶ್ಯಾರ್, ಕಿ ತಾಣೆಂ ಸಗ್ಳ್ಯಾಂ ಸಾತ್ಯಾಗ್ರಾಹಾಂಕ್ ಫಾವೊ ತೊ ಆದಾರ್ ದಿವುನ್ ಆಪ್ಲೆಂ ಕಾಮ್ ವೆವಸ್ತಿತ್ ಕರುನ್ ಪುರ್ತುಗೇಜ್ ಸಲ್ದಾತ್ ಥಂಯ್ ಪಾವ್ಲ್ಯಾ ಆದಿಚ್ ಥಂಯ್ಸಲೊ ಕಡ್ಸಲೊ. ತೊ ಥಂಯ್ಸಲೊ ಕಡ್ಸರ್ನ್ ಬರೊ ಜಾಲೊ. ತಾಚ್ಯಾ ಅಸ್ಲೆ ಚತುರ್, ಶಾನೆ ಆನಿ ಕಾಳ್ಜಿವಂತ್ ತರ್ನಾಟೆ ಭೊವ್ ಕಮಿ ಆಸಾತ್. ತಾಚ್ಯಾ ಅಸ್ಲೊಂಚಿ ಚಡ್ ಗರಜ್ ಆಸಾ.” ಬೆರ್ನಾರ್ದಾನ್ ಜುಜಾರ್ತಾಚಿ ಖಬರ್ ದಿಲಿ ಆನಿ ತಾಚಿ ತಖ್ನಾಯ್ ಕೆಲಿ.

ದಾರಾ ಫಾಟ್ಲ್ಯಾನ್ ಉಭೆಂ ರಾವೊನ್ ಕಾತ್ರಿನಾ ಜುಜಾರ್ತಾಚಿ ಆನಿ ಕಸ್ಲಿ ಖಬರ್ ಕರ್ತಲೆ ಕಾಯ್ ಮ್ಹಣ್ ವಾಟ್ ಪಲಯ್ತಾಲೆ. ತೆಂ ಜುಜಾರ್ತಾಚ್ಯಾ ಮೊಗಾನ್ ಪಡ್ಲೆಲೆಂ. ತಾಕಾ ತೆಂ ಕೆದ್ನಾಚ್ ಮೆಳುಂಕ್ ನಾಸ್ಲೆಂ. ತಾಣೆಂ ತಾಕಾ ಕೆದ್ನಾಚ್ ಪಳವಂಕ್ ಪಾಸುನ್ ನಾಸ್ಲೊ. ಪುಣ್ ತಾಚ್ಯಾ ಹುಶ್ಯಾರ್ಕಾಯ್ಚ್ಯಾಚಿ ಆನಿ ಕಾಳ್ಜಿದಾರ್ಪಣಾಚಿ ಖಬರ್ ಆಯ್ಕುನ್ ತಾಣೆಂ ತಾಚಿ ಪ್ರತಿಮಾ ಆಪ್ಲ್ಯಾ ಮನಾಂತ್ ಚಿತಾರ್ಲೆಲಿ.

ಆವೆಲಿನ್ನೊಚಿ ಆನಿ ಜುಜಾರ್ತಾಚಿ ಖಬರ್ ಕರ್ತಾ ಮ್ಹಣಸರ್ ದೊತೊರ್ ಆಲ್ವಾರೊ ಪಾವೊನ್ ಸರ್ಲೊ. ಘೊಡ್ಯಾಂಚ್ ಮನ್ಶ್ಯಾಚ್ಯಾ ಫಾಟಿಂ ಆಲ್ವಾರೊನ್ ಆಪ್ಲೆಂ ವಯ್ಜುಕಿ ಶಿಕಪ್ ಪುರೆಂ ಕರುನ್ ಆತಾಂ ಗಾಂವಾಂತ್ ಆಪ್ಲೆಂ ವಯ್ಜುಣ್ ಚಲಯ್ತಾಲೊ. ವಯ್ಜಾಂತ್ ಭುರ್ಗಚ್ ಆಸ್ಲೊ, ಆನಿ ಆಜುನ್ಯಾ ಆಂಕ್ವಾರ್ ಆಸ್ಲೊ. ರಕ್ಡೆಂಚ್ ತಾಚೆಂ ಕಾಜಾರ್ ಆಸ್ತೆಲೆಂ ಮ್ಹಣ್ ಖಬರ್ ಪಡ್ಲೆಲಿ.

“ಬಾ ದಿಯಾ ದೊತೊರ್. ತುಂವೆಂ ಕಸ್ಲಿ ಖಬರ್ ಹಾಡ್ಲಿಯಾ? ಬರಿ ವೊ ವಾಯ್?” ಬೆರ್ನಾರ್ದಾನ್ ಆಲ್ವಾರೊಕ್ ವಿಚಾರ್ಲೆಂ.

“ಬರಿ ಖಬರ್.” ಆಲ್ವಾರೊನ್ ವೆಳ್ ಲಾಯ್ನಾಸ್ತಾನಾ ಮ್ಹಣ್ಲೆಂ.

“ಕಸ್ಲಿ ಬರಿ ಖಬರ್? ಆವೆಲಿನ್ನೊಕ್ ಸೊಡ್ಲೊ ಕಿತೆಂ?” ಎವ್ಜೆಬಿಯೊನ್ ವಿಚಾರ್ಲೆಂ.

“ಆವೆಲಿನ್ನೊ? ತಾಕಾ ಕೊಣೆನ್ ಧರ್ಲೊ ತರ್?” ಆಲ್ವಾರೊನ್ ಅಜಾಪುನ್ ವಿಚಾರ್ಲೆಂ.

“ತುಕಾ ಖಬರ್ ನಾ? ತಿರಾಕಲ್ ವಚುನ್ ಸಾತ್ಯಾಗ್ರಾಹಾ ಕರ್ತಲ್ಯಾಂಕ್ ಧರ್ಲೆ ಖಂಯ್. ಹಾಂವೆಂ ಆಯ್ಕಲಾಂ ಎಕ್ಲ್ಯಾ ಸಾತ್ಯಾಘಾಹಿಕ್ ಜಿವೆಶಿಂ ಮಾರ್ಲಾ ಮ್ಹಣ್.” ಬೆರ್ನಾರ್ದಾನ್ ಆಲ್ವಾರೊಕ್ ಕಲಿತ್ ಕೆಲೆಂ.

“ಅಹ್ ಮೆವ್ ದೇವ್! ಆವೆಲಿನ್ನೊಕ್ ಧರ್ಲೊ? ಹಿ ವಾಯ್ ಖಬರ್.” ದೊತೊರ್ ಆಲ್ವಾರನ್ ಸುಸ್ಕಾರನ್ ಮ್ಹಣ್ಲೆಂ. “ಆನಿ ಜುಜಾರ್ತ್? ತು ಸುರಕ್ಶಿತ್ ಆಸ್ಲಾರ್ ಪುರೊ. ಆಗಂತೆ ಮೊಂತೆರೊ ತಾಚೆರ್ ದೊಳೊ ದವುನ್ ರಾವ್ಲಾ ಮ್ಹಣ್ ಸಗ್ಳ್ಯಾಕ್ ಖಬರ್ ಪಸ್ತಲ್ಯಾ.

“ಶ್ಯ? ಆಗ್ಲೆಂತಿಚೆಂ ನಾಂವ್ ಕಾಡಿನಾಕಾ. ತ್ರಾಸಾಂತ್ ಪಡ್ತಲೆ. ತೆಂ ಸೊಡ್ ಆತಾಂ. ಆಮ್ಚೆಂ ಗೊಂಯ್ ಪುರ್ತುಗೇಜಾಂಚ್ಯಾ ಹಾತಾಂತ್ಲೆಂ ಸುಟೊ ಸರ್ ಅಸ್ಲೆಂ ಖುಬ್ ಆಮ್ಕಾಂ ಆಯ್ಕುಂಕ್ ಯೆತಲೆಂ. ಆಜ್ ನಾ ಫಾಲ್ಕಾಂ ಆಮ್ಕಾಂ ಪಾಸುನ್ ಹ್ಯಾ ಚಳ್ಳಳಿಂತ್ ಪಡ್ಚೆಂ ಪಡ್ತಲೆಂ.” ಎವ್ಲೆಬಿಯೊನ್ ಮ್ಹಣ್ಲೆಂ. “ಆತಾಂ ತುಂ ಬರಿ ಖಬರ್ ಕಸ್ಲಿ ಘೆವ್ನ್ ಆಯ್ಲಾ ತೆಂ ಸಾಂಗ್.” ಎವ್ಲೆಬಿಯೊನ್ ಪುಡೆಂ ಮ್ಹಣ್ಲೆಂ.

“ಬರಿ ಖಬರ್ ಮ್ಹಣ್ಲಾರ್, ಹಾಂವೆಂ ಕಾಜಾರ್ ಜಾವ್ಪಾಕ್ ಯೆವ್ವಿಲಾಂ.” ದೊತೊರ್ ಆಲ್ವಾರೊನ್ ತಾಂಕಾಂ ಕಳಯ್ತಾ ಕೆಲೆಂ.

“ಪಾರಾಬೆಇನ್!” ಬೆರ್ನಾರ್ದಾನ್ ತಾಕಾ ಹಾತ್ ದಿಲೊ. “ಹೊಕೊಲ್ ಖಿಯಂಚಿ?” ತಾಣೆಂ ವಿಚಾರ್ಲೆಂ.

“ಆಮ್ಚ್ಯಾಚ್ ಗಾಂವ್ಚೆಂ. ಎಸ್ತೆರಾಲ್ದಾ. ಬನಾವೆಂತುರೆ ಬ್ರಾಗಾಂಜಾಚೆಂ ಚೆಡುಂ. ಶಿಕ್ಲೆಲೆಂ. ಗುಣಾಂನಿಂ ಬರೆಂ.” ದೊತೊರ್ ಆಲ್ವಾರೊನ್ ಆಪ್ಲೆಂ ತೊಂಡ್ ಉಗಡ್ವಾ ಆದಿಂಚ್ ರಮೆಶಾನ್ ತಾಂಕಾಂ ಆಲ್ವಾರಚ್ಯಾ ಹೊಕ್ಲೆಚಿ ಮಾಹಿತಿತ್ ದಿಲಿ.

“ಆವಯ್ಸ್! ರಮೆಶ್, ತುಕಾ ಆಲ್ವಾರಚ್ಯಾ ಹೊಕ್ಲೆಚಿ ಖಬರ್ ಕಶಿ ಪಾವ್ಲಿ ರೆ? ಸಯ್ಗಿಗತ್ ತುವನುಚ್ ಕೆಲಿ ಕಿಂತೆಂ ರೆ?” ಬೆರ್ನಾರ್ದಾನ್ ಫಖಾಣಾ ಕೆಲಿಂ. ತೆ ಸಗ್ಳೆ ಹಾಸ್ಲೆ.

“ರಮೆಶ್ ಸಾಂಗ್ತಾ ತೆಂ ಖರೆಂ. ಬನಾವೆಂತುರ್ ಬ್ರಾಗಾಂಜಾಚೆಂ ದುಸ್ರೆಂ ಚೆಡುಂ. ಎಸ್ತೆರಾಲ್ದಾ. ವ್ಹಡ್ಲೆಂ ಕಾಜಾರ್ ಜಾವ್ನ್ ಆಪ್ಲ್ಯಾ ಘೊವಾ ಸಾಂಗಾತಾ ಆಫಿಕೆಕ್ ಆಸ್ತಾ. ತೆಂಯ್ ಯೆತಲೆಂ ಕಾಜಾರಾಕ್.” ಆಲ್ವಾರೊನ್ ಸ್ವಶ್ ಸಾಂಗ್ಲೆಂ. “ಸೆನ್ವರ್ ಎವ್ಲೆಬಿಯೊ, ಎಸ್ತೆರಾಲ್ದಾಕ್ ಎಕುಚ್ ಭಯ್ಸ್, ಆನಿ ತಿವುಯ್ ಜಾಲ್ಯಾರ್ ಕಾಜಾರಿ. ತಾಕಾ ತಾಚ್ಯಾ ಬರಬಚೊಳ್ ಇಶ್ಟಿನಿಂ ನಾಂತ್. ತಾಕಾ ಲಾಗೊನ್ ತುಜ್ಯಾ ಲಾಗಿಂ ಎಕ್ ಫಾವರ್ ಮಾಗುಂಕ್ ಸೊಧ್ತಾಲಂ.” ಆಲ್ವಾರೊನ್ ಎವ್ಲೆಬಿಯೊಚ್ಯಾ ದಿಶೆಂತ್ ಪಳವ್ನ್ ಮ್ಹಣ್ಲೆಂ.

“ಫಾವರ್? ಆನಿ ಕಸ್ಲೊ ಫಾವರ್ ಜಾಯ್ ರೆ ತುಕಾ? ದುಡುವಾಂಚಿ ಗರಜ್ ಆಸಾ? ಎವ್ಲೆಬಿಯೊನ್ ವಿಚಾರ್ಲೆಂ.

“ನಾ ಸೆನ್ವರ್ ಎವ್ಲೆಬಿಯೊ. ದೆವಾಚೆ ಕುರ್ಪೆನ್ ಆಮ್ಚೆ ಲಾಗಿಂ ಜಾಯ್ತೆ ದುಡು ಆಸಾತ್. ಫಾವರ್ ಜಾಯ್ ತೊ ಹೊ, ಕಾತ್ರಿನಾಕ್ ದೆಡಿ ಕರುಂಕ್ ಆಮ್ಕಾಂ ಖುಬ್ ಖುಶಿ ಆಸಾ. ತುಜಿ ಪರ್ವಾಂಗಿ ಮೆಳತ್ ಜಾಲ್ಯಾರ್ ವ್ಹಡ್ಲೊ ಫಾವರ್ ಜಾಯ್.”

“ಫಾವರ್? ಕಸ್ಲೊ ಫಾವರ್ ದೊತೊರ್ ಆಲ್ವಾರೊ? ಮ್ಹಜಿ ಪರ್ವಾಂಗಿ ತರ್ ತುಕಾ ಮೆಳ್‌ಲಿಚ್, ಪುಣ್ ಲಾಮಾರ್ತಿನಾ ಲಾಗಿಂ ಸೆರ್ತ್ ಕರುನ್ ಘೆತ್ಲಾರ್ ಬರೆಂ. ಲಾಮಾರ್ತಿನಾ, ಮಾತ್ರೆ ಭಾಯ್ ಯೆ?” ಎವ್ಲೆಬಿಯೊನ್ ಲಾಮಾರ್ತಿನಾಕ್ ಉಲೊ ಮಾರ್ಲೊ.

ಕಾತ್ರಿನಾ ದಾರಾ ಫಾಟ್ಲಾನುಚ್ ಆಸ್ಲೆಂ. ಆಲ್ವಾರೊನ್ ಆಪ್ಲ್ಯಾ ಬಾಪಾಯ್ಕ್ ಕಿಂತೆಂ ಮ್ಹಣ್ಲಾಂ ತೆಂ ತಾಣೆಂ ಆಯ್ಕಲೆಲೆಂ, ಆನಿ ಆಪ್ಲ್ಯಾಚ್ ಭಿತರ್ ತಾಣೆಂ ತೆಂ ಮಾಂದುನ್ ಘೆತ್ಲೆಲೆಂ. ಎಸ್ತೆರಾಲ್ದಾಚಿ ದೆಡಿ ಜಾವ್ಪಾಕ್ ತೆಂ ರಾಜಿ ಆಸ್ಲೆಂ. ಪುಣ್ ದೆಡೊ ಕೊಣ್

ಅಸ್ತಲೋ? ತಿ ತೆಂ ಸಪ್ಲಾಂ ಪಳವಂಕ್ ಲಾಗ್ಲೆಂ. ಜುಜಾರ್ತ್ ದೆಡೊ ಆಸ್ಲ್ಯಾರ್ ಪುರೊ. ಆಪ್ಲೆಚ್ ಭಿತರ್ ತೆಂ ಪ್ರಾರ್ತನಾ ಕರುಂಕ್ ಲಾಗ್ಲೆಂ.

“ಕಿತೆಂ ಜಾಲೆಂ?” ಲಾಮಾರ್ತಿನಾ ಭಾಯ್ರ್ ಆಯ್ಲೆಂ.

“ಪಯ್ಲೆ ಸುವಾತೆರ್ ದೊತೊರ್ ಆಲ್ವಾರೊಕ್ ಪಾರಾಬೆಇನ್ಸ್ ಮ್ಹಣ್ ಪರ್ಬಿಂ ದಿ. ತೊ ಕಾಜಾರ್ ಜಾತಾ. ಬನಾವೆಂತುರೆ-ಆಚೆ ಧುವೆ ಲಾಗಿಂ.” ಎವ್ಲೆಬಿಯೊನ್ ಲಾಮಾರ್ತಿನಾಕ್ ಸಾಂಗ್ಲೆಂ.

“ಆನಿ ದುಸ್ರೆ ಸುವಾತೆರ್ ತುಕಾ ಪಾರಾಬೆಇನ್ಸ್ ಕಿತ್ಯಾಕ್ ತೊ ತುಜೆ ಧುವೆಕ್ ದೆಡಿ ಕರುಂಕ್ ಸೊಧ್ತಾ? ತುಜಿ ಪರ್ವಾಂಗಿ ಆಸಾ ಜಾಲ್ಯಾರ್.” ಬೆರ್ನಾರ್ದಾನ್ ಲಾಮಾರ್ತಿನಾಕ್ ಮ್ಹಣ್ಲೆಂ.

“ಪರ್ವಾಂಗಿ ದಿಲಿ. ಕಾತ್ರಿನಾ ಎಸ್ಮೆರಾಲ್ದಾಚಿ ದೆಡಿ ಕಶಿ ಬರಿ ಸಬ್ದೆಲಿ. ಕಾತ್ರಿನಾ!, ಕಾತ್ರಿನಾ! ಬಾಯ್ಲಿನ್ವಾ ಭಾಯ್ರ್ ಯೆ.” ಲಾಮಾರ್ತಿನಾನ್ ಕಾತ್ರಿನಾಕ್ ಭಾಯ್ರ್ ಆಪವ್ನ್ ಹಾಡ್ಲೆಂ.

“ಬಾಯ್ ಕಾತ್ರಿನಾ, ದೊತೊರ್ ಆಲ್ವಾರೊಚೆಂ ಕಾಜಾರ್ ಆಸಾ ಖಿಂಯ್, ಆನಿ ತುಕಾ ದೆಡಿ ಕರ್ಪಾಚ್ಯ್ ತಾಕಾ ಚಡ್ ಖುಶಿ ಖಿಂಯ್.” ಲಾಮಾರ್ತಿನಾನ್ ಕಾತ್ರಿನಾಕ್ ಮ್ಹಣ್ಲೆಂ. ಕಾತ್ರಿನಾ ಭಾಯ್ರ್ ಆಯ್ಲೆಂ ಆನಿ ಲಜ್ಜೆಂ. “ದೆಡಿ? ಹಾಂವ್?... ”

“ವ್ಹಯ್‌ಬಾಯ್, ಕೊಣ್ ಪಯ್ ದೆಡಿ ಜಾತಾ ತಾಂಚೆಂ ಕಾಜಾರ್ ರಖ್ವೆಂಚ್ ಜಾತಾ ಖಿಂಯ್.” ರಮೆಶಾನ್ ಫಖಾಣಾ ಕೆಲಿಂ.

“ಪುಣ್?” ಕಾತ್ರಿನಾ ಆಪ್ಲಿ ಮಾನ್ ಭಾಗವ್ನ್ ಮುರ್ಗಟ್ಲೆಂ.

“ಪುಣ್ ಆನಿ ಕಿತೆಂ? ಕಿಲ್ಲಿ ಬರಿ ಸೊಭಿತ್ ದೆಡಿ ಗಾಯ್ ಮ್ಹಣ್ ಸಗ್ಲೊ ಲೋಕ್ ತುಕಾ ಆದರಾರ್ ಕರ್ತಲೊ. ಆನಿ ರಮೆಶ್ ಸಾಂಗ್ತಾ ತ್ಯಾ ಪರಿಂ ತುಕಾ ರಖ್ವಿಚ್ ಎಕ್ ಬರೊ ನ್ಹವ್ಲೊ ಮೆವ್ತಲೊ.” ಲಾಮಾರ್ತಿನಾನ್ ತಾಚ್ಯಾ ಮಾತ್ಯಾರ್ ಹಾತ್ ಪೊಶ್ಯೊತ್ ಮ್ಹಣ್ಲೆಂ. ಕಾತ್ರಿನಾ ಆನಿಕ್ ಮುರ್ಗಟ್ಲೆಂ.

“ಪುಣ್ ದೆಡೊ ಕೊಣ್ ಆಸ್ತಲೊ?” ತ್ಯಾಚ್ ಮುರ್ಗಟ್ಲೆಲ್ಯಾ ಸುರಾಂತ್ ಕಾತ್ರಿನಾನ್ ಪ್ರಶ್ನ್ ಕೆಲೊ.

ಎವ್ಲೆಬಿಯೊ ಆನಿ ಬೆರ್ನಾರ್ದ್ ಹಾಸ್ಲೆ. “ಬಾಯ್ ಘೊ, ದೊತೊರಾಚೆ ಜಾಯ್ತೆ ಇಶ್ಟ್ ಆಸಾತ್, ತಾಂತುಂತ್ಲೊ ಎಕ್ಲೊ ಕೊಣ್ ತರಿ ತುಕಾ ಸಬ್ತಾ ತಸ್ಲೊ ತೊ ವಿಂಚುನ್ ಕಾಡ್ತಲೊ. ದೆಡ್ಯಾ ಪಾಸತ್ ತುಂ ಕಾಂಯ್ ದಾಸ್ತಿ ಕಾಡುಂ ನಾಕಾ.” ಎವ್ಲೆಬಿಯೊನ್ ಆಪ್ಲೆ ಧುವೆಕ್ ಮ್ಹಣ್ಲೆಂ.

‘ಸಾಯ್ಬಾ, ಜುಜಾರ್ತ್ ದೆಡೊ ಆಸ್ಲ್ಯಾರ್ ಪುರೊ? ಸಾಯ್ಬಾ, ಜುಜಾರ್ತ್ ದೆಡೊ ಆಸ್ಲ್ಯಾರ್ ಪುರೊ? ಸಾಯ್ಬಾ, ಜುಜಾರ್ತ್ ದೆಡೊ ಆಸ್ಲ್ಯಾರ್ ಪುರೊ?’ ಕಾತ್ರಿನಾ ಮನಾಂತ್ಲ್ಯಾ ಮನಾನ್ ಪ್ರಾರ್ತನಾ ಕರ್ತಾಲೆಂ. ತಾಣೆಂ ಆಪ್ಲೆ ದೊಳೆ ಬಂದ್ ಕರುನ್ ತೆಂ ಹಿಂ ಪ್ರಾರ್ತನಾ ಕರ್ತಾಲೆಂ. ತಾಚೆ ವ್ಹನ್ ಹಾಲ್ತಾಲೆ. ಹಾಚೆ ವಯ್ಲ್ಯಾನ್ ತೆಂ ಭಿತರ್ಲಾ ಭಿತರ್ ಕಿತೆಂ ತರಿ ಮ್ಹಣ್ವಾ ಮ್ಹಣ್ ಲಾಮಾರ್ತಿನಾಕ್ ಕಳ್ಳೆಂ.

“ಬಾಯ್, ಕಾತ್ರಿನಾ, ರಜಾರ್ ಕರ್ತಾಯ್?” ಲಾಮಾರ್ತಿನಾನ್ ವಿಚಾರ್ಲೆಂ.

“ದೆಡೊ ಬರೊ ಆಸ್ಲಾರ್ ಪುರೊ ಮ್ಹಣ್ ದೆವಾ ಲಾಗಿಂ ಮಾಗ್ತಾ ಆಸ್ತೆಲೆಂ.” ಅಶೆಂ ಮ್ಹಣೊನ್ ಆಲ್ವಾರೊನ್ ತಾಚಿಂ ಫಖಾಣಾಂ ಕೆಲಿಂ. “ಭಿಯೆನಾಕಾಯ್ ಕಾತ್ರಿನಾ, ತುಕಾ ಎಕ್ ಬರೊ ಚೆಡೊ ಫಾವೊ ಜಾತಲೊ. ತುಜ್ಯಾ ಅಸ್ಲ್ಯಾ ಸೊಭಿತ್ ಸುಂದರ್ ಚೆಡ್ವಾಂಕ್ ನವ್ ಕಮಿ ನಾಂತ್.” ತಾಣೆಂ ಪುಡೆಂ ಮ್ಹಣ್ಲೆಂ.

ಕಾತ್ರಿನಾ ಲಜ್ಲೆಂ ಆನಿ ಭಿತರ್ ಧಾಂವ್ಲೆಂ. ‘ದೊತೊರಾಚಿಂ ಉತ್ರಾಂ ಖಿರಿಂ ಜಾಲ್ಯಾರ್ ಪುರೊ. ಮ್ಹಾಕಾ ಎಕ್ ಬರೊ ಚೆಡೊ ಫಾವೊ ಜಾಲ್ಯಾರ್ ಪುರೊ. ಮ್ಹಾಕಾ ಜುಜಾರ್ತ್ ಫಾವೊ ಜಾಲ್ಯಾರ್ ಪುರೊ. ಜುಜಾರ್ತ್ ಪರಸ್ ಆನಿ ಕೊಣ್ ಬರೊ ಆಸ್ಲೊನಾ. ಮ್ಹಾಕಾ ಜುಜಾರ್ತ್ ಫಾವೊ ಜಾಲ್ಯಾರ್ ಪುರೊ. ಮ್ಹಾಕಾ ಜುಜಾರ್ತ್ ಫಾವೊ ಜಾಲ್ಯಾರ್ ಪುರೊ?” ತೆಂ ಧಾಂವುನ್ ಭಿತರ್ ವೆತಾನಾ ಹಿಂ ಚಿಂತ್ಲ್ಯಾ ಘೆವ್ನ್ ಧಾಂವ್ಲೆಂ. ವಚುನ್ ಆಪ್ಲೆ ಖಾಟಿರ್ ಆಡ್ ಪಡ್ಲೆಂ ಆನಿ ಜುಜಾರ್ತ್ ಬರಬರ್ ಸಪ್ಪಾಂ ಪಳವಂಕ್ ಲಾಗ್ಲೆಂ. ಜುಜಾರ್ತ್, ಜಾಚೆಂ ತಾಣೆಂ ತೊಂಡ್ ಪಾಸುನ್ ಪಳವಂಕ್ ನಾಸ್ಲೆಂ, ತೊ ತಾಚ್ಯಾ ಮನಾಂತುಚ್ ನ್ಹಯ್, ಪುನ್ ತಾಚ್ಯಾ ಕಾಳ್ಜಾಂತ್ ರಿಗ್ಲಲೊ.

ತೆರಾವೊ ಅವಸ್ಥರ್

ಗ್ಯಾಬಿಚಿ ಆನಿ ವೆನಿಶಾಚಿ ಭೆಟ್ ಜಾಲೆಲ್ಯಾರ್ ಎಕ್ ಸುಮಾನ್ ಜಾವ್ನ್ ಗೆಲಲೆಂ. ಆಪ್ಲ್ಯಾಕ್ ಚಿಂತ್ಪಾಕ್ ವೆಳ್ ಜಾಯ್ ಮ್ಹಣ್ ವೆನಿಶಾನ್ ಸಾಂಗ್ಲಲೆಂ ಖರೆಂ, ಪುಣ್ ತರ್ಯೀ ಆಸ್ತಾನಾ ತಾಚೆಂ ಮನ್ ಸಾಂವ್ತಂ ನಾಸ್ಲೆಂ. ತಾಂಚೆ ಮದೆಂ ನಿಮಾಣಿ ಭೆಟ್ ಜಾಲೆಲಿ ತಾಚೆರ್ ತೆಂ ಖುಬ್ ನಿಯಾಳ್ ಕರ್ತಾಲೆಂ. ಎಕ್ ಬಾಜುನ್ ಕಾತ್ರಿನಾಚೆಂ ಚಿಂತಾಲೆಂ. ಕಾತ್ರಿನಾ ಜುಜಾರ್ತಾಚ್ಯಾ ಕಾಳ್ಜಿದಾರ್ ಆನಿ ವಿರ್ ವ್ಯಕ್ತಿಂಹತ್ವಾಕ್ ಬುಲ್ಲೆಲೆಂ. ತೆಂ ಆಜ್ ಪಾಸುನ್ ತಾಚ್ಯಾ ತ್ಯಾ ವ್ಯಕ್ತಿಂಹತ್ವಾಕ್ ವಿಸ್ವಾಸಿ ರಾವ್ಲೆಲೆಂ. ದುಸ್ರೆ ಬಾಜುನ್ ವೆನಿಶಾಕ್ ಗ್ಯಾಬಿನ್ ಕಾಳ್ಜಿದಾರ್ಪಣ್ ದಾಖಯ್ಲೆಲೆಂ ನಾಕಾ ಆಸ್ಲೆಂ. ತಾಕಾ ಸಾದೊ ಗ್ಯಾಬಿ ಜಾಯ್ ಆಸ್ಲೊ. ಎಕ್ ತರೆನ್ ಗ್ಯಾಬಿ ಜುಜಾರ್ತಾ ಸಾರ್ಕೊ ಕಾಳ್ಜಿದಾರ್ ಆಸ್ಲೊ. ಕೊಂಕ್ಣಿಚೆ ಚಳ್ಳೆಕ್ ಲಾಗೊನ್ ತೊ ಆಪ್ಲೊ ಜಿವ್ ರಿಸ್ಕಾರ್ ಘಾಲುಂಕ್ ತಯಾರ್ ಆಸ್ಲೊ. ಎಕ್ ದಿಸ್ ಮಾಪ್ಲ್ಯಾಂ ಕೊಂಕ್ಣಿ ಖಾತಿರ್ ಜಮಾತೆಕ್ ಭಾಗ್ ಘೆತಾನಾ ಥಂಯ್ಸ್ ಪಯ್ಸ್ ಥಾವ್ನ್ ಕೊಣೆ ಜಮಾತಿಕ್ ಜಮ್ಲಲ್ಯಾಂಚೆರ್ ಫಾತರ್ ಶೆವ್ತಿಲೆ, ಆನಿ ತಾಂತುಂತ್ಲೊ ಎಕ್ ಫಾತರ್ ಜುಜಾರ್ತಾಚ್ಯಾ ತಕ್ಲೆರ್ ಪಡನ್ ತೊ ಜಕ್ಮಿ ಜಾಲೊ. ಹೆಂ ಸಗ್ಳೆಂ ಚಿಂತುನ್ ವೆನಿಶಾ ಉಜಾಂಬಳ್ ಜಾತಾಲೆಂ. ಆಜ್ ತಾಕಾ ದೊತೊರ್ ಆಲ್ವಾರೊಚ್ಯಾ ಘರಾ ವಚುಂಕ್ ಜಾಯ್ ಮ್ಹಣ್ ತಾಕಾ ಉಗ್ಡಾಸ್ ಆಯ್ಲೊ, ಆನಿ ಆಪ್ಲಿ ತಯಾರಿ ಕರುನ್ ತೆಂ ದೊತೊರ್ ಆಲ್ವಾರೊಚ್ಯಾ ಘರಾ ಗೆಲೆಂ.

ವೆನಿಶಾ ದೊತೊರ್ ಆಲ್ವಾರೊಚ್ಯಾ ಘರಾ ಪಾವ್ಲೆಂ ತೆದ್ನಾ ದೊತೊರ್ ಘರಾ ನಾಸ್ಲೊ, ತೊ ಭಾಯ್ರ್ ಸರ್ಲೊ.

“ಯೊ, ಯೊ ಬಾಯ್ ವೆನಿಶಾ, ಭಿತರ್ ಯೊ. ದೊತೊರ್ ಮಾತ್ಲೊ ಬಾಜಾರಾಂತ್ ಗೆಲಾ. ರೊಕ್ಡೊಚ್ ಯೆತಲೊ.” ಅಶೆಂ ಮ್ಹಣೊನ್ ಎಸ್ಕೆರಾಲ್ದಾನ್ ವೆನಿಶಾಕ್ ಭಿತರ್ ವ್ಹರನ್ ವಸ್ತ್ರಾಂತ್ ಬಸಯ್ಲೆಂ.

“ಜಾಣಾಯ್ ಬಾಯ್ ವೆನಿಶಾ, ಆಜ್ ತುಂ ಆಮ್ಚ್ಯಾ ಘರಾ ಚಲತ್ ಯೆತಾಲೆಂ ತೆದ್ನಾ ತುಂ ಮ್ಹಾಕಾ ಕಾತ್ರಿನಾಚ್ ಕಶೆಂ ದಿಸ್ಲೆಂ. ಮ್ಹಣ್ಲೆಂ, ಆಯ್ಚೆಂ ಕಾತ್ರಿನಾ ನ್ಹಯ್, ಪುಣ್ ಕಾತ್ರಿನಾ ತುಜೆ ಪರಿಂ ತರ್ನಾಟೆಂ ಆಸ್ಲೆಂ ಪಯ್ ತೆದ್ನಾಚೆಂ. ತುಜೆ ಚಾಲ್, ತುಜ್ಯಾ ಕುಡಿಚೊ ಆಕಾರ್. ಹಾಂವ್ ನಕ್ಲೊ ಕಿತ್ಯಾಕ್, ಪುಣ್ ಕಾತ್ರಿನಾ ಭುರ್ಗ್ಯಾಪಣಾರ್ ದಿಸ್ತಾಲೆಂ ತಾಚೊ ಉಗ್ಡಾಸ್ ಆಯ್ಲೊ. ತೆಂಯ್ ತುಜ್ಯಾ ಪರಿಂ ಭೊವ್ ಸೊಭಿತ್ ದಿಸ್ತಾಲೆಂ.”

ವೆನಿಶಾ ಹಾಸ್ಲೆಂ, ಪುಣ್ ದನಾ ಎಸ್ಕೆರಾಲ್ದಾನ್ ಕಿಶೆಂ ಮ್ಹಣ್ಲಾಂ ತಾಚೆರ್ ನಿಯಾಳ್ ಕರುಂಕ್ ತಾಚ್ಯಾ ಮನಾನ್ ಸುರ್ವಾತ್ ಕೆಲಿ.

“ದನಾ ಎಸ್ಕೆರಾಲ್ದಾ, ಕಾತ್ರಿನಾನ್ ಖಿಯಾಂನಿಚ್ ಜುಜಾರ್ತಾಕ್ ಕೆದ್ನಾಚ್ ಪಳವಂಕ್ ನಾಸ್ಲೊ?”

“ನಾ, ಕೆದ್ನಾಚ್ ನಾ.”

“ಚರಿಯಾಂ ಪಾಸುನ್ ತಿಂ ಎಕಾಮೆಕಾಕ್ ಕೆದ್ನಾಚ್ ಮೆಳುಂಕ್ ನಾ?”

“ನಾ, ಬಾಯ್ ವೆನಿಶಾ. ಹಾಂವ್ ತ್ಯಾಚ್ ಗಾಂವ್ಚಿಂ. ತ್ಯಾ ತೆಂಪಾರ್ ಆಯ್ಚೆ ಪರಿಂ ಚರಿಯಾಂ ಮೆಳ್ಳಾಚಿ ಮೆಳ್ಳಿತಾಯ್ ನಾಸ್ಲಿ. ಆನಿ ಕಾತ್ರಿನಾಚೆಂ ಸಂಯ್ವ್ ತಶೆಂ ನಾಸ್ಲೆಂ. ತೆಂ ಆಪ್ಲ್ಯಾ ಮಾಯ್-ಬಾಪಾಯ್ಕ್ ಮಾಂದ್ಲಿ ನಾ ತಸ್ಲಿ ಕರ್ನಿ ಕೆದಿಂಚ್ ಕರ್ಪಾಚೆಂ ನಾಸ್ಲೆಂ. ತಿಂ ಎಕಾ ಮೆಕಾಕ್ ಕೆದ್ನಾಚ್ ಮೆಳುಂಕ್ ನಾ ಹೆಂ ಹಾಂವ್ ತುಕಾ ಖಾತ್ರನ್ ಸಾಂಗೊಂಕ್ ಸಕ್ತಾಂ.” ದನಾ ಎಸ್ಕೊರಾಲ್ದಾನ್ ವೆನಿಶಾಚೆ ದುಭಾವ್ ಪಯ್ಸ್ ಕರುಂಕ್ ಪ್ರಯತ್ನ್ ಕೆಲೊ.

ಘೊಡೊ ವೆಳ್ ವೆನಿಶಾ ಆಪ್ಲೆ ದೊಳೆ ಧರ್ಣಿರ್ ದಸವ್ನ್ ಆಪ್ಲ್ಯಾ ಚಿಂತ್ನಾಂನಿಂ ಶೆಂಡ್ಲೆಂ. ಹೊ ಎಕ್ ಅಸೊ ಮೋಗ್ ಆಸ್ಲೊ, ಜೊ ಶೆವ್ಪರ್ ತಕ್ಕ್ ಕೆ ಎಕೆ ಬಾಜುಂತ್ಲೊ ಮೋಗ್ ಆಸ್ಲೊ. ಅಸೊ ಮೋಗ್ ವೊ ಅಸ್ಲೊ ಮೊಗಾಚಿ ಖಬರ್ ವೆನಿಶಾನ್ ಕೆದಿಂಚ್ ಆಯ್ಕುಂಕ್ ನಾಸ್ಲಿ. ಎಕ್ ಚೆಡುಂ ಎಕಾ ಚೆಡ್ಯಾಚಿಂ ದಾಡಸ್ಪರಿತ್ ಆನಿ ಕಾಲ್ಜಿದಾರ್ಪಂತ್ ಕರ್ತುಬಾಚಿ ಖಬರ್ ಆಯ್ಕುನ್ ತಾಚ್ಯಾ ಮೊಗಾನ್ ಪಡ್ಲೆಲೆಂ. ತಾಣೆಂ ತ್ಯಾ ಚೆಡ್ಯಾಕ್ ಕೆದಿಂಚ್ ಪಳವಂಕ್ ನಾಸ್ಲೊ, ತರ್ಯೀ ಆಸ್ತಾನಾ ತೆಂ ತಾಚ್ಯಾ ಮೊಗಾನ್ ಲಾಂಸ್ತಾಲೆಂ. ತ್ಯಾ ಚೆಡ್ಯಾಕ್ ಕಾತ್ರಿನಾಚಿ ಮಾತ್ ಪಾಸುನ್ ಖಬರ್ ನಾಸ್ಲಿ. ಕಾತ್ರಿನಾ ನಾಂವಾಚೆಂ ಕೊಣ್ ತರಿ ಹ್ಯಾ ಸಂವ್ಸಾರಾಂತ್ ಜಗ್ತಾ ಮ್ಹಣ್ ಪಾಸುನ್ ತಾಕಾ ಕಸ್ಲಿಚ್ ಖುಣಾ ನಾಸ್ಲಿಂ. ತೊ ಚೆಡೊ ಆಪ್ಲ್ಯಾಕ್ ಎಕ್ ದಿಸ್ ಮೆಳ್ವಲೊ, ಆನಿ ಆಪ್ಣಾಕ್ ಆಪ್ಲಿ ಪತಿಣ್ ಕರ್ತಲೊ ಮ್ಹಣ್ ತಾಣೆಂ ಆಪ್ಣಾಚ್ಯಾಚ್ ಮತಿಂತ್ ಚಿಂತುನ್ ದವರ್ಲೆಲೆಂ. ನವ್ಲಾಂಚೊ ಮೋಗ್ ಹೊ. ಹಿಂ ಚಿಂತ್ನಾಂ ವೆನಿಶಾಚ್ಯಾ ಮನಾನ್ ಗಳ್ವಾಲಿಂ. ಗ್ಯಾಬಿಚ್ಯಾ ಬಾಬ್ತನ್ ಆಪುಣ್ ಕಿತ್ಲೆಂ ಆಪ್ಸ್ವಾರ್ತಿ ಆಸಾ ತೆಂ ಚಿಂತುನ್ ಆಪುಣ್ ಆಪ್ಣಾಕ್ ಕಾತ್ರಿನಾಕ್ ಸರ್ ಕರ್ತಾಲೆಂ. ಕಾತ್ರಿನಾಕ್ ಜುಜಾರ್ತಾಚ್ಯಾ ಧಾಡಸ್ ಕೊಣ್ಯಾಚೆಂ ಗರ್ವ್ ಆಸ್ಲೆಂ, ಪುಣ್ ಆಪ್ಣಾಕ್ ಗ್ಯಾಬಿಚೆಂ ಕಾಲ್ಜಿದಾರ್ಪಣ್ ಆಪ್ಲ್ಯಾ ಪುಡಾರಾಕ್ ಎಕ್ ಆಡ್ಕಡ್ ಜಾತೆಲಿ ಗಾಯ್? ಗ್ಯಾಬಿಕ್ ಕಿತೆಂಯ್ ಗಭಿರ್ ಘಡ್ಲೆಂ ಜಾಲ್ಯಾರ್?. ವೆನಿಶಾಚೆಂ ಮನ್ ಹ್ಯಾಂ ಚಿಂತ್ನಾಂಚ್ಯಾ ಚಪ್ಕಾಕ್ ಸಾಂಪಡ್ಲೆಲೆಂ.

ಚವ್ದಾವೊ ಅವಸ್ಥರ್

(ಪುರ್ತುಗೇಜ್ ತೆಂಪಾರ್?)

ಸಖಾಳ್ವಿಂ ಸಾತ್ ವರಾಂ ಜಾಲೆಲಿಂ. ಎವ್ಜೆಬಿಯೊ ಆನಿ ಲಾಮಾರ್ತಿನಾ ಆಪ್ಲ್ಯಾ ಬೊಲ್ಕಾಂವಾಂತ್ ಬಸುನ್ ಆಪ್ಲೊ ನಸ್ತೊ ಕರ್ತಾಲಿಂ, ಆನಿ ಕಾತ್ರಿನಾ ಭಿತರ್ ಆಸ್ಲೆಂ. ಎಕ್ಲೊ ತರ್ನಾಟೊ ಪಾವೊನ್ ಸರ್ಲೊ. ಪಳವಂಕ್ ಬರೊ ದಿಸ್ತಾಲೊ, ಆನಿ ಆಂಗ್ಲಟಿನ್ಯಾ ಮಜ್ಬುತ್ ಆಸ್ಲೊ. ತ್ಯಾಚ್ ವೆಳಾರ್ ಭಿತರ್ ಥಾವ್ನ್ ಕಾತ್ರಿನಾಚಿ ನದರ್ ತ್ಯಾ ತರ್ನಾಟ್ಯಾಚೆರ್ ಪಡ್ಲಿ. ಜುಜಾರ್ತ್ ಗಾಯ್? ಕಾತ್ರಿನಾಚೆಂ ಕಾಳಿಜ್ ಧಡ್-ಧಡುಂಕ್ ಲಾಗ್ಲೆಂ. ತೆಂ ಭಿತರುಚ್ ರಾವುನ್ ಪಳುಂಕ್ ಲಾಗ್ಲೆಂ. ತೊ ತಾಚೆ ಬಾಪಾಯ್-ಮಾಯ್ ಲಾಗಿಂ ಕಿತೆಂ ತರಿ ಉಲಯ್ತಾಲೊ. ಕಾತ್ರಿನಾಕ್ ಭಾಯ್ರ್ ಯೆವುನ್ ತಾಚೆರ್ ಸಾರ್ಖಿ ನದರ್ ಘಾವಂಕ್ ಧಾಡಸ್ ಜಾಯ್ನಾ ಜಾಲಿ. ಪುಣ್ ಕಾಳ್ಜಾಚೆ ಖಿಲಾಯೆಂತ್ಲ್ಯಾನ್ ತೊ ತರ್ನಾಟೊ ಜುಜಾರ್ತ್ ಜಾಲ್ಯಾರ್ ಪುರೊ ಮ್ಹಣ್ ಆಪ್ಲೆ ದೊಳೆ ಬಂದ್ ಕರುನ್ ದೆವಾ ಲಾಗಿಂ ಮಾಗ್ತಾಲೆಂ. ಥೊಡೊ ವೆಳ ತೊ ತರ್ನಾಟೊ ತಾಚೆ ಬಾಪಾಯ್-ಮಾಯ್ ಲಾಗಿಂ ಉಲಯ್ಲೊ ಆನಿ ಥಂಯ್ಸಲೊ ಗೆಲೊ. ತೊ ಗೆಲೊ ಮ್ಹಣ್ ಕಾತ್ರಿನಾಕ್ ಖಬರ್ ನಾಸ್ಲಿ, ಕಿತ್ಯಾಕ್ ತಾಣೆಂ ಆಪ್ಲೆ ದೊಳೆ ಬಂದ್ ಕರುನ್ ತೆಂ ರಜಾರ್ ಕರ್ತಾಲೆಂ.

“ಕಾತ್ರಿನಾ? ಬಾಯ್ಲಿನ್ವಾ ಕಾತ್ರಿನಾ, ಮಾತ್ಲೆ ಭಾಯ್ರ್ ಯೊ.” ಭಾಯ್ರ್ ಥಾವ್ನ್ ಲಾಮಾರ್ತಿನಾನ್ ಆಪ್ಲೆ ಧುವೆಕ್ ಉಲೊ ಮಾರ್ಲೊ.

ಕಾತ್ರಿನಾಚೆಂ ಕಾಳಿಜ್ ಇತ್ಲ್ಯಾ ಜರಾನ್ ಧಡ್-ಧಡುಂಕ್ ಲಾಗ್ಲೆಂ, ಕಿ ತಾಕಾ ಸುಸ್ಕಾರುಂಕ್ ಪಾಸುನ್ ಆವ್ಡ್ ಜಾವಂಕ್ ಲಾಗ್ಲೆಂ. ತಾಚೆ ಪಾಂಯ್ ಥಯ್ಸ್ಕೊ ಧರ್ಣಿಕ್ ಚಿಟಕ್ವೆಲ್ಯಾ ಪರಿಂ ಜಾಲೆ.

“ಕಾತ್ರಿನಾ, ಬಾಯ್ಲಿನ್ವಾ ಮಾತ್ಲೆ ಭಾಯ್ರ್ ಯೆ.” ಪರ್ತುಗನ್ ಎಕ್ ಪಾವ್ವ್ ತಾಕಾ ತಾಚ್ಯಾ ಮಾಯ್ನ್ ಉಲೊ ಮಾರ್ಲೊ, ಪುಣ್ ಕಾತ್ರಿನಾ ಜಾಪುಯ್ ದೀವ್ಪಾಚೆ ಪರಿಸ್ಥಿತಿಂತ್ ನಾಸ್ಲೆಂ ಆನಿ ಆಪ್ಲೊ ಪಾಂಯ್ ಪುಡೆಂ ಘೆವ್ನ್ ಭಾಯ್ರ್ ಯೆವ್ಪಾಚೆ ಪರಿಸ್ಥಿತಿಂತ್ ನಾಸ್ಲೆಂ. ಆನಿ ದೋನ್ ಪಾವ್ವ್ ಉಲೊ ಮಾರ್ತುಚ್, ತಾಚಿ ಜಾಗ್ ನಾ ಮ್ಹಣ್ ಲಾಮಾರ್ತಿನಾ ಭಿತರ್ ಗೆಲೆಂ. ಪಳಯ್ತ್ ಜಾಲ್ಯಾರ್ ಕಾತ್ರಿನಾ ಥಂಯ್ ಭಿತರ್ಲೆ ಕುಡಿಂತ್ ಉಭೆ ಆಸ್ಲೆಂ. ತಾಚೆ ದೊಳೆ ತಾಚ್ಯಾ ತೊಂಡಾ ಪುಡ್ಲ್ಯಾ ರಿಕಾಮಿ ಜಾಗ್ಯಾಂತ್ ದಸ್ಲೆಲೆ ಆಸ್ಲೆ.

“ಕಾತ್ರಿನಾ, ಬಾಯ್ಲಿನ್ವಾ ಸಪ್ತೆತಾ ಕಿತೆಂ?” ಲಾಮಾರ್ತಿನಾನ್ ತಾಚ್ಯಾ ಪುಡ್ಯಾಂತ್ ವಚುನ್ ಮ್ಹಣ್ಲೆಂ. ತೆದ್ನಾ, ಎಕಾಚ್ ಝುಟ್ಯಾಂತ್ ನಿದೆಂತ್ಲೆಂ ಉಟ್ಟಿಲೆ ಪರಿಂ ತೆಂ ಜಾಗೆಂ ಜಾಲೆಂ. “ಹಾಂ?... ಕಿತೆಂ ಜಾಲೆಂ ಮಾಯ್? ತುಂ ಮ್ಹಾಕಾ ಉಲೊ ಮಾರ್ತಾಲಿ?” ಅಶೆಂ ಆಪ್ಲೆ ಮಾಯ್ಕೆ ವಿಚಾರುಂಕ್ ಲಾಗ್ಲೆಂ.

“ಹಯ್, ತುಕಾ ಉಲೊ ಮಾರ್ತಾಲಿಂ, ಆನಿ ತುಂ ಸಪ್ಪೆತಾಲೆಂ. ದೊತೊರ್ ಆಲ್ವಾರೊನ್ ರೆಕಾರ್ಡ್ ಧಾಡ್ಲಾ. ತುಕಾ ತುಜ್ಯಾ ವಿಸ್ತಿದಾಚೆಂ ಜೊಕ್ ಕಾಡುಂಕ್ ಆಪಯ್ಲಾಂ. ಆಲ್ಫಾತ್ (ದರ್ಜೆ) ಖಿಂಯ್ ಸಾಡೆ ಧಾ ವರಾಂಚೆರ್ ದೊತೊರಾಚ್ಯಾ ಘರಾ ಯೆತಲೊ. ತೆದ್ನಾ ತುವೆಂ ತಾಚ್ಯಾ ಘರಾ ವಚುಂಕ್ ಜಾಯ್.” ಲಾಮಾರ್ತಿನಾನ್ ಆಪ್ಲೆ ಧುವೆಕ್ ಸಾಂಗ್ಲೆಂ.

“ರೆಕಾರ್ಡ್ ಕೊಣ್ ಘೆವುನ್ ಆಯ್ಲೊ ಮಾಯ್? ಕಾತ್ರಿನಾನ್ ಆಪ್ಲೆ ಮಾಯ್ಸ್ ವಿಚಾರ್ಲೆಂ. ಹ್ಯಾ ಪ್ರಶ್ನಾಕ್ ‘ಜುಜಾರ್ತ್’ ಅಸೊ ಜಬಾಬ್ ಆಯ್ಕುಂಕ್ ತಯಾರ್ ತೆಂ ರಾವ್ಲೆಲೆಂ. ಪುಣ್ ತಾಕಾ ಜಾಯ್ ತೊ ಜಬಾಬ್ ತಾಚ್ಯಾ ಮಾಯ್ಸ್ ತಾಕಾ ದಿವುಂಕ್ ನಾ.

ಲಾಮಾರ್ತಿನಾಚೊ ಜಬಾಬ್ ಆಸ್ಲೊ, “ಆಸ್ತಲೊ ಕೊಣ್ ತರಿ ದೊತೊರಾಚೊ ಇಶ್ಟ್ ವೊ ಶೆಜಾರಿ.”

“ತುಂ ತಾಕಾ ಒಳ್ಳನಾ?” ಕಾತ್ರಿನಾನ್ ಬಾರಿಕ್ ವಾಸ್ತುಸ್ ಕರುಂಕ್ ಪ್ರಯತ್ನ್ ಕೆಲೊ.

“ನಾ ಬಾಯ್ ಕಾತ್ರಿನಾ, ಹಾಂವ್ ತಾಕಾ ಖಿಯಾರ್ನಿಚ್ ಒಳ್ಳನಾ? ಪುಣ್ ತುಂ ಹೆಂ ಕಿತ್ಯಾಕ್ ವಿಚಾರ್ತಾಯ್?” ಲಾಮಾರ್ತಿನಾನ್ ವಿಚಾರ್ಲೆಂ.

“ನಾ ಮಾಯ್, ಅಶಿಂಚ್, ನಾ, ಅಶೆಂಚ್ ವಿಚಾರುಂ ಶೆಂ ದಿಸ್ಲೆಂ. ಕಿತ್ಲಾ ವ್ಹರಾಂಚೆರ್ ಆಪಯ್ಲಾಂ ಮಾಯ್?” ಕಾತ್ರಿನಾನ್ ವಿಚಾರ್ಲೆಂ.

“ಸಾಡೆ ಧಾ ವ್ಹರಾಂಚೆರ್.”

“ತುಂ ಮ್ಹಜ್ಯಾ ಬರಬರ್ ಯೆತೆಲಿ ಮಾಯ್?” ಕಾತ್ರಿನಾನ್ ವಿಚಾರ್ಲೆಂ.

“ವ್ಹಯ್‌ಬಾಯ್ಲಿನ್ಹಾ, ವಿಸ್ತಿದ್ ಕಸೊ ಜಾವಂಕ್ ಜಾಯ್, ತಾಚೊ ಮದೆಲ್ ಕಿತೆಂ ತೆಂ ಮ್ಹಾಕಾಯ್ ಕಳೊಂಕ್ ಜಾಯ್ ನ್ಹಯ್, ಹಾಂವ್‌ಯ್ ತುಜೆ ಬರಬರ್ ಯೆತೆಲಿಂ. ಚಲ್, ನ್ಹೆಸುನ್ ತಯಾರ್ ರಾವ್, ಖಿಂಚ್ಯಾನ್‌ಯ್ ವೆಳ್ ಸರ್ತಲೊ.” ಅಶೆಂ ಮ್ಹಣೊನ್ ಲಾಮಾರ್ತಿನಾ ಆಪ್ಲ್ಯಾ ಕಾಮಾಕ್ ಲಾಗ್ಲಿ.

‘ತೊ ಜುಜಾರ್ತ್‌ಚ್ ಜಾವಂಕ್ ಜಾಯ್. ತೊ ಜುಜಾರ್ತ್‌ಚ್ ಜಾಲ್ಯಾರ್ ಪುರೊ.’ ಹಿಂ ದೋನ್ ಚಿಂತ್ನಾ ಮನಾಕ್ ಚಿತ್ಕವ್ನ್ ಕಾತ್ರಿನಾ ದೊತೊರ್ ಆಲ್ವಾರೊಚ್ಯಾ ಘರಾ ವಚ್ಪಾಚಿ ತಯಾರೆಕ್ ಲಾಗ್ಲೆಂ.

‘ತಾಕಾ ಮೆಳ್ತಚ್ ಹಾಂವ್ ಕಿತೆಂ ಮ್ಹಣ್ಲೆಲಿಂ? ತೊ ಕಿತೆಂ ಮ್ಹಣ್ಲೊ? ಹಾಂವ್ ತಾಕಾ ಪಸಂದ್ ಪಡ್ತೆಲಿಂ? ತೊ ಮ್ಹಾಕಾ ಆಪ್ಲೆಂ ಕರ್ತಲೊ?’ ಹಿಂಯ್ ಚಿಂತ್ನಾಂ ಕಾತ್ರಿನಾಕ್ ಸತಾವ್ಪಾಕ್ ಲಾಗ್ಲೆಂ.

ಸಾಡೆ ನವ್ ವರಾಂಚೊ ವೆಳ್ ಜಾಲೊ. ದೊತೊರ್ ಆಲ್ವಾರಾಚ್ಯಾ ಘರಾ ವೆಗಿನುಚ್ ಪಾವ್ಲಾರ್ ಬರೆಂ, ನಾ ಜಾಲ್ಯಾರ್ ಆಲ್ಫಾತಾಕ್ ರಾವ್ಣೆ ಪಡ್ತಲೊ. ತಾಚೊ ಆನಿ ವೆಳ್ ಕಿತ್ಯಾಕ್ ಅಗ್ಡಾವ್ಣೆ, ಅಶೆಂ ಚಿಂತುನ್ ಲಾಮಾರ್ತಿನಾ ಕಾತ್ರಿನಾಕ್ ಘೆವ್ನ್ ಭಾಯ್ರ್ ಸರ್ಲೆಂ. ಕಾತ್ರಿನಾ ಎಕ್ ಬರೊ, ಮಿಸಾಕ್ ಫಾಲ್ಪಾಚೊ ವಿಸ್ತಿದ್ ನ್ಹೆಸುನ್ ಭಾಯ್ರ್ ಸರ್ಲೆಲೆಂ.

“ಇತ್ಯಾದಿ ಬರೊ ವಿಸ್ತಿದ್ ಕಿತ್ಯಾಕ್ ಘಾಲಾ ಬಾಯ್ ಕಾತ್ರಿನಾ?” ಲಾಮಾರ್ತಿನಾನ್ ಆಪ್ಲೆ ಧುವೆಕ್ ವಿಚಾರ್ಲೆಂ.

“ಮಾಯ್, ಹೊ ವಿಸ್ತಿದ್ ಜಕಾಕ್ ಎಕ್ದಂ ಭರೊ ಆಸಾ, ತಾಕಾ ಲಾಗೊನ್ ಹಾಂವೆಂ ಹೊ ವಿಸ್ತಿದ್ ಘಾಲಾ.”

ದೊಗಾಂಯ್ ಚಲತ್ ದೊತೊರ್ ಆಲ್ವಾರೊಚ್ಯಾ ಘರಾ ಗೆಲಿಂ. ಘರ್ ಚಡ್ ಪಯ್ಸ್ ನಾಸ್ಲೆಂ, ಆನಿ ಚಡ್ ಲಾಗಿಂಯ್ ನಾಸ್ಲೆಂ.

ದೊತೊರ್ ಆಲ್ವಾರೊಚ್ಯಾ ಘರಾ ಪಾವ್ನಾ ಪುಡೆಂ ಕಾತ್ರಿನಾಚೆ ದೊಳೆ ಘರಾಚ್ಯಾ ಆಜುಬಾಜುಕ್ ಫಿರ್ತಾಲೆ. ತೊ ತರ್ನಾಟೊ, ಜೊ ದೊತೊರ್ ಆಲ್ವಾರೊಚೊ ರೆಕಾರ್ಡ್ ಘೆವ್ನ್ ಆಯ್ಲೊ ತೊ ದಿಸ್ತಾ ಜಾಲ್ಯಾರ್ ಪಳೆತಾಲೆಂ. ದೊತೊರ್ ಆಲ್ವಾರೊನ್ ತಾಂಕಾಂ ಯೆವ್ಕಾರ್ ದೀವ್ನ್ ತಾಂಕಾಂ ಭಿತರ್ ಬಸುಂಕ್ ಸಾಂಗ್ಲೆಂ. ಆಲ್ಫಾತ್ ಆಜುನ್ಯಾ ಪಾವಂಕ್ ನಾಸ್ಲೊ. ಕೊಣ್ ದರ್ಜೆ ತೊ ತಾಂಕಾಂ ಖಬರ್ ನಾಸ್ಲಿ, ಪುಣ್ ಥೊಡ್ಯಾಚ್ ವೆಳಾ ಭಿತರ್ ಮೆಸ್ತ್ ಜುಜೆ ಪಾವೊನ್ ಸರ್ಲೊ. ತಾಕಾ ಪಳೆವ್ನ್ ಲಾಮಾರ್ತಿನಾಕ್ ಬರೆಂ ದಿಸ್ಲೆಂ, ಕಿತ್ಯಾಕ್ ಮೆಸ್ತ್ ಜುಜೆ ಗಾಂವಾಂತ್ ಬರ್ಯಾಂತ್ಲೊ ಬರೊ ದರ್ಜೆ ಜಾವ್ನ್ ಆಸ್ಲೊ. ಆಕಾರಾನ್ ಮಟ್ಟಿಚ್, ಆನಿ ಮಾತ್ಸೊ ಮಟ್ಟಾರ್. ದೊಳ್ಯಾಂಕ್ ಕಾಳ್ಕಾ ಫ್ರಾಮೆಯ್ಲಿಂ ಧಾಟ್ ಹಾರ್ಲೆಂಚಿಂ ಅಖ್ಯಾಂ. ಕಾನಾ ಫಾಟ್ಲಾನ್ ಎಕ್ ಲಾಪಿಸ್ (ಪೆಂಚೆಲ್) ಶಿರ್ಕಾಯ್ಲೊ ಆಸ್ಲೊ, ಆನಿ ಹಾತಾಂತ್ ಎಕ್ ಪತಿ ಆಸ್ಲಿ. ತೊ ಪಾವ್ತಾಂಚ್ ಹಾಣಿಂ ತಾಕಾ ಅಡ್ಕಿಲೊ. ತಾಂಕಾಂ ಅಮುರ್ಕಚ್ ಹಾಂಸೊ ದೀವಂ ತಾಣೆಂ ಆಪ್ಲ್ಯಾ ಹಾತಾಂತ್ಲಿ ಪತಿ ತಾಂಚ್ಯಾ ಮೆಜಾರ್ ದವ್ರುನ್ ತಾಂತುನ್ಲೆಂ ಜೊಕ್ ಆನಿ ಎಕ್ ಕಾದೆನ್ (ಪುಸ್ತಕ್) ಭಾಯ್ರ್ ಕಾಡ್ಲೆಂ.

“ಮೆಸ್ತ್ ಜುಜೆ, ಮಾತ್ಸೆ ರಾವ್ಲ್ಯಾರ್ ಬರೆಂ ನ್ಹಯ್, ಫಕತ್ ದೆಡಿಚ್ ಆಯ್ಲಿ ಆಸಾ. ಉರ್ಲೆಲಿಂ ಆಜುನ್ಯಾ ಯೆವುಂಕ್ ನಾ.” ಆಲ್ವಾರೊಚ್ಯಾ ಮಾಯ್ನ್ ಸುಚಯ್ಲೆಂ.

“ರಾವುಂಯ್ಯಾ ಜಾಲ್ಯಾರ್ ರಾವುಂಯ್ಯಾ ಪುಣ್ ಮ್ಹಜ್ಯಾನ್ ಚಡ್ ವೆಳ್ ರಾವುಂಕ್ ಜಾವಂಚೆಂ ನಾ. ಹಾಂವ್ ಆನಿ ಪಂದ್ರಾ ಮಿನ್ಬಾಂ ರಾವ್ತಾಂ, ಆನಿ ಹಾಂಗಾ ಹಾಜಿರ್ ಆಸಾ ತಾಂಚೆಂ ಜೊಕ್ ಕಾಡ್ತಾಂ ಆನಿ ವೆತಾಂ.” ಅಶೆಂ ಮ್ಹಣೊನ್ ಮೆಸ್ತ್ ಜುಜೆ ಥಯಂಚ್ ಉಬೊ ರಾವ್ಲೊ.

“ಉಬೊ ಕಿತ್ಯಾಕ್ ರಾವ್ಲ್ಯಾಯ್ ಮೆಸ್ತಾ? ಬಸ್ ನ್ಹಯ್.” ದೊತೊರ್ ಆಲ್ವಾರೊಚ್ಯಾ ಮಾಯ್ನ್ ತಾಕಾ ಸಾಂಗ್ಲೆಂ.

“ನಾ, ಬಸ್ಲ್ಯಾರ್ ಪರತ್ ಉಬೊ ರಾವ್ಲ್ಯಾಕ್ ಆಪ್ನಾಯ್ ಯೆತೆಲಿ.” ಅಶೆಂ ಮ್ಹಣೊನ್ ಮೆಸ್ತ್ ಜುಜೆ ಉಬಚ್ ರಾವ್ಲೊ.

ಮೆಸ್ತ್ ಜುಜೆ ಚಡ್ ಉಲವ್ಪಿ ನ್ಹಯ್. ಪುಣ್ ಸುಟ್ಕೆಚ್ಯಾ ಜುಜಾಚಿ ಖಬರ್ ಕಾಡಿತೆ ಜಾಲ್ಯಾರ್ ತೊ ಥಾಂಬುಂಕ್ ನಕ್ಲೊ. ಆಪ್ಲೆಂ ಕಾಮ್ ಥಯಂಚ್ ದವ್ರುನ್ ತೊ ತ್ಯೊ ಖಬೊ ಕರಿತ್ ರಾವ್ಪಿ, ಹೆಂ ದೊತೊರ್ ಆಲ್ವಾರೊಚಿ ಮಾಯ್ ಜಾಣೊ ಆಸ್ಲಿ.

“ಕಾಲ್ ಪಾತ್ರಾದೆವಿ ಮ್ಹಣ್ಣಾ ಥಯ್ ಪುರ್ತುಗೇಜಾಂನಿಂ ಜಾಯ್ತಾಂ ಜಾಣಾಂಕ್ ಮಾಲ್ ಖಿಯ್ ನ್ಹಯ್?” ಅಶೆಂ, ಹಾಂಗಾ ಥಂಯ್ ದೊಳೆ ಫಿರವ್ನ್ ಹಳವ್ ತಾಳ್ಕಾನ್ ದೊತೊರಾಚೆ ಮಾಯ್ಸ್ ಮ್ಹಣ್ಲೆಂ.

“ಶ್ ಹಳು ಉಲಯ್. ಆಗೆಂತ್ ಮೊಂತೆರೊಚೆ ಕಾನ್ ಖಿಯ್ ಪಾವ್ತಾ.” ಮೆಸ್ತ್ ಜುಜೆನ್ ಹಳವ್ ತಿಕಾ ಶಿಡ್ಕಾಯ್ಲಿ. ಪುಣ್ ಹಾಂವ್ ತಾಕಾ ಭಿಯೆನಾ. ಹಾಂವ್ ಆಜುನ್ ಪಾಸುನ್ ಹಾಂತುಂತ್ ಪಡೊಂಕ್ ನಾ, ಪುಣ್ ಹಾಂವ್ ಹಾಂತುಂತ್ ಭಾಗ್ ಘೆಇತ್ ಜಾಲ್ಯಾರ್ ಆಜಾದ್ ಗಮಾಂತಾಕ್ ದಾಲಾಚೊ ವಾಂಗ್ಡಿ ಕಸೊ ಭಾಗ್ ಘೆತಲಂ. ಜಗಡ್ತಲಂ. ಜುಜಾರ್ತಾ ಭಾಶೆನ್.

ಜುಜಾರ್ತಾಚೆಂ ನಾಂವ್ ಕಾಡಿನಾ ಪುಡೆಂ ಕಾತ್ರಿನಾಚೆಂ ಕಾಳಿಜ್ ಎಕಾ ಖಿಣಾಕ್ ಬಂದ್ ಜಾಲೆಂ. ಕಾಳಿಜ್ಚೆ ನ್ಹಯ್, ಪುಣ್ ಸುಸ್ಕಾರಪ್ ಪಾಸುನ್ ಬಂದ್ ಜಾಲೆಂ.

“ತಾಚ್ಯಾ ಅಸ್ಲೆ ಜುಜಾರಿ ಜಾಯ್ ಆಮ್ಕಾಂ. ತೊ ಖಿಯಂಚ್ಯಾ ಪಂಗಡಾಚೊ ಬಾಘೆಲಿ ಆಸಾ ತಿ ಖಬರ್ ನಾ ಮ್ಹಾಕಾ, ಪುಣ್ ತಾಚೆ ಅಸ್ಲೊ ಕುರಾಚ್ಯೊ ತರ್ನಾಚೊ ಹಾಂವೆಂ ಖಿಯಂಚ್ ಪಳವಂಕ್ ನಾ.

ಕಾತ್ರಿನಾಚೆಂ ಕಾಳಿಜ್ ಆನಿಕ್ ಜರಾನ್ ಧಡ್-ಧಡ್ತಲೆಂ.

“ಪುಣ್ ಹೊ ಜುಜಾರ್ತ್ ಕೊಣ್? ತೊ ಖಿಯಂಚೊ? ಲಾಮಾರ್ತಿನಾನ್ ಮೆಸ್ತ್ ಜುಜೆಕ್ ವಿಂಚಾರ್ಲೆಂ.

ಜೆ ಪ್ರಶ್ನೆ ಆಪುಣ್ ವಿಂಚಾರುಂಕ್ ಸೊಧ್ತಾಲೆಂ, ಪುಣ್ ತೊಂಡ್ ಉಗ್ಡೆಂ ಜಾಯ್ತಾಸ್ಲೆಂ, ತೆಚ್ ಪ್ರಶ್ನೆ ಆಪ್ಲೆ ಮಾಯ್ಸ್ ವಿಂಚಾರ್ಲೆ ಮ್ಹಣ್ ಕಾತ್ರಿನಾ ಖಶ್ಯಾಲ್ ಜಾಲೆಂ ಆನಿ ತ್ಯಾ ಪ್ರಶ್ನಾಚ್ಯಾ ಜಬಾಬಾಂಕ್ ತಯಾರ್ ರಾವ್ಲೆಂ.

“ಹೊ ಜುಜಾರ್ತ್ ಬಾಂದಾವಯ್ಲ್ಯಾ ಚಾರ್ಮೆಲಿನಾಚೊ ಚೆಡೊ. ತಾಣೆಂ ಶಿಕಪ್ ಕಾಂಯ್ ಕರುಂಕ್ ನಾ, ಪುಣ್ ತಕ್ಲೆನ್ ಹುಶ್ಯಾರ್. ಆನಿ ತಾಚ್ಯಾ ಕಾಳ್ಜಾಂತ್ ಭಿರಾಂತ್ ಮ್ಹಣ್ಣಾ ತಿ ನಾ. ತೊ ಆಗೆಂತ್ ಮಂತೆರಿಯೊ-ಆಚೆ ಮುಖಾರ್ ವಚುನ್ ತಾಕಾ ಆವಾಹಾನ್ ದುವಿ ಮನಿಸ್, ಪುಣ್ ತಾಚ್ಯಾ ವಾಂಗ್ಡ್ಯಾಂನಿಂ ತಾಕಾ ಸಾಂಗ್ಲಾಂ ಲಿಪನುಚ್ ರಾವ್ ಮ್ಹಣ್, ಕಿತ್ಯಾಕ್ ತಾಚ್ಯೊ ಕರ್ನೊ ಆಗೆಂತ್ ಮೊಂತೆರೊಚ್ಯಾ ಕಾನಾರ್ ಪಡ್ಲ್ಯಾತ್, ಆನಿ ತೊ ತಾಕಾ ಧರುಂಕ್ ರಾವ್ಲಾ. ಗೊಂಯ್ಚ್ಯಾ ಖಿಯ್ಚ್ಯಾಯ್ ಭಾಗಾಂತ್ ತರ್ ಕಿತೆಂ ಧಾರುಣ್ ಕರುಂಕ್ ಜಾಯ್ ಜಾಲ್ಯಾರ್ ಜುಜಾರ್ತಾಕ್ ಆಪವ್ನ್ ವ್ಹರ್ತಾ ಖಿಯ್.” ಮೆಸ್ತ್ ಜುಜೆ ಆಪ್ಲೊ ಖಬ್ರು ಸಾಂಗ್ತಾಲೊ.

‘ಮ್ಹಾಕಾ ಜುಜಾರ್ತ್ ಜಾಯ್? ಮ್ಹಾಕಾ ಜುಜಾರ್ತ್ ಜಾಯ್? ಜುಜಾರ್ತ್, ಹಾಂವ್ ತುಜೊ ಮೋಗ್ ಕರ್ತಾಂ.’ ಹಿಂ ಚಿಂತ್ನಾಂ ಕಾತ್ರಿನಾಚ್ಯಾ ಮನಾತ್ ತಾಂಬನಾಸ್ತಾನಾ ಭಂವ್ಲೊ ಮಾರ್ತಾಲಿಂತ್. ಜುಜಾರ್ತ್ ಬಾಂದಾವಯ್ಲ್ಯಾ ಚಾರ್ಮೆಲಿನಾಚೊ ಚೆಡೊ ಹಿಂ ಉತ್ರಾಂ ಮೆಸ್ತ್ ಜುಜೆನ್ ಮ್ಹಣ್ಲೆಲಿಂ ಕಾತ್ರಿನಾಚ್ಯಾ ಮನಾಂತ್ ಚಿಟಕ್ಲಿಂ. ಮೆಸ್ತ್

ಜುಜೆ'ನ್ ಆನಿ ಚ್ಯಾರ್ ಸುಟ್ಕೆಚ್ಯಾ ಜುಜಾಯಾಂಚ್ಯೊ ಖಬ್ರು ಸಾಂಗ್ಲೊ, ತಿತ್ಲಾ ಮ್ಹಣಸರ್ ಹೆರಾಂಯ್ ಥಂಯ್ ಹಾಜಿರ್ ಜಾಲಿಂ.

“ಬರೆಂ, ಚಲ್ ಆತಾಂ ಆಮಿ ಆಮ್ಚೆಂ ಕಾಂ ಸುರು ಕರುಂಯ್ಚ್ಯಾ” ಅಶೆಂ ಮ್ಹಣೊನ್ ಮೆಸ್ತ್ ಜುಜೆನ್ ಆಪ್ಲೆಂ ಜೊಕ್ ಹಾತಾಂತ್ ಕಾಡ್ಲೆಂ. “ಪಯ್ಲೆಂ ಕೊಣಾಚೆಂ ಕಾಡ್ಪಾಚೆಂ?” ತಾಣೆಂ ಪುಡೆಂ ವಿಚಾರ್ಲೆಂ.

“ಥೆಡಿಯೆಚೆಂ. ಪಯ್ಲೆಂ ಥೆಡಿಯೆಚೆಂ ಜೊಕ್ ಕಾಡ್ಲ್ಯಾರ್ ಬರೆಂ ನ್ಹಯ್.” ಅಶೆಂ ಥಂಯ್ಸಲಾನ್ ಎಕ್ಲ್ಯಾನ್ ಮ್ಹಣ್ಲೆಂ.

“ಬಾಯ್ಜಿನ್ಹಾ ಕಾತ್ರಿನಾ?” ಲಾಮಾರ್ತಿನಾನ್ ಉಲೊ ಮಾರ್ಲೊ.

ಕಾತ್ರಿನಾ ಥಂಯ್ಸರ್ ನಾಸ್ಲೆಂ.

“ಆರೆ, ಆತಾಂಚ್ ಹಾಂಗಾ ಆಸ್ಲೆಂ. ಖಂಯ್ ಗೆಲೆಂ ಗಾಯ್? ಕಾತ್ರಿನಾ? ಕಾತ್ರಿನಾ?” ಲಾಮಾರ್ತಿನಾನ್ ಯೆಣೆತೆಣೆ ಪಳವ್ನ್ ಉಲೊ ಮಾರ್ಲೊ, ಪುಣ್ ಕಾತ್ರಿನಾ ಖಂಯ್ಸರುಚ್ ದಿಸುಂಕ್ ನಾ. ಭಾಯ್ರ್ ವಾರಾಂದಾನ್ ನದರ್ ಮಾರ್ಲಿ, ಪುಣ್ ಥಂಯ್ಸರ್ಯ್ ತೆಂ ದಿಸ್ಲೆಂ ನಾ. ಸಗ್ಳಿಂ ಅಜಾಪ್ಲಿಂ.

“ಲಾತ್ರಿನಾನ್ ಬಾ ಗೆಲಾಂ ಆಸ್ತಲೆಂ.” ಎಕ್ಲ್ಯಾನ್ ಮ್ಹಣ್ಲೆಂ. “ಮಾತ್ರೆ ರಾವ್, ಯೆತೆಲೆಂ.” ತಿಂ ಸಗ್ಳಿಂ ಕಾತ್ರಿನಾಚಿ ವಾಟ್ ಪಳಯ್ತ್ ರಾಪ್ಲಿಂ, ಪುಣ್ ವೆಳ್ ಸರೊನ್ ಗೆಲೊ, ಆನಿ ಕಾತ್ರಿನಾಚಿ ಖಬರುಚ್ ನಾ. ಲಾಮಾರ್ತಿನಾ ಖಂತಿನ್ ಭರ್ಲೆಂ. ಸಗ್ಳಿಂ ಆಮ್ಚಿಯ್-ಮಂಯ್ ಸೊಧುಂಕ್ ಗೆಲಿಂ, ಪುಣ್ ತೆಂ ತಾಂಕಾಂ ಮೆಳೊಂಕ್ ನಾ. ಲಾಮಾರ್ತಿನಾನ್ ಆಪ್ಲ್ಯಾ ಘೊವಾಕ್, ಎವ್ಜಿಯೊಕ್ ರೆಕಾರ್ ಧಾಡ್ಲೊ. ಥೊಡ್ಯಾ ವೆಳಾನ್ ಎವ್ಜಿಯೊ ಥಂಯ್ಸರ್ ಪಾವೊನ್ ಸರ್ಲೊ. ಮೆಸ್ತ್ ಜುಜೆಯ್ ಚಿಂತಾಂನಿಂ ಪಡ್ಲೊ. ದೊತೊರ್ ಆಲ್ವಾರೊನ್ ಆಪ್ಲ್ಯಾ ಶೆರಾರ್ಯಾಂ ಇಶ್ಟಾಂಕ್ ಆಮ್ಚಿಯ್-ಮಂಯ್ ಧಾಡ್ಲೆ. ದನ್ವಾರ್ ಜಾಯ್ತ್ ಆಯ್ಲೊ.

“ತೆಂ ಘಡಿಯೆ ಘರಾ ಗೆಲಾಂ ಆಸ್ತಲೆಂ. ತುಮಿ ಆತಾಂ ಘರಾ ವಚಾತ್ ಆನಿ ವಿಶೆವ್ ಘೆಯಾತ್. ಆಮಿ ತಾಕಾ ಸೊಧುನ್ ಕಾಡ್ತಾಂ.” ದೊತೊರ್ ಆಲ್ವಾರೊನ್ ಕಾತ್ರಿನಾಚ್ಯಾ ಮಾಯ್-ಬಾಪಾಯ್ಕ್, ಸಾಂಗ್ಲೆಂ.

ತಿಂ ಘರಾ ಗೆಲಿಂ. ಘರಾ ಪಾವ್ಲ್ಯಾಂ ತೆದ್ನಾ ತಾಂಚೆಂ ದಾರ್ ತಾಂಕಾಂ ಉಗ್ಡೆಂ ಮೆವ್ಲೆಂ. ಕಾತ್ರಿನಾ ಘರಾ ಪಾವ್ಲೆಲೆಂ. ತಿಂ ಧಾವುನ್ ಭಿತರ್ ಗೆಲಿಂ, ಆನಿ ಪಳೆತ್ ಜಾಲ್ಯಾರ್ ಕಾತ್ರಿನಾ ಆಪ್ಲ್ಯಾ ಖಾಟರ್ ಅಂತೆಂ ನಿದ್ಲೆಲೆಂ ಆಸಾ. ಆಪ್ಲ್ಯಾ ತಕ್ಲೆರ್ ತಾಣೆಂ ಉಶೆಂ ದವರ್ಲೆಲೆಂ ಆಸ್ಲೆಂ.

ಅಕಸ್ಮತ್ ಆಪ್ಲ್ಯಾ ಧುವೆಚೆಂ ವಿಚಿತ್ರ್ ಕರ್ತುಬ್ ಪಳವ್ನ್ ಎವ್ಜಿಯೊ ಆನಿ ಲಾಮಾರ್ತಿನಾ ಖಂತಿನ್ ಭರ್ಲಿಂ. ತಾಕಾ ಕಿಂತೆಂ ಜಾಲಾಂ, ವೊ ತೆಂ ಖಂಯ್ಸರ್ ವಚೊನ್ ಆಯ್ಲೆಂ, ಹಾಚಿಂ ಚಿಂತಾಂ ತಾಂಕಾಂ ಸತಾವಂಕ್ ಲಾಗ್ಲಿ.

“ಬಾಯ್, ಬಾಯ್ವಿನ್ವು, ಕಾತ್ರಿನಾ.. ಜಿವಾಕ್ ಬರೆಂ ದಿಸನಾ?...” ತಾಚ್ಯಾ ತಕ್ಲೆವಯ್ಲೆಂ ಉಶೆಂ ಕಾಡ್ಲೆನ್, ಮೊಗಾನ್ ತಾಚ್ಯಾ ಮಾತ್ಯಾರ್ ಹಾತ್ ಫಿರವ್ನ್ ಲಾಮಾರ್ತಿನಾನ್ ವಿಂಚಾರ್ಲೆಂ. ಕಾತ್ರಿನಾ ನಿದೆಂತ್ ಪಡ್ಲೆಲೆಂ. ಜರ್ ಬಾ ಆಯ್ಲಾ ಜಾಲ್ಯಾರ್ ಪಳವಂಕ್ ತಾಚ್ಯಾ ಕಪ್ಲಾಕ್ ಹಾತ್ ಲಾವ್ನ್ ಪಳಯ್ಲೊ, ಪುಣ್ ತಾಕಾ ಜರ್ ನಾಸ್ಲೊ.

“ಆತಾಂ ತೆಂ ಕಾನ್ಸಾದ್ ಜಾಲಾಂ (ಥಕ್ಲಾಂ) ಆಸ್ತೆಲೆಂ. ತಾಕಾ ಮಾತ್ತ್ ನಿದುಂ ದಿ. ಮಾಗಿರ್ ಉಟವ್ಯಾ ಆನಿ ವಿಚಾರುಂಯ್ಕಾ.” ಎವ್ಲೆಬಿಯೊನ್ ಲಾಮಾರ್ತಿನಾಚ್ಯಾ ಹಾತಾಕ್ ಧರುನ್ ತಾಕಾ ಕಾತ್ರಿನಾಚ್ಯಾ ಕುಡಾಂತ್ಲೆಂ ಭಾಯ್ರ್ ವ್ಹೆಲೆಂ.

ಲಾಮಾರ್ತಿನಾಚ್ಯಾ ದೊಳ್ಯಾಂತ್ಲಿಂ ದುಖಾಂ ಸಾವ್ರನಾ ಜಾಲಿಂ. “ಕಿತೆಂ ಜಾಲಾ ಆಮ್ಚ್ಯಾ ಬಾಯ್ವಿನ್ವಾಕ್? ಕಿತೆಂ ಜಾಲಾಂ ಗಾಯ್ ತಾಕಾ? ಖಂಯ್ ಗೆಲೆಂ ಗಾಯ್ ತೆಂ?” ಅಶೆಂ ಮ್ಹಣತ್ ಲಾಮಾರ್ತಿನಾ ದುಕಾಹಂಚ್ಯೊ ಜರಿ ಕರುನ್ ರಡ್ಲೆಂ. ಎವ್ಲೆಬಿಯೊನ್ ತಾಕಾ ಧಿರ್ ದಿಲೊ.

ಪಂದ್ರಾವೊ ಅವಸ್ಥೆರ್

“ದನಾ ಎಸ್ಮೆರಾಲ್ದಾ, ತ್ಯಾ ದಿಸಾಚಿ ಖಬರ್? ಜ್ಯಾ ದಿಸಾ ಕಾತ್ರಿನಾ ದೊತೊರ್ ಆಲ್ವಾರೊಚ್ಯಾ ಘರಾ ಜೊಕ್ ಕಾಡುಂಕ್ ಗೆಲೆಲೆಂ ಥಂಯ್ಸರ್ ಥಾವ್ನ್ ತೆಂ ನಾ ಜಾಲೆಲೆಂ, ತೆಂ ಖಂಯ್ ಗೆಲೆಲೆಂ ತಾಚಿ ಖಬರ್ ತಾಚ್ಯಾ ಮಾಯ್-ಬಾಪಾಯ್ಕ್ ಗೊಂಲಿ?” ವೆನಿಶಾನ್ ವಿಚಾರ್ಲೆಂ.

ದನಾ ಎಸ್ಮೆರಾಲ್ದಾ ವಗೊಚ್ ರಾವ್ಲೆಂ.

“ಹ್ವಯ್‌ವೆನಿಶಾ, ತಿ ಖಬರ್ ತಾಂಕಾಂ ಗೊಂಲಿ. ಪುಣ್ ಕಾತ್ರಿನಾಚ್ಯಾ ತೊಂಡಾಂತ್ಲ್ಯಾ ನ್ಹಯ್, ಪುಣ್ ತಾಣಿಂ ಕೊಣಾಕೊಣಾ ಲಾಗಿಂ ವಿಚಾರುನ್ ತಿ ಖಬರ್ ಭಾಯ್ರ್ ಕಾಡ್ಲಿ.” ದೊತೊರ್ ಆಲ್ವಾರೊ, ಜೊ ಭಿತರ್ ಆಸ್ಲೊ, ಆನಿ ಜಾಣಿಂ ತಾಂಚ್ಯಾ ಮದೆಂ ಖಬರ್ ಜಾತಾ ತಿ ಆಯ್ಕಲಿ, ತಾಣಿಂ ವೆನಿಶಾಚ್ಯಾ ಪ್ರಶ್ನಾಕ್ ಜಾಪ್ ದಿಲಿ.

“ದೊತೊರ್, ಖಂಯ್ ಗೆಲೆಲೆಂ ತೆಂ?” ವೆನಿಶಾನ್ ಆಪ್ಲೆ ಬಸ್ಕೆಚಿ ದೆಫೆರ್ ಯೆವುನ್ ವಿಚಾರ್ಲೆಂ.

“ತುಕಾ ಕಿತೆಂ ದಿಸ್ತಾ? ತೆಂ ಖಂಯ್ ಗೆಲೆಲೆಂ ಆಸ್ತೆಲೆಂ?” ದೊತೊರಾನ್ ವೆನಿಶಾಕ್ ಪ್ರಶ್ನೆ ಕೆಲೆ.

“ಮೆಸ್ತ್ ಜುಜೆನ್ ಜುಜಾರ್ತ್ ಬಾಂದಾವಯ್ಲ್ಯಾ ಚಾರ್ಮೆಲಿನಾಚೊ ಚೆಡೊ ಮ್ಹಣ್ಲೆಲೆಂ ತೆಂ ಆಯ್ಕಲೆಂ, ಆನಿ ಬಾಂದಾರ್ ತಾಕಾ ಸೊಧುಂಕ್ ಗೆಲೆಂ ಆಸ್ತೆಲೆಂ.” ವೆನಿಶಾನ್ ಆಪ್ಲ್ಯಾ ಅದ್ಮಾಸಾಚೊ ಇಶಪ್ ಸಾಂಗ್ಲೊ.

“ಸಾರ್ಕೆಂ ಉಲಯ್ಲೆಂ. ಬಾಂದಾವಯ್ಲ್ಯಾ ಚಾರ್ಮೆಲಿನಾಚೊ? ಹಿಂ ಉತ್ರಾಂ ತಾಚ್ಯಾ ಮನಾಂತ್ ಚಿಟ್ಕಿವ್ಲಿಂ ಆನಿ ತ್ಯಾಚ್ ವೆಳಾರ್ ಆಪ್ಲ್ಯಾ ಮಾಯಂಚಿ ಆನಿ ಹೆರಾಂಚಿ ದೊಳೆ ಆಡ್ ಕರುನ್ ತೆಂ ಥಂಯ್ಸರ್ಲೆಂ ಗೆಲೆಂ. ಬಾಂದಾರ್ ವಜ್ವಾಚಿ ವಾಟ್ ತೆಂ ನಕ್ಲೊ ಆಸ್ಲೆಂ, ಪುಣ್ ಅದ್ಮಾಸಾನ್ ತೆಂ ಗೆಲೆಂ, ಆನಿ ಖಂಯ್ ತರಿ ಶೆಂಡ್ಲೆಂ. ಜಾಣಿಂ ತಾಕಾ ಪಳಯ್ಲೆಲೆಂ, ತೊ ಲೋಕ್ ಸಾಂಗ್ತಾಲೊ ಕಿ ತಾಚೆರ್ ಭಾರ್ ಆಯ್ಲೆಲ್ಯಾ ಪರಿಂ ತೆಂ ಯೆಣೆತೆಣೆಂ ಪಳಯ್ತ್ ಕೊಣಾಕ್ ಸೊಧ್ಲೆಲಾ ಪರಿಂ ಭಂವ್ತಾಲೆಂ ಮ್ಹಣ್. ವತಾನ್ ಭಂವೊನ್ ತೆಂ ಇತ್ಲೆಂ ಥಕ್ಲೆಂ, ಆನಿ ತಾಚೆ ಲಾಗಿಂ ಚಲಂಕ್ ಜಾಯ್ನಾ ಜಾವ್ನ್ ತೆಂ ಆಪ್ಲ್ಯಾ ಘರಾ ಪರ್ತಲೆಂ.” ದೊತೊರ್ ಆಲ್ವಾರೊನ್ ತಾಕಾ ಸಾಂಗ್ಲೆಂ.

ವೆನಿಶಾನ್ ಖುಬ್ ವೆಳ್ ದೊತೊರಾಚ್ಯಾ ಘರಾ ಸಾರ್ಲೊ. ಆಜ್ ಗ್ಯಾಬಿ ತಾಚ್ಯಾ ಘರಾ ಯೆವ್ಪಾಚೊ ಆಸ್ಲೊ, ತಾಚೊ ತಾಕಾ ಉಗ್ಡಾಸ್ ಆಯ್ಲೊ, ಆನಿ ತೆಂ ದೊತೊರಾಘೆರ್ ತಾವ್ನ್ ಭಾಯ್ರ್ ಸರುನ್ ಆಪ್ಲ್ಯಾ ಘರಾ ವಜ್ವಾಕ್ ಲಾಗ್ಲೆಂ. ಅರ್ದೆ ವಾಟೆಕ್ ಪಾವ್ಲೆಲೆಂ, ತಾಣಿಂ ಕಾತ್ರಿನಾಕ್ ಪಳೆಲೆಂ. ಭಾರ್ ಆಯ್ಲೆಲ್ಯಾ ಪರಿಂ. ಕೊಣಾಕ್ ಸೊಧ್ಲೆಲ್ಯಾ ಪರಿಂ ತೆಂ ನೆಟಾನ್ ಚಲತ್ ವೆತಾಲೆಂ. ಖಾಂಕೆಕ್ ಎಕ್ ಪಟ್ಟಿ ಆಸ್ಲಿ. ಪ್ಲಾಸ್ಟಿಕ್

ಪಟಿಯೆಂತ್ ಘಾತ್ಲೆಲಿ ಆಸ್ಲಿ. ಜೆ ಪರಿಂ ತಾಚೆ ದೊಳೆ ಥಿರ್ ಹಾಂಗಾ ಥಂಯ್ ಸೊಧ್ತಾಲೆ, ವೆನಿಶಾಕ್ ದೊತೊರಾನ್ ಸಾಗ್ಲೆಲ್ಯಾ ತ್ಯಾ ದಿಸಾಚೊ ಅಗ್ಡಾಸ್ ಆಯ್ಲೊ. ಜ್ಯಾ ದಿಸಾ ತೆಂ ಆಪ್ಲೆಂ ಜೊಕ್ ಕಾಡ್ತಾಚೆಂ ಸೊಡುನ್ ಜುಜಾರ್ತಾಕ್ ಸೊಧುಂಕ್ ಗೆಲೆಲೆಂ ತ್ಯಾ ದಿಸಾಚೊ. ವೆನಿಶಾನ್ ಆಪ್ಲ್ಯಾ ಚಲ್ವಾಚಿ ಸ್ಪೆ?ದ್ ವಾಡಯ್ಲಿ ಆನಿ ಕಾತ್ರಿನಾಚ್ಯಾ ಮರ್ಯಾಂತ್ ಪಾವ್ಲೆಂ.

“ಕಾತ್ರಿನಾ? ಬಾಯ್ಜಿನ್ಹಾ? ಕಾತ್ರಿನಾ?” ಮ್ಹಣ್ ವೆನಿಶಾನ್ ತಾಕಾ ಉಲೊ ಮಾರ್ಲೊ. ಕಾತ್ರಿನಾಚೆ ಕಾನ್ ಆನಿ ದೊಳೆ ತಾಚ್ಯಾ ಭಂವ್ಣಿಚ್ಯಾ ಘಡ್ವ್ಯಾಂಕ್ ಬಂದ್ ಜಾಲೆಲೆ ಆಸ್ಲೆ. ಆಪ್ಲೊ ಉಲೊ ತಾಕಾ ಆತಾಂ ಆಯ್ಕೊ ಯೆವ್ಚೊ ನಾ ತೊ ಸಮ್ಜುನ್ ಘೆವ್ನ್ ವೆನಿಶಾ ಆಪ್ಲ್ಯಾ ಘರಾ ಗೆಲೆಂ.

ಘರಾ ಲಾಗಿಂ ಗ್ಯಾಬಿ ಆಯ್ಲೊ ಆಸ್ಲೊ. ಇನ್‌ಸೆಕ್ಟರ್ ಮೊಂತೆರೊ, ವೆನಿಶಾಚೊ ಬಾಪುಯ್‌ಯೀ ಆಸ್ಲೊ. ದೊಗ್‌ಯೀ ಜಣ್ ಬಸುನ್ ಖಬ್ರೊ ಮಾರ್ತಾಲೆ. ಗ್ಯಾಬಿಚ್ಯಾ ಪಾಂಯಾಕ್ ಬಾಂದಾಗೆ ಬಾಂದ್ಲೆಲಿ ಆಸ್ಲಿ. ವೆನಿಶಾಚಿ ನದರ್ ಗ್ಯಾಬಿಚ್ಯಾ ಪಾಂಯಾರ್ ಪಡ್ಲಿ. ಕೊಂಕ್ಣಿಚ್ಯಾ ಚಳ್ಳಳೆಂತ್ ಖಂಯ್ ತರಿ ಕಿತೆಂ ಕರ್ತಾ ಆಸ್ತಾನಾ ಹಾಣೆಂ ಆಪ್ಲೊ ಪಾಂಯ್ ಜಕ್ಮಿ ಕರುನ್ ಘೆತ್ಲಾ ಆಸ್ತಲೊ, ಅಸೊ ಸಮಜ್ ವೆನಿಶಾನ್ ಘೆತ್ಲೊ. ತಾಕಾ ತಾಚ್ಯಾ ವಯ್ರ್ ಕಾಂಯ್ ವಿಚಾರ್ಪಾಚೆಂ ನಾಸ್ಲೆಂ, ಕಿತ್ಯಾಕ್ ತೊ ವಿಶಯ್ ತಾಕಾ ಕಾಡುಂಕ್ ನಾಕಾ ಆಸ್ಲೊ.

“ಹೆಳೊ ಗ್ಯಾಬಿ, ಕೆದ್ನಾ ಆಯ್ಲಿ?” ವೆನಿಶಾನ್ ಗ್ಯಾಬಿಕ್ ಅಡ್ಕಿಲೊ.

“ಜಾಲೊ ಥೊಡೊ ವೆಳ್. ತುಜ್ಯಾ ಡ್ಯಾಡಿ ಲಾಗಿಂ ಖಬ್ರೊ ಮಾರ್ತಾಲಂ.” ಗ್ಯಾಬಿನ್ ಜಾಬಾಬ್ ದೀವ್ನ್ ತಾಕಾ ಸಾಂಗ್ಲೆಂ.

“ವೆನಿಶಾ, ಆಜ್ ವೆಳ್ ಕೆಲೊಯ್. ದೊತೊರ್ ಆಲ್ವಾರೊನ್ ಆಜ್ ತುಕಾ ಕಾತ್ರಿನಾಚಿ ಲಾಂಬ್ ಕಾಣಿ ಸಾಂಗ್ಲಿ ಕಿತೆಂ?” ಇನ್‌ಸೆಕ್ಟರ್ ನೆವಿಳೆ ಮೊಂತೆರೊನ್ ಆಪ್ಲೆ ಧುವೆಕ್ ವಿಚಾರ್ಲೆಂ.

“ಡ್ಯಾಡಿ, ತಾಚ್ಯೊ ಹಾಂವ್ ಕಾಣಿಯೊ ಆಯ್ಕತಾಂ ತಿತ್ಲೆಂ ಮ್ಹಜೆಂ ಕಾಳಿಜ್ ತಾಕಾ ಚುರ್-ಚುರ್ತಾ.” ವೆನಿಶಾನ್ ತಾಕಾ ಸಾಂಗ್ಲೆಂ.

“ತೆಂ ಆಜುನ್ ಪಾಸುನ್ ರಸ್ತಾರ್ ಭಂವ್ತಾ. ಮೊಂತೆರೊಕ್ ಗಾಳಿಯೊ ಘಾಲ್ತಾ. ದೊತೊರ್ ಆಲ್ವಾರೊ ತಾಕಾ ಪಿಶ್ಯಾಂಚ್ಯಾ ಹೊಸ್ಪಿಟಲಾಂತ್ ಕಿತ್ಯಾಕ್ ಘಾಲಿನಾ?” ಗ್ಯಾಬಿನ್ ವೆನಿಶಾಕ್ ವಿಚಾರ್ ಕೆಲೊ.

“ತಾಣೆಂ ತಾಕಾ ಸ್ಪಿತ್ಯಾತ್ರಿಸ್ತಾಕ್ ದಾಖವ್ಪಾಕ್ ಪ್ರಯತ್ನ್ ಕೆಲೊ. ತಾಣೆಂ ತಾಕಾ ಹೊಸ್ಪಿಟಲಾಂತ್ ಪಾಸುನ್ ಘಾಲುಂಕ್ ಪ್ರಯತ್ನ್ ಕೆಲೊ, ಪುಣ್ ತೆಂ ರಾವುಂಕ್ ತಯಾರ್ ನಾ. ದೊತೊರ್ ಆಲ್ವಾರೊಯ್ ಬಾಬ್ಲೊ ಮಾರ್ತಾರೊ ಜಾಲಾ. ತಾಚೆ ಪತಿಣ್‌ಯ್ ಮಾರ್ತಾರಿ ಜಾಲ್ಯಾ. ತಾಂಕಾ ತಾಂಚೆ ಜಿವ್ ಜಡ್ ಜಾಲಾ. ತಾಂಕಾಂ ಆದಾರ್ ದಿತಲೊ ಆನಿಕ್ ಕೊಣ್ ನಾ.” ವೆನಿಶಾನ್ ತಾಂಕಾಂ ಕಳಯ್ತಾ ಕೆಲೆಂ.

ತಾಕಾ ಹೊಸ್ತಿಟಲಾಂತ್ ಘಾಲುಂಕ್ ಗ್ಯಾಬಿ ವೊ ಆಪ್ಲೊ ಡ್ಯಾಡಿ ಆದಾರ್ ದಿತಲೊ ಘಾಯ್ ಮ್ಹಣ್ ತೆಂ ಆಯ್ಕುಂಕ್ ರಾವ್ಲೆಂ, ಪುಣ್ ತಾಣಿ ದೊಗಾಂಯ್ಕಿಂ ತೆ ಬಾಬ್ತೆನ್ ಕಾಯಂಚ್ ಮ್ಹಣುಂಕ್ ನಾ.

“ವೆನಿಶಾ, ಆಮಿ ಇತ್ಲೊ ವೆಳ್ ಗಜಾಲ್ಯೊ ಮಾಲ್ಯೊ, ಪುಣ್ ಗ್ಯಾಬಿಚೊ ಪಾಂಯ್ ಬಾಂದಾಗೆ ಕೆಲಲೊ ಆಸಾ ತೊ ತುಕಾ ದಿಸುಂಕ್ ನಾ? ತುವೆಂ ತಾಕಾ ಕಾಯಂಚ್ ವಿಚಾರುಂಕ್ ನಾ.” ಮೊಂತೆರೊನ್ ಆಪ್ಲೆ ಧುವೆಕ್ ವಿಚಾರ್ಲೆಂ.

“ಜಾಣಾ, ಹಾಂವೆಂ ತೊ ಪಳೆಲಲೊ. ಆನಿ ಹಾಂವ್ ಜಾಣೊ ತೊ ಖಿಂಯ್ ಜಖ್ನಿ ಜಾಲಾ ಆಸ್ತಲೊ ತೊ. ಘಟಿಂಚ್ ಮಾಪ್ಪ್ಯಾಂ ಕೊಂಕ್ಣಿಚ್ಯಾ ಮಿಟಿಂಗೆಕ್ ಗೆಲಲೊ ಥಂಯ್ಸರ್ ತಕ್ಲಿ ಫಡುನ್ ಆಯ್ಲೊ. ಆತಾಂಯ್ ತಶೆಂಚ್ ಕಿತೆಂ ಜಾಲಾಂ ಆಸ್ತಲೆಂ.” ವೆನಿಶಾನ್ ಆಪ್ಲೊ ಅದ್ಮಾಸ್ ಸಾಂಗ್ಲೊ.

“ನಾ ವೆನಿಶಾ, ತಶೆಂ ಚಿಂತಾಯ್ ಜಾಲ್ಯಾರ್ ತುಂ ಚುಕ್ತಾ. ತಾಕಾ ಕೊಂಕ್ಣಿಚ್ಯಾ ಮಿಟಿಂಗೆಕ್ ಗೆಲಲೊ ಥಂಯ್ಸರ್ ಕಾಯಂಚ್ ಜಾವಂಕ್ ನಾ. ತೊ ಮಡ್ಗಾವ್ನ್ ಬಾಜಾರಾಂತ್ ಗೆಲೆಲೆ ಕಡೆನ್ ಕಣೆನ್ ಹಾಡುನ್ ತಾಚೆರ್ ಸ್ಕುಟರ್ ಮಾರ್ಲಿ ಆನಿ ಪಳೊನ್ ಗೆಲೊ.” ಮೊಂತೆರೊನ್ ವೆನಿಶಾಕ್ ಸಾಂಗ್ಲೆಂ. “ತ್ಯಾ ಕಾರಾಣಾಕ್ ಲಾಗೊನ್ ತೊ ತುಕಾ ಮೆಳೊಂಕ್ ಯೆವುಂಕ್ ಪಾವಂಕ್ ನಾ ಖಿಂಯ್.”

ವೆನಿಶಾಚೆಂ ತೊಂಡ್ ವೊಗಿಚ್ ಪಡ್ಲೆಂ.

“ವೆನಿಶಾ, ಗ್ಯಾಬಿ ಅಸ್ಲೆ ದಾರಿಂಗ್ ತರ್ನಾಟಿ ಆಜ್ ಖುಬ್ ಕಮಿ ಆಸಾತ್. ಆಯ್ಜ್ಯಾ ಕಾಳಾರ್ ಜಣ್ ಎಕ್ಲೊ ಆಪ್-ಆಪ್ಲೊ ಜಿವ್ ಸಾಂಭಾಳ್ತಾಚೆಂ ಪಳೆತಾ, ಪುಣ್ ಗ್ಯಾಬಿ ಭಿಯೆನಾಸ್ತಾನಾ ಕಸ್ಲ್ಯಾ ತರಿ ಅರ್ತಾಬರಿತ್ ಕಾರಾಣಾಕ್ ಜುಜ್ತಾ. ತಾಕಾ ಆಮಿ ಶೆಬಾಸ್ತಿ ದೀವಂಕ್ ಜಾಯ್.” ಇನ್‌ಸ್ಟೆಕ್ಟರ್ ಮೊಂತೆರೊ ಗ್ಯಾಬಿ ವಿಶಿಂ ಅಶೆಂ ಉಲಯ್ತಾ ತೆಂ ಆಯ್ಕುನ್ ವೆನಿಶಾ ಅಜಾಪ್ಲೆಂ. “ಆನ್ಯಾಯ್, ತುಮಿ ಉಲಯ್ತಾತ್, ಮ್ಹಾಕಾ ವೆಳ್ ಜಾತಾ, ಹಾಂವ್ ವೆತಾಂ” ಮ್ಹಣೊನ್ ಮೊಂತೆರೊ ಆಪ್ಲ್ಯಾ ಕಾಮಾಕ್ ವಚುಂಕ್ ಭಾಯ್ರ್ ಸರ್ಲೊ.

“ಕಾತ್ರಿನಾ ಕಶೆಂ ಆಸಾ?” ಗ್ಯಾಬಿನ್ ವಿಚಾರ್ಲೆಂ. ಹ್ಯಾ ವೆಳಾರ್ ವೆನಿಶಾ ಆಪ್ಲೆ ದೊಳೆ ಧರ್ಣೆರ್ ದಸವ್ನ್ ವೊಗಿಚ್ ಬಸ್ಲೆಂ. ತಾಣೆಂ ಗ್ಯಾಬಿಚ್ಯಾ ಪ್ರಶ್ಣಾಕ್ ಜಬಾಬ್ ದೀವಂಕ್ ನಾ.

“ವೆನಿಶಾ, ಹಾಂವ್ ತುಜೆ ಲಾಗಿಂ ವಿಚಾರ್ತಾಂ. ತುಂ ವಗೊಚ್ ಕಿತ್ಯಾಕ್ ಬಸ್ಲಾಂ? ಕಿತೆಂ ಜಾಲಾಂ?”

“ಕಾಯಂಚ್ ಜಾವಂಕ್ ನಾ. ಹಾಂವ್ ಮಾತ್ರಿಂ ಗೊಂದೊಳಾಂತ್ ಪಡ್ಲೆಲಿಂ ಆಸಾ. ಕಿತೆಂ ಕರ್ಚೆಂ ಕಾಯಂಚ್ ಸಮ್ಜನಾ.” ವೆನಿಶಾನ್ ಆಪ್ಲೆ ದೊಳೆ ವಯ್ರ್ ಕಾಡ್-ನಾಸ್ತಾನಾ ಮ್ಹಣ್ಲೆಂ.

“ಕಸ್ತೂರಿ ಗೊಂದೋಳ್? ಆಮ್ಚಾ ಇಶ್ವಾಗತಿಚೊ? ವೊ ಕಾತ್ರಿನಾಚೊ?” ಗ್ಯಾಬಿನ್ ಎಕಾ ಫಾಟಲ್ಯಾನ್ ಎಕ್ ಆನಿಕ್ ಪ್ರಶ್ನೆ ವಿಚಾರ್ಲೆ.

“ತೊಯ್ ಎಕ್ ಗೊಂದೋಳ್. ಹಾಂವುಚ್ ನಕ್ಲೊ ಪಯ್ಲೆಂ ಕಿತೆಂ ಚಿಂತ್ಪಾಚೆಂ ತೆಂ. ಆಮ್ಚೆ ಇಶ್ವಾಗತಿಚೆಂ ವೊ ಕಾತ್ರಿನಾಚೆಂ. ಅಶಿಂ ಜಾಲ್ಯಾರ್ ಮ್ಹಾಕಾ ಆನಿ ಕಾತ್ರಿನಾಕ್ ಕಸ್ತೂರಿ ಸಂಬಂದ್ ನಾ. ಹಾಂವ್ ತಾಚ್ಯಾ ಮಿಜ್ಗತಿಕ್ ಪಡ್ವಾಚೆಂ ಕಾರಾಣ್ ಮ್ಹಣ್ಲಾರ್, ತೆಂ ಮೊಂತೆರೊಕ್ ಗಾಳಿಯೊ ಮಾರ್ತಾಲೆಂ, ಆನಿ ಮ್ಹಾಕಾ ದಿಸ್ಲೆಲೆಂ ತೆಂ ಮ್ಹಜ್ಯಾ ಡ್ಯಾಡಿಕ್ ಗಾಳಿಯೊ ಫಾಲ್ತಾ ಮ್ಹಣ್, ಪುಣ್ ಆತಾಂ ತಾಚ್ಯಾ ಜಿವಿತಾಂತ್ಲಾ ಜನೇಲಾಂತ್ಲಾನ್ ಹಾಂವ್ ಚಡ್ ಆನಿ ಚಡ್ ಪಳಯ್ತಾಂ ತಿಲ್ಲೆಂ ಹಾಂವ್ ತಾಚ್ಯಾ ಜಿವಿತಾನ್ ಚಡ್ ಆನಿ ಚಡ್ ಮಿಸಳ್ ಜಾತಾಂ. ಮ್ಹಾಕಾ ತಾಚಿ ಆಖ್ಣಿ ಕಾಣಿ ಆಯ್ಕುಂಕ್ ಜಾಯ್. ತಿ ಆಯ್ಕಲ್ಯಾ ಶಿವಾಯ್ ಮ್ಹಾಕಾ ಸಮಾಧಾನ್ ಮೆಳ್ಳೆನಾ.” ವೆನಿಶಾನ್ ಆಪ್ಲೆಂ ಮನ್ ಉಗ್ಡೆಂ ಕೆಲೆಂ.

“ಆನಿ ತಾಚಿ ಆಖ್ಣಿ ಕಾಣಿ ಆಯ್ಕತಚ್ ತುಂ ಕಿತೆಂ ಕರ್ತಲೆಂ?” ಗ್ಯಾಬಿನ್ ವಿಚಾರ್ಲೆಂ. “ಥಂಯ್ರುಚ್ ಮ್ಹಜೊ ಗೊಂದೋಳ್ ಕಮೆಸ್ ಜಾತಾ. ಗೊಂದೋಳ್ ಮ್ಹಣ್ಲಾರ್, ತಾಚ್ಯಾ ಜಿವಿತಾಚಿ ಕಾಣಿ ಹಾಂವೆಂ ಪಲಿಚ್ ಆಯ್ಕುಂಕ್ ಕಮೆಸ್ ಕೆಲಿ ತೆದ್ನಾ ಮ್ಹಾಕಾ ಮ್ಹಜಿ ಎಮ್.ಎ.-ಚಿ ‘ಥೆಸಿಸ್’ ಬರವ್ಪಾಕ್ ಎಕ್ ಬರೊ ವಿಶಯ್ ಮೆವ್ಲೊ ಅಶೆಂ ದಿಸ್ಲೆಂ, ಪುಣ್ ಜಶೆಂ ಹಾಂವ್ ತಾಚೆಂ ಜಿವಿತ್ ಚಡ್ ಆನಿ ಚಡ್ ಲಾಗ್ಲ್ಯಾನ್ ಪಳವಂಕ್ ಲಾಗಿಂ ತೆದ್ನಾ ಮ್ಹಾಕಾ ಅಶೆಂ ದಿಸ್ಲೆಂ ಕಿ ಎಕಾ ಫುಟ್ಕಾ ನಶೆಬಾಚ್ಯಾ ಸ್ತ್ರೀಯೆಚ್ಯಾ ಅದ್ರುಶಿ ಜಿವಿತಾಚೆರ್ ಹಾಂವ್ ಮ್ಹಜಿ ಥೆಸಿಸ್ ಬರಯ್ತೆಲೆಂ ಆನಿ ಪದ್ವಿ ಜಡ್ಲೆಲೆಂ. ಹ್ಯಾ ಮ್ಹಜ್ಯಾ ತತ್ವಾಂನಿಂ ಬಸ್ತೆಲೆಂ? ಆನಿ ಹಾತುನ್ ಕಾತ್ರಿನಾಕ್ ಕಿತೆಂ ಮೆವ್ತೆಲೆಂ?” ವೆನಿಶಾಚಿ ದೊಳೆ ದುಖಾಂನಿಂ ಭರ್ಲೆಲೆ.

ವೆನಿಶಾಚಿ ಮಾಯ್ ಗ್ಯಾಬಿಕ್ ಕೊಲ್ಡ್ ಡ್ರಿಂಕ್ ಫೆವ್ನ್ ಭಾಯ್ರ್ ಆಯ್ಲಿ. ವೆನಿಶಾನ್ ವೆಗ್-ವೆಗಿಂ ಆಪ್ಲೆ ದೊಳೆ ಪುಸ್ತೆ ಆನಿ ಆಪ್ಲ್ಯಾ ತೊಂಡಾರ್ ಹಾಂಸೊ ಹಾಡ್ಲೊ. ತಿ ತಾಕಾ ಕೊಲ್ಡ್ ಡ್ರಿಂಕ್ ದೀವ್ನ್ ರಬ್ಡಿಚ್ ಭಿತರ್ ಗೆಲಿ. ತಿಕಾ ಚಡ್ ಉಲವ್ಪಾಚಿ ಸಂವಯ್ ನಾಸ್ಲಿ. ವೆನಿಶಾ ಉಲ್ಲೆಂ ಆನಿ ಆಪ್ಲ್ಯಾ ಕುಡಾಂತ್ ಗೆಲೆಂ. ಗ್ಯಾಬಿ ಭಾಯ್ರ್ ಎಲೊಚ್ ಉರ್ಲೊ. ತೆಂ ಕಿತ್ಯಾಕ್ ಅಕಸ್ಮತ್ ಉರುನ್ ಆಪ್ಲ್ಯಾ ಕುಡಾಂತ್ ಗೆಲೆಂ ತೆಂ ತಾಕಾ ಕಾಯಂಚ್ ಸಮ್ಜುಂಕ್ ನಾ. ಥೊಡೊ ವೆಳ್ ಬಸ್ಲೊ ಆನಿ ಉಥ್ಲುನ್ ತೊ ವೆನಿಶಾಚೊ ಕುಡ್ ಆಸ್ಲೊ ತ್ಯಾ ದಿಶೆಂತ್ಲಾನ್ ಗೆಲೊ. ತಾಚಿ ನದರ್ ತಾಂಚ್ಯಾ ಕುಜ್ಜಾನ್ ಪಡ್ಲಿ. ಕುಜ್ಜಾನ್ ವೆನಿಶಾಚಿ ಮಾಯ್ ರಾಂದ್ಪಾಚ್ಯಾ ಕಾರ್ಬಾರಾಂತ್ ಮಿಸಳ್ ಜಾಲ್ಲಿ ಆಸ್ಲಿ. “ವೆನಿಶಾ, ವೆನಿಶಾ” ಅಸೊ ಲು?ನ್ ಉಲೊ ಮಾರಿತ್ ತೊ ವೆನಿಶಾಚ್ಯಾ ಕುಡಾಂತ್ ಪಾವ್ಲೊ. ವೆನಿಶಾ ಆಪ್ಲೆ ಖಾಟರ್ ಆಪ್ಲೆ ತಕ್ಲೆರ್ ಉಶೆಂ ಫೆವ್ನ್ ಆಡ್ ಪಡ್ಲೆಲೆಂ.

“ವೆನಿಶಾ, ಕಿತೆಂ ಜಾಲಾಂ ತೆಂ ತರಿ ಸಾಂಗ್.” ಅಶೆಂ ಮ್ಹಣೊನ್ ಗ್ಯಾಬಿನ್ ತಾಚ್ಯಾ ತೊಂಡಾವಯ್ಲೆಂ ಉಶೆಂ ಕಾಡ್ಲೆಂ. ವೆನಿಶಾಚಿ ದೊಳೆ ದುಖಾಚೊ ಜರಿ ಕರುನ್

ವಾಂವಾತಾಲೆ. ಗ್ಯಾಬಿನ್ ತಾಚ್ಯಾ ಹಾತಾಕ್ ಧರುನ್ ತಾಕಾ ಉಠಯ್ಲೆಂ. ತೆಂ ಉಠ್ಲೆಂ ಆನಿ ಎಕಾಚೆ ಖಿಣಾ ಭಿತರ್ ಗ್ಯಾಬಿಕ್ ಘಟ್ ವೆಂಗ್ ಮಾರ್ಲಿ. ಗ್ಯಾಬಿನ್ಯಾ ತಾಕಾ ಆಪ್ಲೆ ವೆಂಗೆನ್ ಧರ್ಲೆಂ.

“ಗ್ಯಾಬಿ, ಐ ಎಮ್ ಸೋರಿ. ಮ್ಹಾಕಾ ಭೋಗೊಸ್. ಐ ಲವ್ ಯೂ.” ಮ್ಹಣೊನ್ ಆಪ್ಲೆ ವನ್ಸ್ ಗ್ಯಾಬಿಚ್ಯಾ ವನ್ಡಾಂಕ್ ತೆಂಕಯ್ಲೆ.

ಗ್ಯಾಬಿ ಎಕಾ ಬಾಜುನ್ ಥಟಾಕ್ಲೊ ಆನಿ ದುಸ್ರೆ ಬಾಜುನ್ ಭಿಯೆಲೊ. ಭಿಯೆಲೊ ಕಿತ್ಯಾಕ್ ವೆನಿಶಾಚಿ ಮಾಯ್ ಪಾವೊನ್ ಸರ್ಲಿ ಜಾಲ್ಯಾರ್ ಬೆಶ್ಟಿಚ್ ಬಾಂದ್ಲಡ್ ಜಾತೆಲಿ ಮ್ಹಣ್. ಗ್ಯಾಬಿನ್ ಸವ್ಯಾಸಾಯೆನ್ ಆನಿ ಮಯ್ವಾಸಾನ್ ತಾಚೆಂ ಮುಖಾಮಳ್ ಆಪ್ಲ್ಯಾ ಹಾತಾಂನಿಂ ಘೆತ್ಲೆಂ. ಸವ್ಯಾಸಾಯೆನ್ ತಾಕಾ ಪಯ್ಸ್ ಕಾಡ್ಲೆಂ ಆನಿ ವೆನಿಶಾಚೆ ಹಾತ್, ಜೆ ಗ್ಯಾಬಿಕ್ ಘಟ್ ಧರುನ್ ಆಸ್ಲೆ, ತೆ ಸಡ್ಲೆ. “ವೆನಿಶಾ, ಚಲ್, ಭಾಯ್ರ್ ಬಸುನ್ ಉಲವ್ಚ್ಯಾ.” ಅಶೆಂ ಸಾಂಗುನ್ ತೊ ತಾಚ್ಯಾ ಹಾತಾಕ್ ಧರುನ್ ತಾಕಾ ಭಾಯ್ರ್ ವಸ್ತ್ರಾಂತ್ ಘೆವ್ನ್ ಆಯ್ಲೊ.

ತಿಂ ವಸ್ತ್ರಾಂತ್ ಬಸುನ್ ಥೊಡೊ ವೆಳ್ ಉಲಯ್ಲಿಂ ಆನಿ ಥೊಡೊ ವೆಳ್ ಎಕಾಮೆಕಾಚ್ಯಾ ಸಾಂಗಾತಾ ಸಾರುನ್ ಗ್ಯಾಬಿ ಆಪ್ಲ್ಯಾ ಘರಾ ವಚ್ಪಾಕ್ ಭಾಯ್ರ್ ಸರ್ಲೊ.

ಸೊಳಾವೊ ಅವಸ್ಥರ್

(ಪುರ್ತುಗೇಜ್ ಗೊಂಯ್ ಸೊಡುನ್ ವೆಚ್ಯಾ ಥೊಡ್ಯಾಂ ವರ್ಸಾಂ ಆದಿಂ)

ಕಾತ್ರಿನಾಚೊ ವಿಸ್ತಿದ್ ತಯಾರ್ ಜಾಲ್ಲೊ. ತೊ ವಿಸ್ತಿದ್ ಘಾಲುನ್ ತೆಂ ಎಕ್ ಸೊಭಿತ್ ಬಾವ್ಲೆಂ ಕಶೆಂ ದಿಸ್ತಾಲೆಂ. ಅಖ್ಲೆ ಪರಸ್ ಧೆಡಿ ಸುಂದರ್ ದಿತಾ ಮ್ಹಣೊನ್ ತಾಚಿಂ ಫಖಾಣಾ ಕೆಲೆಲಿಂ. ದೊತೊರ್ ಆಲ್ವಾರೊಚ್ಯಾ ಕಾಜಾರಾಕ್ ದೋನ್ ದಿಸ್ ಉರ್ಲೆಲೆ. ಫಾಲ್ಯಾಂ ಕಾತ್ರಿನಾಕ್ ಎಸ್ಕೆರಾಲ್ದಾಚ್ಯಾ ಘರಾ ವ್ಹರ್ಪಾಚೆಂ ಆಸ್ಲೆಂ ಕಿತ್ಯಾಕ್ ಎಸ್ಕೆರಾಲ್ದಾಕ್ ರಸ್ ಕಾಡ್ತಾ ತೆದ್ನಾ ದೆಡಿಯೆಕ್ಯಾ, ಮ್ಹಣ್ಲ್ಯಾರ್ ಕಾತ್ರಿನಾಕ್ಯಾ ಕಾಡ್ವಾಚೊ ಆಸ್ಲೊ. ಪುಣ್ ತಾಕಾ ಆಲ್ವಾರೊಚ್ಯಾ ಘರಾ ವ್ಹರುನ್ ಹಾಡ್ತಾ ಮ್ಹಣಸರ್ ಎವ್ಜೆಬಿಯೊನ್ ಆನಿ ಲಾಮಾರ್ತಿನಾನ್ ಚಾಥಿನಾಕ್ ಥೊಡ್ಯಾಂ ಖಿಣಾಂಕ್ ಪಾಸುನ್ ಎಕ್ಲೆಂ ಸಡ್ಲೆಂ ನ್ಹಯ್ ಮ್ಹಣ್ ನಿರ್ಣಯ್ ಘೆತ್ಲೊ. ಹಾಲಿಂಚ್ಯಾ ದಿಸಾಂನಿಂ ತೆಂ ವಿಚಿತ್ರ್ ತರೆನ್ ವಾಗ್ತಾಲೆಂ. ಕೆದ್ನಾ ಕೆದ್ನಾ ನಾಂಚ್ ಜಾತಾಲೆಂ. ತಾಕಾ ಸೊಧುಂಕ್ ಭಂವ್ತಾ ಮ್ಹಣಸರ್ ಎವ್ಜೆಬಿಯೊಕ್ ನಾಕಾ ಪುರೊ ಜಾತಾಲೆಂ. ತಾಚೆಂ ಹೆಂ ವಾಗ್ಲೆಂ ಅಶೆಂ ಕಿತ್ಯಾಕ್ ಜಾಲಾಂ ತಾಚಿ ಎವ್ಜೆಬಿಯೊಕ್ ಆನಿ ಲಾಮಾರ್ತಿನಾಕ್ ಕಾಯಂಚ್ ಖಬರ್ ನಾಸ್ಲಿ. ಪುಣ್ ಲೋಕ್ ಸಾಗ್ತಾ ತ್ಯಾ ಪರ್ಮಣೆಂ, ತೆಂ ಕೆದ್ನಾಕೆದ್ನಾ ಕೊಣಾಕ್ಯಾ ವಾಟೆರ್ ಥಾಂಬಯ್ತಾಲೆಂ ಆನಿ ಜುಜಾರ್ತಾಕ್ ಪಳೆಲಾ ಘಾಯ್ ಮ್ಹಣ್ ವಿಚಾರ್ತಾಲೆಂ. ಹಿ ಖಬರ್ ಎವ್ಜೆಬಿಯೊಚ್ಯಾ ಆನಿ ಲಾಮಾರ್ತಿನಾಚ್ಯಾ ಕಾನಾರ್ ಆಜುನ್ಯಾ ಪಡೊಂಕ್ ನಾಸ್ಲಿ. ರಸ್ ಕಾಡ್ವಾಚೊ ದಿಸ್ ಆಯ್ಲೊ. ಅಖ್ಲೆಚ್ಯಾ ಫರ್ಚಾಂನಿಂ ಉಜ್ವಾಡಾಂತ್ಚ್ ರಸ್ ಕಾಡುನ್ ಚಡ್ ಕಾಳಕ್ ಜಾವ್ಚ್ಯಾ ಆದಿಂಚ್ ತೊ ದಬಾಚೊ ಸಂಪವ್ಣೊ ಅಸೊ ನಿರ್ಣಯ್ ಘೆತ್ಲೊ. ಕಿತ್ಯಾಕ್ ತ್ಯಾ ದಿಸಾಂನಿಂ ಪುರ್ತುಗೇಜ್ ಸಲ್ದಾತ್ಯಾ ರಾತ್ರೆತ್ ರಂದ್ ಮಾರ್ತಾಲೆ. ಗರ್ಜೆ ಭಾಯ್ರ್ ತಾಂಚ್ಯಾ ಹಾತಾನ್ ಪಡ್ಲೆ ನ್ಹಯ್ ಮ್ಹಣ್ ಲೋಕ್ ಕಾಳ್ಜಿ ಘೆತಾಲೆ. ಕಾತ್ರಿನಾ ಧೆಡಿ ಮ್ಹಣ್ತಚ್, ತಾಕಾ ಆನಿ ತಾಚ್ಯಾ ಮಾಯ್-ಬಾಪಾಯ್ಕ್ ಖಾಸ್ ಸಯ್ಲಿಂ ಕಶಿಂ ದೆಂಪಾರ್ಚ್ಯಾ ಚೆವ್ಣಾಕ್ ಆಪಯ್ಲೆಲಿಂ. ತಿಂ ಕಾತ್ರಿನಾಕ್ ಘೆವ್ನ್ ಎಸ್ಕೆರಾಲ್ದಾಚ್ಯಾ ಘರಾ ಗೆಲಿಂ.

ಎಸ್ಕೆರಾಲ್ದಾಚ್ಯಾ ಘರಾಂತ್ ಆನಿ ಜಾಯ್ತಿಂ ಸಯ್ಲಿಂ ದಾಯ್ತಿಂ ಆಯ್ಲೆಲಿಂ ಆಸ್ಲಿಂ, ಆನಿ ಘರ್ ಭರ್ಲೆಲೆಂ ಆಸ್ಲೆಂ. “ನ್ಹವ್ರಾಚ್ಯಾ ಘರಾ ನ್ಹವ್ರಾ ಬರಬರ್ ಕೊಣ್-ಕೊಣ್ ರಸ್ ಕಾಡ್ಲೆಲೆ?” ಕಾತ್ರಿನಾನ್ ಹಳವ್ ಎಕಾ ಚೆಡ್ವಾಕ್ ವಿಚಾರ್ಲೆಂ.

ತೆಂ ಚೆಡುಂ ಜಾವ್ನ್ ಆಸ್ಲೆಂ ಎಸ್ಕೆರಾಲ್ದಾಚೆಂ ಸಯ್ಲೆಂ, ಮುಂಬಯ್ ಥಾವ್ನ್ ಆಯ್ಲೆಲೆಂ. ಹೊ ತಾಚೊ ಪ್ರಶ್ಣ ಆಯ್ಕುನ್ ತೆಂ ಅಜಾಪ್ಲೆಂ. ತೆಂ ಚೆಡುಂ ಮಾತ್ಲೆಂ ಉತ್ತುತೆಂ ಆಸ್ಲೆಂ. “ಚಲ್, ಆಮಿ ಥಂಯ್ಸರ್ ವಚುನ್ ಪಳವ್ಚ್ಯಾ.” ತಾಣೆಂ ಹಳವ್ ತಾಚ್ಯಾ ಕಾನಾಂತ್ ಸಾಂಗ್ಲೆಂ. ಕಾತ್ರಿನಾ ಖುಶ್ಯಾಲ್ ಜಾಲೆಂ.

“ಮಾಯ್ಕ್ ಗಮಂಕ್ ಜಾಯ್ನಾ. ವಗೊಚ್ ಭಾಯ್ ಸರುನ್ ಯಾ.” ಕಾತ್ರಿನಾನ್ ತಾಕಾ ಸಾಂಗ್ಲಾಂ.

“ಬರೆಂ, ಪುಣ್ ನ್ಹವ್ರೊ ಖಂಯ್ ರಾವ್ತಾ ತೊ ಹಾಂವ್ ನಕ್ಲೊ.” ತ್ಯಾ ಚೆಡ್ವಾನ್ ಹಾಕಾ ಸಾಂಗ್ಲೆಂ.

“ಹಾಂವ್ ಜಾಣೊ. ಚಲ್ ಆಮಿ ಥಂಯ್ ವಚುಂಯ್ತಾ.” ಕಾತ್ರಿನಾನ್ ತಾಕಾ ಸುಚಯ್ಲೆಂ.

ದೋಗಾಂಯ್ ವಚುಂಕ್ ತಯಾರ್ ಜಾಲಿಂ, ಪುಣ್ ತಿಂ ದಾರ್ವಾಂತ್ಯಾಂತ್ಲಾನ್ ಭಾಯ್ ಸರ್ತಾನಾ ಲಾಮಾರ್ತಿನಾನ್ ತಾಂಕಾಂ ಪಳೆಲಿಂ ಆನಿ ಥಾಂಬಯ್ಲಿಂ. ಕಾತ್ರಿನಾ ನಿರಾಶಿ ಜಾಲೆಂ. ಆಪ್ಲೊ ಸನ್ನೊ ಪುಳವ್ನ್ ಎಕಾ ಕೊಣ್ಯಾಕ್ ಬಸ್ಲೆಂ. ರಸ್ ಕಾಡ್ವಾಚೊ ವೆಳ್ ಆಯ್ಲೊ ತೆದ್ನಾ ತೆಂ ರಸಾಕ್ ಬಸುಂಕ್ ಖುಪುಚ್ ಕಿಟ್-ಕಿಟ್ ಕರುಂಕ್ ಲಾಗ್ಲೆಂ. ಆನಿ ಶೆಕಿಂ ಜಾಯ್ತಾಯ್ ಜಣಾಂನಿಂ ಸಮ್ಜಾಯ್ತಾಚ್ ರಾಜಿ ಜಾಲೆಂ, ಪುಣ್ ತೊಂಡ್ ಕಾಳೆಂ ಕರುನ್ ತೆಂ ರಸಾಕ್ ಬಸ್ಲೆಂ. ಹ್ಯಾ ತಾಚ್ಯಾ ಕರ್ತುಬಾಕ್ ಪಳವ್ನ್ ಎವ್ಜೆಯೊ ಆನಿ ಲಾಮಾರ್ತಿನಾ ಖಂತಿನ್ ಪಡ್ಲೆಲಿಂ. ಅಸ್ಲಿಂ ಕರ್ತುಬಾಂ ಹ್ಯಾಂ ದಿಸಾಂನಿಂ ತಾಣೆಂ ಜಾಯ್ತೆ ಪಾವ್ಲಿಂ ಕೆಲೆಲಿಂ. ಹೆಂ ಆಪ್ಲ್ಯಾ ಧುವೆಚೆರ್ ಆಯ್ಲಾಂ ತೆಂ ಕಿತೆಂ ಗಾಯ್ ಮ್ಹಣೊನ್ ದಾಸ್ತಿ ಕಾಡ್ತಾಲಿಂ.

ಪಾಸ್ವಾಲ್ ನಾಂವಾಚೊ ಎಕ್ಲೊ ತಾಂಚೊ ಗಾಂವ್ ಭಾವ್ ಥಂಯ್ ರಸಾಕ್ ಆಯ್ಲೊ ಆಸ್ಲೊ. ತೊ ತಾಂಚೆ ಅಳ್ವೆಚೊ ಆಸ್ಲೊ, ಪುಣ್ ಆಜ್ ತೊ ತಾಂಚೆ ಲಾಗಿಂ ಚಡ್ ಉಲವಂಕ್ ನಾಸ್ಲೊ. ತಾಂಕಾಂ ಅಡ್ಕುನ್ ಆಪುಣ್ ವಗೊಚ್ ಆಪ್ಲೆ ಬಸ್ಕೆರ್ ಬಸ್ಲೊ. ಕಾತ್ರಿನಾ ಕೆದ್ನಾಯ್ ಕೊಣಾಕ್ ಜುಜಾರ್ತಾ ವಿಶಿಂ ವಿಚಾರ್ತಾ ಮ್ಹಣ್ ಪಾಸ್ವಾಲ್ ಜಾಣಾ ಆಸ್ಲೊ. ಎವ್ಜೆಯೊ ಬೊಲ್ಕಾಂವಾಂತ್ ಎಕ್ಲೊಚ್ ರಾವೊನ್ ಚಿಂತಾಲೊ ತೆಂ ಪಳವ್ನ್ ಪಾಸ್ವಾಲ್ ತಾಚೆ ಮರ್ಯಾಂತ್ ಗೆಲೊ.

“ಕಿತೆಂ ಚಿಂತಾಯ್ ಸೆನ್ವರ್ ಎವ್ಜೆಯೊ? ತುಜ್ಯಾ ಧುವೆಕ್ ತರ್ ತಾಚ್ಯಾ ಲಾಗಿಂ ಕಾಜಾರ್ ಜಾವ್ವಾಚಿ ಖುಶಿ ಆಸಾ ಜಾಲ್ಯಾರ್ ತಾಂಚೆ ಲಾಗಿಂ ಉಲವ್ಪ್ ಕರುನ್ ಪಳೆ. ತಿಂ ಗರಿಬ್, ಪುಣ್ ಚೆಡೊ ಮಾತ್ ಕಾಳ್ಜಿದಾರ್. ಕುರಾಜಿಯೊಸ್ ಸಾರ್ಕೊ.” ಅಶೆಂ ಪಾಸ್ವಾಲಾನ್ ಎವ್ಜೆಯೊಕ್ ಮ್ಹಣ್ಲೆಂ.

ಎವ್ಜೆಯೊ ಥಟಾಕ್ಲೊ. “ಮ್ಹಜಿ ಧುವ್ ಕೊಣಾ ಲಾಗಿಂ ಕಾಜಾರ್ ಜಾವಂಕ್ ಸೊಧ್ತಾ? ತುಂ ಕಿತೆಂ ಉಲಯ್ತಾ ತೆಂ ಹಾಂವ್ ಸಾರ್ಕೆಂ ಸಮ್ಜುಂಕ್ ನಾ ಪಾಸ್ವಾಲ್.” ಎವ್ಜೆಯೊನ್ ಅಜಾಪುನ್ ಮ್ಹಣ್ಲೆಂ. “ಕೊಣ್ ಗರಿಬ್? ಕೊಣ್ ಕುರಾಜಿಯೊಸ್? ಮಾತ್ರೆ ಉಪ್ಕಾರ್ ಕರುನ್ ವಿಸ್ಕಟಾವ್ನ್ ಸಾಂಗ್ತಿ?” ಎವ್ಜೆಯೊನ್ ಪಾಸ್ವಾಲಾಕ್ ವಿನಂತಿ ಕೆಲಿ. “ಸೆನ್ವರ್ ಎವ್ಜೆಯೊ, ತುಕಾ ಸಾಂಗ್ತಾ ಮ್ಹಣ್ ತುಂ ರಾಗಾರ್ ಜಾಯ್ನಾಕಾ. ಪುಣ್ ತುಜಿ ಧುವ್ ಗಾಂವಾರ್ ಭಂವ್ತಾ ಆನಿ ಆಪ್ಲ್ಯಾಕ್ ಜುಜಾರ್ತಾ ಖಂಯ್ ಮೆವ್ತಲೊ ಗಾಯ್ ಮ್ಹಣ್ ವಿಚಾರ್ತಾ. ಎಕ್ ದಿಸ್ ತಾಣೆಂ ಎಕ್ಲೊಕ್ ವಿಚಾರ್ಲೆಲೆಂ ತೆಂ ಹಾಂವೆಂ ಮ್ಹಜ್ಯಾ

ಖಾಸ್ ದೊಳ್ಳಾಂನಿಂ ಪಳೆಲಾಂ ಆನಿ ಮ್ಹಜ್ಯಾ ಖಾಸ್ ಕಾನಾಂನಿಂ ಆಯ್ಕಲಾಂ.” ಪಾಸ್ಕಾಲಾನ್ ಹಳವ್ ತಾಳ್ಕಾನ್ ಮ್ಹಣ್ಲೆಂ. ಎವ್ನೆಬಿಯೊ ಸಾರ್ಕೊ ರಾಣಾನ್ ಪಡ್ಲಲೊ. “ಕೊಣ್ ಜುಜಾರ್ತ್? ಗೆರ್ವಾಚಿಯೊಚೊ ಚೆಡೊ? ತೊ ಹಾಂಗಾ ಖಂಯ್ ಆಸಾ ರೆ? ತೊ ಆಪ್ಲಿಕೆಕ್ ಆಸಾ ನ್ಹಯ್ ರೆ?” ಎವ್ನೆಬಿಯೊನ್ ವಿಚಾರ್ಲೆಂ.

“ನಾ, ಗೆರ್ವಾಚಿಯೊಚೊ ಚೆಡೊ ನ್ಹಯ್, ಹೊ ಜುಜಾರ್ತ್ ದುಸ್ರೊ ಜೊ ಪುರ್ತುಗೇಜಾಂ ಆಡ್ ಜಗಡ್ತಾ ತಿತ್ಲಾಂಕುಯ್ ಮದತ್ ಕರ್ತಾ ತೊ ಜುಜಾರ್ತ್. ಬಾಂದಾರ್ ತೆಂ ಚಾರ್ಮೆಲಿನ್ ಮ್ಹಣ್ ರಾವ್ತಾ, ತಾಚೊ ಚೆಡೊ. ತಾಕಾ ಬಾಪಾಯ್ ನಾ.” ಪಾಸ್ಕಾಲಾನ್ ಎವ್ನೆಬಿಯೊಕ್ ಸಾಂಗ್ಲೆಂ.

ಎವ್ನೆಬಿಯೊ ಚಿಂತುಂಕ್ ಪಡ್ಲೊ. “ಪುಣ್ ಹೊ ಜುಜಾರ್ತ್ ಮ್ಹಣ್ವಾ ತೊ ಹ್ಯಾ ಗಾಂವಾಂತ್ ದಿಸಚ್ ನಾ, ತರ್ ಆಮ್ಚೆಂ ಕಾತ್ರಿನಾ ತಾಚ್ಯಾ ಮೊಗಾನ್ ಕಶೆಂ ಪಡ್ತಲೆಂ?” ತಾಣೆಂ ಮ್ಹಣ್ಲೆಂ.

“ಖರೆಂ ಮ್ಹಣ್ಲ್ಯಾರ್, ಸೆನ್ಟರ್ ಎವ್ನೆಬಿಯೊ, ಹಾಂವ್‌ಯ್ ತೆಂಚ್ ಚಿಂತಾಲಂ. ಚಾರ್ಮೆಲಿನಾಚೊ ಚೆಡೊ ಜುಜಾರ್ತ್ ಸುಟ್ಕೆಚ್ಯಾ ಚಳ್ವಲೆಂತ್ ಇತ್ಲೊ ಗುಸ್ತಲೊ ಆಸಾ, ಕಿ ತೊ ಆಮ್ಕಾಂ ಪಾಸುನ್ ದಿಸನಾ. ಆಮ್ಕಾಂ ಫಕತ್ ತಾಚಿ ಕಾಳ್ಜಿದಾರ್-ಪಣಾಚಿ ಖಬರ್ ಆಯ್ಕುಂಕ್ ಮೆವ್ತಾ. ತರ್ ತೊ ತುಜೆ ಧುವೆಕ್ ಖಂಯ್ ಮೆವ್ಲೊ? ಅಶೆಂ ಮ್ಹಣ್ವಾ ಮ್ಹಣ್ ತುಂ ರಾಗಾರ್ ಜಾಯ್ನಾಕಾ, ಪುಣ್ ತೊ ತುಜೆ ಧುವೆಕ್ ಗುಪ್ತಿಂ ಬಾ ಮೆವ್ತಾ ಕಿಶೆಂ?” ಪಾಸ್ಕಾಲಾನ್ ತಾಕಾ ವಿಚಾರ್ಲೆಂ.

“ಕೆದಿಂಚ್ ನಾ. ಮ್ಹಜಿ ಧುವ್ ತಸ್ಲಿ ನ್ಹಯ್, ಮ್ಹಜಿ ಧುವ್ ಆಮ್ಚ್ಯಾ ಉತ್ತಾ ಭಾಯ್ ಕೆದಿಂಚ್ ಚಲ್ಲಿ ನಾ.” ಎವ್ನೆಬಿಯೊಚ್ಯಾ ತಾಳ್ಕಾಂತ್ ರಾಗ್ ಆಸ್ಲೊ ಆನಿ ದುಖಾಯ್ ಆಸ್ಲೆಂ.

“ತೆಂ ಹಾಂವ್ ಜಾಣೊ ಸೆನ್ಟರ್ ಎವ್ನೆಬಿಯೊ. ತುಜೆ ಧುವ್ ಬಾಂಗಾರಾ ಸಾರ್ಖಿ. ರಸ್ತಾರ್ ಕೊಣಾಕ್ ದೊಳೊ ಅಳವ್ನ್ ಪಳವ್ಪಿ ಪಾಸುನ್ ನ್ಹಯ್. ಪುಣ್ ತೆಂ ಅಶೆಂ ಕಿತ್ಯಾಕ್ ವಾಗ್ತಾ ಗಾಯ್ ಮ್ಹಣ್ ಹಾಂವ್‌ಯ್ ಚಿಂತುಂಕ್ ಪಡ್ಲಾಂ.” ಅಶೆಂ ಮ್ಹಣೊನ್ ಪಾಸ್ಕಾಲಾನ್ ಭಿತರ್ ವಚ್ಪಾಚಿಂ ಖುನಾ ಕೆಲಿಂ. “ಬರೆಂ, ಹಾಂವ್ ಭಿತರ್ ವಚೊನ್ ಬಸ್ತಾಂ.” ಅಶೆಂ ಸಾಂಗುನ್ ತೊ ಭಿತರ್ ಗೆಲೊ ಆನಿ ಆಪ್ಲಿ ಬಸ್ಕಾ ಘೆಲ್ಲಿ.

ಎವ್ನೆಬಿಯೊ ಖಲ್ ಚಿಂತಾಂನಿಂ ಪಡ್ಲಲೊ. ಹೆಂ ಕಸ್ಲೆಂ ಅದ್ರುಶ್ಟ್ ಆಪ್ಲ್ಯಾಚೆರ್ ಯೆತಾ ಗಾಯ್ ಮ್ಹಣ್ ಚಿಂತಾಲೊ. ತರ್ಯೀ ಆಸ್ತಾನಾ, ಆಪುಣ್ ಆಪ್ಲೆ ಫಾರ್ಕಾರ್ನಿಕ್, ಲಾಮಾರ್ತಿನಾಕ್ ಹಿ ಗಜಾಲ್ ಸಾಂಗ್ತಾನಾ, ಆನಿ ಆಪ್ಲಿ ತಕ್ಲಿ ಥಂಡ್ ದವ್ರುನ್ ದೊತೊರ್ ಆಲ್ವಾರಚೆಂ ಕಾಜಾರ್ ಜಾತಚ್ ಕಾತ್ರಿನಾ ಲಾಗಿಂ ಬರೆ ತರೆನ್ ವಿಚಾರ್ತಲೊ ಮ್ಹಣ್ ತೊ ರಾವ್ಲೊ.

ದುಸ್ರ್ಯಾ ದಿಸಾ ದೊತೊರ್ ಆಲ್ವಾರೊಚೆಂ ರೆಸ್ತರ್. ಕಾತ್ರಿನಾ ಥೆಡಿ ಮ್ಹಣ್ ತಾಕಾ ಸಕಾಳಿಂಚ್ ಆಪ್ಲ್ಯಾಫೆರ್ ಧಾಡ್ ಮ್ಹಣ್ ಹೊಕ್ಲೆಚಿ, ಮುನ್ಯಾರ್ ಎಸ್ಕೆರಾಲ್ದಾಚಿ ವಿನಂತಿ

ಆಸ್ತಿ. ತಾಕಾ ಸಕಾಳಿಂ ಥಾವ್ನ್ ಎಸ್ಕೆರಾಲ್ದಾಫೆರ್ ದವುಂಕ್ ಎವ್ವೆಬಿಯೊ ಘಾಟಿಂ ಪುಡೆಂ ಜಾತಾಲೊ. ಎಕ್ ನಿಮಿತ್ ಸೊಧುನ್ ಕಾಡುನ್, ಆಪುಣ್ ಆಪ್ಲೆ ಫಾರ್ಕಾರ್ನಿಕ್ ಫೆವ್ನ್ ತೊ ಕಾತ್ರಿನಾ ಬರಬರ್ ಎಸ್ಕೆರಾಲ್ದಾಚ್ಯಾ ಘರಾ ಗೆಲೊ. ರೆಸ್ಪರಾಕ್ ಫಾಲ್ದಾಚೆ ಕಪ್ಪೆ ತಾಣಿಂ ಎಕೆ ಸುಪುರ್ಲೆ ಪೆಟಿಂತ್ ಫಾಲುನ್ ವ್ಹೆಲ್ಲೆ. ಆಪ್ಲೆಂ ಸುಟ್ ದಡುನ್ ಆಪ್ಲ್ಯಾ ದಾವ್ಯಾ ಹಾತಾರ್ ಘಾಲೆಲೆಂ. ಉರ್ಲೆಲೆಂ, ಮ್ಹಣ್ಲ್ಯಾರ್ ಲಾಮಾರ್ತಿನಾಚೊ ವಿಸ್ತಿದ್, ಆಪ್ಲೆಂ ಖಮಿಸ್ ಆನಿ ಗ್ರಾವಾತ್ (ನೆಚ್ಕಿ ತಿಯೆ) ತ್ಯಾ ಲ್ಹಾನ್ ಪೆಟಿಂತ್ ಫಾತ್ಲೆಲೆಂ. ರೆಸ್ಪರ್ ಸಾಂಜೆಚ್ಯಾ ಚ್ಯಾರ್ ವರಾಂಚೆರ್ ಆಸ್ಲೆಂ. ತ್ಯಾ ಉಪ್ರಾಂತ್ ತಿಂ ಫರಾ ಯೆವ್ಪಾಚಿಂ ಆಸ್ಲಿಂ. ರೆಸ್ಪಾಂವ್ ರಾತಿಕ್ ಆಸ್ಲೆಂ. ದೊತೊರ್ ಆಲ್ವಾರೊಚ್ಯಾ ದಾರಾಂತ್ ವ್ಹಡ್ಲೊ ಮಾಟವ್ ಘಾತ್ಲೆಲೊ.

ರೆಸ್ಪರ್ ಬರೆ ಭಶೆನ್ ಗೆಲೆಂ. ಕಾತ್ರಿನಾ ಮಾತ್ ಪರತ್-ಪರತ್ ಘಾಟಿಂ ಅಳನ್ ಪಳೆತಾಲೆಂ ತೆಂ ಜಾಯ್ತ್ಯಾ ಲೊಕಾಂನಿಂ ನತಾರ್ ಕೆಲೆಲೆಂ. ತರ್ಯೀ ಆಸ್ತಾನಾ ತೆಂ ಪಯ್ಲೆಚ್ ಪಾವ್ಲಿನ್ ಧೆಡಿ ಜಾಲಾಂ ಆನಿ ನರ್ವಸ್ ಜಾಲಾಂ ಆಸ್ತೆಲೆಂ ಮ್ಹಣ್ ಲೊಕಾಂನಿಂ ಸಮ್ಜನ್ ಘೆತ್ಲೆಲೆಂ.

ರಾತ್ಚೊ ರೆಸ್ಪಾಂವಾಚೊ ವೆಳ್ ಜಾಲೊ, ಆನಿ ವ್ಹಡಾ ಧಬಾಚ್ಯಾನ್ ಕಾಜಾರಾಚೊ ವರ್ ಮಾಟ್ವಾನ್ ಭಿತರ್ ಕಾಡ್ಲೊ. ಜಾಯ್ತೊ ಲೋಕ್ ಆಸ್ಲೊ. ಜಾಯ್ತೆ ದೊತೊರ್, ಆದ್ವಗಾದ್, ಆನಿ ವ್ಹಡ್ಲೆವ್ಹಡ್ಲೆ ಮನಿಸ್ ಆಸ್ಲೆ. ಸಗ್ಳೊ ಲೋಕ್ ಖುಶ್ಯಾಲ್ ಆಸ್ಲೊ. ಪುಣ್ ಕಾತ್ರಿನಾ ಎಕ್ಲೆಂಚ್ ಉಜಾಂಬಳ್ ಕಶೆಂ ದಿಸ್ತಾಲೆಂ. ಯೆಣೆತೆಣೆ ಪಳೆತ್ ಆಸ್ಲೆಂ. ಮದೆಂಚ್ ಉಠನ್ ಮಾಟ್ವಾಚ್ಯಾ ದಾರ್ವನ್ಚ್ಯಾ ಲಾಗಿಂ ವಚುನ್ ಭಾಯ್ರ್ ಪಳೆತಾಲೆಂ. ಎವ್ವೆಬಿಯೊ ತಾಚೆರ್ ಬಾರಿಕ್ ನದರ್ ಧರುನ್ ಆಸ್ಲೊ.

“ಬಾಯ್ ಕಾತ್ರಿನಾ, ಕಿತೆಂ ಜಾಲಾಂ? ಜಿವಾಕ್ ಬರೆಂ ದಿಸನಾ?” ಎವ್ವೆಬಿಯೊನ್ ಆಪ್ಲೆ ಧುವೆಕ್ ವಿಚಾರ್ಲೆಂ.

“ಬಾಪಾಯ್, ಹಾಂಗಾ ಯೊ, ತುಕಾ ಕಿತೆಂ ವಿಚಾರುಂಕ್ ಜಾಯ್.” ಅಶೆಂ ಸಾಂಗೊನ್ ತಾಣೆಂ ಆಪ್ಲ್ಯಾ ಬಾಪಾಯ್ಚ್ಯಾ ಹಾತಾಕ್ ಧರುನ್ ಮುಜ್ಗ್ (ಬಾಂದ್) ಆಸಾ ಥಯ್ಸ್ ಕೊಣ್ಯಾಕ್ ಎಕ್ ರಿಕಾಮಿ ಜಾಗೊ ಆಸ್ಲೊ, ಥಂಯ್ ವ್ಹೆಲೊ. “ಬಾಪಾಯ್, ಆಪಯ್ಲೆಲೊ ತಿತ್ಲೊಯ್ ಲೋಕ್ ಆಯ್ಲೊ? ಆನಿ ಕೊಣ್ ಯೆವ್ಪಾಚೊ ಉರ್ಲಾ?” ಕಾತ್ರಿನಾನ್ ಹಳವ್ ತಾಳ್ಯಾನ್ ಆಪ್ಲ್ಯಾ ಬಾಪಾಯ್ಕ್, ಎವ್ವೆಬಿಯೊಕ್ ವಿಚಾರ್ಲೆಂ. ಹೊ ತಾಚೊ ಪ್ರಶ್ನೆ ಆಯ್ಕುನ್ ಎವ್ವೆಬಿಯೊ ಸಾರ್ಕಚ್ ಥಟಾಕ್ಲೊ ಆನಿ ತಾಚ್ಯಾ ಕಾಳ್ಜಾಂತ್ ಎಕೆ ತರೆಚಿ ವಿಚಿತ್ರ್ ಭಿರಾಂತ್ ನಿರ್ಮಾಣ್ ಜಾಲಿ. ಆಪ್ಲ್ಯಾ ಧುವೆಚಿ ವಾಗ್ಣಿಕ್ ಸಾರ್ಖಿ ನಾ. ತಾಕಾ ಕಿತೆಂ ತರಿ ಜಾಲಾಂ, ಅಶೆಂ ತಾಚ್ಯಾ ಮನಾನ್ ಜಾಲೆಂ. ಎವ್ವೆಬಿಯೊ ಭಿಯೆಲಲೊ. ರಾತ್ಚೊ ವೆಳ್ ಜಾಲೊ ಆಸ್ಲೊ, ವಾತಾವರಣ್ ಥಂಡ್ ಆಸ್ಲೆಂ, ತರ್ಯೀ ಆಸ್ತಾನಾ ತಾಕಾ ಫಾಮ್ ಸುಟ್ಲೊ.

“ಬಾಯ್ ಕಾತ್ರಿನಾ, ಕೊಣ್ ಯೆವ್ವಾಚೊ ಆಸ್ಲೊ ತೊ ಲೋಕ್ ಆಯ್ಲೊ, ಆನಿಕ್ ಕೊಣ್ ಯೆವ್ವಾಚೊ ಆಸಾ ಜಾಲ್ಯಾರ್ ಯೆತಲೊ. ತುಂ ತಾಚೆರ್ ಕಿತ್ಯಾಕ್ ದಾಸ್ತಿ ಕಾಡ್ತಾಯ್?” ಎವ್ಲೆಬಿಯೋನ್ ಆಪ್ಲೆ ಧುವೆಕ್ ಶಾಂತಣಿನ್ ಮ್ಹಣ್ಲೆಂ.

“ಬಾಪಾಯ್, ದೊತೊರಾನ್ ಜುಜಾರ್ತಾಕ್ ಆಪವಂಕ್ ನಾ?” ಕಾತ್ರಿನಾನ್ ಆಪ್ಲ್ಯಾ ಬಾಪಾಯ್ಚ್ಯಾ ದೊಳ್ಕಾಂಕ್ ದೊಳೆ ಲಾವ್ನ್ ಥಿರ್ ತಾಳ್ಕಾನ್ ವಿಚಾರ್ಲೆಂ, ಆನಿ ತಾಚ್ಯಾ ದೊಳ್ಕಾಂಕ್ ಆಪ್ಲೆ ದೊಳೆ ದಸವ್ನ್ ರಾವ್ಲೆಂ. “ಸಾಂಗ್ ಬಾಪಾಯ್, ದೊತೊರಾನ್ ಜುಜಾರ್ತಾಕ್ ಆಪವಂಕ್ ನಾ?” ತಾಣೆಂ ಆಪ್ಲೆ ದಾಂತ್ ದಾಮುನ್ ದವರ್ಲೆಲೆ. ಎವ್ಲೆಬಿಯೊ ಸಾರ್ಕಚ್ ಭಿಯೆಲೊ.

“ಬಾಯ್, ಜುಜಾರ್ತಾಚಿ ಖಬರ್ ಆಮಿ ಘರಾ ಪಾವ್ತಚ್ ಕರುಂಯ್ಚ್ಯಾ ಆತಾಂ ವಿಚಾರುಂಕ್ ಬರೆಂ ಜಾಂವ್ಚೆಂ ನಾ. ಚಲ್ ಬಾಯ್, ತುಂ ಆಜ್ ಧೆಡಿ. ಚಲ್ ವಚ್ ಆನಿ ಕಾಜಾರ್ ಸಬಯ್.” ಅಶೆಂ ಸಾಂಗೊನ್ ಎವ್ಲೆಬಿಯೊ ಆಪ್ಲ್ಯಾ ಧುವೆಚ್ಯಾ ಹಾತಾಕ್ ಧರುನ್ ತಾಕಾ ವಸ್ತ್ರಾಚ್ಯಾ ಕೆಂದ್ರಾಂತ್ ಹಾಡ್ಲೆಂ, ಆನಿ ಹೊಕೊಲ್-ನ್ಲವ್ಲೊ ಆನಿ ಧೆಡೊ ಉಬಿಂ ಆಸ್ಲಿಂ ಥಂಯ್ ತಾಕಾ ಉಭೆಂ ಕೆಲೆಂ. ತೆಂ ಆಪ್ಲಿ ತಕ್ಲಿ ಪಿಶಿ ಕರ್ಚಿ ದೆಗೆರ್ ಪಾವ್ಲಾಂ ಅಶೆಂ ಚಿಂತುನ್ ಎವ್ಲೆಬಿಯೊ ಭೊವ್ ಖಂತಿನ್ ಪಡ್ಲೊ.

ಕಾಜಾರ್ ಚಲ್ತಾಲೆಂ. ಧೆಡ್ಯಾನ್ ಧೆಡಿಯೆಕ್ ನಾಚೊಂಕ್ ಆಪಯ್ಲೆಂ, ಆನಿ ಧೆಡಿಯೆನ್, ಮ್ಹಣ್ಲಾರ್ ಕಾತ್ರಿನಾನ್ ಮನಾ ಕೆಲೆಂ. ತಾಚೆ ದೊಳೆ ಫಕತ್ ಆಖ್ಲ್ಯಾ ಮಾಟ್ವಾಂತ್ ಫಿರ್ತಾಲೆ. ಸೊಧ್ತಾಲೆ.

ಕಾಜಾರ್ ಸಂಪ್ಲೆಂ. ಸಕಾಳ್ಳಿ ಫಾಂತಡ್ ಜಾಲೆಲಿ. ಕಂಬೆ ಸಾದ್ ಘಾಲುಂಕ್ ಲಾಗ್ಲೆಲೆ. ದಿಸಾಚಿಂ ಕಿರ್ಣಾಂ ಆಜುನ್ ಪಾಸುನ್ ಸಂವ್ಸಾರಾಚೆರ್ ಪಡುಂಕ್ ನಾಸ್ಲಿಂ, ಪುಣ್ ತ್ಯಾ ಕಿರ್ಣಾಚೊ ಉಜ್ವಾಡ್ ಹಳವ್-ಹಳವ್ ಮಳಬ್ ಪರ್ಜಳುಂಕ್ ಲಾಗ್ಲೊ. ಎವ್ಲೆಬಿಯೊನ್ ನಾರಾಯಾನಾಚಿ ಗಾಡಿ ಸಾಗುನ್ ದವರ್ಲೆಲಿ. ತೊ ತಾಂಕಾಂ ಪ್ಲರೊಂಕ್ ಆಯ್ಲೊ. ತಿಂ ಘರಾ ಪಾವ್ಲಿಂ. ಕಾತ್ರಿನಾ ಥಕ್ಲೆಲೆಂ. ತೆಂ ಸಂತೆಂಚ್ ನಿದುಂಕ್ ಗೆಲೆಂ. ಲಾಮಾರ್ತಿನಾಯ್ ಥಕ್ಲೆಲೆಂ. ತಾಚ್ಯಾಯ್ ದೊಳ್ಕಾಂಚಿಂ ಧಾಂಪ್ಲಿಂ ಜಡ್ ಜಾಲೆಲಿಂ ತಿಂ ಕಳ್ಬಾಲಿಂ, ಪುಣ್ ಎವ್ಲೆಬಿಯೊ ನಿದೆಚಿಂ ಕಸ್ಲಿಂಚ್ ಖುನಾ ದಾಖಯ್ತಾಸ್ಲೊ. ರಾತಿಂ ಕಾಜಾರಾಕ್ ಆಪ್ಲೆಂ ಕಿತೆಂ ಅಣ್ಣಿವ್ಲಾಂ ತೆಂ ತೊ ಆಪ್ಲೆ ಫರ್ಕಾರ್ನಿಕ್, ಲಾಮಾರ್ತಿನಾಕ್ ಸಾಂಗ್ಲೆಂ ವೊ ನಾ, ತೆಂ ಚಿಂತಾಲೊ. ಸಾಂಗ್ಲೆಂ ಜಾಲ್ಯಾರ್ ತೆಂ ಖಂತಿನ್ ಪಡ್ಲೆಲೆಂ. ಸಾಂಗ್ಲೆಂ ನಾ ಜಾಲ್ಯಾರ್ ಪುಡೆಂ ಕಿತೆಂಯ್ ಜಾವ್ನ್ ಮಟ್ಕಾರ್ ಪಡ್ಲೆಂ ಜಾಲ್ಯಾರ್ ಆಪ್ಣಾಕ್ ಕಿತ್ಯಾಕ್ ಸಾಂಗುಂಕ್ ನಾ ಗಾಯ್ ಮ್ಹಣ್ ಲಾಮಾರ್ತಿನಾ ಶಿಣ್ ಕರಿತ್ ರಾವ್ತಾಲೆಂ. ಬಾರಿಕ್ ಚಿಂತಪ್ ಕರುನ್ ಲಾಮಾರ್ತಿನಾಕ್ ಸಾಂಗ್ತಾಚೊ ನಿರ್ಣಯ್ ತಾಣೆಂ ಘೆತ್ಲೊ. “ತುಕಾ ನಿದ್ ಯೆತಾ ಆಸ್ತೆಲಿ. ಪುಣ್ ತುಕಾ ಹಾಂವ್ ಕಿತೆಂ ಸಾಂಗುಂಕ್ ಸೊಧ್ತಾಲಂ.” ಎವ್ಲೆಬಿಯೊನ್ ಲಾಮಾರ್ತಿನಾಕ್ ಮ್ಹಣ್ಲೆಂ.

“ಕಿತೆಂ ಉರ್ಗೊತ್? ಆಮ್ಚ್ಯಾ ಬಾಯ್ಲಿನ್ಹಾಕ್ ಸಯ್ಗತ್ ಬಾ ಆಯ್ಲ್ಯಾ?”
ಲಾಮಾರ್ತಿನಾನ್ ವಿಚಾರ್ಲೆಂ.

“ನಾ ಲಾಮಾರ್ತಿನಾ, ಆಮ್ಚೆಂ ಬಾಯ್ ಸಾವ್ವಿನ್ ಬರೆಂ ನಾ. ತಾಕಾ?” ಎವ್ಲೆಬಿಯೊಚ್ಯಾ
ದೊಳ್ಯಾಂತ್ಲಿಂ ದುಖಾಂ ರಾಖ್ಲಿಂ ನಾ. ಝರಿಂನಿಂ ವಾಂವುಂಕ್ ಲಾಗ್ಲಿಂ. ಲಾಮಾರ್ತಿನಾ
ತಾಕಾ ಪಳವ್ನ್ ಘಾಬರ್ಲೆಂ.

“ಇತ್ತೆಂ ಪೆರಿಗ್ (ಗಂಬೀರ್) ಕಿತೆಂ ಜಾಲಾಂ ಆಮ್ಚ್ಯಾ ಬಾಯ್ಲಿನ್ಹಾಕ್?”
ಲಾಮಾರ್ತಿನಾನ್ ಎವ್ಲೆಬಿಯೊಚ್ಯಾ ಭುಜಾರ್ ಹಾತ್ ದವ್ರುನ್ ವಿಚಾರ್ಲೆಂ. “ಕೊಣಾಚಿ
ದಿಶ್ ಬಾ ಲಾಗ್ಲ್ಯಾ ಆಸ್ತಲಿ. ದಿಶ್ ಕಾಡುನ್ ಘೆವ್ನ್ಯಾ.”

ಆದ್ಲೆ ರಾತಿಕ್ ಕಾಜಾರಾಚ್ಯಾ ಮಾಟ್ವಾನ್ ಆಪ್ಲೆಂ ಕಿತೆಂ ಅನ್ಭವ್ಲೆಲೆಂ ತೆಂ ಸಗ್ಳೆಂ ವಿಸ್ತಾರಾವ್ನ್
ಎವ್ಲೆಬಿಯೊನ್ ಲಾಮಾರ್ತಿನಾಕ್ ಸಾಂಗ್ಲೆಂ. ಲಾಮಾರ್ತಿನಾಯ್ ಖುಬ್ ದುಖಿ ಜಾಲೆಂ.
ದೊಗಾಂಯ್ ವಚುನ್ ಕಾತ್ರಿನಾ ನಿಡ್ಲೆಲಿಂ ಆಸ್ಲಿಂ ಥಂಯ್ ವಚುನ್ ತಾಚ್ಯಾ ದೊನ್ಯಾ
ಬಾಜುಂನಿಂ ಬಸ್ಲಾಂ. ತಾಂಚಿ ಎಕ್ಲಿಚ್ ಆಪುರ್ಬಾಯ್ಕಿ ಧುವ್ ತಿ. ಅಸ್ಲಾ
ಸಂಕಶ್ಟಾಂಕ್ ಪಡ್ಲೆಲಿ ಪಳವ್ನ್ ತಾಂಚ್ಯಾ ಕಾಳ್ಜಾಕ್ ಭಾಲೆ ತಪ್ತಾಲೆ. ಆಪ್ಲ್ಯಾ ಧುವೆಚ್ಯಾ
ಪರ್ಜಳಿತ್ ಪುಡಾರಾಚಿ ಸಪ್ನಾಂ ಸಪ್ಲೆಲಿಂ ತಿಂ ಆತಾಂ ಕಂಚ್ಚೆನ್ ಖಾಲಾ ಪಡ್ತಾ ತಿಂ
ಪಳವ್ನ್ ತಾಂಚಿಂ ಕಾಳ್ಜಾಂ ಘಾಪ್ತಾಲಿಂ.

ಸತ್ಯವೊ ಅವಸ್ಥರ್

ಪಣ್ಣೆ ಕಾಂಪಾಲಾರ್ 'ಚಿಲ್ಡ್ರನ್ಸ್ ಪಾರ್ಕ್' ಆಸಾ ಥಂಯ್ ರಸ್ತಾಚ್ಯಾ ದೆಗರ್ ಬಾಂಕ್ ಆಸ್ಲೆ ತಾಂತುಂತ್ಲ್ಯಾ ಎಕಾ ಬಾಂಕಾಚೆರ್ ಕಾತ್ರಿನಾ ಬಸುನ್ ಆಸ್ಲೆಂ. ವೆಳ್ ದನ್ವಾಚೊ. ಕಾಂಯ್ ವೆಳ್ ಆದಿಂ ದೊತೊರ್ ಆಲ್ವಾರೊನ್ ತಾಕಾ ಬಸ್ತಾಂ ಥಂಯ್ ಜೆವಣ್ ಹಾಡುನ್ ದಿಲೆಲೆಂ, ಕಿತ್ಯಾಕ್ ತ್ಯಾ ದಿಸಾ ತೆಂ ದೊತೊರ್ ಆಲ್ವಾರೊಚ್ಯಾ ಘರಾ ವಚುಂಕ್ ರಾಜಿ ನಾಸ್ಲೆಂ. ಫಾಟ್ಲೆ ದೋನ್ ದಿಸ್ ತೆಂ ಸಾರ್ಕೆಂ ಜೆವುಂಕ್ ನಾಸ್ಲೆಂ, ಆನಿ ಪೊಟಾಚೆ ಭುಕೆಕ್, ತಾಣೆಂ ದೊತೊರ್ ಆಲ್ವಾರೊನ್ ಹಾಡ್ಲೆಲೆಂ ತಿತ್ತೆಂಯ್ ಜೆವಣ್ ಸಂಪಯ್ಲೆಲೆಂ. ದನ್ವಾಚೊ ವೆಳ್ ಜಾಲ್ಲ್ಯಾ ಕಾರಾಣಾಕ್, ಆನಿ ಪೊಟಾಚಿ ಬರಿ ಪರಾಮಸ್ ಜಾಲ್ಲ್ಯಾ ಕಾರಾಣಾಕ್ ಬಸ್ಲೆಲೆಂ ಥಯಂಚ್ ಕಾತ್ರಿನಾಕ್ ದೊಳೊ ಲಾಗ್ಲೊ. ತೆಂ ಇಂದೆಂತ್ ಪಡ್ಲೆಲೆಂ ಆಸ್ತಾನಾ ತಾಚೆ ದೊಳೆ ಪುರಾಯ್ ಕೆದ್ನಾಚ್ ಬಂದ್ ಜಾಯ್ನಾ ಆಸ್ಲೆ. ತೆ ಅರ್ದೆ ಉಗ್ಡೆ ಉರ್ತಾಲೆ. ಪಳವ್ಪಾಕ್ ವಿಚಿತ್ರ್ ದಿಸ್ತಾಲೆ. ತೆಂ ನಿದ್ಲಾಂ ವೊ ಜಾಗೆಂ ಆಸಾ ತೆಂ ಸಾಂಗುಂಕ್ ಕಟಿನ್ ಜಾತಾಲೆಂ. ತೆಂ ತಶೆಂ ನಿದ್ಲಲ್ಯಾರ್ ಬರಚ್ ವೆಳ್ ಜಾಲೊ. ತಾಚ್ಯಾ ಮುಖಾಮುಖಾಕ್ ಪಳೆತ್ ಜಾಲ್ಯಾರ್ ತಾಕಾ ಎಕ್ ಭಿರಾಂಕಡ್ ಸಪನ್ ಪಡ್ಲಾಂ ಅಶೆಂ ದಿಸ್ತಾಲೆಂ. ಆಪ್ಲ್ಯಾ ಪೊಟಾಕ್ ಬಾಂದ್ಲಲ್ಯಾ ಪರ್ನಾಕ್ ಕಪ್ಡ್ಯಾಚ್ಯಾ ಚಬ್ದ್ಯಾಕ್ ತಾಣೆಂ ಘಟ್ ಧರ್ಲೆಲೆಂ. ಜಶೆ ಪರಿಂ ಎಕ್ ಆವಯ್ ಆಪ್ಲ್ಯಾ ಭುರ್ಗ್ಯಾಕ್ ಸುರಕ್ಶಿತ್ ದರುಂಕ್ ಸರ್ತಾ ತೆ ಪರಿಂ.

“ಯೆ ಯೆ ಕಾತ್ರಿನಾ, ಥಂಯ್ ಭಸುನ್ ಕಿತೆಂ ಕರ್ತಾ ಘೊ?” ಆಮ್ಕಾಂ ನಾಚ್ ಕರುನ್ ದಾಖಯ್ ಗೊ ಕಾತ್ರಿನಾ?” ಎಕ್ಲೊ ತವ್ನಾಶಿ ತರ್ನಾಟೊ ಕಾತ್ರಿನಾಚಿಂ ಫಖಾಣಾಂ ಕರುಂಕ್ ಲಾಗ್ಲೊ. ತೊ ತಾಚಿಂ ಕೆಬಾಡಾಂ ಕರ್ತಾ ತೆಂ ಪಳವ್ನ್ ಆನಿ ದೋನ್ ತರ್ನಾಟೆ ತಾಕಾ ತೆಂಕೊ ದೀವಂಕ್ ಲಾಗ್ಲೆ.

“ಹೆಂ ಕಾತ್ರಿನ್ ನಿದ್ಲಾಂ ಕಿತೆಂ ರೆ? ಪುಣ್ ತಾಚೆ ದೊಳೆ ಉಗ್ಡೆಚ್ ಆಸಾ ಮುರೆ. ನಿದ್ಲಾಂ ಜಾಲ್ಯಾರ್ ಹಾಚಿ ವಾಟ್ ಲಾವುಂಯ್ನಾ.” ಎಕ್ಲ್ಯಾ ತರ್ನಾಟ್ಯಾನ್ ಮ್ಹಣ್ಲೆಂ. ಥಂಯ್ ಬಾಂಕಾ ಪಂದಾಕ್ ಎಕ್ ಕಾವ್ಯಾಚೆಂ ಪಾಕ್ ಪಡ್ಲೆಲೆಂ ಆಸ್ಲೆಂ, ತೆಂ ಪಾಕ್ ವಾಪುನ್ ಎಕಾ ತರ್ನಾಟ್ಯಾನ್ ಕಾಡುನ್ ತಾಚಿಂ ಕೆಬಾಡಾಂ ಕರುಂಕ್ ಚಿಂತ್ಲೆಂ. ತೆಂ ಪಾಕ್ ಕಾಡುನ್ ತಾಣೆಂ ಹಳವ್ ಕಾತ್ರಿನಾಚ್ಯಾ ಕಾನಾಂತ್ ಘಾತ್ಲೆಂ. ತಾಕಾ ಖಾತ್ಕುತ್ಲೊ ಜಾಲ್ಯೊ, ಪುಣ್ ತಾಣೆಂ ಆಪ್ಲ್ಯಾ ಹಾತಾಂತ್ ಆಪ್ಲೊ ಕಾನ್ ಫಾಪುಡ್ಲೊ, ಆನಿ ಆಲ್ಸೆಂ ತಶೆಂ ನಿದ್ಲೆಂ. ತೆಂ ನಿದೆಂತ್ಲೆಂ ಆಜುನ್ಯಾ ಉರುಂಕ್ ನಾಸ್ಲೆಂ. ಹಾಂಕಾಂ ತಿ ಮಜ್ಯಾ ದಿಸ್ಲಿ. ದುಸ್ರ್ಯಾಕ್ ಎಕ್ ಫಸ್ಕಾಚಿ ಕಾಡಿ ಪಡ್ಲೆಲಿ ಆಸ್ಲಿ, ತಿ ಮೆಳ್ಲಿ. ತಾಣೆಂ ತಿ ಕಾಡಿ ಕಾಡ್ಲಿ ಆನಿ ಕಾತ್ರಿನಾಚ್ಯಾ ನಾಕಾನ್ ಘಾತ್ಲಿ. ತೆಂ ಅಕಸ್ಮತ್ ಉಡ್ಲೆಂ, ಆನಿ ಎಕ್ ಕೆಳಂಚ್ ಮಾರ್ಲಿ, ಆನಿ ತೆಚ್ ಕಿಳ್ವಿ ಬರಬರ್ ಎಕ್ಲ್ಯಾ ತರ್ನಾಟ್ಯಾಚ್ಯಾ ಗಳ್ಕಾಕ್ ಧರ್ಲೊ ಆನಿ ತಾಕಾ ಧರ್ಣೆರ್ ಶೆವ್ಪಿಲೊ. ತಿಚಿ ಶಕ್ತಿ ಪಳವ್ನ್ ತೆ ಭೊವ್ ಅಜಾಪ್ಲೆ.

“ದಲ್ದಿಯಾ ಮೊಂತೊ!! ಮ್ಹಜ್ಯಾ ಜುಜಾರ್ತಾಕ್ ಮಾರ್ಲೊ, ಆನಿ ಆತಾಂ ಮ್ಹಾಕಾ ಮಾರುಂಕ್ ಆಯ್ಲಾ? ಹಾಂವ್ ತುಕಾ ಸೊಡ್ಲಿಂ ನಾ.” ಅಶೆಂ ಮ್ಹಣತ್ ತಾಕಾ ಧರ್ಣೆರ್ ಪಡ್ಲೊ ಆಸ್ತಾನಾ ತಾಚ್ಯಾ ಪೊಟಾರ್ ಬಸುನ್ ತೆಂ ತಾಕಾ ತಾಪ್ಪಾ?ವಂಕ್ ಲಾಗ್ಲೆಂ. ಥಾಂಬನಾಸ್ತಾನಾ ಎಕಾ ಫಾಟ್ಲೊನ್ ಎಕ್ ತಾಪ್ಪಾಂ ಮಾರಿತ್ ರಾವ್ಲೆಂ. ದುಸ್ರೊ ತರ್ನಾಟೊ ಆಪ್ಲ್ಯಾ ಖಾಲಾ

ಪಡ್ಲೆಲ್ಯಾ ಇಶ್ಟಾಕ್ ಆದಾರ್ ದೀವಂಕ್ ಆಯ್ಲೊ. ಕಾತ್ರಿನಾನ್ ತಾಚ್ಯಾಯೀ ಬುಸ್ಕಟಾಕ್ ಧರುನ್ ವಡ್ಲೊ ಆನಿ ತಾಕಾಯ್ ಖಾಲಾ ಉಡಯ್ಲೊ. ದಗ್ ಜಣ್ ಆಂಗ್ಲಟಿನ್ ಅಖಂಡ್ ತರ್ನಾಟಿ ತೆ. ತಾಂಚ್ಯಾನ್ ದೊಗಾಂಯ್ ಜಣಾಂನಿಂ ತಾಕಾ ಕಸ್ತ್ರ್ಲ್ ಕರುಂಕ್ ಜಾಯ್ನಾ ಜಾಲೆಂ ದೊಗ್‌ಯೀ ಸಾರ್ಕೆ ಭಿಯೆಲೆ. ಎಕ್ಲೊ ತಾಚ್ಯಾ ಚಪ್ಕಾಂತ್ಲೊ ಸುಟ್ಲೊ ಆನಿ ಪಾರ್ ಕಾಡ್ಲಿ. ದುಸ್ರೊ ಕಾತ್ರಿನಾಚೊ ಮಾರ್ ಕಾಹಿತ್ ರಾವ್ಲೊ. ಇತ್ಲಿಂ ಥಾಪ್ಲಾಂ ಖಾಲ್ಲಿಂ, ಕಿ ತೊ ಸಾರ್ಕೊ ಜಾಂ ಜಾವ್ನ್ ಬೆಸುದ್ ಜಾಂವ್ಚ್ಯಾ ಬೆಸಾರ್ ಪಾವ್ಲೊ.

ವೆನಿಶಾ ಕಾತ್ರಿನಾಕ್ ಸೊಧುಂಕ್ ಭಂವ್ತಾಲೆಂ. ತೆಂ ತ್ಯಾಚ್ ವೆಳಾರ್ ಥಂಯ್ ಪಾವೊನ್ ಸರೊನ್ ತ್ಯಾ ತರ್ನಾಟಾಚೆಂ ನಶಿಬ್ ಬರೆಂ ಆಸ್ಲೆಂ. ವೆನಿಶಾನ್ ಕಾತ್ರಿನಾಕ್ ಸಮ್ಜಾಯ್ಲೆಂ, ಆನಿ ತಾಕಾ ಮಾತ್ಲೆಂ ಥಂಡ್ ಕೆಲೆಂ. ಇತ್ಲ್ಯಾನ್ ಆನಿ ಚ್ಯಾರಾಕ್ ಜಣ್ ಥಂಯ್ ಎಖ್ಲಿವ್ಲೆ, ಆನಿ ತ್ಯಾ ತರ್ನಾಟಾಕ್ ಮದತ್ ಕೆಲಿ.

ತೊ ತರ್ನಾಟೊ ಮಾತ್ಲೊ ಬಸ್ಲೊ, ತಾಕಾ ಕೊಣೆ ತರಿ ಉದಕ್ ಹಾಡುನ್ ದಿಲೆಂ. “ಹಾಂವ್ ಪೊಲಿಸಾಂಕ್ ಚಂಪ್ಲಾಯ್ಸ್ ಕರ್ತಲಂ. ಹ್ಯಾ ಪಿಶ್ಯಾನ್ ಮ್ಹಾಕಾ ಮಾಲೊ. ಹಾಂವ್ ಹಾಕಾ ಭಿತರ್ ಫಾಲಿನಾ ಜಾಲ್ಯಾರ್ ಹಾಂವುಚ್ ನ್ಹಯ್ ತೊ.” ತೊ ತರ್ನಾಟೊ ಕಾತ್ರಿನಾಕ್ ಧಮ್ಕಿ ದೀವಂಕ್ ಲಾಗ್ಲೊ.

“ಆರೆ ಮಾರ್ ಖಾಯ್ಲಾ ಜಾಲ್ಯಾರ್ ತೊ ಘೆ ಆನಿ ವೊಗಿಚ್ ಘರಾ ವಚ್. ಪೊಲಿಸಾಂತ್ ವಚತ್ ಜಾಲ್ಯಾರ್ ತುಂಚ್ ಭಿತರ್ ಪಡ್ಲೊ.” ವೆನಿಶಾನ್ ತಾಕಾ ಶಿಡ್ಕಾಯ್ಲೊ. “ತುಂ ತಾಚೆ ವಾಟೆಕ್ ಗೆಲಾ ಮ್ಹಣ್ ತಾಣೆಂ ತುಕಾ ಮಾಲಾ. ತೆಂ ಕೊಣಾಚೆಚ್ ವಾಟೆಕ್ ವಚನಾ.” ವೆನಿಶಾನ್ ತಾಕಾ ಸಾಂಗ್ಲೆಂ.

“ಪುಣ್ ತಾನೆಂ ಮ್ಹಜೆರ್ ಹಾತ್ ಉಖಲ್ಲೊ. ಹಾಂವ್ ವಗಿ ರಾವ್ಲನಾ.” ತೊ ತರ್ನಾಟೊ ಆಡ್ಕೊ ಮಾರುಂಕ್ ಲಾಗ್ಲೊ.

“ಆತಾಂ ಹಾಂವ್ ತುಜೆರ್ ಹಾತ್ ಉಖಲ್ಚ್ಯಾ ಆದಿಂ ತುಂ ಹಾಂಗಾಸಲೊ ಕಡ್ಲರ್.” ವೆನಿಶಾನ್ ಕಡಕ್ ತಾಳ್ಕಾನ್ ಮ್ಹಣ್ಲೆಂ.

ಆನಿ ಕಾಂಯ್ ಉಪಾಯ್ ನಾ ಜಾವ್ನ್ ತೊ ತರ್ನಾಟೊ ಆಪ್ಲೆಂ ತೊಂಡ್ ಬಂದ್ ಕರುನ್ ಥಂಯ್ಲೊ ಕಡ್ಲೊ.

ಕಾತ್ರಿನಾಚೆ ಹಾತ್ ತರ್ತರ್ತಾಲೆ. ತಾಚ್ಯಾ ಖಾಂಕೆಕ್ ಎಕ್ ಕಾಳ್ಕಾ ರಂಗಾಚಿ ಪ್ಲಾಸ್ಟಿಕಾಚಿ ಪತಿ ಆಸ್ಲಿ. ತಾಣೆಂ ತಿ ಘಟ್ ಧರ್ಲಿಲಿ. ಎಕ್ ಹಾತ್ ಆಪ್ಲ್ಯಾ ಪೊಟಾರ್ ಆಸ್ಲೊ, ಆನಿ ದುಸ್ರ್ಯಾ ಹಾತಾಂತ್ ತ್ಯಾ ಪ್ಲಾಸ್ಟಿಕ್ ಪತ್ಯೆಚಿ ಸುರಕ್ಷಾ ಕರ್ತಾಲೆಂ.

“ಬಾಯ್ಲಿನ್ಯಾ, ಕಾತ್ರಿನಾ, ಬಾಯ್ಲಿನ್ಯಾ, ಥಂಡ್ ಜಾ. ಯೊ, ಹಾಂವ್ ತುಕಾ ಕಿತೆಂಯ್ ಪಿವುಂಕ್ ದಿತಾಂ. ಚಲ್, ಆತಾಂ ಕಾಯಂಚ್ ಭೀವ್ಪಾಚಿ ಗರಜ್ ನಾ. ತೊ ಗೆಲೊ. ಆತಾಂ ತುಂ ಮ್ಹಜೆ ಬರಬರ್ ಯೊ.” ಅಶೆಂ ಮ್ಹಣೊನ್ ವೆನಿಶಾ ಕಾತ್ರಿನಾಕ್ ಸಮ್ಜಾಯ್ತಾಲೆಂ. ಕಾತ್ರಿನಾ ಆಪ್ಲಿ ನದರ್ ಧರ್ಣಿರ್ ಘಟ್ ಚಿಟ್ಕಾವ್ನ್ ಬಸ್ಲೆಲೆಂ. ವೆನಿಶಾ ತಾಕಾ ಕಿತೆಂ ಸಾಂಗ್ತಾ ತಾಚೆರ್ ತಾಚೆಂ ಲೋಕ್‌ಯೀ ಮಾತುಯ್ ನಾಸ್ಲೆಂ.

“ಬಾಯ್, ಕಾತ್ರಿನಾ.” ಅಶೆಂ ಮ್ಹಣೊನ್ ವೆನಿಶಾನ್ ತಾಚ್ಯಾ ಹಾತಾಕ್ ಧರುನ್ ಉಟವ್ಪಾಕ್ ಪ್ರಯತ್ನ್ ಕೆಲೊ. ಅಶೆಂ ಕರ್ತಾನಾ ವೆನಿಶಾಚೊ ಹಾತ್ ತೆ ಕಾಲೆ ಪ್ಲಾಸ್ಟಿಕ್ ಪತಿಯೆಕ್ ಲಾಗ್ಲೊ. ಕಾತ್ರಿನಾನ್ ತಿ ಪತಿ ಅದಿಕ್ ಘಟ್ ಧರ್ಲಿ.

“ಖಬರ್ದಾರ್, ತುಂ ಮ್ಹಜ್ಯಾ ವಿಸ್ತಿದಾಕ್ ಹಾತ್ ಲಾಯ್ ಜಾಲ್ಯಾರ್. ಪಯ್ಸ್ ಸರ್. ಪಯ್ಸ್ ಸರ್.” ಅಶೆಂ ಕಾತ್ರಿನಾ ಬೋಬ್ ಮಾರುಂಕ್ ಲಾಗ್ಲೆಂ. ವೆನಿಶಾ ಅಜಾಫ್ಲೆಂ.

ದೊತೊರ್ ಆಲ್ವಾರೊನ್ ಕಾತ್ರಿನಾಚಿ ಕಾಣಿ ಸಾಂಗ್ವಾಕ್ ಸುರು ಕೆಲೆಲ್ಯಾಕ್ ವೆನಿಶಾ ಆಪುಣ್ ಖಾಸ್ ಜಾವ್ನ್ ಕಾತ್ರಿನಾಚಿ ಸೆವಾ ಕರ್ತಾಲೆಂ, ಆನಿ ಕಾತ್ರಿನಾ ವೆನಿಶಾಚಿ ಸೆವಾ ಸ್ವಿಕಾರ್ತಾಲೆಂ. ಪುಣ್ ಆಜ್ ತಾಚೊ ಸಭಾವ್ ವೆಗ್ಳೆ ಆಸ್ಲೊ. ತೆಂ ತೆ ಪ್ಲಾಸ್ಟಿಕ್ ಪತಿಯೆಕ್ ಅದಿಕ್ ಆನಿ ಅದಿಕ್ ಘಟ್ ಧರ್ತಾಲೆಂ. ವೆನಿಶಾಚೆಂ ಲೋಕ್ಯೇ ತ್ಯಾ ಕಾಳ್ಕಾ ಪತಿಯೆಚೆರ್ ಗೆಲೆಂ, ಆನಿ ತ್ಯಾ ಪತಿಯೆಂತ್ ಕಿತೆಂ ತರಿ ತಾಚಿ ಖಾಸ್ ವಸ್ತ್ ಆಸಾ ಮ್ಹಣ್ ತೆಂ ಸಮ್ಜಲೆಂ. ಅಸ್ಲ್ಯಾ ವೆಳಾರ್ ಕಾತ್ರಿನಾ ಲಾಗಿಂ ಜಬರ್ದಸ್ತಿ ಕರ್ಚಿ ನ್ಹಯ್ ಮ್ಹಣ್ ವೆನಿಶಾನ್ ತೆ ಪತಿಯೆಕ್ ಆನಿ ಹಾತ್ ಲಾವಂಕ್ ಖಿಟ್-ಪಟ್ ಕರುಂಕ್ ನಾ. ತೆಂ ತಾಚ್ಯಾ ಮರ್ಯಾಂತ್ ಬಸ್ಲೆಂ.

“ಬಾಯ್ಲಿನ್ತಾ, ಕಾತ್ರಿನಾ, ತುಂ ಹಾಂಗಾಚ್ ಬಸ್, ಹಾಂವ್ ತುಕಾ ಕಿತೆಂ ಖಾವಂಕ್ ಆನಿ ಪೀವಂಕ್ ಘೆವ್ನ್ ಯೆತಾಂ.” ಅಶೆಂ ಸಾಂಗುನ್ ವೆನಿಶಾ ಥಂಯ್ಲೆಂ ಗೆಲೆಂ. ಸುಮಾರ್ ಧಾ ಮಿನ್ಟಾಂನಿಂ ವೆನಿಶಾ ಕಿತೆಂ ಖಾವಂಕ್ ಆನಿ ಪೀವಂಕ್ ಘೆವ್ನ್ ಆಯ್ಲೆಂ ತೆದ್ನಾ ಕಾತ್ರಿನಾ ಬಾಂಕಾಚೆರ್ ಆಡ್ ಪಡ್ಲೆಂ ಆಸ್ಲೆಂ. ತಿ ಪ್ಲಾಸ್ಟಿಕ್ ಪತಿ ತಾಚ್ಯಾ ಹಾತಾಂತ್ಲಿ ಖಾಲಾ ಪಡ್ಲೆಲಿ ಆಸ್ಲಿ. ಕಾತ್ರಿನಾ ಸಗ್ಳೆಂಚ್ ಕಡ್ಕಡ್ತಾಲೆಂ. ತಾಕಾ ಫಾಮ್ ಸುಟ್ಲೆಲೊ. ವೆನಿಶಾನ್ ತಾಚ್ಯಾ ಕಪ್ಲಾಕ್ ಹಾತ್ ಲಾವ್ನ್ ಪಳೆಲೊ. ತಾಕಾ ಬರಚ್ ಜರ್ ಆಯ್ಲೆಲೊ ಆಸ್ಲೊ. ತೆಂ ಸಯ್ರಾನಾನ್ ನಾಸ್ಲೆಂ. ವೆನಿಶಾ ಘಾಬಲೆಂ. ತಾಣೆಂ ವೆಳ್ ಲಾಯ್ಲೊ ನಾ. ತಾಚೆ ಸುದಯ್ವಾನ್ ಥಂಯ್ಲೆಲ್ಯಾಂ ಎಕ್ ರಿಕ್ಯಾ ವೆತಾಲೊ. ವೆನಿಶಾನ್ ತ್ಯಾ ರಿಕ್ಯಾಕ್ ಥಾಂಬಯ್ಲೊ, ರಿಕ್ಯಾಕಾರಾಚಿ ಮದತ್ ಘೆವ್ನ್ ಕಾತ್ರಿನಾಕ್ ರಿಕ್ಯಾನ್ ಘಾತ್ಲೆಂ ಆನಿ ತಾಕಾ ಹೊಸ್ತಿಟಲಾನ್ ವೆಲೆಂ.

ತಾಚಿ ಪ್ಲಾಸ್ಟಿಕ್ ಪತಿ ವೆನಿಶಾಚ್ಯಾ ಹಾತಾಂತ್ ಆಸ್ಲಿ. ಕಾತ್ರಿನಾಕ್ ದೊತೊರ್ ತಪಾಸ್ತಾ ಮ್ಹಣಸರ್ ತ್ಯಾ ಪ್ಲಾಸ್ಟಿಕ್ ಪತಿಯೆಂತ್ ಕಿತೆಂ ಆಸಾ ತೆಂ ಪಳವ್ಣಾಕ್ ವೆನಿಶಾಚೆಂ ಮನ್ ಉತ್ಪುಕ್ತಾಯ್?ನ್ ಭರ್ಲೆಂ, ಆನಿ ಥೊಡೊ ವಿಚಾರ್ ಕೆಲ್ಯಾ ಉಪ್ರಾಂತ್ ವೆನಿಶಾನ್ ತಿ ಕಾಳ್ಕಾ ರಂಗಾಚಿ ಪತಿ ಉಗ್ಡುನ್ ಪಳೆಲಿ. ತ್ಯಾ ಪತಿಯೆಂತ್ ತಾಕಾ ಎಕ್ ಧವ್ಯಾ ರಂಗಾಚೊ ವಿಸ್ತಿದ್ ದಿಸ್ಲೊ. ಸಾದೊ ವಿಸ್ತಿದ್ ನ್ಹಯ್, ಪುಣ್ ಕಾಜಾರಾಚೊ ವಿಸ್ತಿದ್. ಕಾಳ್ ಸರೊನ್ ತ್ಯಾ ವಿಸ್ತಿದಾಚೊ ಧವೊ ರಂಗ್ ಆಸ್ಲೊ ತೊ ಬದ್ಲನ್ ಮಾತ್ಸೊ ಅಳ್ತಲೊ ಕಸೊ ಜಾಲೊ. ತೊ ಬರಚ್ ಪರ್ನೊ ಆಸ್ಲೊ, ಅಶೆಂ ದಿಸುನ್ ಯೆತಾಲೆಂ. ‘ಕಾತ್ರಿನಾಚೊ ಕಾಜಾರಾಚೊ ವಿಸ್ತಿದ್’ ವೆನಿಶಾನ್ ಚಿಂತ್ಲೆಂ. ಪುಣ್ ದೊತೊರ್ ಆಲ್ವಾರೊನ್ ಆಜುನ್ ಪಾಸುನ್ ತಾಕಾ ಕಾತ್ರಿನಾ ಲಗ್ನ್ ಜಾಲೆಲೆಂ ವೊ ಜಾವ್ಣಾಚೆಂ ಆಸ್ಲೆಂ, ಹಾಚಿ ಕಾಯಂಚ್ ಖಬರ್ ಸಾಂಗೊಂಕ್ ನಾಸ್ಲಿ.

ಅತ್ತಾವೊ ಅವಸ್ತರ್

(ಪುರ್ತುಗೇಜ್ ಗೊಂಯ್ ಸೊಡುನ್ ವೆಚ್ಚಾ ಥೊಡ್ಯಾಂ ವರ್ಸಾಂ ಆದಿಂ)

“ಮಾರಿ ಮಾನಾಕ್ ಆಪಯ್ಲಾಂ ಕಾತ್ರಿನಾಚಿ ದಿಶ್ಟ್ ಕಾಡುಂಕ್. ತಾಕಾ ಆಜ್ ಭಾಯ್ ಸರುಂಕ್ ದೀವಂ ನಾಕಾ.” ಅಶೆಂ ಸಾಂಗೊನ್ ಲಾಮಾರ್ತಿನಾನ್ ಎವ್ವೆಬಿಯೊಕ್ ಸಾಂಗ್ಲೆಂ. ಎವ್ವೆಬಿಯೊ ವಾರಾಂದಾನ್ ಬಸ್ಲೆಲೊ ಥಂಯ್ ಎಕಾ ಲ್ಹಾನ್ ಮೆಜ್-ಆರ್ ಚಾಯೆಚಿಂ ಕಪ್ ದವ್ರುನ್ ಭಿತರ್ ಗೆಲೆಂ. ದಿಶ್ಟ್ ಆನಿ ಅಸ್ಲೊ ವಸ್ತು ಆಸ್ತಾ ತಾಂಚೆರ್ ಎವ್ವೆಬಿಯೊ ವಿಸ್ವಾಸ್ ದವರ್ನಾಸ್ಲೊ. ತಾಕಾ ನಾಕಾ ಆಸ್ಲೆಂ ಲಾಮಾರ್ತಿನಾನ್ ಕೊಣ್ ದಿಶ್ಟ್ ಕಾಡ್ಲಿ ಹಾಡುನ್ ತಾಚಿ ದಿಶ್ಟ್ ಕಾಡ್ಲಿ ಮ್ಹಣ್, ತಾಕಾಚ್ ಲಾಗೊನ್ ತೊ ರಾಗಾರ್ ಜಾವ್ನ್ ವಗೊಚ್ ವಾರಾಂದಾನ್ ಬಸ್ಲೆಲೊ. ಕಾತ್ರಿನಾಕ್ ಪಾದ್ರ್ ವಿಗಾರಾ ಶಿಂ ವ್ಹರುನ್ ತಾಚೆ ಪಾಸತ್ ಮಾಗ್ಲೆಂ ಕರ್ಚೆಂ, ಅಶೆಂ ಎವ್ವೆಬಿಯೊಚೆಂ ಮತ್ ಆಸ್ಲೆಂ. ಲಾಮಾರ್ತಿನಾಕ್ಯಾ ಜಾಯ್ ಆಸ್ಲೆಂ ತಾಕಾ ಪಾದ್ರ್ ವಿಗಾರಾ ಶಿಂ ವ್ಹರುನ್ ಮಾಗ್ಲೆಂ ಕೆಲೆಲಂ, ಪುಣ್ “ದಿಶ್ಟ್ ಕಾಡ್ಲ್ಯಾರ್ಯಾ ಬರೆಂ. ತಾಂತುನ್ ವಾಯ್ಟ್ ಕಾಂಯ್ ನಾ.” ಅಶೆಂ ಸಾಂಗೊನ್ ತೆಂ ಎವ್ವೆಬಿಯೊಕ್ ಸಮ್ಜಾಯ್ತಾಲೆಂ. ಎವ್ವೆಬಿಯೊ ಆಯ್ಕುಂಕ್ ತಯಾರ್ ನಾಸ್ಲೊ. “ತುಕಾ ಜಾಯ್ ತೆಂ ತುಕ್ ಕರ್” ಅಶೆಂ ಸಾಂಗೊನ್ ತೊ ಮನೆಪಣಾನ್ ಬಸ್ಲೆಲೊ.

ಮಾರಿ ಮಾನಾ ಆಯ್ಲೆಂ. ತೆಂ ಆಕಾರಾನ್ ಲ್ಹಾನ್ ದಿಸೊ. ಫಾಟಿಕ್ ಪಂಗ್ ಪಡ್ಲೆಲೆಂ ಆಸ್ಲೆಂ, ಆನಿ ಆಂಗಾನ್ ಬಾರಿಕ್. ತಿಚೆ ಪಿಕ್ಲೆಲೆ ಕೆನ್ಸ್ ಸದಾಂಚ್ ವಿಸ್ವಡ್ಲೆಲೆ ಆಸ್ತಾಲೆ. ‘ತ್ಯಾ ಕೆಂಸಾಂಕ್ ಕೆದ್ನಾ ದಾಂತಣಿ ಲಾಗ್ಲೆಲಿ ಮ್ಹಣ್ ದೇವ್ ಜಾಣಾ’, ತಾಚ್ಯಾ ಕೆಂಸಾಂ ವಿಶಿಂ ಅಶೆಂ ಕೊಣ್‌ಯ್ ಮ್ಹಣ್ಪಾಚೊ. ದೊಳ್ಯಾಂಕ್ ಧಾಟ್ ಆಶಾಂಚಿಂ ಅಖ್ಲಾಂ. ಕಾಹಂಕೆಕ್ ಎಕ್ ತಾಂಬ್ಡ್ಯಾ ರಂಗಾಚಿ ಲುಗ್ಗಾಚಿ ಪತಿ. ತಿ ಪತಿ ತಾಂಬ್ಡಿ ಆಸ್ಲಿ, ಪುಣ್ ತಿ ಮೆಳಿ ಜಾವ್ನ್ ಚಿಳಾಚ್ಯಾ ರಂಗಾಚಿ ದಿಸ್ತಾಲಿ. ಎಕಾ ಕಾನಾ ಫಾಟ್ಲ್ಯಾನ್ ತಾಣೆಂ ಎಕ್ ಧುಂಟೆಚಿ ವಿಡಿ ಶಿರ್ಕಾಯ್ಲೆಲಿ. ಹಿ ವಿಡಿ ತಾಣೆಂ ಪಣ್ಣಾಚೊ ಫಲೊ ಘೆವ್ನ್, ತಾಚೊ ದಣೊ ಕೆಲಲೊ, ಆನಿ ತ್ಯಾ ದಣ್ಯಾಂತ್ ಧುಂಟಿ ಫಾಲುನ್ ತಿ ವಿಡಿ ಕೆಲೆಲಿ. ತಿ ವಿಡಿ ಪೆಟವ್ನ್, ಅಡುನ್ ಆನಿ ಪರತ್ ಪಾಲವ್ನ್ ಕಾನಾ ಫಾಟ್ಲ್ಯಾನ್ ಶಿರ್ಕಾಯ್ಲಾ ಅಶೆಂ ದಿಸನ್ ಯೆತಾಲೆಂ.

ಮಾರಿಮಾನಾ ತಾಂಚ್ಯಾ ಘರಾಚ್ಯೊ ಶಿಡ್ಕೊ ಚಡನಾ ಪುದೆಂ “ಎಕ್ ಕಪ್ ಉದಕ್ ಹಾಡ್.” ಮ್ಹಣ್ಲೆಂ. ತೆಂ ಪಾವ್ಲಾಂ ತೆದ್ನಾ ಎವ್ವೆಬಿಯೊ ಆಜುನ್‌ಯ್ ವಾರಾಂದಾನ್ ಬಸ್ಲೆಲೊ ಆಸ್ಲೊ. ಎವ್ವೆಬಿಯೊನ್ ತಾಕಾ ಆಯ್ಕುನಾಸ್ಲ್ಯಾ ಭಾಶೆನ್ ಕೆಲೆಂ ಆನಿ ಆಪ್ಲ್ಯಾ ಚಿಂತ್ನಾಂನಿಂಚ್ ರೆವ್ಡನ್ ರಾವ್ಲೊ.

“ಅಘೋ, ಕೊಣ್ ನಾ ಘಾರಾಂತ್? ಮ್ಹಾಕಾ ಎಕ್ ಕಪ್ ಉದಕ್ ಹಾಡ್, ಆನಿ ಧುಂಪೆಲಾಂತ್ ಇಂಗ್ಲೆ ಘಾಲುನ್ ತಯಾರ್ ಕರುನ್ ದವರ್.” ಮಾರಿಮಾನಾನ್ ದಾರಾಂತ್ಚೆ ರಾವೊನ್ ಮ್ಹಣ್ಲೆಂ. ಲಾಮಾರ್ತಿನಾನ್ ಮಾರಿಮಾನಾಚೊ ತಾಳೊ ಆಯ್ಕಲೊ ಆನಿ ತೆಂ ಭಾಯ್ರ್ ಆಯ್ಲೆಂ.

“ಮಾರಿಮಾನಾ, ಯೊ”.

“ಖಂಯ್ ಆಸಾ ತೆಂ? ತಾಕಾ ಹಾಂಗಾ ಭಾಯ್ರ್ ಹಾಡುನ್ ಅಲತರಿಚ್ಯಾ ಪಂದಾಕ್ ಉಭೆಂ ಕರ್.” ಮಾರಿಮಾನಾ ವೆಳ್ ಅಗ್ಡಾಯ್ಲಾಸ್ಲೆಂ. ಆಪ್ಲ್ಯಾ ಹಾಡ್ಲೆಲ್ಯಾ ಪತ್ಯೆಂತ್ಲೆ ತಿನ್ ಪಣ್ಜಾಚ್ಯಾ ಝಾಡಾಚೆ ಫಲೆ ಕಾಡ್ಲೆ ಆನಿ ತೆ ಅಲತರಿಚ್ಯಾ ಪಂದಾಕ್ ದವರ್ಲೆ. ಎಕಾ ಫಲ್ಯಾಚೆರ್ ಆಪ್ಲೆಂ ಹಾಡ್ಲೆಲೊ ಸುಖ್ಯೊ ಮಿಸಾಂಗೊ ದವರ್ಲೊ. ದುಸ್ರ್ಯಾ ಫಲ್ಯಾರ್ ಮಿಟ್ ಘಾಲೆಂ. ತಿಸ್ರೊ ಫಲೊ ರಿಕಾಮಿ ಆಸ್ಲೊ. ತಿನುಯ್ ಫಲ್ಯಾಂಚೆರ್ ನದರ್ ಮಾರ್ಲಿ ಆನಿ ಆಪ್ಲ್ಯಾ ಪತಿಯೆಂತ್ ಹಾತ್ ಘಾಲುನ್ ಧವ್ಯಾ ರಂಗಾಚೆ ಫಾತರ್ ಕಶೆ ದಿಸ್ತಾಲೆ ತಸ್ಲೆ ಕುಡ್ಯೆ ಕಾಡ್ಲೆ ಆನಿ ಆಪ್ಲ್ಯಾ ಹಾತಾಂತ್ ಧರ್ಲೆ. ಫಾತರ್ ಕಶೆ ದಿಸ್ತಾಲೆ ತೆ ಫಡ್ಕೆಚೆ ಕುಡ್ಯೆ ಆಸ್ಲೆ. ಇತ್ಲಾನ್ ಲಾಮಾರ್ತಿನಾ ಆಪ್ಲ್ಯಾ ಹಾತಾಂತ್ ಎಕ್ ಉದ್ಕಾಚೆಂ ಕಪ್ ಹಾಡ್ಲೆಂ ಆನಿ ಮಾರಿಮಾನಾಕ್ ದಿಲೆಂ. ಮಾರಿಮಾನಾ ತೆಂ ಉದಕ್ ಮುಟ್ಟ್ಪಾ ಘನ್ವಾಂನಿಂ ಪಿಲೆಂ ಆನಿ ಕಪ್ ಲಾಮಾರ್ತಿನಾಚ್ಯಾ ಹಾತಾಂತ್ ಘಾಲೆಂ.

“ಹಾಡ್ ತಾಕಾ ಆನಿ ಹಾಂಗಾ ಉಭೆಂ ಕರ್.” ಮಾರಿಮಾನಾಚೊ ತಾಳೊ ಸಾರ್ಕೊ ಹಕುಂ ದಿತಾ ಪಯ್ ತಸ್ಲೊ ಆಸ್ಲೊ. “ಆನಿ ಧುಂಪೆಲ್ ಹಾಡ್ ಆನಿ ಹಾಂಗಾ ದವರ್.” ಲಾಮಾರ್ತಿನಾ ಭಿತರ್ ಗೆಲೆಂ ಆನಿ ಕಾತ್ರಿನಾಕ್ ಘೆವ್ನ್ ಭಾಯ್ರ್ ಆಯ್ಲೆಂ. ಕಾತ್ರಿನಾ ವಗೊಚ್ ಆಯ್ಲೆಂ ಆನಿ ಆಪ್ಲ್ಯಾ ಮಾಯ್ನ್ ಆಪ್ಲ್ಯಾಕ್ ಉಭೆಂ ದವರ್ಲಾಂ ಥಂಯ್ ರಾವ್ಲೆಂ. ಉಪ್ರಾಂತ್ ಲಾಮಾರ್ತಿನಾ ಭಿತರ್ ವಜೋನ್ ಧುಂಪೆಲ್ ಘೆವ್ನ್ ಆಯ್ಲೆಂ ಆನಿ ತೆಂ ಅಲತರಿಚ್ಯಾ ಪಂದಾಕ್ ದವರ್ಲೆಂ. ಮಾರಿಮಾನಾನ್ ದಿಶ್ಪ ಕಾಡ್ಪಾಚೊ ಕಾರ್ಬಾರ್ ಸುರು ಕೆಲೊ. ‘ಸತ್ ಮಾಂದ್ತಾಮ್ ಮ್ಹಣಿತ್ ಕಾತ್ರಿನಾಚ್ಯಾ ತಕ್ಲೆರ್ ಥಾವ್ನ್ ಆಖ್ಪಿ ಆಂಗಾರ್ ಮಿಸಾಂಗಾಚೆ ಖುರಿಸ್ ಕಾಡಿತ್ ತಾಚ್ಯಾ ಪಾಂಯಾಂ ಕಡೆನ್ ಥಾವ್ನ್ ಪಾವ್ಲೆಂ, ಆನಿ ನಿಂಮಾನೆ ಕಡೆನ್ ತ್ಯೊ ಮಿಸಾಂಗೊ ಕಾತ್ರಿನಾಚ್ಯಾ ದಾಂಗಾಂ ಮದ್ಲ್ಯಾನ್ ಕಾಡ್ಲೊ ಆನಿ “ಧು ಧು” ಕರುನ್ ಮಿಸಾಂಗಾಚೆರ್ ಸುಖಿ ಧುಕಿ ಉಡಯ್ಲೆಲ್ಯಾ ಪರಿಂ ಕೆಲೆಂ ಆನಿ ತ್ಯೊ ಮಿಸಾಂಗೊ ಧುಂಪೆಲಾನ್ ಇಂಗ್ಲೆ ಆಸ್ಲೆ ತಾಂತುನ್ ಘಾಲ್ಯೊ. ತ್ಯೊ ಮಿಸಾಂಗೊ ಲ್ಹಾನ್ಸುಂಕ್ ಲಾಗ್ಲೊ ಆನಿ ತಿಕ್ ಧುಂಗರ್ ವಸ್ತ್ರಾಂತ್ ಭರ್ಲೊ. ಸಗ್ಳ್ಯಾಂಕ್ ಖಿಬ್ಲಿ ಆಯ್ಲಿ. ಉಪ್ರಾಂತ್ ಮಿತ್ ಘೆತ್ಲೆಂ ಆನಿ ತಶೆಂಚ್ ‘ಸತ್ ಮಾಂದ್ತಾಮ್ ಮ್ಹಣಿತ್ ತಾಣೆಂ ತೆಂ ಮಿಟ್ ತಾಚೆರ್ ವಯ್ರ್ ಥಾವ್ನ್ ಖಾಲಾ ಭಂವ್ಡಾಯ್ಲೆಂ, ಆನಿ ನಿಮಾಣೆಂ ತೆಂ ಮಿಟ್ ಕಾತ್ರಿನಾಚ್ಯಾ ದಾಂಗಾಂ ಮದ್ಲ್ಯಾನ್ ಕಾದುನ್ ತಾಣೆಂ ತೆಂ ಧುಂಪೆಲಾನ್ ಘಾಲೆಂ. ಮಿತ್ ಉಜ್ಯಾರ್ ಲಾನ್ಸುನ್ ತಾಚೊ ‘ಪಿಟಿಪಿಟಿ’ ಕರುನ್ ಬಾರಿಕ್ ಫಗಟೊ ಮಾರ್ಲೆಲ್ಯಾ ಪರಿಂ ಆವಾಜ್ ಆಯ್ಲೊ.

“ಆತಾಂ ಪಳವ್ಯಾ ತುಕಾ ಕೊಣ್ ತ್ರಾಸ್ ಕರ್ತಾ ತೊ.” ಅಶೆಂ ಮ್ಹಣೊನ್ ಮಾರಿಮಾನಾನ್ ಆಪ್ಲ್ಯಾ ಹಾತಾಂತ್ ಫಡ್ಕೆಚೊ ಕುಡ್ಯೊ ಆಸ್ಲೊ ತೊ ಧುಂಪೆಲಾಂತ್ ಘಾಲೊ ಆನಿ ಇಂಗ್ಲಾಂಚೆರ್ ಪುಕ್ ಮಾರುಂಕ್ ಲಾಗ್ಲೆಂ. ಘರಾಂತ್ ಧುಂಗರ್ ಜಾಲೊ, ಆನಿ ಸಗ್ಗಿಂ ಖಿಕುಂಕ್ ಲಾಗ್ಲೆಲಿಂ ಸೊಡುನ್ ಮಾರಿಮಾನಾ. ತಾಕಾ ತೊ ಧುಂಗರ್ ಸೊಸುಂಕ್ ಸಂವಂಯ್ ಜಾಲೆಲಿ. ತೊ ಫಡ್ಕೆಚೊ ಕುಡ್ಯೊ, ಚೊ ಮಾರಿಮಾನಾನ್ ಇಂಗ್ಲಾಂಚೆರ್ ಉಡಯ್ಲೊ ತೊ ಉಲ್ವುಂಕ್ ಲಾಗ್ಲೊ ಆನಿ ತಾಚೊ ಆಕಾರ್ ಬದ್ಲುಂಕ್ ಲಾಗ್ಲೊ. ಕಾಂಯ್ ಖಿಣಾಂ ಭಿತರ್ ಮಾರಿಮಾನಾನ್ ತೊ ಫಡ್ಕೆಚೊ ಕುಡ್ಯೊ ಆಪ್ಲ್ಯಾ ಬಟಾಂನಿಂ ಕಾಡ್ಲೊ ಆನಿ ತಿಸ್ತೊ ರಿಕಾಮಿ ಪಣ್ಣಾಚೊ ಫಲೊ ಆಸ್ಲೊ ತಾಚೆರ್ ಘಾಲೊ ಆನಿ ತಾಕಾ ಬಾರಿಸಾಯೆನ್ ಪಳವಂಕ್ ಲಾಗ್ಲೆಂ.

“ಹಂಂ. ಪಳವ್ಯಾಕ್ ಎಕಾ ಮನಶ್ಯಾಚೆಂ ತೊಂಡ್ ಶೆಂ ದಿಸ್ತಾ. ಎಕಾ ದಾದ್ಲ್ಯಾಚೆಂ ತೊಂಡ್.” ಮಾರಿಮಾನಾನ್ ಮ್ಹಣ್ಲೆಂ. ಕಾತ್ರಿನಾಚೆಂ ಮನ್ ಉತ್ತಿಕಾಯ್?ನ್ ಭರ್ಲೆಂ. ತೆಂ ಉಭೆಂ ಆಸ್ಲೆಂ ಥಂಯ್ಲೆಂ ಮಾರಿಮಾನಾಕ್ ಲಾಗಿಂ ಆಯ್ಲೆಂ ಆನಿ ತ್ಯಾ ಫಡ್ಕೆಚ್ಯಾ ಕುಡ್ಯಾಕ್ ಪಳವಂಕ್ ಲಾಗ್ಲೆಂ.

“ಆಗೊ, ತುಂ ಥಂಯ್ಲೆಂ ಹಾಳೊ ನಾಕಾ. ಹೆಂ ತುಜೆಂ ಕಾಂ ನ್ಹಯ್, ತೆಂ ಮ್ಹಜೆಂ ಕಾಂ.” ಅಶೆಂ ಸಾಂಗೊನ್ ಮಾರಿಮಾನಾ ತ್ಯಾ ಫಡ್ಕೆಕ್ ಪಳಯ್ತ್ ರಾವ್ಲೆಂ. “ಸಾರ್ಕೆಂ ದಾದ್ಲ್ಯಾಚೆಂ ತೊಂಡ್.” ಅಶೆಂ ದೋನ್ ತಿನ್ ಪಾಪ್ಲಿಂ ತಾಣೆಂ ಮ್ಹಣ್ಲೆಂ.

“ಜುಜಾರ್ತ್ ಆಸ್ತಲೊ.” ಕಾತ್ರಿನಾನ್ ಹಳವ್ ಮ್ಹಣ್ಲೆಂ ಆನಿ ಅಮುರ್ಕಚ್ ಹಾಂಸೊ ಸದ್ಲೊ.

“ಬಾಯ್ಲಿನ್ಯಾ, ಕಾತ್ರಿನಾ, ತುಂ ತುಜೆಂ ತೊಂಡ್ ಬಂದ್ ದವರ್.” ಲಾಮಾರ್ತಿನಾನ್ ಕಾತ್ರಿನಾಕ್ ಶಿಟಾಯ್ಲೆಂ.

“ಜುಜಾರ್ತ್? ಕೊಣ್ ಜುಜಾರ್ತ್? ಮಾರಿಮಾನಾನ್ ತಬಡ್ತಪ್ ವಿಚಾರ್ ಕೆಲೊ.

“ಮಾರಿಮಾನಾ, ತುಂ ತಾಚೆಂ ಆಯ್ಕನಾಕಾ. ತುಂ ತುಜೆಂ ಕಾಮ್ ಪುರೆಂ ಕರ್. ಲಾಮಾರ್ತಿನಾನ್ ಮ್ಹಣ್ಲೆಂ.

ಮಾರಿಮಾನಾ ಆಪ್ಲಿಂ ಅಖಿಲಂ ಆಪ್ಲ್ಯಾ ನಾಕಾರ್ ಮಾತ್ಲಿಂ ವಯ್ ಉಖಿಲ್ನ್ ತ್ಯಾ ಫಡ್ಕೆಕ್ ಆನಿಕ್ ಬಾರಿಕ್ಸಾಯೆನ್ ಪಳವಂಕ್ ಲಾಗ್ಲೆಂ. “ಜುಜಾರ್ತ್. ತುವೆಂ ಜುಜಾರ್ತ್ ಮ್ಹಣ್ಲಾಂ? ಚಾರ್ಮೆಲಿನಾಚೊ ಎಕ್ಲೊಚ್ ಪುತ್ ಜುಜಾರ್ತ್ ಆಸಾ. ದುಸ್ರೊ ಆಸಾ ತೊ ಗೆರ್ವಾಸಾಚೊ ಚೆಡೊ. ಪುಣ್ ತೆ ಕೊಣಾಚೆ ವಾಟೆಕ್ ವಚ್ಚಿ ನ್ಹಯ್. ಚಾರ್ಮೆಲಿನಾಚೊ ಚೆಡೊ ಜುಜಾರ್ತ್ ಗೊಂಯ್ಚೆಂ ಬರೆಂ ಚಿಂತ್-ತಾ. ತೊ ಪುರ್ತುಗೇಜಾಂಕ್ ಭಾಯ್ರ್ ಘಾಲುಂಕ್ ಖಿತ್ವತ್ ಕರ್ತಾ ತಾಂಕಾ ಆದಾರ್ ಕರ್ತಾ. ತೊ ಕೊಣಾಕ್ ವಾಯ್ವ್ ಕರ್ಪಿ ನ್ಹಯ್. ತಾಕಾ ತೊ ಆಗೆಂತ್ ಮೊಂತೆರೊ ಮ್ಹಣ್ತಾ ತೊ ಧಾರುನ್ ಪುರ್ತುಗೇಜ್ ಸಲ್ವಾತ್ ಧರುಂಕ್ ಭಂವ್ತಾ ಖಂಯ್. ತೊ ತಾಚ್ಯಾ ಹಾತಾಕ್ ಸಾಂಪ್ಡನಾ ಜಾಲ್ಯಾರ್ ಪುರೊ. ಹೊ ಮೊಂತೆರೊ ಸಾಹೊಕ್ ಧಾರುಣ್ ಖಂಯ್. ತೊ ಪುರ್ತುಗೇಜಾಂ ಆಡ್ ಜಗಡ್ತಾ

ತಾಂಕಾಂ ಜಿವೆಶಿಂಚ್ ಮಾರ್ತಾ ಖಿಯ್.” ಮಾರಿಮಾನಾ ಉಲಯ್ತ್ ರಾವ್ಲೆಂ. ಲಾಮಾರ್ತಿನಾ ತಾಕಾ ಬಂದ್ ಕರುಂಕ್ ಪ್ರಯತ್ನ್ ಕರ್ತಾಲೆಂ, ಪುಣ್ ಮಾರಿಮಾನಾ ಆಪ್ಲೆಂ ಸಾಂಗತ್ ಸುಟ್ಲೆಂ.

“ಜಾಣಾ ತುಂ, ಫಾಟ್ಲಾ ಮನ್ಶ್ಯಾನ್ ಜುಜಾರ್ತಾನ್ ಕಿತೆಂ ಕೆಲೆಂ ತೆಂ? ತಾಣೆಂ ದೋನ್ ಪುರ್ತುಗೇಜ್ ಸಲ್ವಾತಾಂಕ್?” ಮಾರಿಮಾನಾನ್ ಪುಡೆಂ ಸಾಂಗುಂಕ್ ಸುರು ಕೆಲೆಲೆಂ.

“ಪುರೊ ಆತಾಂ ಮಾರಿಮಾನಾ. ಹೆ ಘೆ ತುಜೆ ಪಯ್ಕೆ ದೇವ್ ಬರೆಂ ಕರುಂ ತುಕಾ.” ಅಶೆಂ ಮ್ಹಣೊನ್ ಲಾಮಾರ್ತಿನಾನ್ ಮಾರಿಮಾನಾಕ್ ಪುಡೆಂ ಉಲವ್ಪಾಚೆಂ ಬಂದ್ ಕೆಲೆಂ.

“ತುಕಾಯ್ ದೇವ್ ಬರೆಂ ಕರುಂ. ಹೆಂ ಸಗ್ಳೆಂ ವ್ಹರ್ ಆನಿ ಚುಲಿ ಫಾಟ್ಲಾನ್ ಉಡಯ್. ಉಜ್ಯಾಚೊ ದಫ್ ಲಾಗುನ್ ತೆಂ ಉಲ್ಪತೆಲೆಂ, ಪಯ್ ತೆದ್ನಾ ತೆಂ ಉಲ್ಪವಂದಿ ಮುದ್-ದಂ ಉಜ್ಯಾಂತ್ ಘಾಲಿನಾಕಾ.” ಮಾರಿಮಾನಾನ್ ಲಾಮಾರ್ತಿನಾಕ್ ಸಾಂಗ್ಲೆಂ.

ಮಾರಿಮಾನಾನ್ ಜುಜಾರ್ತಾ ವಿಶಿಂ ಕಿತೆಂ ಮ್ಹಣ್ಲೆಲೆಂ ತೆಂ ಎಕ್ ಆನಿ ಎಕ್ ಉತರ್ ಕಾತ್ರಿನಾನ್ ಆಪ್ಲ್ಯಾ ಮನಾನ್ ಬಾಂದುನ್ ದವರ್ಲೆಂ. ಜುಜಾರ್ತಾ ವಿಶಿಂಚ್ ಸ್ವಯ್, ಪುಣ್ ಆಗೆಂತ್ ಮೊಂತೆರೊಚ್ಯಾಯ್ ಬಾಬ್ತೆನ್ ಕಿತೆಂ ಮ್ಹಣ್ಲಾಂ ತೆಂ ಮನಾನ್ ದವರ್ಲೆಂ. ಎಕಾ ವಾಟೆನ್ ತೆಂ ಜುಜಾರ್ತಾಚ್ಯಾ ಹುಶಾರ್ಕಾಯೆಚೆಂ ಆನಿ ಕಾಳ್ಜಿದಾರ್ಪಣಾಚೆಂ ಗರ್ವ್ ಭಗ್ತಾಲೆಂ. ದುಸ್ರೆ ವಾಟೆನ್ ಆಗೆಂತೆ ಮೊಂತೆರೊಚೊ ರಾಗ್ ತಾಚ್ಯಾ ತಕ್ಲೆನ್ ಚಡ್ತಾಲೊ.

‘ಆಗೆಂತೆ ಮೊಂತೆರೊ, ತುಂ ಜುಜಾರ್ತಾಕ್ ಹಾತುಚ್ ಸ್ವಯ್, ಪುಣ್ ಬಟ್ ಪಾಸುನ್ ಲಾಯ್ಲ್ಯಾರ್ ಹಾಂವ್ ತುಕಾ ದವರ್ಚಿಂ ನಾ.’ ಕಾತ್ರಿನಾನ್ ಆಪ್ಲ್ಯಾ ಮನಾಂತ್ಲಾ ಮನಾಂತ್ ಮ್ಹಣ್ಲೆಂ.

ಎವ್ಲೆಬಿಯೊ ಭಾಯ್ರುಚ್ ಬಸನ್ ರಾವ್ಲೆಲೊ. ವೆತಾ ಆಸ್ತಾನಾ ಮಾರಿಮಾನಾನ್ “ಬರೆಂ ಬಾ, ವೆತಾಂ ಹಾಂವ್” ಅಶೆಂ ಮ್ಹಣ್ಲೆಲೆಂ, ಪುಣ್ ಎವ್ಲೆಬಿಯೊನ್ ತಾಕಾ ಪರತ್ ಜಾಪ್ ಕರುಂಕ್ ನಾ.

ಎಕುಣಿಸಾವೊ ಅವಸ್ಥರ್

ನಿಜ್ ಗೊಂಯ್ಕಾರಾಂನಿಂ ಪಾವ್ಲ್ ಫಾಟಿಂ ಕಾಡಿನಾಸ್ತಾನಾ ಕೊಂಕ್ಣಿ ಆಪ್ಲಿ ಮಾಯ್ ಭಾಸ್ ಗೊಂಯ್ಚಿ ರಾಜ್ ಭಾಸ್ ಜಾಂವ್ಚಿ ಮ್ಹಣ್ ಚಳ್ಳಳ್ ಸುರು ಕೆಲೆಲಿ ತಿಕಾ ಫಳ್ ಮೆಳ್'ಲೆಲೆಂ. ಕೊಂಕ್ಣಿ ಭಾಸ್ ಗೊಂಯ್ಚಿ ರಾಜ್ ಭಾಸ್ ಮ್ಹಣ್ ಸರ್ಕಾರಾನ್ ಕಳಿತ್ ಕೆಲ್ಯಾರ್ ಕಾಂಯ್ ದಿಸ್ ಜಾವ್ನ್ ಗೆಲೆಲೆ, ಪುಣ್ ಗ್ಯಾಬಿ ವೆನಿಶಾಕ್ ಮೆಳುಂಕ್ ಆಜುನಿ ಯೆವುಂಕ್ ನಾಸ್ಲೊ. ತೊ ಆಪ್ಲ್ಯಾಕ್ ಮೆಳುಂಕ್ ಯೆವುಂಕ್ ನಾಸ್ಲೊ ಮ್ಹಣ್ ವೆನಿಶಾಯ್ ಚಿಂತುಂಕ್ ಪಡ್ಲೆಲೆಂ. ಆಜ್ ತರಿ ಗ್ಯಾಬಿ ಯೆತಲೊ ಮ್ಹಣ್ ತೆಂ ದೊತೊರ್ ಆಲ್ವಾರೊಚ್ಯಾ ಘರಾ ವಚನಾಸ್ತಾನಾ ಆಪ್ಲ್ಯಾಚ್ ಘರಾ ರಾವ್ಲೆಲೆಂ. ತಾಚ್ಯಾ ರಾವ್ಲ್ಯಾಕ್ ಫಳ್ ಮೆಳ್'ಲೆಂ. ವೆನಿಶಾಚ್ಯಾ ಘರಾ ಭಾಯ್ರ್ ಎಕೆ ಮಟರ್ಸಾಯ್ಕಲಿಚೊ ಆವಾಜ್ ಆಯ್ಲೊ. ವೆನಿಶಾನ್ ತ್ಯಾ ಆವಾಜಾಕ್ ಚಡ್ ಮಹತ್ವ್ ದೀವಂಕ್ ನಾ. ಥೊಡ್ಯಾಚ್ ವೆಳಾನ್ ಮಟರ್ಸಾಯ್ಕಲಿಚೊ ಹೋರ್ನ್ ಆಯ್ಕುಂಕ್ ಆಯ್ಲೊ, ತೆದ್ನಾ ವೆನಿಶಾ ಆಪ್ಲ್ಯಾ ಬೊಲ್ಕಾಂವಾಂತ್ ಯೆವುನ್ ದಾರ್ವನ್ಚ್ಯಾ ಲಾಗಿಂ ನದರ್ ಮಾರ್ಲಿ. ಗ್ಯಾಬಿ ಮಟರ್ಸಾಯ್ಕಲ್ ಘೆವ್ನ್ ಆಯ್ಲೊ. ರಾಜ್ ಮಟರ್ಸಾಯ್ಕಲ್. ಗ್ಯಾಬಿ ಆಪ್ಲೆ ಮಟರ್ಸಾಯ್ಕಲಿಚೆಂ ಇಂಜಿನ್ ಬಂದ್ ಕೆಲೆಂ, ತಿ ಸ್ಪೆನ್ಡಾರ್ ಕಾಡ್ಲಿ ಆನಿ ವೆನಿಶಾಚ್ಯಾ ಘರಾ ಭಿತರ್ ಸರ್ಪಾಕ್ ಗೆಲೊ. ವೆನಿಶಾ ತಾಕಾ ಪಳವ್ನ್ ಖಿಶ್ಯಾಲ್ ಜಾಲೆಂ.

“ನವಿ ಮಟರ್ಸಾಯ್ಕಲ್? ಕೆದ್ನಾ ಘೆಲ್ಲಿಯಾ?” ವೆನಿಶಾನ್ ಎಕಾರ್ ಎಕ್ ಪ್ರಶ್ನ್ ವಿಚಾರ್ಲೆಂ.

“ನಾ, ನವಿ ನ್ಹಯ್, ಸೆಚಂದ್ ಹಾಂದ್. ಪುಣ್ ನವಿಚ್ ಕಶಿ ಆಸಾ. ಚಲ್ ತುಜೆ ಕಪ್ಪೆ ಬದಲ್. ಎಕ್ ರವಂದ್ ಮಾರುನ್ ಯೆವುಂಯ್ಚಾ. ಗ್ಯಾಬಿನ್ ವೆನಿಶಾಕ್ ಮ್ಹಣ್ಲೆಂ.

ವೆನಿಶಾಚಿ ಮಾಯ್ ಭಾಯ್ರ್ ಆಯ್ಲಿ.

“ಹೆಳೊ ಆಂಟಿ, ಕಶಿ ಆಸಾ? ಆವಂತಿ, ಹಾಂವೆಂ ಮಟರ್ಸಾಯ್ಕಲ್ ಘೆತ್ಲಾ.” ಗ್ಯಾಬಿ ಮಾತ್ಸೊ ಉಮೆದಿನ್ ಆಸಾ ಅಸೊ ದಿಸ್ತಾಲೊ.

“ಅಹ್, ಚಂಗ್ರಾತುಲಾತಿಯೊನ್!” ವೆನಿಶಾಚ್ಯಾ ಮಾಯ್ನ್ ತಾಕಾ ಪರ್ಬಿಂ ದಿಲಿ.

“ಆಂಟಿ, ತುಕಾ ಎಕ್ ರವಂದ್ ದೀವಂಕ್?” ಗ್ಯಾಬಿನ್ ವಿಚಾರ್ಲೆಂ.

“ಮ್ಹಾಕಾ ನಾಕಾ, ವೆನಿಶಾಕ್ ದಿ.” ಮಾಯ್ನ್ ಹಾನ್ಸತ್ ಮ್ಹಣ್ಲೆಂ. ಗ್ಯಾಬಿಚ್ಯಾ ಮನಾನ್ ಆಸ್ಲೆಂ ತೆಂಚ್ ಜಾಲೆಂ.

“ಥಾಂಕ್ ಯವ್ ಆಂಟಿ.” ಗ್ಯಾಬಿನ್ ತಿಕಾ ದಿಂವಾಸುಂಕ್ ವೆಳ್ ಲಾವಂಕ್ ನಾ.

“ಚಲ್, ವೆನಿಶಾ, ಕಪ್ಪೆ ಬದ್ಲನ್ ಯೆ.”

ವೆನಿಶಾ ರಖೆಂಚ್ ಕಪ್ಪೆ ಬದ್ಲನ್ ಆಯ್ಲೆಂ. ದೊಗಾಂಯ್ ಮಟರ್ಸಾಯ್ಕಲಿಚೆರ್ ಬಸುನ್ ದನಾ ಪಾವ್ಲಾ ಗೆಲಿಂ. ವೆಳ್ ಸಾಂಜೆಚೊ ಜಾಲೊ. ವತ್ ಮವ್ ಜಾಳೆಂ ಆನಿ

ಧೊಡ್ಡಾಚ್ ವೆಳಾನ್ ಸುರ್ಯಾ ದೆಂವನ್ ರಾತ್ ಜಾವ್ನಾಚೊ ವೆಳ್ ಜಾಲೊ. ಗ್ಯಾಬಿ ಆನಿ ವೆನಿಶಾ ಎಕಾ ಬಾಂಕೆರ್ ಬಸುನ್ ಎಕಾಮೆಕಾ ಲಾಗಿಂ ಉಲಯ್ತಾಲಿಂ. ಎಕಾಮೆಕಾಚ್ಯಾ ಸಾಂಗಾತಾನ್ ಪಯ್ಲೆಚ್ ಪಾವ್ಪಿಂ ಖಾಸ್ ವೆಳ್ ಸಾರ್ತಾಲಿಂ. ಹಿ ಜಾವ್ನ್ ಆಸ್ಲಿ ಪಯ್ಲಿಚ್ ಖೆಪ್ ತಿಂ ದೊಗಾಂಯ್ ಮೋಗಿಂ ಕಶಿಂ ಬಸ್ಲೆಲಿಂ. ತಾಂಚೊ ಎಕಾ ಮೆಕಾಕ್ ಪಯ್ಲೆಚ್ ಪಾವ್ಪಿಂ ಸ್ಪರ್ಶ್ ಜಾಲೊ ತೊ, ತ್ಯಾ ದಿಸಾ ವೆನಿಶಾನ್ ಗ್ಯಾಬಿಕ್ ಆಪ್ಲ್ಯಾ ಶಿಂ ಅಡುನ್ ಆಪ್ಲೆ ವಂತ್ ತಾಚ್ಯಾ ವನ್ಶಾಕ್ ತೆಂಕಯ್ಲೆಲೆ ತೆತೆದ್ನಾ, ಪುಣ್ ತೆಂ ವಾತಾವರಣ್ ವೆಗ್ಳೆಂ ಆಸ್ಲೆಂ. ತಿ ಘಡ್ನಿ ಅಕಸ್ಮತ್ ಘಡ್ಲೆಲಿ. ಪುಣ್ ಆಜ್ ತಿಂ ದೊಗಾಂಯ್ ಆಪ್ಲ್ಯಾ ಆಸ್ತಗಿ ಎಕಾಮೆಕಾಚ್ಯಾ ಸಾಂಗಾತಾ ಬಸ್ಲೆಲಿಂ. ಆಜುನ್ ಪಾಸುನ್ ಎಕಾಮೆಕಾಚೊ ಹಾತ್ ಧರುಂಕ್ ನಾಸ್ಲೊ.

“ಗ್ಯಾಬಿ, ತುಜೆಂ ನಶಿಬ್ ಪಳವ್ಲ್ಯಾ, ತುಜೊ ಹಾತ್ ದಾಕಯ್?” ಅಶೆಂ ಮ್ಹಣೊನ್ ವೆನಿಶಾನ್ ಗ್ಯಾಬಿಚೊ ಹಾತ್ ಆಪ್ಲ್ಯಾ ಹಾತಾಂತ್ ಘೆತ್ಲೊ, ಆನಿ ತಾಚ್ಯಾ ಹಾತಾಚೆಂ ತಾವತ್ ಪಳವಂಕ್ ಲಾಗ್ಲೆಂ. ಹೆಂ ಕರ್ತಾನಾ ತೆಂ ಗ್ಯಾಬಿಚೊ ಹಾತ್ ಆಪ್ಲ್ಯಾ ಹಾತಾಂತ್ ಧರುನ್ ಪೊಶೆತಾಲೆಂ. ಗ್ಯಾಬಿಕ್ಯುಯ್ ತೆಂ ಬರೆಂ ದಿಸ್ತಾಲೆಂ, ಕಿತ್ಯಾಕ್ ತಾಣಿಂ ಆಜ್ ಪಯ್ಲೆಚ್ ಪಾವ್ಪಿಂ ಎಕಾಮೆಕಾಚಿ ಹಾತ್ ಧರ್ಲೆಲೆ. ತಾಂಕಾಂ ತೆ ಸೊಡುಂ ಶೆ ದಿಸಂಕ್ ನಾ. ದೊಗಾಂಯ್ಚಿಂ ಕಾಳ್ಜಾಂ ಧಡ್-ಧಡ್ತಾಲಿಂ.

“ತುಂ ಖುಶ್ಯಾಲ್ ಆಸ್ ಆಸ್ತಲೊ ನ್ಹಯ್?” ವೆನಿಶಾನ್ ಗ್ಯಾಬಿಕ್ ವಿಚಾರ್ಲೆಂ.

“ವ್ಹಯ್ತರ್, ಕಿತ್ಯಾಕ್ ಆಜ್ ಆಮಿ ಪಯ್ಲೆಚ್ ಪಾವ್ಪಿಂ ಮೋಗಿಂ ಕಶಿಂ ಬಸ್ಲಾಂ ಮ್ಹಣ್.” ಗ್ಯಾಬಿನ್ ಮ್ಹಣ್ಲೆಂ.

“ನಾ, ತಾಕಾ ಲಾಗೊನ್ ನ್ಹಯ್, ಮ್ಹಜೆಂ ಮ್ಹಣ್ಲೆಂ ಆಸ್ಲೆಂ ಕಿ ಶೆವ್ಪಿಂ ಕೊಂಕ್ಣಿ ರಾಜ್ಬಾಸ್ ಜಾಲಿ ಮ್ಹಣ್.” ವೆನಿಶಾನ್ ಮ್ಹಣ್ಲೆಂ.

“ವೆನಿಶಾ, ಆತಾಂ ಹ್ಯಾ ವೆಳಾರ್ ಫಕತ್ ಹಾಂವ್ ಆನಿ ತುಂ, ಆಮಿ ಕೊಂಕ್ಣಿ ಭಾಶೆನ್ ಉಲವ್ನ್ ಮೋಗ್ ಕರುಂಯ್ಚ್ಯಾ, ಕೊಂಕ್ಣಿ ಚಳ್ಳಳೆಚೊ ವಿಶಯ್ ಮದೆಂ ಹಾಡ್ಚೊ ನ್ಹಯ್.” ಗ್ಯಾಬಿನ್ ಸುಚಯ್ಲೆಂ.

“ಹಾಂವ್ ತುಜೆಂ ಫಖಾಣಾಂ ಕರ್ತಾಲಿಂ. ಪುಣ್ ಮ್ಹಾಕಾ ಸಾಂಗ್ ತುಂ ಖರ್ಯಾಂನಿಚ್ ಮ್ಹಜೊ ಮೋಗ್ ಕರ್ತಾಯ್?” ವೆನಿಶಾನ್ ಗ್ಯಾಬಿಚೊ ಹಾತ್ ಘಟ್ ಧರ್ಲೊ ಆನಿ ತಾಕಾ ತೆಂಕೊನ್ ಬಸ್ಲೆಂ.

“ಆಮಿ ಕೊಲೆಜಿಂತ್ ಪಯ್ಲ್ಯಾಚ್ ದಿಸಾ ಪಾಂಯ್ ಘಾಲೊ, ತ್ಯಾ ದಿಸಾ ಮ್ಹಜಿ ತುಜೆರ್ ನದರ್ ಪಡ್ಲೆಲಿ ತ್ಯಾ ಖಿಣಾಕ್ ಥಾವ್ನ್ ಹಾಂವ್ ತುಜ್ಯಾ ಮೊಗಾನ್ ಆಸಾ.”

“ತರ್ ತುಂ ಇತ್ಲೊ ತೆಂಪ್ ಕಿತ್ಯಾಕ್ ಘಾಟಿಂ ರಾವ್ಲೊ?”

“ತುಂ ತುಜೆಂ ಪುಡ್ಲೆಂ ಶಿಕಪ್ ಕರ್ತಾ ಮ್ಹಣ್ ತುಕಾ ಆಡ್ಕಡ್ ಜಾವ್ಪಿ ನ್ಹಯ್ ಮ್ಹಣ್ ಹಾಂವ್ ಘಾಟಿಂ ರಾವ್ಲೊ.”

“ತಿತ್ಲ್ಯಾ ಮ್ಹಣಸರ್ ಮ್ಹಾಕಾ ಆನಿ ಕೊಣ್ ಘೆವ್ನ್ ಗೆಲೊ ಜಾಲ್ಯಾರ್?”

“ಜಾಲ್ಕಾರ್ ತೆಂ ಮ್ಹಜೆಂ ಪುಟ್ಕೆಂ ನಶಿಬ್ ಮ್ಹಣ್ ಸಮ್ಜನ್ ಹಾಂವ್ ಮ್ಹಜೊ ಪುಡಾರ್ ರಡ್ಪಾಚೆಂ.” ಗ್ಯಾಬಿ ಸಾರ್ಕೊ ರಮಾಂತಿಚ್ ಮದ್-ಆರ್ ಆಸ್ಲೊ.

“ತುಂ ಮ್ಹಜೆ ಖಾತಿರ್ ಕಿತೆಂಯ್ ಕರುಂಕ್ ತಯಾರ್ ಆಸಾ?” ವೆನಿಶಾನ್ ಗ್ಯಾಬಿಕ್ ವಿಚಾರ್ಲೆಂ.

“ಕಿತೆಂಯ್.” ಗ್ಯಾಬಿನ್ ಜಬಾಬ್ ದಿಲೊ.

“ಪ್ರಮಿಸ್?”

“ತ್ಯಾ ದೆಂವ್ಚ್ಯಾ ಸುರ್ಯಾಚೆರ್ ಜುರಾರ್ ಜಾತಾಂ. ತುಂ ಮಾಗ್, ಆನಿ ತೆಂ ಹಾಂವ್ ತುಕಾ ದಿತಾಂ.” ಗ್ಯಾಬಿನ್ ವೆನಿಶಾಕ್ ಆಸ್ವಾಸನ್ ದಿಲೆಂ.

“ಆಜ್ ಆಮಿ ಪಯ್ಲೆಚ್ ಪಾವ್ಟಿಂ ಮೋಗಿಂ ಕಶಿಂ ಭಾಯ್ರ್ ಸರ್ಲಾಂ. ಚಡ್ ವೆಳ್ ಭಾಯ್ರ್ ಸಾರ್ಕೊ ನ್ಹಯ್. ತುಜಿ ಮುಂಂಯ್ ತುಜಿ ವಾಟ್ ಪಳೆತೆಲಿಂ.” ಅಶೆಂ ಸಾಂಗೊನ್ ಗ್ಯಾಬಿ ಥಂಯ್ಸಲೊ ವೆನಿಶಾಕ್ ಘೆವ್ನ್, ಆಪ್ಲೆ ಮಟರ್ಸಾಯ್ಲಿಚೆರ್ ಬಸವ್ನ್ ತಾಕಾ ಘರಾ ಪಾವಯ್ಲೆಂ.

ವಿಸಾವೊ ಅವಸ್ತರ್

(ಪುರ್ತುಗೇಜ್ ಗೊಂಯ್ ಸೊಡುನ್ ವೆಚ್ಯಾ ಥೊಡ್ಯಾಂ ವರ್ಸಾಂ ಪಯ್ಲಿಂಚಿ ಗಜಾಲ್)

ಎವ್ಲೆಬಿಯೊ ಆಪ್ಲ್ಯಾ ಬೊಲ್ಕಾಂವಾಂತ್ ಬಸ್ಲೊ ಆಸ್ಲೊ. ತಾಚ್ಯಾ ದೊಳ್ಕಾಂ ಭಂವಣ್ಣಿ ಕಾತ್ ಕಾಳ್ಜಿ ಜಾಲೆಲಿ. ಜಶೆ ಪರಿಂ ನಿಡ್ ಸಾರ್ಕಿ ಜಾಯ್ನಾ ತೆದ್ನಾ ಜಾತಾ ತಶಿ. ತೊ ಕಿತ್ತೆಶೆಚ್ ದಿಸ್ ಜಾಲ್ಲೆ ನಿದುಂಕ್ ನಾಸ್ಲೊ. ಆಜ್ ಪಾಸುನ್ ತೊ ಫಾಂತಡೆರ್ ಚ್ಯಾರ್ ವಾಜ್ತಾಂ ಉಠ್ಲೊ ಆನಿ ಆಪ್ಲ್ಯಾ ಬೊಲ್ಕಾಂವಾಂತ್ ಬಸ್ಲೊ. ಭಾಯ್ರ್ ಧನ್ವಿ ಪಡ್ಲೆಲಿ, ಪುಣ್ ವಾತಾವರಣಾಚಿ ತಾಕಾ ಫಿಕರ್ ನಾಸ್ಲಿ. ಸಖಾಳ್ಚಿಂ ಚ್ಯಾರ್ ತಿಂ ಆತ್ ವರಾಂ. ಸಗ್ಳಿಂ ಮೆಜುನ್ ಚ್ಯಾರ್ ವರಾಂ ತೊ ಥಂಯ್ ಬಸ್ಲೊ, ಆನಿ ಆಪ್ಲ್ಯಾ ದೊಳ್ಕೆಂಚಿ ರಿಕಾಮಿ ನದರ್ ಭಾಯ್ರ್ ಝಾಡಾಂ ಪೆಡಾಂಚೆರ್ ಧರುನ್ ಬಸ್ಲೊ. ದೊಳ್ಕಾಂಚಿಂ ಧಾಂಪ್ಲಿಂ ಮಾತ್ ಪಾಸುನ್ ಹಾಲನಾಸ್ಲಿಂ. ಫಾಟ್ಲೆ ಕಿತ್ತೆಶೆಚ್ ದಿಸ್ ತೊ ಆಪ್ಲ್ಯಾ ಧುವೆಚಿ ಖಿಂತ್ ಘೆವ್ನ್ ಅಸೊ ವಾಗ್ತಾಲೊ. ಲಾಮಾರ್ತಿನಾಯ್ ತಿತ್ತೆಂಚ್ ಖಿಂತಿನ್ ಭುಡ್ಲೆಲೆಂ, ಪುಣ್ ಆಪ್ಲ್ಯಾ ಘೊವಾಕ್ ಭುಜ್ವಣ್ ಆನಿ ಘಟಾಯ್ ದೀವಂಕ್ ಜಾಯ್ ಮ್ಹಣ್ ಆಪುಣ್ ಘಟ್ ಆಸಾ ಅಶೆಂ ಬಾಯ್ಲಾನ್ ದಾಕಯ್ತಾಲೆಂ. ಕಾತ್ರಿನಾಕ್ ಲಾಗೊನ್ ತಾಣಿಂ ಜಾಯ್ತ್ಯಾಂ ಜಣಾಂಚಿ ಬುಧ್ಧಿ ಘೆತ್ಲೆಲಿ, ಪುಣ್ ತಾಚೊ ಫಾಯ್ದೊ ಕಾಯಂಚ್ ಜಾವಂಕ್ ನಾಸ್ಲೊ. ತಾಚೊ ಜುಜಾರ್ತಾ ಸವೆಂ ಎಕೆ ಬಾಬುಚೊ ಮೋಗ್ ದಾಠಾಯ್ ಘೆಇತ್ ರಾವ್ತಾಲೊ, ಆನಿ ತಾಕಾ ತ್ಯಾ ಮೊಗಾಚ್ಯಾ ಪಿಶೆಪಣಾನ್ ಅದಿಕ್ ಆನಿ ಅದಿಕ್ ಭಿತರ್ ವಡಿತ್ ರಾವ್ತಾಲೊ. ತಾಚ್ಯಾ ಮನಾಚಿ ದಿಶ್ಯಾ ಸಾರ್ಕಿ ವಾಟೆನ್ ವಳ್ವಾಕ್ ತಾಚ್ಯಾ ಬಾಪಾಯ್-ಮಾಯ್ನ್, ಸಯ್ರ್ಯಾಂನಿಂ ಆನಿ ಇಶ್ಟಾಂನಿಂ ಜಾಯ್ತೆ ಪ್ರಯತ್ನ್ ಕೆಲೆಲೆ, ಪುಣ್ ತೆ ನಿರ್ಫಳ್ ಜಾಲೆಲೆ.

“ಬಾ ದಿಯಾ ಸೆನ್ವರ್ ಎವ್ಲೆಬಿಯೊ” ರಮೆಶಾನ್ ತಾಕಾ ಪುರ್ತುಗೇಜ್ ಭಾಶೆಂತ್ಲಾನ್ ಬರೊ ದಿಸ್ ಆಂವ್ಲೆಲೊ.

ಎವ್ಲೆಬಿಯೊಚೆಂ ಮನ್ ತ್ಯಾ ವೆಳಾರ್ ಬಂದ್ ಜಾಲೆಲೆಂ ಆಸ್ಲೆಂ. ತಾಣೆಂ ರಮೆಶಾಕ್ ಪರತ್ ಜಾಪ್ ಕರುಂಕ್ ನಾ. ಅರ್ಶಿಂ ಜಾಲ್ಯಾರ್ ರಮೆಶ್ ಯೆತಾ ತೊ ಪಯ್ಸ್ ಥಾವ್ನ್ ಪಾಸುನ್ ದಿಸ್ಲೊ ಜಾಲ್ಯಾರ್ ತಾಕಾ ವ್ಹಡ್ಲ್ಯಾನ್ ಅಡ್ವಿತಾಲೊ. ರಮೆಶ್ ಯೆವ್ಚ್ಯಾ ಆದಿಂ ಶೆಜಾರಿ ತಾಚ್ಯಾ ಘಾರಾ ಲಾಗ್ವಾನ್ ಪಾಸಾರ್ ಜಾಲ್ಲೆ ತಾಣಿಂಯ್ ತಾಕಾ ಅಡ್ವಿಲೊ, ಪುಣ್ ತಾಂಕಾಯ್ ತಾಣೆಂ ಜಾಪ್ ಕರುಂಕ್ ನಾಸ್ಲಿ.

“ಸೆನ್ವರ್ ಎವ್ಲೆಬಿಯೊ, ಬಾ ದಿಯಾ.” ಅಶೆಂ ಲಾಗಿಂ ವಚೋನ್ ಆನಿ ಮಾತೆ ಮಟ್ಕಾ ಆವಾಜಾನ್ ಮ್ಹಣ್ಲೆಂ. ತೆದ್ನಾ ಎಕಾ ಜಟ್ಕ್ಯಾಂತ್ ಮ್ಹಣ್ಲೆಲೆ ಭಾಶೆಂತ್ ಎವ್ಲೆಬಿಯೊ ಜಾಗೊ ಜಾಲೊ. ನಿದೆಂತ್ಲೊ ನ್ಹಯ್, ಪುಣ್ ಆಪ್ಲ್ಯಾ ಖಿಂತಿಂತ್ಲೊ.

“ಬಾ ದಿಯಾ ರಮೆಶ್. ದಿಸ್ವಲ್ಪ್ ಹಾಂವ್ ಮ್ಹಜ್ಯಾಚ್ ಚಿಂತ್ನಾಂನಿಂ ಶೆನ್ವ್ಲಲಂ ಆಸ್ಲಂ ಆನಿ ಮ್ಹಾಕಾ ತುಜ್ಯಾ ಯೆಣ್ಯಾಚಿ ಜಾಣ್‌ಚ್ ಜಾಲಿ ನಾ.” ಎವ್ಲೆಬಿಯೊನ್ ರಮೆಶಾಕ್ ಮ್ಹಣ್ಲೆಂ. “ತರ್, ಆಜ್ ಕಸ್ಲಿ ಖಬರ್ ಘೆವ್ನ್ ಆಯ್ಲಾ?”

ರಮೆಶ್ ಆಯ್ಲಾ ತಾಚೊ ಆವಾಜ್ ಆಯ್ಕುನ್ ಕಾತ್ರಿನಾ ವೆಗ್-ವೆಗ್ಳಿಂ ಯೆವುನ್ ವಸ್ತ್ರಾಚ್ಯಾ ಜನೆಲಾ ಲಾಗಿಂ ರಾವ್ಲೆಲೆಂ. ತೆಂ ಜಾಣಾ ಆಸ್ಲೆಂ, ರಮೆಶ್ ಯೆತಾ ತೆದ್ನಾ ತೊ ಕಸ್ಲಿ ನಾ ಕಸ್ಲಿ

ಸುಟ್ಟೆಚ್ಯಾ ಜುಜಾರ್ಯಾಂಚಿ ಖಬರ್ ಹಾಡ್ತಾಚ್ ಮ್ಹಣ್. ಆನಿ ತಾಚ್ಯಾ ಬರಬರ್ ತೊ ಜುಜಾರ್ಯಾಂಚಿ ಖಬರ್ ಸಾಂಗ್ತಾ ಮ್ಹಣ್.

“ಆಯ್ಲಿ ಖಬರ್ ವಾಯ್ ಆಸಾ ರೆ ಸೆನ್ಟರ್ ಎವ್ನೆಬಿಯೊ. ಕಿತೆಂ ಸಾಂಗುಂಕ್ ತುಕಾ?” ರಮೆಶಾನ್ ದುಖಿ ಸುರಾಂತ್ ಮ್ಹಣ್ಲೆಂ. “ಕಾಲ್ ದೋನ್ ವಾಯ್ ಘಡ್ಲೊ ಘಡ್ಲೊ. ಎಕ್ ಮ್ಹಣ್ಲೊರ್, ಸಾಲಿಗಾಂವ್ ರಾವ್ತಾ ತೆಂ ಚೆಲಿನ್ ಬಾಯ್ ಆನಿ ದಿನಾನಾಥ್ ಮ್ಹಣ್ ಎಕ್ಲೊ ತಾಚ್ಯಾ ಬರಬರ್ ಆನಿ ಕಾಂಯ್ ಜಣ್, ತಾಂಕಾಂ ಪುರ್ತುಗೇಜಾಂನಿಂ ಧರುನ್ ಭಿತರ್ ಘಾತ್ಲಾ ಖಂಯ್.” ರಮೆಶಾನ್ ಎವ್ನೆಬಿಯೊಕ್ ಸಾಗ್ಲೆಂ.

“ಅಶೆಂ? ಕಿತ್ಯಾಕ್, ಖಂಯ್ ಸಾಂಪಡ್ಲಿಂ ತಿಂ?” ಎವ್ನೆಬಿಯೊನ್ ಪುಡೆಂ ವಾಸ್ತುಸ್ ಕೆಲಿ.

“ತಿಂ ಮಾಲಿಂ ಥಾವ್ನ್ ಪಣ್ಣೆ ವಡ್ಯಾಂತ್ ಬಸುನ್ ಪಲ್ತಡ್ ಮಾರ್ತಾಲಿಂ ಖಂಯ್.” ರಮೆಶಾನ್ ಸಾಂಗ್ಲೆಂ.

“ಪಲ್ತಡ್ ಮಾರ್ಲ್ಯಾರ್ ಕಿತೆಂ ಜಾಲೆಂ? ತಾಂಕಾಂ ಕಿತ್ಯಾಕ್ ಧರ್ಲಿಂ?”

“ಚೆಲಿನ್ ಬಾಯ್-ಯೆಚ್ಯಾ ಹಾತಾಂತ್ ಇಂದ್ಯೆಚೊ ತಿರಂಗಿ ಭಾವ್ಣೊ ಆಸ್ಲೊ ಖಂಯ್.” ರಮೆಶಾನ್ ತಾಕಾ ಸಾಂಗ್ಲೆಂ.

“ಅಶೆಂ, ಅಹ್ ಮೆವ್ ದುಸ್! ಪುಣ್ ಚೆಲಿನ್ ಭಿಯೆಚೆನಾ. ತೆಂ ಸುಟ್ಟೆಚ್ಯಾ ಜಮಾತಿಂಕ್ ಹಾಜಿರ್ ಜಾವ್ಪಾಕ್ ಬೆಲ್ಗಾವಂ, ಬಾಂದಾ, ವೆಂಗುರ್ಲಾ ಆನಿ ಜಾಯ್ತೆ ಗಾಂವ್ ಭಂವೊನ್ ಆಯ್ಲೆಂ ಆಸಾ. ಕಾಳ್ಜಿದಾರ್ ತೆಂ.” ಎವ್ನೆಬಿಯೊನ್ ಮ್ಹಣ್ಲೆಂ.

ಎವ್ನೆಬಿಯೊ ರಮೆಶಾ ಲಾಗಿಂ ಉಲಯ್ತಾಲೊ, ಪುಣ್ ತಾಚೆಂ ಅರ್ಧಂ ಮನ್ ಆಪ್ಲ್ಯಾ ಖಿಂತ್ರಿಂಚ್ ರೆವಡ್ಲೆಂ ಆಸ್ಲೆಂ. ಥೊಡೊ ವೆಳ್ ಕೊಣ್ ಕಾಯಂಚ್ ಉಲವಂಕ್ ನಾ. ದಗವ್ ಚಿಂತ್ಯಾಂನಿಂ ಪಡ್ಲೆ.

“ಆನಿ ದುಸ್ತಿ ವಾಯ್ ಗಜಾಲ್ ಕಸ್ಲಿ?” ಅಫೆಪಣ್ ನಿರ್ಮಾಣ್ ಜಾಲೆಂ ತೆಂ ಸಂಪವ್ನ್ ಎವ್ನೆಬಿಯೊನ್ ವಿಚಾರ್ಲೆಂ.

“ಹಾಂ, ಹಾಂವ್ ತುಕಾ ತೆಂಚ್ ಸಾಂಗುಂಕ್ ವೆತಾಲಂ. ತೊ ಆಗಂತ್ ಮೊಂತೆರೊ ಚಡ್ ಆನಿ ಚಡ್ ಕರುಂಕ್ ಲಾಗ್ಲಾ. ಚ್ಯಾರ್ ದಿಸಾಂ ಫಾಟ್ಲಿ ಖಬರ್ ಹಿ, ತ್ಯಾ ಮೊಂತೆರೊನ್ ಕಿತೆಂ ಕೆಲೆಂ ತೆಂ ಜಾಣಾ ತುಂ? ತೊ ಪೊಲಿಸಾಂಚಿ ಗಾಡಿ ಘೆವ್ನ್, ಆನಿ ತಾಚ್ಯಾ ಬರಬರ್ ಮೆಸ್ತಿಚೊ ಸಲ್ತಾತ್ ಘೆವ್ನ್ ವೆಲಿಂಗ್ ದೆವ್ಕಾನ್ ಗೆಲೊ ಖಂಯ್. ದೆವ್ಕಾಚೊ ಪುಜಾರಿ ಘರಾ ನಾಸ್ಲೊ ಖಂಯ್. ಮೊಂತೆರೊನ್ ಪುಜಾರ್ಯಾಚ್ಯಾ ಭಾವಾ ಲಾಗಿಂ ಖಂಯ್ ದೆವ್ಕಾಚ್ಯಾ ತಿಜರೆಚಿ ಚಾವಿ ಮಾಗ್ಲಿ. ತಾಚ್ಯಾ ಭಾವಾನ್ ತಿ ದೀವಂಕ್ ನಾ ಮ್ಹಣ್ ಹೊ ದಳ್ಳಿರೊ ಆಗಂತ್ ಮೊಂತೆರೊ ಆನಿ ತಾಚ್ಯಾ ಬರಬರ್ಚೆ ಸಲ್ತಾತ್ ಖಂಯ್ ಮಚೆ ಕಾಡಿನಾಸ್ತಾನಾ ದೆವ್ಕಾಂತ್ ಭಿತರ್ ಸರ್ಲೆ, ತಿಜರಿ ಫಡ್ಲಿ ಆನಿ ತಾಂತುಂಕ್ಲೆಂ ಸಗ್ಳೆಂ ಭಾಂಗಾರ್ ಆನಿ ದುಡು, ಆನಿ ಹಿಪಪಾಚಿಂ ಪುಸ್ತಕಾಂ ಘೆವ್ನ್ ಗೆಲೊ ಖಂಯ್. ಮಚೆ ಘಾಲುನ್ ಭಿತರ್ ಸರುನ್ ತಾಣೆಂ ದೆವುಳ್ ಬತ್ಪಾಯ್ಲೆಂ. ಹೆಂ ತಾಣೆಂ ಖುಬ್ ವಾಯ್ ಕೆಲೆಂ.” ರಮೆಶಾನ್ ಎವ್ನೆಬಿಯೊಕ್ ಸಾಂಗ್ಲೆಂ.

ಕಾತ್ರಿನಾ ವಸ್ತ್ರಾಚ್ಯಾ ಜಸಲಾ ಲಾಗಿಂ ಆಸ್ಲೆಂ ತೆಂ ದಾರಾ ಕುಶಿಕ್ ಆಯ್ಲೆಂ ಆನಿ ಥಂಯ್ ರಾವೊನ್ ಸಗ್ಳೆಂ ಆಯ್ಕತಾಲೆಂ. ಜುಜಾರ್ಯಾಚಿ ಖಬರ್ ಕೆಲ್ಯಾರ್ ಪುರೊ ಮ್ಹಣ್ ಪ್ರಾರ್ತನಾ ಕರ್ತಾಲೆಂ.

“ತಾಣೆಂ ಪಾತಕ್ ಆದಾರ್ಲೆಂ. ದೆವಾಚ್ಯಾ ಘರಾಂತ್ ವಚುನ್ ದೆವಾಕ್ ಅಖ್ಯಾನ್ ಕರಪ್ ಮ್ಹಣ್ಣೆಂ ಪಾತಕ್.” ಎವ್ಲೆಬಿಯೋನ್ ಮ್ಹಣ್ಣೆಂ.

“ಪುಣ್ ಜುಜಾರ್ತಾನ್ ತಾಕಾ ಉಣ್ಯಾಂತ್ ಸೊಡ್ಲೊ ನಾ. ಅಶೆಂ ಲೋಕ್ ಉಲಯ್ತಾ ಕಿ ತಾಚ್ಯಾ ದುಸ್ರ್ಯಾ ದಿಸಾ, ಜುಜಾರ್ತಾನ್ ಆನಿ ತಾಚ್ಯಾ ವಾಂಗ್ಡ್ಯಾಂನಿಂ ಖಂಯ್ ಲಿಪನ್ ರಾವೊನ್ ಆಗೊಂತ್ಯೆಚ್ ಆನಿ ಸಲ್ವಾತಾಂಚೆರ್ ಫಾತರ್ ಶೆವ್ಲಿಲೆ. ಫಾತರ್ ಮಾರ್ಪಿ ಜುಜಾರ್ತಾನ್ ಮ್ಹಣ್ ಆಗೊಂತ್ ಮೊಂತೆರೊಕ್ ಕಳೊನ್ ಆಯ್ಲಾಂ ಖಂಯ್. ತೊ ತಾಕಾ ಧರ್ಪಾಚಿ ಮಾಣ್ಣಿ ಕಾಡ್ತಾ. ಪಯ್ ರಾತ್ಲೆ ಮದ್ಯಾನೆಚೆರ್ ಖಂಯ್ ಆಗ್ಲೆಂಚಿ ಗಾಡಿ ಬಾಂದಾರ್ ದಿಸ್ಲಿಲಿ. ತೊ ತಾಕಾ ಘರಾ ಸೊಧುಂಕ್ ಗೆಲೊ ಖಂಯ್, ಆನಿ ತೊ ಘರಾ ಮೆಳೊಂಕ್ ನಾ ಮ್ಹಣ್ ತಾಚ್ಯಾ ಆವಯ್ಕ್ ತ್ಯಾನ್ ಕರುನ್ ಗೆಲಾ ಖಂಯ್.” ರಮೆಶಾನ್ ಪುಡ್ಲಿ ಖಬರ್ ದಿಲಿ.

ಜುಜಾರ್ತಾಚಿ ಕಾಳ್ಜಿದಾರ್-ಕಾಯೆಚಿ ಖಬರ್ ಆಯ್ಕುನ್ ಕಾತ್ರಿನಾ ಆಪ್ಲೆಚ್ ಭಿತರ್ ಮುಗ್ಗಟ್‌ತಾಲೆಂ.

“ಪುಣ್ ಮ್ಹಾಕಾ ಎಕ್ ಸಾಂಗ್, ಎವ್ಲೆಬಿಯೊ, ಹಾಂವ್ ಆತಾಂ ತುಜೆ ಲಾಗಿಂ ಉಲಯ್ತಾನಾ ತುಂ ಮ್ಹಾಕಾ ಸದಾಂಚ್ಯಾ ಪರಿಂ ದಿಸುಂಕ್ ನಾ. ಮಾತ್ಲೊ ವೆಗ್ಲೆಚ್ ಸೊ ದಿಸ್ಲೊ. ತುಜಿ ಸಾವ್ ಬಿ ಬರಿ ಆಸಾ ವೊ ನಾ?” ರಮೆಶಾನ್ ಎವ್ಲೆಬಿಯೊಚ್ಯಾ ಖಾಂದಾರ್ ಹಾತ್ ದವ್ರುನ್ ವಿಚಾರ್ಲೆಂ.

“ನಾ ರೆ ರಮೆಶ್, ಹ್ಯಾಂ ದಿಸಾಂನಿಂ ಹಾಂವ್ ಬರೊ ಪಾಸಾರ್ ಜಾಯ್ನಾ? ಚಲ್, ಆಮಿ ಎಕ್ ವಲ್ತ್ ಮಾರುನ್ ಯೆವುಂಯ್.” ಅಶೆಂ ಸಾಂಗೊನ್ ಎವ್ಲೆಬಿಯೊ ಉಡ್ಲೊ ಆನಿ ಚಲತ್ ಭಾಯ್ ಗೆಲೊ. ರಮೆಶ್ ತಾಚ್ಯಾ ಬರಬರ್ ಚಲಂಕ್ ಲಾಗ್ಲೊ.

“ರಮೆಶ್, ಮ್ಹಜೆ ಧುವೆಕ್ ಕಿತೆಂ ಜಾಲಾಂ ತೆಂ ಮ್ಹಾಕಾ ಕಾಯಂಚ್ ಕಳನಾ.. ಬರಚ್ ತೆಂಪ್ ಜಾಲೊ, ಮ್ಹಜೆಂ ಬಾಯ್ ಕಾತ್ರಿನಾ ಪಿಶ್ಯಾಂ ಭಶೆನ್ ವಾಗ್ತಾ. ಬಗರ್-ಬಗರ್ ಜುಜಾರ್ತಾಚೆಂ ಚಿಂತಾ. ವಿಚಿತ್ ತರೆನ್ ತೆಂ ವಾಗ್ತಾ. ಜುಜಾರ್ತಾಕ್ ಸೊಧಿತ್ ಆಖ್ಣೊ ಗಾಂವ್ ಭಂವ್ತಾ.” ಎವ್ಲೆಬಿಯೊಚ್ಯಾ ದೊಳ್ಯಾಂನಿಂ ದುಖಾಂ ಭರ್ಲೆಲಿಂ. “ಹೆಂ ಸಾಂಗೊಂಕ್ ತುಕಾ ಹಾಂವೆಂ ಹಾಂಗಾ ಭಾಯ್ ಹಾಡ್ಲಾ ಕಿತ್ಯಾಕ್ ತೆಂ ಭಿತರ್ ರಾವೊನ್ ಆಮ್ಚೊ ಗಜಾಲಿ ಆಯ್ಕತಾ.

“ಅಶೆಂ ಕಿತ್ಯಾಕ್ ಕರ್ತಾ ಗಾಯ್ ತೆಂ? ತಾಚಿ ಆನಿ ಜುಜಾರ್ತಾಚಿ ಕೆದ್ನಾ ತರಿ ಭೆಟ್ ಜಾಲ್ಯಾ? ತಾಣೆಂ ಕೆದ್ನಾ ಜುಜಾರ್ತಾಕ್ ಪಳೆಲಾ?” ರಮೆಶಾನ್ ವಿಚಾರ್ಲೆಂ.

“ನಾ, ತಾಣೆಂ ತಾಕಾ ಕೆದಿಂಚ್ ಪಳವಂಕ್ ನಾ. ಹಾಂವೆಂ ಪಾಸುನ್ ತಾಕಾ ಪಳೆಲ್ಯಾರ್ ಜಾಲ್ಯಾರ್ ಮ್ಹಾಕಾ ಉಗ್ಡಾಸ್ ನಾ. ತೊ ಲ್ಹಾನ್ ಭುರ್ಗೊ ಆಸ್ತಾನಾ ತಾಕಾ ಪಳೆಲಾ ಆಸ್ತಲೊ.” ಎವ್ಲೆಬಿಯೊನ್ ರಮೆಶಾಕ್ ಸಾಂಗ್ಲೆಂ.

ಹೆಂ ಆಯ್ಕುನಾ ಫುಡೆಂ ರಮೆಶಾಕ್ ಖುಬ್ ವಾಯ್ಟ್ ದಿಸ್ಲೆಂ. ತೊ ಕಾತ್ರಿನಾಕ್ ಲ್ಹಾನ್ ಥಾವ್ನ್ ಪಳಯ್ತ್ ಆಯ್ಲಾ. ಕಿತ್ಲ್ಯಾ ಸೊಧಿತ್ ಆನಿ ಹುಶ್ಯಾರ್ ಚೆಡುಂ ತೆಂ. ದೆಣ್ಯಾಂನಿಂ ಭರ್ಲೆಲೆಂ. ಹೆ ಪರಿಂ ತಾಣೆಂ ಕಿತ್ಯಾಕ್ ನಿರ್ಣಯ್ ಘೆತ್ಲಾ? ರಮೆಶ್‌ಯ್ ಚಿಂತ್ನಾಂನಿಂ ಬುಡ್ಲೊ.

“ಸೆನ್ಸರ್ ಎವ್ಲೆಬಿಯೊ, ಆಯ್ಕುನ್ ದುಖ್ ಭಗ್ಲೆಂ, ಮ್ಹಜೆ ಲಾಗ್ಚ್ಯಾನ್ ಕಿತೆಂ ಆದಾರ್ ಜಾಯ್ ಜಾಲ್ಯಾರ್ ಸಾಂಗ್.” ಅಶೆಂ ಸಾಂಗೊನ್ ರಮೆಶಾನ್ ಎವ್ಲೆಬಿಯೊಕ್ ಆಪ್ಲೊ ಧಿರ್ ದಿಲೊ.

“ಜಾಣಾ ರಮೆಶ್, ಲ್ಹಾನ್ ಪಣಿರ್ ಥಾವ್ನ್ ಆಮ್ಚ್ಯಾ ಧುವೆಕ್ ಎಕ್ ವಾಯ್ಟ್ ಸಂವಯ್ ಆಸ್ಲಿ. ಅಶಿಂ ಮ್ಹಜೆಂ ಚೆಡುಂ ಭಾಂಗಾರಾಚೆಂ ಹಾಂ?” ಎವ್ಲೆಬಿಯೊಚೆಂ ದುಖಾಂ ಜರಿಂನಿಂ

ವಾಂವ್ತಾಲಿಂ. “ತಿ ವಾಯ್ ಸಂವಯ್ ಮ್ಹನ್ಯಾರ್, ಕೊಣೆಯ್ ಕಸ್ತಾಯ್ ವಸ್ತುಂಚಿ ತಕ್ನಾಯ್ ಕೆಲಿ ಜಾಲ್ಯಾರ್, ತಿ ವಸ್ತು ತಾಕಾ ಜಾಯ್ ಆಸ್ಲಿ. ಜಾಯ್ ಮ್ಹಣ್ಣೆಂ, ಜಾಯ್ ಆಸ್ಲಿ. ತಿ ತರ್ ತಾಕಾ ಮೆಳೊಂಕ್ ನಾ ಜಾಲ್ಯಾರ್ ತೆಂ ಆಖ್ಚೆಂ ಘರ್ ಆಪ್ಲ್ಯಾ ಮಾತ್ಯಾರ್ ಘೆತಾಲೆಂ. ಎಕ್ ದಿಸ್ ಮ್ಹಜೊ ಪ್ರಿಂ (ಚುಲ್ತೊ ಭಾವ್) ಆಫ್ರಿಕೆಕ್ ಥಾವ್ನ್ ಗೊಂಯಾಂ ಆಯ್ಲೊ ತೆದ್ನಾ ತೊ ಮ್ಹಾಕಾ ಭೆಟ್ ದೀವಂಕ್ ಆಯ್ಲೊ. ತಾಚ್ಯಾ ಬರಬರ್ ತಾಚಿ ಧುವ್ ಲುಯ್ಜ್ ಆಯ್ಲೆಂ. ವರ್ಸಾಂನಿಂ ಕಾತ್ರಿನಾಚ್ಯಾಚ್ ಇತ್ಲೆಂ. ತಿಂ ಉಲಯ್ತಾಲಯ್ತಾ ಲುಯ್ಜಾನ್ ಆಫ್ರಿಕೆಕ್ ಆಪ್ಲ್ಯಾ ಲಾಗಿಂ ಎಕ್ ಬಾವ್ಲೆಂ ಆಸ್ಲೆಂ ತಾಚಿ ತಕ್ನಾಯ್ ಕರಿತ್ ಆಪ್ಲ್ಯಾ ಬಾವ್ಲಾಚಿ ಖಬರ್ ಕಾತ್ರಿನಾಕ್ ಸಾಂಗ್ಲಿ. ಮ್ಹಜೊ ಪ್ರಿಂ ಭೆಟ್ ದೀವ್ನ್ ವೆತಚ್, ಲುಯ್ಜಾ ಲಾಗಿಂ ಆಫ್ರಿಕೆಕ್ ಬಾವ್ಲೆಂ ಆಸಾ ತಸ್ಲೆಂಚ್ ಆಪ್ಲ್ಯಾಕ್ ಜಾಯ್ ಮ್ಹಣ್ ತೆಂ ಹಟ್ವ್ ಧರುನ್ ರಾವ್ಲೆಂ, ಆನಿ ತುಂ ಸತ್ ಮಾಂದ್ವನಾ, ತಿನ್ ದಿಸ್ ತಾಣೆಂ ರಡ್ ಧರ್ಲಿ. ತಿನ್ ದಿಸ್ ತಾಣೆಂ ಜೆವಣ್ ಘೆವಂಕ್ ನಾ. ಹಿ ಎಕ್ ಮ್ಹಜ್ಯಾ ಧುವೆಚಿ ವಾಯ್ ಸಂವಯ್. ಹೆ ಸಂವಯೆನ್ ಆತಾಂ ತಾಕಾ ಇತ್ಲ್ಯಾ ಗಂಬೀರ್ತಾಯೆನ್ ವೆಳೊ ಘಾಲಿತ್ ಮ್ಹಣ್ ಹಾಂವೆಂ ಕೆದ್ನಾಚ್ ಚಿಂತುಂಕ್ ನಾ. ಸಗ್ಳೊ ಲೋಕ್ ಜುಜಾರ್ತಾಚಿ ತಕ್ನಾಯ್ ಕರ್ತಾ ಮ್ಹಣ್ ತೊ ತಾಕಾ ಜಾಯ್ ಜಾಲೊ.” ಎವ್ಲೆಬಿಯೊ ಥಕ್ಲೊ, ಆನಿ ತಾಚಿ ಲಾಗಿಂ ಪುಡೆಂ ಚಳಂಕ್ ಶಕ್ತಿ ಉರೊಂಕ್ ನಾಸ್ಲಿ.

“ಸೆನ್ಟರ್ ಎವ್ಲೆಬಿಯೊ, ಮಾತ್ಸೊ ವೆಳ್ ಹಾಂಗಾ ಬಸ್. ಹಾಂವ್ ತುಕಾ ಉದಕ್ ಹಾಡ್ತಾಂ.” ರಮೆಶಾನ್ ತಾಕಾ ಥಂಯ್ಸಲ್ಯಾ ಎಕ್ ಬಾಂಕಾರ್ ಬಸಯ್ಲೊ ಆನಿ ಆಪುಣ್ ಉದಕ್ ಹಾಡುಂಕ್ ಗೆಲೊ.

ಎಕ್ವಿಸಾವೊ ಅವಸ್ತರ್

ದಿಸ್ ಪಾವ್ವಾಚೆ ಆಸ್ಲೆ. ಫಾಟ್ಲೆ ದೋನ್ ದಿಸ್ ಬರಚ್ ರಸ್ತೆನ್ ಪಾವ್ನ್ ಪಡ್ಲಲೊ. ಥಾಂಬೊ ನಾಸ್ತಾನಾ ಮ್ಹಣ್ಲಾರ್ ಜಾತಾ. ಮದೆಂ ವಾರೊಯ್ ವೆತಾಲೊ. ವಾರ್ಯಾಂತ್ ಕಾಂಯ್ ಜಾಗ್ಯಾಂಚೆರ್ ಝಾಡಾಂ ಮಡನ್ ಪಡ್ಲಲಿಂ. ಬಿಜ್ಜಿ ವೆತಾಲಿ ಆನಿ ಯೆತಾಲಿ. ದೊನ್ವಾರಾಚಿಂ ತಿನ್ ಜಾಲೆಲಿಂ, ಪುಣ್ ಇತ್ಲೊ ಕಾಳಿಜ್ ಜಾವ್ನ್ ಸಾಂಜೆಚಿಂ ಸವ್ ವೊ ಸಾತ್ ವರಾಂ ಜಾಲೆಲ್ಯಾ ಶಿಂ ದಿಸ್ತಾಲಿಂ. ಗ್ಯಾಬಿ ತ್ಯಾ ದಿಸಾ ವೆನಿಶಾಚ್ಯಾ ಘರಾ ಯೆವ್ವಾಚೊ ಆಸ್ಲೊ. ತೊ ಅಸ್ಲೆಂ ಜಡ್ಡಾಚ್ಯಾ ವಾತಾವರಣಾಂತ್ಲ್ಯಾನ್ ಆಪ್ಲ್ಯಾ ಘರಾ ಯೆನಾ ಜಾಲ್ಯಾರ್ ಪುರೊ ಮ್ಹಣ್ ವೆನಿಶಾ ಮಾಗ್ತಾಲೆಂ. ಕಿತ್ಯಾಕ್ ಅಸ್ಲ್ಯಾ ಜಡ್-ಮಡ್ ಪಾವ್ವಾಂತ್ಲ್ಯಾನ್ ಮಡ್ಲಾಂವ್ ಥಾವ್ನ್ ಪಣ್ಣೆ ಯೆವಪ್ ಮ್ಹಣ್ಣೆಂ ಜಿವ್ ರಿಸ್ಕಾರ್ ಘಾಲಪ್. ಯೆಇಲೊ ಪಾಸುನ್ ಜಾಲ್ಯಾರ್ ತಾಕಾ ಪರತ್ ಘರಾ ವಚ್ಚಾಕ್ ಕಟಿನ್ ಜಾವ್ಪಾಚೆಂ, ಆನಿ ಬಿಜ್ಜಿಯ್ ಧಡ್ ನಾಸ್ಲಿ. ಪುಣ್ ಗ್ಯಾಬಿ ಉತ್ರಾಚೊ ಮನಿಸ್ ಆಸ್ಲೊ. ತಾಣೆಂ ತರ್ ಉತರ್ ದಿಲೆಂ ಜಾಲ್ಯಾರ್ ಪಾವ್ನ್ ಪಡವಂ ವೊ ಬರ್ಫ್ ಪಡವಂ ತೊ ಕಸಯ್ ಪುಣ್ ಯೆವ್ವಾಚಿಚ್. ತಾಕಾ ಯೆನಾಕಾ ಮ್ಹಣ್ ಸಾಂಗ್ತಾಕ್ ಆನಿ ವಾಟ್ ನಾಸ್ಲಿ. ತಾಂಚ್ಯಾ ಘರಾಂತ್ ಫನ್ ನಾಸ್ಲೊ. ತಾಂಚ್ಯಾ ಶಪಾರ್ ಫನ್ ಆಸ್ಲೊ ತೊ ಲಾಗನಾಸ್ಲೊ. ತಾಣೆಂ ಆಪ್ಲ್ಯಾ ಘರಾ ಫನ್ ಕೆಲ್ಯಾ ಪುರೊ ಮ್ಹಣ್ ವೆನಿಶಾ ಮಾಗ್ತಾಲೆಂ, ಕಿತ್ಯಾಕ್ ತೆಂ ತಾಕಾ ಯೆನಾಕಾ ಮ್ಹಣ್ ಸಾಂಗೊಂಕ್ ಸೊಧ್ತಾಲೆಂ.

ಪಾವ್ವಾಕ್ ಲಾಗೊನ್ ವೆನಿಶಾಚ್ಯಾ ಘರಾಚಿಂ ಜನೆಲಾಂ ಆನಿ ದಾರಾಂ ಬಂದ್ ಕೆಲೆಲಿಂ ಆಸ್ಲಿಂ. ಪಾವ್ನ್ ಪಡತ್ ಆಸ್ಲೊ. ಬಿಜ್ಜಿ ಗೆಲೆಲಿ ಆಸ್ಲಿ. ವೆನಿಶಾ ವಸ್ತ್ರಾಂತ್ಚ್ ಬಸನ್ ಆಸ್ಲೆಂ, ಭಾಯ್ಲ್ಯಾನ್ ಕೊಣ್ ತರಿ ದಾರಾರ್ ಮಾರ್ತಾ ತೊ ಆವಾಜ್ ತಾಣೆಂ ಆಯ್ಕಲೊ. ಗ್ಯಾಬಿ ಆಯ್ಲೊ ಆಸ್ತಲೊ, ಅಶೆಂ ಚಿಂತುನ್ ವೆನಿಚಾನ್ ದಾರ್ ಉಗಡ್ಡೆಂ. ದಾರಾಂತ್ ಗ್ಯಾಬಿ ನ್ಹಯ್, ಪುಣ್ ದೊತೊರ್ ಆಲ್ವಾರೊ ಆಸ್ಲೊ. ಆಖೊಚ್ ಬಿಜ್ಜಲೊ. ಕಡ್ಕಡ್ತಾಲೊ.

“ದೊತೊರ್, ಭಿತರ್ ಯೆ. ಕಿತೆಂ ಜಾಲೆಂ? ವೆನಿಶಾನ್ ದೊತೊರಾಕ್ ಭಿತರ್ ಆಪಯ್ಲೊ.

“ಹಾಂವ್ ಭಿತರ್ ಯೆನಾ ವೆನಿಶಾ, ಹಾಂವ್ ಆಖೊಚ್ ಬಿಜ್ಜಲಂ ಆಸಾ. ತುಂಚ್ಯಾ ಘರಾಂತ್ ಉದಕ್ ಜಾತೆಲೆಂ.” ಅಶೆಂ ಸಾಂಗೊನ್ ದೊತೊರ್ ಭಿತರ್ ಯೆವ್ವಾಕ್ ಘಾಟಿಂ ಸರೊಂಕ್ ಲಾಗ್ಲೊ.

“ಕಾಯಂಚ್ ನ್ಹಜೊ ದೊತೊರ್. ತ್ಯಾ ಪಾಸತ್ ತುಂ ದಾಸ್ತಿ ಕಾಡಿನಾಕಾ. ಯೊ ತುಂ ಭಿತರ್.” ಅಶೆಂ ಸಾಂಗೊನ್, ದೊತೊರಾಚ್ಯಾ ಹಾತಾಕ್ ಧರುನ್ ವೆನಿಶಾನ್ ತಾಕಾ ಭಿತರ್ ಹಾಡ್ಲೊ ಆನಿ ಬಸಯ್ಲೊ, ಆನಿ ಧಾವನ್ ಭಿತರ್ ವಜೋನ್ ಗ್ರಂಗಳಂ ಕಾಳಿ ಚ್ಯಾ ಹಾಡುನ್ ದೊತೊರಾಕ್ ದಿಲಿ.

“ಕಿತೆಂ ಜಾಲೆಂ ದೊತೊರ್? ಇತ್ಲ್ಯಾ ಪಾವ್ವಾಂತ್ ತುಂ ಹಾಂಗಾ ಕಿತ್ಯಾಕ್ ಆಯ್ಲಾ? ಕಾತ್ರಿನಾ ಖಿಯ್ ಆಸಾ?” ವೆನಿಶಾನ್ ವಿಚಾರ್ಲೆಂ.

“ತಾಕಾಚ್ ಲಾಗೊನ್ ಹಾಂವ್ ತುಜಿ ಮದತ್ ಮಾಗೊಂಕ್ ಆಯ್ಲಾಂ ವೆನಿಶಾ. ಇತ್ಲೊ ಪಾವ್ನ್ ಪಡ್ತಾ, ಸಗ್ಲಾಕ್ ದಿಸರ್ಡ್ ಜಾಲ್ಯಾ. ಆನಿ ಕಾತ್ರಿನಾ ಖಿಯಂಚ್ ನಾ. ಸಖಾಳಿಂ ಥಾವ್ನ್ ಹಾಂವ್

ತಾಕಾ ಸೊಧುಂಕ್ ಭಂವ್ತಾಂ.” ದರ್ತರಾಚ್ಯಾ ತಾಳ್ಕಾಂತ್ ಭಿರಾಂತ್ ಆಸ್ಲಿ. “ತಾಕಾ ಆತಾಂ ಖಂಯ್ ಸದ್ಲೆಂ ತೆಂಚ್ ಕಳನಾ.”

“ಕಾಯಂಚ್ ಭಿಯೆನಾಕಾ ದೊತೊರ್, ಆಮಿ ತಾಕಾ ಸೊಧುನ್ ಕಾಡುಂಯ್ಚ್ಯಾ ಡ್ಯಾಡಿ ಆಮ್ಕಾಂ ಮದತ್ ಕರ್ತಲೊ.” ವೆನಿಶಾನ್ ತಾಕಾ ಧಿರ್ ದಿಲೊ. ವೆನಿಶಾಚೊ ಬಾಪಾಯ್, ಇನ್‌ಸೆಕ್ಟರ್ ಮೊಂತೆರೊ ಘರಾಚ್ ಆಸ್ಲೊ. ವೆನಿಶಾನ್ ಭಿತರ್ ವರ್ಜೋನ್ ತಾಕಾ ಆಪಯ್ಲೊ.

“ದೊತೊರ್, ತುಂ ಕಾಯಂಚ್ ಭಿಯೆನಾಕಾ, ಆಮಿ ತಾಕಾ ಸೊಧುನ್ ಕಾಡುಂಯ್ಚ್ಯಾ ಚಲ್ ಯೆ ಮ್ಹಜೆ ಬರಬರ್.” ಅಶೆಂ ಮ್ಹಣೊನ್ ಮೊಂತೆರೊ ತಯಾರ್ ಜಾವಂಕ್ ಭಿತರ್ ಗೆಲೊ. ಭಾಯ್ಲ್ಯಾನ್ ಕೊಣೆ ದಾರಾರ್ ಮಾರ್ಲೆಂ.

ವೆನಿಶಾನ್ ದಾರ್ ಉಗಡ್ಲೆಂ. ದಾರಾನ್ ಗ್ಯಾಬಿ ಆಸ್ಲೊ. ತಾಣೆಂ ರಾಯಂಚಾತ್ ಘಾಲಲೊ, ಪುಣ್ ತೊ ರಾಯಂಚಾತ್ ತಿತ್ಲ್ಯಾ ಉಪ್ರೊಗಾಚೊ ನಾಸ್ಲೊ. ರಾಯಂಚಾತ್ ಘಾತ್ಲೊ ಆಸ್ತಾನಾ ತೊ ಭಾಯ್ರ್ ಥಾವ್ನ್ ಭಿತರ್ ಬಿಜ್ಲೊ.

“ಗ್ಯಾಬಿ, ಅಸ್ಲಾ ಪಾವ್ಸಾಂತ್ಲ್ಯಾನ್ ತುಂ ಕಿತ್ಯಾಕ್ ಆಯ್ಲಾ? ಸಗ್ಲೆಚ್ ಬಿಜ್ಲಾ ಪಯ್. ಯೊ ಆನಿ ಕಪ್ಲೆ ಬದಲ್? ಬ್ಯಾ ಥೆ ವಾಯ್, ದೊತೊರ್, ಹೊ ಗ್ಯಾಬಿ. ಗ್ಯಾಬಿ, ದಚ್ಚರ್ ಆಲ್ವಾರೊ. ” ತಾಂಚಿ ಎಕಾಮೆಕಾ ಲಾಗಿಂ ಅಳಖ್ ಕರುನ್ ದೀವ್ನ್ ವೆನಿಶಾ ಭಿತರ್ ಗೆಲೆಂ ಆನಿ ಆಪ್ಲ್ಯಾ ಡ್ಯಾಡಿ-ಚೆಂ ತ್-ಸ್ಟಿರ್ತ್ ಘೆವ್ನ್ ಆಯ್ಲೆಂ. “ಘೆ ಹೆಂ ಘಾಲ್. ದಾಡ್ಯೆಂ ಪಾಂತ್ ತುಕಾ ಜಾವ್ನನಾ.”

ಮೊಂತೆರೊ ತಯಾರ್ ಜಾವ್ನ್ ಭಾಯ್ರ್ ಆಯ್ಲೊ. “ಚಲ್, ವಚುಂಯ್ಚ್ಯಾ.” ಅಶೆಂ ಸಾಂಗೊನ್ ತೊ ತಾಂಕಾಂ ಘೆವ್ನ್ ಭಾಯ್ರ್ ಸರ್ಲೊ. ಪೊಲಿಸಾಂಚಿ ಜೀಪ್ ತಾಚ್ಯಾ ಲಾಗಿಂ ಆಸ್ಲಿ. ವೆನಿಶಾ, ಗ್ಯಾಬಿ, ದೊತೊರ್ ಆನಿ ಮೊಂತೆರೊ, ಚವ್ಕಾಯ್ ಜೀಪ್‌ಂತ್ ಭಸುನ್ ಭಾಯ್ರ್ ಸರ್ಲಿಂ. ಇನ್‌ಸೆಕ್ಟರ್ ಮೊಂತೆರೊನ್ ಜೀಪ್ ಸಂತಿಚ್ ಪುಲಿಸ್- ಸ್ಟೇಷನಾರ್ ವ್ಹಲಿ. ಥಂಯ್ಸರ್ ತಾಣೆಂ ಆನಿ ದೋನ್ ಜೀಪಿ ತಯಾರ್ ಕೆಲ್ಯೊ ಆನಿ ತಾಚಿ ಬರಬರ್ ಚಾರ್ ಪುಲಿಸಾಂಕ್ ಘೆತ್ಲೆ, ತ್ಯಾ ಪುಲಿಸಾಂಕ್ ತಾಣೆಂ ಇನ್ಸ್ಪೆಕ್ಟಿಯೊನ್ ದಿಲೆಂ ಆನಿ ತಿನುಯ್ ಜೀಪಿ ಭಾಯ್ರ್ ಸರ್ಲೊ. ಎಕೆ ಜೀಪಿಂತ್ ಆಲ್ವಾರೊ ಆನಿ ಎಕ್ಲೊ ಪುಲಿಸ್, ದುಸ್ರೆ ಜೀಪಿಂತ್ ವೆನಿಶಾ, ಗ್ಯಾಬಿ ಆನಿ ದೋನ್ ಪುಲಿಸ್ ಆನಿ ತಿಸ್ರಾ ಜೀಪಿಂತ್ ಇನ್‌ಸೆಕ್ಟರ್ ಮೊಂತೆರೊ ಆನಿ ದೋನ್ ಪುಲಿಸ್. ಅಶ್ಲೊ ತಿನುಯ್ ಜೀಪಿ ಕಾತ್ರಿನಾಕ್ ಸೊಧುಂಕ್ ಭಾಯ್ರ್ ಸರ್ಲೊ. ಪಾವ್ಸ್ ಮಾತ್ಸೊ ಬಾರಿಕ್ ಜಾಲೊ ಖರೊ ಪುಣ್ ಥಾರೊಂಕ್ ನಾಸ್ಲೊ.

ಸುಮಾರ್ ದೆಡ್ ವರಾನ್ ಆಲ್ವಾರೊಕ್ ಘೆವ್ನ್ ಭಾಯ್ರ್ ಸರ್ಲೆಲಿ ತಿ ಜೀಪ್ ಪುಲಿಸ್ ಸ್ಟೇಷನಾರ್ ಪರ್ತಲಿ. ತಾಂಕಾಂ ಕಾತ್ರಿನಾ ಮೆಳೊಂಕ್ ನಾಸ್ಲೆಂ. ಥೊಡ್ಯಾ ವೆಳಾ ಭಿತರ್ ಇನ್‌ಸೆಕ್ಟರ್ ಮೊಂತೆರೊ ಸ್ಟೇಷನಾರ್ ಪರ್ತಲೊ. ತಾಕಾಯ್ ಕಾತ್ರಿನಾ ಮೆಳೊಂಕ್ ನಾ. ವೆನಿಶಾಕ್ ಆನಿ ಗ್ಯಾಬಿಕ್ ಘೆವ್ನ್ ಗೆಲೆಲಿ ತಿ ಜೀಪ್ ಆಜುನ್ ಪಾಸುನ್ ಪರ್ತಂಕ್ ನಾಸ್ಲಿ. ದೊತೊರ್ ಆಲ್ವಾರೊ ಸಾರ್ಕಚ್ ಖಂತಿನಾ ಪಡ್ಲೊ. ಇನ್‌ಸೆಕ್ಟರ್ ಮೊಂತೆರೊನ್ ತಾಕಾ ಆಪ್ಲ್ಯಾ ಅಫಿಸಾಂತ್ ವ್ಹರುನ್ ಗರಂಗರಂ ಚಾ ಪಿವುಂಕ್ ದಿಲಿ.

“ದೊತೊರ್, ತುಂ ಕಾಯಂಚ್ ದಾಸ್ತಿ ಕಾಡುಂ ನಾಕಾ. ಆಮಿ ತಾಕಾ ಸೊಧುನ್ ಕಾಡ್ತೆಲೆಚ್.” ಮೊಂತೆರೊನ್ ದೊತೊರಾಕ್ ಆಸ್ವಾಸನ್ ದಿಲೆಂ.

ದೊತೊರಾಚ್ಯಾ ದೊಳ್ಯಾಂನಿಂ ದುಖಾಂ ಭರ್ಲೆಲಿಂ. “ಅಬ್ರಿಗಾದೊ ಇನ್‌ಸೆಕ್ಟರ್.” ಅಶೆಂ ಮ್ಹಣೊನ್ ತಾಣೆಂ ಆಪ್ಲೆ ದೊಳೆ ಪುಲೆ.

ಅಶಿಂ ಆನಿ ದೋನ್ ವರಾಂ ಗೆಲಿಂ, ಪುಣ್ ವೆನಿಶಾಚಿ ಆನಿ ಗ್ಯಾಬಿಚಿ ಖಬರ್ ನಾಸ್ಲಿ. ಶೆಕಿಂ ಇನ್‌ಸೆಕ್ಟರಾಚೊ ಫನ್ ವಾಚ್ಲೊ. ತಾಣೆಂ ತೊ ಉಖಲೊ.

“ಹೆಳೊ, ಹಾಂ, ಖಂಯ್ ಆಸಾ ತುಮಿ? ಬರೆಂ? ಬರೆಂ ಕೆಲೆಂ. ಆಮಿ ಥಂಯ್ ರಕ್ಟೆಚ್ ಪಾವ್ತಾ.” ಅಶೆಂ ಮ್ಹಣೊನ್ ಮೊಂತೆರೊನ್ ಫನ್ ದವರ್ಲೊ.

“ಗುಡ್ ನೆವ್ಸ್ ದೊತೊರ್. ಕಾತ್ರಿನಾ ತಾಂಕಾ ಮೆವ್ಲೆಂ. ತಾಚಿ ಹಾಲತ್ ಸಾರ್ಕಿಚ್ ಗಂಬೀರ್ ದಿಸ್ತಾಲಿ ಮ್ಹಣ್ ತಿಂ ತಾಕಾ ಹಾಂಗಾ ಹಾಡ್ಲೆ ಬದ್ಲೆಕ್ ಸಂತಿಚ್ ತಾಕಾ ಘೆವ್ನ್ ಹೊಸ್ಪಿಟಾಲಾಂತ್ ಗೆಲ್ಯಾಂ ಖಂಯ್. ಚಲ್ ಆಮಿ ಥಂಯ್ ವಚುಂಯ್.” ಇನ್‌ಸೆಕ್ಟರ್ ವಚುಂಕ್ ತಯಾರ್ ಜಾಲೊ.

“ಆರ್ಗಾಂ ತುಕಾ ಧನಿಯಾ.” ಅಶೆಂ ಮ್ಹಣೊನ್ ದೊತೊರ್ ಆಲ್ವಾರೊನ್ ಕುರ್ಸಾಚಿ ಕುರು ಕಾಡ್ಲಿ, ಆನಿ ಇನ್‌ಸೆಕ್ಟರ್ ಮೊಂತೆರೊಚ್ಯಾ ಬರಬರ್ ವಚುಂಕ್ ಉರ್ದೊ.

ತೆ ಜೆ?ಪ್ ಘೆವ್ನ್ ಹೊಸ್ಪಿಟಾಲಾಂತ್ ಪಾವ್ಲೆಲೆ ತೆದ್ನಾ ದೊತೊರಾಂನಿಂ ಕಾತ್ರಿನಾಚೊ ಇಲಾಚ್ ಕಮೆಸ್ ಕೆಲಲೊ. ತೆಂ ಸಾರ್ಕೆಂ ಗಂಬೀರ್ ಪರಿಸ್ಥಿತಿನ್ ಆಸ್ಲೆಂ. ಪಣ್ಣೆ ಚಿಲ್ಟಿನ್ಸ್ ಪಾರ್ಕ್ ಆಸಾ ತಾಚ್ಯಾ ಸಾಂಕಾರಾ ಎಕಾ ಘರಾಚ್ಯಾ ವಾರಾಂದಾನ್ ತೆಂ ತಾಂಕಾಂ ಮೆಲೆಲೆಂ. ಜೆ ಸುವಾತೆರ್ ತೆಂ ತಾಂಕಾಂ ಮೆವ್ಲೆಲೆಂ, ಥಂಯ್ ತೆಂ ಅಲೆ ಧರ್ಣಿರ್ ನಿದ್ಲೆಲೆಂ ಆಸ್ಲೆಂ. ಕಡ್ಕಡ್ತಾಲೆಂ. ದೊಳೆ ಪರ್ತಿಲೆಲೆ. ತ್ಯಾ ಘರಾಂತ್ ಕೊಣ್ ರಾವನಾಸ್ಲೊ. ತ್ಯಾ ಘರಾಚೊ ವಾರಾಂದ್ ಪಂವ್ತಾಲೊ. ವೆನಿಶಾ ತಾಕಾ ಸೊಧುಂಕ್ ಭಂವ್ತಾಲೆಂ ತೆದ್ನಾ ವೆನಿಶಾಕ್ ಅಕಸ್ಮತ್ ಉಗ್ಡಾಸ್ ಆಯ್ಲೊ ಕಿ ಎಕ್ ದಿಸ್ ತಾಣೆಂ ತಾಕಾ ತ್ಯಾ ಜಾಗ್ಯಾರ್ ಭಂವ್ತಾ ತೆಂ ಪಳಯ್ಲೆಲೆಂ, ಆನಿ ತೊ ಜಾಗೊ ಸೊಧುಂಕ್ ತೆಂ ಥಂಯ್ ಪಾವ್ಲೆಂ ತೆದ್ನಾ ತಾಕಾ ಖಾತ್ರಿ ಜಾಲಿ, ಕಿ ತೆಂ ಥಯಂಚ್ ಖಂಯ್ ತರಿ ಆಸ್ತೆಲೆಂ ಮ್ಹಣ್, ಆನಿ ನೆಂಕೆಂ ತೆಂ ತಾಕಾ ತ್ಯಾಚ್ ಜಾಗ್ಯಾರ್ ಮೆವ್ಲೆಂ.

ಕಾತ್ರಿನಾಕ್ ತಪಾಸ್ಲಾಂ ತ್ಯಾ ದೊತೊರಾಂಕ್ ಮೆಳೊನ್ ದೊತೊರ್ ಆಲ್ವಾರೊನ್ ತಾಚಿ ಪರಿಸ್ಥಿತಿ ಕಿತೆಂ ಕಶಿ ಆಸಾ ತಾಚಿ ವಾಸ್ತವ್ ಕೆಲಿ. ದೊತೊರಾಂನಿಂ ಕಾಂಯ್ ಗೆರೆಂಟಿ ದೀವಂಕ್ ನಾಸ್ಲಿ. “ಆಯ್ಲಿ ರಾತ್ ಕಾಡ್ಲ್ಯಾರ್ ಬರೆಂ ಆಸಾ. ತುಮಿ ತಾಚಿ ತಯಾರಿ ಕರಾತ್.” ಅಶೆಂ ಎಕಾ ದೊತೊರಾನ್ ಸಾಂಗ್ಲೆಲೆಂ.

ಬಾವಿಸಾವೊ ಅವಸ್ಥರ್

(ಪುರ್ತುಗೇಜ್ ಗೊಂಯ್ ಸೊಡುನ್ ವೆಚ್ಯಾ ಕಾಂಯ್ ವರ್ಸಾಂ ಪಯ್ಲಿಂ)

ಸಕಾಲ್ಚಿಂ ಧಾ ವರಾಂ ಜಾಲೆಲಿಂ. ಎವ್ಜಿಯೊ ಲಾಮಾರ್ತಿನಾಕ್ ವಕ್ಕಾಂ ದೀವ್ನ್ ಬಾಜಾರಾಂತ್ ವಚುನ್ ಪರತ್ ಆಪ್ಲ್ಯಾ ಘರಾ ಪಾವ್ಲೊ. ತೊ ಭಿತರ್ ಸರ್ತಾಂಚ್ ಕಾತ್ರಿನಾಚೊ ಭೆಸ್ ಪಳವ್ನ್ ಧಟಾಕ್ಲೊ. ತಾಚೆ ಹಾತ್ ಪಾಂಯ್ ಧರ್ಧರುಂಕ್ ಲಾಗ್ಲೆ. ಹಾತಾಂತ್ ಬಾಜಾರಾಚೆಂ ಬಾಗ್ ಆಸ್ಲೆಂ ತೆಂ ತಾಚ್ಯಾ ಹಾತಾಂತ್ಲೆಂ ಖಾಲಾ ಪಡ್ಲೆಂ.

ಕಾತ್ರಿನಾ ರೆಸ್ತೊರಾಚೊ ಧವೊ ವಿಸ್ತಿದ್ ನ್ಹೆಸುನ್ ಆಪ್ಲೆ ಹಾತ್ ಜಡುನ್ ಅಲತರಿಚ್ಯಾ ಮುಖಾರ್ ಉಬೆಂ ರಾವ್ಲೆಲೆಂ. ಹಾತಾಕ್ ಕಾಂಕ್ಲಾಚೊ ಚುರೊ ಆಸ್ಲೊ.

“ಬಾಪಾಯ್, ತುಮಿ ಆಜುನ್ಯಾ ತಯಾರ್ ಜಾವಂಕ್ ನಾ? ಆನಿ ಮಾಯ್ ಖಿಂಯ್ ಆಸಾ? ತಿಕಾ ವೆಗಿನ್ ತಯಾರ್ ಜಾ ಆನಿ ಯೆ ಮ್ಹಣ್ ಸಾಂಗ್.” ಕಾತ್ರಿನಾಚೆಂ ಮುಖಾಮಳ್ ಹಾಸ್ಲೆಂ ಆಸ್ಲೆಂ. ಹಾತಾಕ್ ಲುಂ ಘಾತ್ಲೆಲಿ. ವನ್ಶಾಂಕ್ ಲಿಪ್‌ಸ್ಪಿಕ್ ಲಾಂಘ್ಲಿಲಿ. “ಮಾಯ್ಜಿನ್ತಾ, ವೆಗಿನ್ ಯೊ. ರೆಸ್ತಾರ್ಕ್ ವಚ್ಪಾಚೊ ವೆಳ್ ಜಾತಲೊ.” ಅಸೊ ತಾಣೆಂ ಆಪ್ಲೆ ಮಾಯಂಕ್ ವ್ಹಡ್ಲ್ಯಾನ್ ಉಲೊ ಮಾರ್ಲೊ.

“ಬಾಯ್ಜಿನ್ತಾ? ಕಾತ್ರಿನಾ? ಭಿತರ್ ಯೊ. ಬಾಯ್ಜಿನ್ತಾ. ತುಕಾ ಹಾಂವ್ ಎಕ್ ಬರೊ ನವೊ ಸೊಧುನ್ ಕಾಜಾರ್ ಕರ್ತಲಂ ಬಾಯ್ಜಿನ್ತಾ? ಆತಾಂ ತುಂ ಭಿತರ್ ಯೊ.” ಅಶೆಂ ಸಾಂಗೊನ್ ಎವ್ಜಿಯೊ ತಾಕಾ ತಾಚ್ಯಾ ಕುಡಾಂತ್ ವ್ಹರೊಂಕ್ ಪ್ರಯತ್ನ್ ಕರ್ತಲೊ. ಹ್ಯಾ ಬೆಸಾರ್ ತರ್ ತಾಕಾ ಲಾಮಾರ್ತಿನಾನ್ ಪಳೆಲೆಂ ಜಾಲ್ಯಾರ್ ತಾಚೊ ಪರಿಣಾಂ ಭೊವ್ ಗಂಬೀರ್ ಜಾತಲೊ ಆಸ್ಲೊ ಮ್ಹಣ್ ಎವ್ಜಿಯೊ ಜಾಣೊ ಆಸ್ಲೊ.

“ನಾ ಪಾಯ್ಜಿನ್ತಾ. ಕಾಜಾರ್ ಆಜ್. ಜುಜಾರ್ತಾನ್ ಸಾಂಗ್ಲಾಂ ವಖಾರ್ ಪಾವ್ ಮ್ಹಣ್, ನಾ ಜಾಲ್ಯಾರ್ ಪಾದ್ರ್ ವಿಗಾರ್ ಜಾವತಲೊ ಮ್ಹಣ್ ಸಾಂಗ್ಲಾಂ. ಗಾಡಿ ಪಾವಂಕ್ ನಾ ಜಾಲ್ಯಾರ್ ಕಾಯಂಚ್ ಪರ್ವಾ ನಾ. ಆಮಿ ಚಲತ್ ಯಾ.” ಕಾತ್ರಿನಾಚೊ ತಾಳೊ ಆನಿಕ್ ಮಚೊ ಜಾಲೊ.

ತಾಚೊ ಹೊ ಬವಾಳ್ ಆಯ್ಕುನ್ ಲಾಮಾರ್ತಿನಾ ಭಾಯ್ರ್ ಆಯ್ಲೆಂ, ಆನಿ ಕಾತ್ರಿನಾಕ್ ಹ್ಯಾ ಬೆಸಾರ್ ಪಳವ್ನ್ ತಾಕಾ ಆತಾಕ್ ಆಯ್ಲೆಲ್ಯಾ ಪರಿಂ ಜಾವ್ನ್ ತೆಂ ಗುಂವಳ್ ಯೆವುನ್ ಧಯಂಚ್ ಪಡ್ಲೆಂ.

ಎವ್ಜಿಯೊ ಬಾಬ್ಡೊ ಎಕ್ಲೊಚ್, ಕೊಣಾಕ್ ಪಯ್ಲೆಂ ಸಾಂಭಾಳುಂಕ್ ತಾಕಾಚ್ ಕಳೊಂಕ್ ನಾ. “ಬಾಯ್ಜಿನ್ತಾ, ಕಾತ್ರಿನಾ, ತುಂ ಹಾಂಗಾಚ್ ಉಭೆಂ ರಾವ್. ಮಾಯ್ಕ್ ಹಾಂವ್ ತಯಾರ್ ಕರುನ್ ರಕ್ಟಿಚ್ ಹಾಡ್ತಾಂ.” ಅಶೆಂ ಸಾಂಗೊನ್ ತಾಕಾ ಥಂಯ್ರಾಚ್ ದವ್ರುನ್ ತೊ ಲಾಮಾರ್ತಿನಾಚೊ ಸಾಂಭಾಳ್ ಕರುಂಕ್ ಗೆಲೊ. ಧಾಂವುನ್ ವಚುನ್ ಉದಕ್ ಘೆವ್ನ್ ಆಯ್ಲೊ, ಆನಿ ಲಾಮಾರ್ತಿನಾಚ್ಯಾ ತೊಂಡಾರ್ ಶಿಂಪ್ಲಾಯ್ಲೆಂ. ಮಾತ್ರ್ಯಾ ವೆಳಾನ್ ಲಾಮಾರ್ತಿನಾ ಸಗಿನ್ ಆಯ್ಲೆಂ. ಎವ್ಜಿಯೊನ್ ತಿಕಾ ಭಿತರ್ ವಚುಂಕ್ ಆದಾರ್ ದಿಲೊ, ಆನಿ ತಿಕಾ ಖಾಟಿಯೆರ್ ನಿದಯ್ಲಿ. ತಿಚೆ ಪರಾಮಸ್ ಕೆಲಿ, ಆನಿ ಭಾಯ್ರ್ ಆಯ್ಲೊ.

ಆತಾಂ ಕಾತ್ರಿನಾ ಅಲತರಿಚ್ಯಾ ಮುಳಾಂತ್ ದಿಂಭಿಯೆರ್ ಆಸ್ಲೆಂ. ತಾಣೆಂ ಆಪ್ಲೆ ದೋನ್ಯಾ ಹಾತ್ ಜಡ್ಲೆಲೆ.

“ಹಾಂವ್ ಕಾತ್ರಿನಾ, ತುಕಾ ಜುಜಾರ್ತಾಕ್ ಮ್ಹಜೊ ಪತಿ ಮ್ಹಣ್ ಘೆವಂಕ್ ತಯಾರ್ ಆಸಾ, ಬಾಪಾಚೆ ಪುತ್ರಾಚೆ ಆನಿ ಪವಿತ್ರ ಅತ್ಮಾಚ್ಯಾ ನಾವಿಂ, ಆಮೆನ್. ಅಶೆಂ ಮ್ಹಣೊನ್ ತೆಂ ದಿಂಭಿಯೆ ವಯ್ಲೆಂ ಉಲ್ಲೆಂ ಆನಿ ಆಪ್ಲ್ಯಾ ಬಾಪಾಯ್ ಸರ್ಶಿಂ ಗೆಲೆಂ.

“ಬಾಪಾಯ್, ಮ್ಹಾಕಾ ಪಾರಾಬೆಇನ್ ಮ್ಹಣೊ ನಾ?” ತಾಣೆಂ ಎವ್ಲೆಬಿಯೊಕ್ ಮ್ಹಣ್ಲೆಂ.

ಎವ್ಲೆಬಿಯೊಚಿಂ ದುಖಾಂ ಝುಂಟಿಂ ವಾಂವ್ತಾಲಿಂ. ತಾಕಾ ಸುಸ್ಕಾರೊಂಕ್ ಪಾಸುನ್ ಕಟಿನ್ ಜಾತಾಲೆಂ. ಆಪ್ಲ್ಯಾ ರಡ್ಡ್ಲಾಚೊ ಆವಾಜ್ ಆಪ್ಲ್ಯಾ ತೊಂಡಾಂತ್ಲಾನ್ ಮೆಟ್ಟಾನ್ ಯೆವ್ಚೊ ನಯ್ ಮ್ಹಣ್ ತೊ ಕಾಳ್ಜಿ ಘೆತಾಲೊ, ಕಿತ್ಯಾಕ್ ತೊ ಲಾಮಾರ್ತಿನಾಕ್ ಆಯ್ಕುಂಕ್ ಯೆವುಂಕ್ ಘಾವೊ ನಾಸ್ಲೊ.

ತಾಣೆಂ ಆಪ್ಲೆ ಧುವೆಕ್ ಘಟ್ ವೆಂಗೆ ಮಾರ್ಲಿ ಆನಿ ತೊ ಹುಡ್ಡ್ಯಾಂನಿಂ ರಡ್ಲೊ.

“ಬಾಪಾಯ್, ತುಂ ಇತ್ಲೊ ಕಿತ್ಯಾಕ್ ರಡ್ತಾಯ್? ಧುವೆಂ ಕಾಜಾರ್ ಜಾವ್ನ್ ಘರಾಂತ್ಲೆಂ ಭಾಯ್ರ್ ಸರ್ಚಿಂಚ್ ಪಡ್ತಾ ನ್ಹಯ್ ಬಾಪಾಯ್? ಪುಣ್ ತುಂ ಕಾಯಂಚ್ ಭಿಯೆನಾಕಾ. ಜುಜಾರ್ತಾ ಚಡ್ಲೊ ಭಾಯ್ರ್ಚ್ ಆಸ್ತಾಲೊ. ಪುರ್ತುಗೇಜಾಂಕ್ ಭಾಯ್ರ್ ಫಾಲ್ಕಾ ಶಿವಾಯ್ ತೊ ಘರಾ ಯೆವ್ಚನಾ, ತೊ ಯೆಇ ಪಾಸುನ್ ಹಾಂವ್ ಹಾಂಗಾಚ್ ತುಜೆಚ್ ಶಿಂ ರಾವ್ತಲಿಂ. ಅಶೆಂ ತಾಣೆಂ ಮ್ಹಾಕಾ ಸಾಂಗ್ಲಾಂ. ತೊ ಕೆದ್ನಾ ಕೆದ್ನಾ ಮ್ಹಾಕಾ ಮೆಳೊಂಕ್ ಯೆತಲೊ ಬಾಪಾಯ್.” ಆತಾಂಚ್ ಪಳೆಲಾಂ ತುವೆಂ ನು ಬಾಪಾಯ್, ಆತಾಂಚ್ ಕಾಜಾರ್ ಜಾಲೊ ಆನಿ ರೊಕ್ಕೊಚ್ ಹಾಂಗಾಸರ್ಲೊ ಕಡ್ಲೆರ್ಲೊ. ಗೊಂಯ್ಚ್ಯಾ ಸುಟ್ಕೆಚೊ ಚಡ್ ಮೋಗ್ ತಾಕಾ ಬಾಪಾಯ್. ಅಸ್ಲೊ ಘವ್ ಮೆಳೊಂಕ್ ಭಾಗ್ ಜಾಯ್ ಬಾಪಾಯ್. ತುಂ ರಡನಾ ಬಾಪಾಯ್. ತುವೆಂ ಖುಯಾಲ್ ಜಾವಂಕ್ ಜಾಯ್, ಅಸ್ಲೊ ಜಾಂವಂಯ್ ಮೆಳೊಂಕ್ ತುಕಾ.” ಕಾತ್ರಿನಾ ಆಪ್ಲ್ಯಾ ಬಾಪಾಯ್ ಸಮ್ಜಾಯ್ತಾಲೆಂ.

“ಬಾಪಾಯ್, ಆನಿಕ್ ಎಕ್ ಗಜಾಲ್, ತೊ ಕಾಜಾರಾಕ್ ಘಾತ್ (ಸುಯ್ತ) ನೆಸ್ಲೊನಾ. ತೊ ಆಪ್ಲೊ ಕಾಳೊ ಬುಸ್ಕುಟ್ ಫಾಲುನ್ ಯೆತಲೊ ಮ್ಹಣ್ ತಾಣೆಂ ಸಾಂಗ್ಲಾಂ. ಪುರ್ತುಗೇಜಾಂಕ್ ಭಾಯ್ರ್ ಫಾಲಿಸರ್ ತೊ ಆಪುಣ್ ಕಾಳೊ ಬುಸ್ಕುಟ್ ನೆಸ್ತಲೊ ಮ್ಹಣ್ ತಾಣೆಂ ನಿರ್ಣಯ್ ಘೆತ್ಲಾ.” ಕಾತ್ರಿನಾಚ್ಯಾ ತೊಂಡಾರ್ ಎಕ್ ವಿಚಿತ್ರ್ ಹಾಂಸೊ ಆಸ್ಲೊ.

ತೊ ಕಾಜಾರಾಚೊ ವಿಸ್ತಿದ್ ತಾಣೆಂ ಖಂಯ್ ಥಾವ್ನ್ ಹಾಡ್ಲೊ. ತೊ ಕೊಣಾಚೊ ವೊ ತೊ ವಿಸ್ತಿದ್ ತಾಕಾ ಕೊಣೆ ದಿಲೊ, ಹೆಂ ಎವ್ಲೆಬಿಯೊ ಕಾಯಂಚ್ ನೆಕ್ಲೊ ಆಸ್ಲೊ. ಹ್ಯಾ ವೆಳಾರ್ ತ್ಯಾ ವಿಸ್ತಿದಾ ಬಾಬೈನ್ ಕಾತ್ರಿನಾ ಲಾಗಿಂ ವಿಂಚಾಲಾರ್ ಆಪ್ಲ್ಯಾಕ್ ಸಾರ್ಕೊ ಜಬಾಬ್ ಮೆಳ್ಳನಾ ಮ್ಹಣ್ ಸಮ್ಜುನ್ ಎವ್ಲೆಬಿಯೊನ್ ವಿಸ್ತಿದಾ ವಯ್ರ್ ತಾಕಾ ಕಾಯಂಚ್ ವಿಚಾರುಂಕ್ ನಾ.

ಪಿಶ್ಯಾಂಚ್ಯಾ ದುವೆಂಸಾನ್ ಆಪ್ಲ್ಯಾ ಧುವೆಕ್ ಪುರ್ಣಾಯೆನ್ ಚಪ್ಕಾಂತ್ ಘೆಲ್ಲಿ, ಆನಿ ತಿಕಾ ಆಪ್ಲಿ ಕಯ್ಲಿ ಕೆಲಿ ಮ್ಹಣ್ ಎವ್ಲೆಬಿಯೊಕ್ ಜಾಣ್ ಜಾಲಿ, ಆನಿ ತಾಚ್ಯಾ ಆಂಗಾಕ್ ಶೆಳೊ ಘಾಮ್ ಸುಟ್ಲೊ. ಪುಣ್ ತೊ ಸಾರ್ಕಚ್ ನಿರಾದಾರಿ ಜಾವ್ನ್ ಪಡ್ಲಲೊ. ಜಾಯ್ತ್ಯಾಂ ತಾಚ್ಯಾ ಇಶ್ಟಾಂನಿಂ ತಾಕಾ ಆದಾರ್ ದೀವಂಕ್ ಪ್ರಯತ್ನ್ ಕೆಲಲೊ, ಪುಣ್ ತಾಂಚೆ ಲಾಗಿಂ ಕಾಯಂಚ್ ಕರುಂಕ್ ಘಡುಂಕ್ ನಾಂ.

ತೆವಿಸಾವೊ ಅವಸ್ತರ್

ತೀನ್ ದಿಸ್ ಜಾವ್ನ್ ಗೆಲೆ, ಕಾತ್ರಿನಾಕ್ ಹೊಸ್ಪಿಟಲಾಂತ್ ಘಾತ್ಲಾರ್. ಪಾವ್ ಕಮಿ ಜಾಲಲೊ. ಥಾಂಬೋಬ್-ಥಾಂಬನ್ ಪಡ್ತಾಲೊ, ಪುಣ್ ಚಡ್ ಜರಾನ್ ನ್ಹಯ್. ತೀನ್ ದಿಸ್ ವೆನಿಶಾ ಘರಾ ವಚನಾಸ್ತಾನಾ ಹೊಸ್ಪಿಟಲಾಂತ್ ಕಾತ್ರಿನಾಚೊ ಸಾಂಭಾಳ್ ಕರುಂಕ್ ರಾವ್ತಲೆಂ. ತೆಂ ಸಗಿಂತ್ ನಾಸ್ಲೆಂ. ಮದೆಂಚ್ ತೆಂ ಆಪ್ಲೆ ದೊಳೆ ಉಗಡ್ತಾಲೆಂ ಆನಿ “ಜುಜಾರ್ತ್, ವೆಗಿನ್ ಯೊ ಆನಿ ಮ್ಹಾಕಾ ತುಜೆ ವೆಂಗೆಂತ್ ಧರ್, ಹಾಂವ್ ರಾವ್ತಾಂ ತುಕಾ.” ಅಶೆಂ ಮ್ಹಣ್ತಾಲೆಂ. ತಾಚ್ಯಾ ಆಂಗಾಂತ್ ಇಲ್ಲಿ ಪಾಸುನ್ ಶಕ್ತಿ ಉರೊಂಕ್ ನಾಸ್ಲಿ.

ದೊತೊರ್ ಆಲ್ತಾರೊ ಸದಾಂಚ್ ಯೆತಾಲೊ. ಎಸ್ಕೆರಾಲ್ದಾ ಲಾಗಿಂ ಯೆವುಂಕ್ ಜಾಯ್ನಾಸ್ಲೆಂ, ಕಿತ್ಯಾಕ್ ತಾಕಾ ಚಲಂಕ್ ತ್ರಾಸ್ ಜಾತಾಲೆ. ವೆನಿಶಾಚಿ ಮಾಯ್ ಜೆವಣ್ ರಾಂದುನ್ ತಾಕಾ ಹೊಸ್ಪಿಟಲಾಂತ್ ವ್ಹರನ್ ದಿತಾಲಿ.

ಗ್ಯಾಬಿಯೀ ಸದಾಂ ಯೆತಾಲೊ. ತೊ ಚಡ್ಲೊ ಸಾಂಜೆಚ್ಯಾ ವೆಳಾರ್ ಯೆತಾಲೊ. ಕಿತೆಂ ಜಾಯ್ ಪದ್ಲೆಂ ಜಾಲ್ಯಾರ್ ತೊ ಹಾಡುನ್ ದಿತಾಲೊ.

ಅಶೆ ಆನಿಕ್ ದಿಸ್ ಸರೊನ್ ಗೆಲೆ ಆನಿ ಕಾತ್ರಿನಾಕ್ ಹೊಸ್ಪಿಟಲಾಂತ್ ಘಾಲ್ಯಾರ್ ಎಕ್ ಸುಮಾನ್ ಜಾವ್ನ್ ಗೆಲೊ, ಪುಣ್ ತಾಚಿ ಪರಿಸ್ಥಿತಿ ಸುದ್ದಂಕ್ ನಾಸ್ಲಿ, ಆನಿ ಬಿಗ್ಡಂಕ್ಯಾ ನಾಸ್ಲಿ. ತೆಂ ಫಕತ್ ಆಪ್ಲೆ ದೊಳೆ ಉಗ್ಡೆ ಕರ್ತಾಲೆಂ ಆನಿ “ಜುಜಾರ್ತ್, ವೆಗಿನ್ ಯೊ ಆನಿ ಮ್ಹಾಕಾ ತುಜೆ ವೆಂಗೆಂತ್ ಘೆ, ಹಾಂವ್ ರಾವ್ತಾಂ ತುಕಾ.” ಅಶೆಂ ಮ್ಹಣ್ತಾಲೆಂ. ತಾಚೆ ಲಾಗಿಂ ಉಲಯ್ಲ್ಯಾರ್ ತೆಂ ಪರತ್ ಜಾಪ್ ಕರಿನಾಸ್ಲೆಂ. ದೊತೊರ್ ಆಲ್ವಾರನ್ ಜಾಯ್ತ್ಯಾಂ ಆಪ್ಲ್ಯಾ ಇಶ್ಟಾಂಕ್ ತಾಚೆ ಪರಿಸ್ಥಿತಿಚಿ ಖಬರ್ ಸಾಂಗ್ಲೆಲಿ, ಆನಿ ಕಸ್ಲೊ ಇಲಾಜ್ ಆಸಾ ಜಾಲ್ಯಾರ್ ಪಯ್ ಮ್ಹಣ್ ಸಾಂಗ್ಲೆಂ, ಕಾಂಯ್ ದೊತೊರ್ ಆಸ್ಲೆ, ಜೆ ದೊತೊರ್ ಆಲ್ವಾರಚೆ ಇಶ್ಟ್ ಆಸ್ಲೆ, ತೆ ಯೆವುನ್ ಕಾತ್ರಿನಾಕ್ ತಪಾಸುನ್ ಗೆಲೆಲೆ, ಪುಣ್ ತಾಂಚೆಂಯ್ ಲಾಗಿಂ ಕಾಂಯ್ ಕರುಂಕ್ ಜಾವಂಕ್ ನಾಸ್ಲೆಂ.

ದೊತೊರ್ ಆಲ್ವಾರೊನ್ ತಾಕಾ ಎಕ್ ಪಾಪ್ಲಿಂ ದೊತೊರ್ ಅಸ್ತಾಲ್ದಾಶಿಂ ವ್ಹೆಲೆಲೆಂ, ತಾಚೊ ತಾಕಾ ಉಗ್ಡಾಸ್ ಆಯ್ಲೊ, ಆನಿ ತೊ ದೊತೊರ್ ಒಸ್ತಾಲ್ದಾ ಲಾಗಿಂ ಉಪ್ಕಾರ್ ಮಾಗೊನ್ ತಾಕಾ ಘೆವ್ನ್ ಆಯ್ಲೊ. ದೊತೊರ್ ಅಸ್ತಾಲ್ದ್ ಎಕ್ ‘ಸಾಯ್ಕಿಯಾಟಿಸ್ಟ್’ ಆಸ್ಲೊ. ತೊ ಆಪ್ಲೊ ವೆಳ್ ಕಾಡುನ್ ದೊತೊರ್ ಆಲ್ವಾರೊಚ್ಯಾ ಉತ್ರಾಕ್ ಕಾತ್ರಿನಾಕ್ ಪಳವಂಕ್ ಆಯ್ಲೊ. ತೊ ಬರಚ್ ವೆಳ್ ತಾಚ್ಯಾ ಶಿಂ ಬಸನ್ ತಾಕಾ ತಾಣೆಂ ಅಬ್ಲೆವೆ ಕೆಲೆಂ. “ಜುಜಾರ್ತ್, ಎಕುಚ್ ಪಾವ್ನ್ ಯೊ ಆನಿ ಮ್ಹಾಕಾ ತುಜೆ ವೆಂಗೆಂತ್ ಧರ್, ಹಾಂವ್ ರಾವ್ತಾಂ ತುಕಾ.” ಅಶೆಂ ತೆಂ ಪರತ್-ಪರತ್ ಮ್ಹಣ್ತಾ ತೆಂ ತಾಣೆಂ ಆಯ್ಕಲೆಂ. ಹೊ ಜುಜಾರ್ತ್ ಮ್ಹಣ್ತಾ ತೊ ಕೊಣ್? ತಾಚೆ ಜಾಣ್ಕಾರಿ ದೊತೊರ್ ಅಸ್ತಾಲ್ದಾನ್ ದೊತೊರ್ ಆಲ್ವಾರೊ ಲಾಗ್ಲ್ಯಾನ್ ಮಾಗೊನ್ ಘೆಲ್ಲಿ. ಆಪ್ಲ್ಯಾ ಬೊಲ್ನಾಂತ್ಲಿ ಎಕ್ ಲ್ಹಾನ್ ಡಾಯ್ತಿ ಕಾಡುನ್ ತಾಚೆರ್ ತಾಣೆಂ ಬರವ್ನ್ ವ್ಹೆಲೆಂ.

ಚವಿಸಾವೊ ಅವಸ್ತುರ್

(ಪುರ್ತುಗೇಜ್ ಗೊಂಯ್ ಸೊಡುನ್ ವೆಚೆ ಆದಿಂ)

“ಜುಜಾರ್ತ್, ಅಹ್.. ಜುಜಾರ್ತ್? ಆಯ್ಲೊ ತುಂ? ಹಾಂವ್ ಜಾಣಚ್ ಆಸ್ಲಿಂ, ತುಂ ಎಕ್ ದಿಸ್ ಪುಣ್ ಮ್ಹಾಕಾ ಮೆಳೊಂಕ್ ಯೆತಲೊಚ್ ಮ್ಹಣ್. ಆನಿ ಹಾಂವ್ ಜಾಣೊ ಆಸ್ಲಿಂ ತುಂ ತುಜೆ ಪತಿಣಿಕ್ ಮೆಳೊಂಕ್ ಯೆತ್ತಚ್ ಮ್ಹಣ್. ಅಲತರಿಚ್ಯಾ ಮುಖಾರ್ ಆಮಿ ದೊಗಾಂಯ್ಸಿಂ ಎಕಾಮೆಕಾಕ್ ಜುರಾಮೆಂತ್ ದಿಲೊ. ಯೊ. ಮ್ಹಾಕಾ ತುಜ್ಯಾ ಗೊಪಾಂತ್ ಘೆ. ಅಹ್? ತುಜೆ ಹಾತ್ ಕಿಲ್ಲೆ ಅಖಿಂಡ್? ಆನಿ ತುಜೆ ಚಾತಿ? ರಾವ್, ಹಾಂವ್ ತುಜ್ಯಾ ಖೊಮಿಸಾಚೆ ಬುತಾಂವ್ ಕಾಡ್ತಾಂ. ಅಹ್? ತುಜೆ ಉಗ್ಗಿ ಚಾತಿ ಕಿಲ್ಲಿ ಮಜ್ಬುತ್ ದಿಸ್ತಾ. ದರ್, ದರ್ ಮ್ಹಾಕಾ ತುಜ್ಯಾ ಗೊಪಾಂತ್ ಘೆತ್ ಧರ್. ಹಾಂವ್ ತುಜಿಂ ಆನಿ ತುಜಿಂಚ್. ಹಾಂವ್ ತುಜೆ ಪತಿಣ್. ಮ್ಹಜಿ ಕುಡ್ ತುಜ್ಯಾ ತಾಬ್ಯಾಂತ್. ತುಕಾ ಜಾಯ್ ತೆಂ ತುಜ್ಯಾನ್ ಕರುಂಕ್ ಜಾತಾ? ತುಕಾ ಲಜ್ ದಿಸ್ತಾ?, ರಾವ್, ಹಾಂವುಚ್ ಮ್ಹಜಿಂ ಆಂಗ್ವಸ್ತ್ರಾಂ ಕಾಡ್ತಾಂ. ನಾ, ಮ್ಹಾಕಾ ಕಾಯಂಚ್ ಲಜ್ ದಿಸನಾ. ತುಂ ಮ್ಹಜೊ ಪತಿ, ಆನಿ ಹಾಂವ್ ತುಜೆ ಪತಿಣ್. ಎಕೆ ಪತಿಣಿಕ್ ಆಪ್ಲ್ಯಾ ಘೊವಾ ಮುಖಾರ್ ಆಪ್ಲೆ ಕಪ್ಪೆ ಕಾಡುನ್ ಅಶೆಂ ವಿಂಗ್ಡೆಂ ಜಾವಂಕ್ ಕಸ್ಲಿ ಲಜ್? ಹಾ ಹಾ ಹಾ, ಪಿಸೊ ತುಂ ಜುಜಾರ್ತ್. ಕಿತ್ಯಾಕ್ ಬೆಶ್ಟಚ್ ಲಜ್ತಾ? ಹಂ? ಆತಾಂ ತುಂ ತುಕಾ ಜಾಯ್ ತೆಂ ಕರ್? ಚಲ್, ಹಾಂವ್ ತುಜೆಂ ಖಿಮಿಸ್ ಆನಿ ಕಲ್ನಾಂವ್ ಕಾಡ್ತಾಂ? ಹಾ ಹಾ ಹಾ ಹಾ? ಕಿತ್ಯಾಕ್ ಲಜ್ತಾಯ್? ತುಂ ದಾದ್ಲೊ. ತುವೆಂ ಲಜುಂಕ್ ಘಾವನಾ. ಆಮ್ಚ್ಯಾ ಎಖ್ವಿಟಾಚೆಂ ಫಳ್ ತರ್ ಆಮಿ ಹ್ಯಾ ಸಂವ್ಸಾರಾಂತ್ ಹಾಡುಂಕ್ ಜಾಯ್ ಜಾಲ್ಯಾರ್ ಆಮಿ ಎಕಾಮೆಕಾಕ್ ಲಜುಂಕ್ ಘಾವೊ ನಾ. ಯೊ, ಆತಾಂ ಆಮ್ಚ್ಯಾ ಆಂಗಾರ್ ಕಾಯಂಚ್ ನಾ. ಯೊ, ಮ್ಹಾಕಾ ತುಜ್ಯಾ ವೆಂಗೆಂತ್ ದರ್. ಮ್ಹಜೆಂ ಆಂಗ್ ಪೊಶೆ. ಮೋಗ್ ಕರ್? ಮ್ಹಜೊ ಮೋಗ್ ಕರ್. ಅಹ್? ತುಜೆಂ ದಾದ್ಲೆಪಣ್ ಕಿಲ್ಲೆಂ ಬಲಿಶ್ಪ್, ಹಾಂವ್ ಕಿಲ್ಲಿಂ ನಶಿಬ್ಬಂತ್ ತುಜ್ಯಾ ಅಸ್ಲೊ ದಾದ್ಲೊ ಮ್ಹಾಕಾ ಘಾವೊ ಜಾವಂಕ್. ಅಹ್? ಜುಜಾರ್ತ್? ಅಹ್? ಜುಜಾರ್ತ್? ಅಶೆಂಚ್ ಘೆತ್ ಧರ್ ಮ್ಹಾಕಾ. ಆನಿಕ್? ಆನಿಕ್? ಅಹ್? ಜುಜಾರ್ತ್? ತುಜೆ ವೆಂಗೆಂತ್ಲೆಂ ಮ್ಹಾಕಾ ಸೊಡಿನಾಕಾ. ಜುಜಾರ್ತ್? ಜುಜಾರ್ತ್? ತುಂ ಪರತ್ ವೆಚೆ ಆದಿಂ ಆನಿ ಎಕುಚ್ ಪಾವ್ನ್ ಮ್ಹಾಕಾ ಘೆತ್ ತುಜ್ಯಾ ವೆಂಗೆಂತ್ ಧರ್. ಆನಿ ಎಕುಚ್ ಪಾವ್ನ್ ಮ್ಹಜೊ ಮೋಗ್ ಕರ್. ಮ್ಹಾಕಾ ತುಜ್ಯಾ ಪುತಾಚಿ ಆವಯ್ ಜಾವಂಕ್ ಜಾಯ್. ತುಜೊ ಪುತಾಯ್ ತುಜ್ಯಾಚ್ ಭಶೆನ್ ಬಲಿಶ್ಪ್ ಆನಿ ಕಾಳ್ಜಿವಂತ್ ಜಾತಲೊ. ಅಹ್? ಜುಜಾರ್ತ್? ಜುಜಾರ್ತ್?”

ವೆಳ್ ರಾತ್ಚೊ ಸುಮಾರ್ ಆರ್ ವರಾಂಚೊ. ಕಾತ್ರಿನಾಚ್ಯಾ ಕುಡಾಂತ್ ಎಕ್ ದಿವೊ ಪೆಟ್ಲಲೊ ಆಸ್ಲೊ. ಎವ್ನೆಬಿಯೊ ಕಾತ್ರಿನಾಚ್ಯಾ ಕುಡಾ ಲಾಗ್ಚ್ಯಾ ಪಾಸಾರ್ ಜಾತಾನಾ,

“ಜುಜಾರ್ತ್? ಜುಜಾರ್ತ್?” ಮ್ಹಣ್ ಕಾತ್ರಿನಾ ಪಿರ್ಗಂವ್ತಾಲೆಂ ತೆಂ ಆಯ್ಕನ್ ಎವ್ನೆಬಿಯೊ ತಾಚ್ಯಾ ಕುಡಾಂತ್ ಗೆಲೊ, ಆನಿ ಸಾರ್ಕಚ್ ಅಜಾಪ್ಲೊ. ತ್ಯಾ ದಿವ್ಯಾಚ್ಯಾ ಮವ್ ಉಜ್ವಾಡಾನ್ ಕಾತ್ರಿನಾ ಆಖ್ಯೆಂಚ್ ವಿಂಗ್ಡೆಂ ಜಾವ್ನ್ ಆಪ್ಲೆ ಖಾಟರ್ ಆಡ್ಲೆಂ ಉದಾರೆಂ ಲಕ್ಶಾಲೆಂ ತೆಂ ಎವ್ನೆಬಿಯೊನ್ ಪಳಯ್ಲೆಂ. ಆಪ್ಲ್ಯಾ ವ್ಹಾಡ್ಲೆಲಾ ಧುವೆಚಿ ವಿಂಗ್ಡಿ ಕುಡ್ ಆಪ್ಲ್ಯಾಕ್ ಪಳವಂಕ್ ನಾಕಾ ಮ್ಹಣ್ ಆಪ್ಲಿ ಮಾನ್ ಫಾಟ್ಲಾನ್ ವಳುನ್ ಫಾಟ್ಲಾ ಪಾಂಯಾನಿಂ ಗೆಲೊ ಆನಿ ಆಪ್ಲ್ಯಾ ಹಾತಾಕ್ ಚಾದರ್ ಮೆಳ್‌ಲೆಂ ತೆಂ ಕಾಡುನ್ ಕಾತ್ರಿನಾಚೆರ್ ಘಾತ್ಲೆಂ, ಆನಿ ತಾಚಿ ಕುಡ್ ಲಿಪಯ್ಲಿ.

“ಬಾಯ್ಲಿನ್ಡ್? ಬಾಯ್ಲಿನ್ಡ್ ಕಾತ್ರಿನಾ?” ಅಶೆಂ ಮ್ಹಣೊನ್ ತಾಕಾ ಜಾಗೊಯ್ಲೆಂ. ತೆಂ ಜಾಗೆಂ ಜಾಲೆಂ, ಪುಣ್ ರಖ್ತೆಂಚ್ ಪರತ್ ನಿದನ್ ಪಡ್ಲೆಂ. ಎವ್ನೆಬಿಯೊನ್ ತಾಚೆರ್ ಆನಿಕ್ ಎಕ್ ಚಾದರ್ ಕಾಮುಲೆಂ, ಆನಿ ತಾಕಾ ತಶೆಂಚ್ ನಿದುಂಕ್ ದಿಲೆಂ.

ಕಾತ್ರಿನಾ ಸಪ್ನಾನ್ ನಾಸ್ಲೆಂ. ತೆಂ ಜಾಗೆಂ ಆಸ್ಲೆಂ. ತಾಚ್ಯಾ ಪಿಶೆಪಣಾಚ್ಯಾ ಪರಿಸ್ಥಿತಿನ್ ತಾಚ್ಯಾ ಮನಾಕ್ ಫಟಯ್ಲೆಲೆಂ. ತಾಚ್ಯಾ ಪಿಶೆಪಣಾಚ್ಯಾ ಪರಿಸ್ಥಿತಿನ್ ತಾಣೆಂ ಜುಜಾರ್ತ್ ಲಾಗಿಂ ಕಲ್ಪನೆಂತ್ಲೊ ಲಿಂಗಿ ಸಂಬಂದ್ ಜೊಡ್ಲೊ, ಆನಿ ತ್ಯಾ ಹಿಶಪಾರ್ ತೆಂ ಆಪುಣ್ ಆವಯ್ಲಾಚ್ಯಾ ಬೆಸಾರ್ ಆಸಾ ಮ್ಹಣ್ ಸಮ್ಜುಂಕ್ ಲಾಗ್ಲೆಂ.

ಎವ್ನೆಬಿಯೊ ಆಪ್ಲೆ ಪತಿಣ್ಯಾ ಲಾಮಾರ್ತಿನಾಕ್ ವಕದ್ ದೀವ್ನ್ ವಿಶೆವ್ ಘೆತಲೊ ಮ್ಹಣ್ ಮಾತ್ಸೊ ಭಾಯ್ರ್ ಆಪ್ಲ್ಯಾ ವಾರಾಂದಾನ್ ಬಸ್ಲೊ.

ತಾಚೆ ಪತಿಣ್ಯಾ ಲಾಮಾರ್ತಿನಾನ್ ಆಪ್ಲ್ಯಾ ಧುವೆಚ್ಯೊ ವಿಂತಿ ಕಾಡುನ್ ಆಪ್ಲಿ ಬಲಾಯ್ಕಿ ಸಾರ್ಕಿಚ್ ಬಿಗಡ್ಲಿ. ತೆಂ ದುವೆಂತ್ ಜಾಲೆಲ್ಯಾಕ್ ಆತಾಂ ಕಿತ್ಲೆಶೆಚ್ ದಿಸ್ ಜಾವ್ನ್ ಗೆಲೆಲೆ, ಆನಿ ಎವ್ನೆಬಿಯೊ ಬಾಬ್ಡೊ ತಾಕಾ ಸದಾಂಚ್ಯಾ ಕಂತಾರ್ ಮ್ಹಣ್ಲೆಲ್ಯಾ ಪರಿಂ ದೊತೊರಾಘರ್ ವ್ಹರುನ್ ಹಾಡ್ತಾಲೊ, ಆನಿ ತಾಕಾ ವಕ್ಡಾಂ ದೀವ್ನ್ ತಾಚೊ ಸಾಂಭಾಳ್ ಕರ್ತಾಲೊ. ಕೆದ್ನಾಕೆದ್ನಾ ಆಖ್ಣಿ ರಾತ್ ನಿದನಾಸ್ತಾನಾ ಜಾಗೊ ರಾವ್ತಾಲೊ. ಕಾತ್ರಿನಾ ಕೆದ್ನಾ ಭಾಯ್ರ್ ಸರೊನ್ ವೆತಾ ಆನಿ ಕೆದ್ನಾ ಯೆತಾ, ಹಾಚೆರ್ ತಾಚೊ ದವ್ರುಂಕ್ ತಾಚೆ ಲಾಗಿಂ ಆತಾಂ ಶಕ್ತಿ ಉರುಂಕ್ ನಾಸ್ಲಿ.

ರಮೆಶ್ ಆತಾಂ ಚುಕಯ್ತಾಸ್ತಾನಾ ಸದಾಂಚ್ಯಾ ಕಂತಾರ್ ತಾಂಚಿ ಖಬರ್ ಘೆವಂಕ್ ಯೆತಾಲೊ, ಆನಿ ಉಲಯ್ತಾ-ಉಲಯ್ತಾ ಆದ್ಲ್ಯಾ ಸಂವಯೆ ಪರ್ಮಣೆ ಸುಟ್ಕಿಚ್ಯಾ ಜುಜಾ ಬಾಬ್ಡೆನ್ ಆಪ್ಲ್ಯಾಕ್ ಕಿಶೆಂ ಖಬರ್ ಮೆವ್ಲ್ಯಾ ತಿ ತೊ ಆತಾಂ ಕೆದ್ನಾಯ್ ಎವ್ನೆಬಿಯೊಕ್ ಸಾಂಗ್ತಾಲೊ ಆನಿ ಎವ್ನೆಬಿಯೊಚೆಂ ಮನ್ ತಾಚೆರ್ ಆಯ್ಲೆಲ್ಯಾ ಸಂಕಶ್ಟಾ ವಯ್ಲೆಂ ಕಾಡುನ್ ಪಯ್ಸ್ ಕರುಂಕ್ ಪ್ರಯತ್ನ್ ಕರ್ತಾಲೊ.

“ಸೆಸ್ಟರ್ ಎವ್ನೆಬಿಯೊ ಕಾತ್ರಿನಾ ಘರಾ ಆಸಾ? ವೊ ಭಾಯ್ರ್ ಸರ್ಲಾಂ?” ರಮೆಶಾನ್ ಹಳವ್ ತಾಳ್ಯಾನ್ ವಿಚಾರ್ಲೆಂ.

“ಛೋಡೊ ವೆಳ್ ಆದಿಂ ತೆಂ ಭಾಯ್ರ್ ಸರೊನ್ ಗೆಲಾಂ ಶೆಂ ದಿಸ್ತಾ. ರಾವ್ ಹಾಂ, ಉಲೊ ಮಾರುನ್ ಪಳೆತಾಂ. ಕಾತ್ರಿನಾ, ಬಾಯ್ಲಿನ್ಹಾ ಕಾತ್ರಿನಾ..”

ಕಾತ್ರಿನಾಚಿ ಜಾಪ್ ನಾ ತಿ ಪಳವ್ನ್ “ತೆಂ ಭಾಯ್ರ್ ಸರ್ಲಾಂ ಆಸ್ತೆಲೆಂ.” ಅಶೆಂ ಎವ್ನೆಬಿಯೊನ್ ರಮೆಶಾಕ್ ಸಾಂಗ್ಲೆಂ.

“ತಶೆಂ ಜಾಲ್ಯಾರ್ ಬರೆಂ ಜಾಲೆಂ. ಜುಜಾರ್ತಾಚಿ ವಾಯ್ ಖಬರ್ ಹಾಡ್ಲ್ಯಾ ಲೋಕ್ ಉಲಯ್ತಾ ತ್ಯಾ ಪರ್ಮಣೆಂ ಜುಜಾರ್ತ್ ಆಗಂತೆ ಮೊಂತೆರೊಚ್ಯಾ ಚಪ್ಕಾಕ್ ಸಾಂಪಡ್ಲೊ ಸೊ ದಿಸ್ತಾ. ಆನಿ ಮೊಂತೆರೊನ್ ತಾಕಾ ಜಿವೆಶಿಂ ಮಾರ್ಲೊ ಸೊ ದಿಸ್ತಾ.” ರಮೆಶಾನ್ ಆಪ್ಲೊ ತಾಳೊ ಹಳವ್ ಕರುನ್ ಎವ್ನೆಬಿಯೊಕ್ ಸಾಂಗ್ಲೆಂ.

“ಬಂಗೊ ಬ್ಹ್ಯಾಚೆಂ. ಹೊ ಆಗಂತೆ ಮೊಂತೆರೊ ಸಾರ್ಕಚ್ ಧಾರುಣ್ ಕಾಳ್ಜಾಚೊ. ತೊ ಜೆರುಲ್ ಆಗಂತಾಚ್ಯಾ ಚಪ್ಕಾಕ್ ಸಾಂಪಡ್ಲೊ ಆಸ್ತಲೊ.” ಎವ್ನೆಬಿಯೊನ್ ಮ್ಹಣ್ಲೆಂ. “ಹಿ ಖಬರ್ ಆಮ್ಚ್ಯಾ ಬಾಯ್ಲಿನ್ಹಾಚ್ಯಾ ಕಾನಾರ್ ಪಡೊಂಕ್ ಉಪ್ಕಾರನಾ. ತಾಕಾ ಗಮತ್ ಜಾಲ್ಯಾರ್ ತೆಂ ಸಾರ್ಕೆಂಚ್ ಪಿಶೆಂ ಜಾತೆಲೆಂ.” ಆಪ್ಲೆ ಧುವೆಚೆಂ ಚಿಂತುನ್ ತಾಣೆಂ ಮ್ಹಣ್ಲೆಂ.

“ಪುಣ್ ಸೆನ್ವರ್ ಎವ್ನೆಬಿಯೊ, ಆಖ್ಯಾ ಗಾಂವಾಂತ್ ಜುಜಾರ್ತಾಚಿಚ್ ಖಬರ್ ಚಲ್ಲ್ಯಾ ಖಂಯ್ ಗೆಲೆಲೆಂ ಆಸಾ ಥಂಯ್ ತರ್ ತಾಚ್ಯಾ ಕಾನಾರ್ ಪಡ್ಲೆಂ ಜಾಲ್ಯಾರ್?”

“ಸಾಯ್ಬಾ, ನಿವಾರ್ ಆಮ್ಕಾಂ. ಹಿ ಖಬರ್ ತಾಚ್ಯಾ ಕಾನಾರ್ ಪಡನಾ ಜಾಲ್ಯಾರ್ ಪುರೊ.

ಪಂಚ್ವೇಸಾವೊ ಅವಸ್ಥರ್

ಕಾತ್ರಿನಾ ಹೊಸ್ಪಿಟಲಾಂತ್ ತಳ್ಳಲ್ತಾಲೆಂ. ತಾಚಿ ಪರಿಸ್ಥಿತಿ ಮಾತುಯ್ ಸುದ್ರಂಕ್ ನಾಸ್ಲಿ. ತೆಂ ಖಿಯಂಚ್ಯಾಯ್ ವೆಳಾರ್ ಜಿವ್ ಸೊಡಿತ, ಅಶೆಂ ದಿಸ್ತಾಲೆಂ. ತೆಂ ಹ್ಯಾ ಬೆಸಾರ್ ಆಸ್ಲೆಲ್ಯಾಕ್ ಪಾಂಚ್ ದಿಸ್ ಜಾವ್ನ್ ಗೆಲೆಲೆ. ತಾಚ್ಯಾ ವನ್ವಾಂಚೆರ್ ಫಕತ್ ಎಕುಚ್ ವಳ್ ಆಸ್ಲಿ, ಆನಿ ತಿ ಮ್ಹಣ್ಲಾರ್, “ಜುಜಾರ್ತ್, ಎಕುಚ್ ಪಾವ್ನ್ ಯೊ ಆನಿ ಮ್ಹಾಕಾ ತುಜ್ಯಾ ವೆಂಗೆಂತ್ ಧರ್.”

ಪಾಂಚ್ ದಿಸ್ ಆದಿಂ ದೊತೊರ್ ಅಸ್ವಲ್ವ್ ತಾಕಾ ತಪಾಸುನ್ ಗೆಲೊ, ಪುಣ್ ತೊ ಆಜ್ ಪಾಸುನ್ ಪರತ್ ತಾಕಾ ಪಳವಂಕ್ ಯೆವುಂಕ್ ನಾಸ್ಲೊ. ದೊತೊರ್ ಆಲ್ವಾರೊಚಿ ಸಾವ್ನ್ ತಿಲ್ಲಿ ಬರಿ ನಾಸ್ಲಿ, ಆನಿ ತಾಚ್ಯಾನ್ಯಾ ದೊತೊರ್ ಅಸ್ವಲ್ವಾಶಿಂ ವಚುಂಕ್ ಘಡಂಕ್ ನಾಸ್ಲೆಂ. ತೊ ದೊತೊರ್ ಒಸ್ವಲ್ವಾಚೆಂ ಚಿಂತಾಲೊ ತೆದ್ನಾಚ್ ದೊತೊರ್ ಅಸ್ವಲ್ವ್ ಪಾವೊನ್ ಸರ್ಲೊ.

“ದೇವ್ ಬರೊ ದಿಸ್ ದೀವಂ ದೊತೊರ್.” ದೊತೊರ್ ಆಲ್ವಾರೊನ್ ದೊತೊರ್ ಅಸ್ವಲ್ವಾಕ್ ಅಡ್ಕಿಲೊ.

“ತುಕಾಯ್ ದೀವಂ ದೊತೊರ್.” ದೊತೊರ್ ಒಸ್ವಲ್ವಾನ್ ಆಪ್ಲ್ಯಾ ಬೊಲ್ನಾಂತ್ಲಿ ಎಕ್ ಡಾಯ್ತಿ ಕಾಡ್ಲಿ ಆನಿ ತಿ ವಾಚ್ಲಿ, ಆನಿ ಪರತ್ ಆಪ್ಲ್ಯಾ ಬೊಲ್ನಾಂತ್ ಘಾತ್ಲಿ.

“ದೊತೊರ್, ಕಾತ್ರಿನಾಚೆಂ ಕಿತೆಂ ಜಾತೆಲೆಂ? ತೆಂ ಬರೆಂ ಜಾವ್ವಾಚಿ ಶಕ್ ಕತಾಯ್ ಆಸಾ ಕಿ ನಾ? “ಆಲ್ವಾರೊನ್ ತಾಕಾ ಸರಳ್ ವಿಚಾರ್ಲೆಂ.

“ದೊತೊರ್ ಆಲ್ವಾರೊ, ಪರಿಸ್ಥಿತಿ ಅಶಿ ಆಸಾ, ತೆಂ ಬರೆಂ ಜಾವ್ವಾಚಿ ಕಸ್ತಿಚ್ ಖುಣಾ ದಾಕಯ್ನಾ. ತಾಚಿ ಪರಿಸ್ಥಿತಿ ಸಾರ್ಕಿಚ್ ಗಂಬೀರ್ ಆಸಾ. ಪುಣ್ ಮ್ಹಜ್ಯಾ ಅಭ್ಯಾಸಾ ಪರ್ಮಣೆಂ ತೆಂ ಆಪ್ಲ್ಯಾ ಕಲ್ಪನೆಂತ್ಲಾ ಮೊಗಾನ್ ಆಪ್ಲ್ಯಾಕ್ ವೆಂಗೆನ್ ಘೆತ್ಲಾ. ಶಿವಾಯ್ ಜಿವ್ ಸಡ್ವಾಕ್ ನಾ. ತೆಂ ಜ್ಯಾ ಮನ್ಶಾಶ್ಯಾಕ್ ಉಸ್ಕೆತಾ, ತ್ಯಾ ಮನ್ಶಾಶ್ಯಾನ್ ತಾಕಾ ವೆಂಗೆಂತ್ ಧರ್ಲ್ಯಾ ಶಿವಾಯ್ ತಾಚೊ ಅತ್ಮೊ ತಾಚಿ ಕುಡ್ ಸೊಡ್ವನಾ. ತಿತ್ಲಾ ಮ್ಹಣಸರ್ ತಾಚ್ಯಾ ಕುಡಿಕೆಯ್ ಆನಿ ಅತ್ಮಮ್ಯಾಕ್ಯಾ ಸುಟ್ಕಾ ವೊ ಮೆಖಿತಾಯ್ ಮೆವ್ಪಿನಾ.” ದೊತೊರ್ ಒಸ್ವಲ್ವಾನ್ ಪರಿಸ್ಥಿತಿ ವಿಸ್ಕುಟಾವ್ನ್ ದೊತೊರ್ ಆಲ್ವಾರೊಕ್ ಸಮ್ಜಾವ್ಪಾಚೊ ಪ್ರಯತ್ನ್ ಕೆಲೊ. ವೆನಿಶಾಯ್ ಥಂಯ್ ಆಸ್ಲೆಂ. ತಾಣೆನ್ಯಾ ದೊತೊರ್ ಒಸ್ವಲ್ವಾಚೆಂ ಸಾಂಗ್ಲೆಂ ಬಾರಿಕ್ಪಾಯೆನ್ ಆಯ್ಕಲೆಲೆಂ. ಆಪ್ಲೆ ದೊಳೆ ದುಖಾಂನಿಂ ಭರುನ್ ವೆನಿಶಾ ಉಪಾಯ್ ಸೊಧುನ್ ಕಾದ್ವಾಕ್ ಪ್ರಯತ್ನ್ ಕರ್ತಾಲೆಂ.

‘ತಿಚೊ ಮಗಿ, ಮ್ಹಣ್ಲಾರ್ ಜುಜಾರ್ತ್ ಯೆವುನ್ ತಾಕಾ ವೆಂಗೆನ್ ಧರ್ಲ್ಯಾ ಶಿವಾಯ್ ತಾಚೊ ಅತ್ಮೊ ತಾಚಿ ಕುಡ್ ಸೊಡ್ವನಾ.’ ವೆನಿಶಾ ಹ್ಯಾ ಉತ್ರಾಂಚೆರ್ ನಿಯಾಳ್ ಕರಿತ್ ಬಸ್ಲೆಂ. ಆತಾಂ ಕಾತ್ರಿನಾಚ್ಯಾ ಕುಡಿ ಅತ್ಮಮ್ಯಾಕ್ ಮೆಖಿತಾಯ್ ದೀವಂಕ್ ಜುಜಾರ್ತ್

ಜಾಯ್. ಜುಜಾರ್ತಾಕ್ ಆತಾಂ ಖಿಂಯ್ ಥಾವ್ನ್ ಹಾಡ್ವಾಚೊ? ಖಿಂಯ್ ಮೆವ್ವಲೊ ಜುಜಾರ್ತ್? ವೆನಿಶಾ ಖಲ್ ಚಿಂತ್ನಾಂನಿಂ ಪಡ್ಲೆಂ. ಮನಾನ್ ಆಪ್ಲ್ಯಾ ಯೆವ್ಜಣ್ಯೊ ತಯಾರ್ ಕರ್ತಾಲೆಂ. ಜಾಯ್ತೊ ವೆಳ್ ಚಿಂತ್ನಾಂನಿಂ ಗುಂತುನ್ ಉರ್ಲೆಂ. ಹಳವ್-ಹಲವ್ ಯೆವ್ಜಣ್ಯೊ ಮನಾಂತ್ ನಿರ್ಮಾಣ್ ಜಾತಾಲೊ. 'ಜುಜಾರ್ತ್! ಜುಜಾರ್ತ್ ಮೆವ್ಲೊ!' ಅಶೆಂ ಮನಾಂತ್ಲ್ಯಾ ಮನಾಂತ್ ಮ್ಹಣೊನ್ ತೆಂ ಮುರ್ಗಟ್ಲೆಂ. 'ಆತಾಂ ಮ್ಹಜಿ ಯೆವ್ಜಣ್ ತರ್ ಯಶಸ್ವಿ ಜಾಲಿ ಜಾಲ್ಯಾರ್ ಕಾತ್ರಿನಾಚಿ ಕುಡಿ-ಅಶ್‌ಮ್ಯಾಕ್ ಮೆಖಿತಾಯ್ ಚೆರುಲ್ ಮೆವ್ಲೆಲಿ, ಆನಿ ತಾಕಾ ಹ್ಯಾ ದುವೆಂಸಾಂತ್ಲಿ ಸುಟ್ಕಾ ಮೆವ್ಲೆಲಿ.' ಅಶೆಂ ವೆನಿಶಾನ್ ಚಿಂತ್ಲೆಂ. ದೊತೊರ್ ಆಲ್ವಾರೊನ್ ಸಾಂಗ್ಲೆಲ್ಯಾ ಪರಿಂ, ಜುಜಾರ್ತ್ ಸದಾಂಚ್ ಕಾಳ್ಕಾ ರಂಗಾಚೊ ಬುಸ್ಕಟ್ ಘಾಲ್ತಾಲೊ.

"ದೊತೊರ್ ಆಲ್ವಾರೊ, ಹಾಂವ್ ಎಕ್ ದೊತೊರ್. ಎಕ್ 'ಸಾಯ್ಕಿಯಾಟ್ರಿಸ್ಟ್' ಹಾಂವೆಂ ತುಕಾ ಕಿತೆಂ ಸಾಂಗ್ಲಾಂ ತೆಂ ಮ್ಹಜ್ಯಾ ಯೆವ್ಜಣೆಂತ್ಲ್ಯಾನ್. ಕಾತ್ರಿನಾಚೊ ಮೆದಿಚಾಲ್ ರೆಪರ್ಟ್ ಪಳಯ್ತಾ ಜಾಲ್ಯಾರ್ ತೆಂ ಮೆಲೆಂ ಮ್ಹಣ್ಲ್ಯಾರ್ ಜಾತಾ, ಪುನ್ ತರ್ಯೀ ಆಸ್ತಾನಾ ತಿಚೊ ಜಿವ್ ತಿಕಾ ಸೊಡುಂಕ್ ತಯಾರ್ ನಾ. ತಯಾರ್ ನಾ ಕಿತ್ಯಾಕ್ ತಿಚಿ ಎಕ್ ಇತ್ಲ್ಯಾ ಆಸಾ. ಹಿ ಇತ್ಲ್ಯಾ ಇತ್ಲಿ ಖಲ್ ಆಸಾ, ಕಿ ತಿ ಪುರಿ ಕೆಲ್ಯಾ ಶಿವಾಯ್ ತೆಂ ಮರೊಂಕ್ ಸದಿನಾ. ಮೆಲೆಂ ಪಾಸುನ್ ಜಾಲ್ಯಾರ್ ತಿಚಿ ಇತ್ಲ್ಯಾ ಪುರಿ ಜಾಯ್ನಾಸ್ತಾನಾ ತೆಂ ಮರ್ತೆಲೆಂ. ಹಾಚೆರ್ ಕಸ್ಲೊ ಉಪಾಯ್ ಕಾಡ್ಲೊ ತೊ ಮ್ಹಾಕಾ ಕಾಯಂಚ್ ಸಮ್ಜನಾ. ಮ್ಹಜ್ಯಾ ಇಸ್ವಾ ಪರ್ಮಣೆ, ಹೊ ಕೊಣ್, ತೊ, ಜುಜಾರ್ತ್ ಮ್ಹಣ್ವಾ ತೊ ಯೆವುನ್ ತಿಕಾ ವೆಂಗೆಂತ್ ಘೆತ್ಲ್ಯಾ ಶಿವಾಯ್ ತೆಂ ತಳ್ಳೆಲೆಂ." ದೊತೊರ್ ಒಸ್ವಾಲ್ಡಾನ್ ದೊತೊರ್ ಆಲ್ವಾರೊನ್ ಸಜ್ಜಾವ್ನ್ ಸಮ್ಜಾಯ್ಲೆಂ.

"ಆತಾಂ ಜುಜಾರ್ತಾಕ್ ಖಿಂಯ್ ಥಾವ್ನ್ ಹಾಡ್ವಾಚೊ?" ದೊತೊರ್ ಆಲ್ವಾರೊ ಚಿಂತ್ನಾಂನಿಂ ಪಡ್ಲೊ.

"ಜುಜಾರ್ತಾಕ್ ಹಾಡ್ವಾಚೆಂ ಕಾಂ ತುಂ ಮ್ಹಜೆರ್ ಸೊಡ್. ದೋನ್ ದಿಸಾಂ ಭಿತರ್ ಹಾಂವ್ ಜುಜಾರ್ತಾಕ್ ಹಾಡುನ್ ತಿಕಾ ಆಪ್ಲ್ಯಾ ಗೊಪಾಂತ್ ಘೆತಾ ತಶೆಂ ಕರ್ತಾಂ." ವೆನಿಸ್ಟ್-ಆನ್ ಆಸ್ವಾಸನ್ ದಿಲೆಂ.

"ಪುಣ್ ಹೆಂ ತುಂ ಕಶೆಂ ಕರ್ತೆಲೆಂ? ಜುಜಾರ್ತ್ ಮೆಲ್ಯಾರ್ ಆತಾಂ ತಿಸ್ ವರ್ಸಾಂ ಅದಿಕ್ ಜಾವ್ನ್ ಗೆಲಿಂ. ತುಂ ಆತಾಂ ತಾಕಾ ಖಿಯಂಚ್ಯಾನ್ ಹಾಡ್ತೆಲೆಂ?" ದೊತೊರ್ ಆಲ್ವಾರೊನ್ ಅಜಾಪುನ್ ವಿಚಾರ್ಲೆಂ.

"ದೊತೊರ್, ತೆಂ ತುಂ ಮ್ಹಜೆರ್ ಸೊಡ್." ವೆನಿಶಾನ್ ಆಪ್ಲೆಂ ಆಸ್ವಾಸನ್ ಥಿರಾಯ್ಲೆಂ.

ಸವಿಸಾವೊ ಅವಸ್ತರ್

(ಪುರ್ತುಗೇಜ್ ಗೊಂಯ್ ಸೊಡುನ್ ವೆಚೆ ಆದಿಂ)

“ಲಾಮಾರ್ತಿನಾ, ಆಜ್ ತುಜ್ಯಾ ಜಿವಾಕ್ ಕಶೆಂ ದಿಸ್ತಾ? ಹಾಂವ್ ಬಾಚಾರಾಂತ್ ವಚುನ್ ರೊಕ್ಡೊಚ್ ಯೆತಾಂ.” ಲಾಮಾರ್ತಿನಾ ಸಾರ್ಕೆಂಚ್ ಆಂತುರ್ನಾರ್ ಪಡ್ಲೆಲ್ಯಾ ಪರಿಂ ಆಸ್ಲೆಂ. ಆಪ್ಲ್ಯಾ ಧುವೆಚೊ ಶಕ್ ತಾಣೆಂ ಬರಚ್ ಜರಾಂತ್ ಘೆತ್ಲೊ. ಜಿವಣ್ ಘೆವ್ಪಾಚೆಂ ತಾಣೆಂ ಸಾರ್ಕೆಂ ಕಮಿ ಕೆಲೆಲೆಂ, ಆನಿ ತಿಚ್ಯಾ ಆಂಗಾಂತ್ ಕಾಯಂಚ್ ತಾಖೆತ್ ಉರುಂಕ್ ನಾಸ್ಲೆಲಿ.

“ನಾಕಾ, ತುಂ ಆಜ್ ಭಾಯ್ರ್ ಸರುಂ ನಾಕಾ. ತುಂ ಭಾಯ್ರ್ ಸರ್ಲೊ ಆಸ್ತಾನಾ ಹಾಂವ್ ಮೆಲಿಂ ಜಾಲ್ಯಾರ್?...” ಲಾಮಾರ್ತಿನಾನ್ ಎವ್ನೆಬಿಯೊಚ್ಯಾ ಹಾತಾಕ್ ಘೆಟ್ ಧರುನ್ ಮ್ಹಣ್ಲೆಂ.

“ತುಕಾ ಕಾಯಂಚ್ ಜಾಯ್ನಾ. ಆಜ್ ಹಾಂವೆನಂ ದೊತೊರ್ ಆಲ್ವಾರಕ್ ಆಪಯ್ಲಾ. ತಾಣೆಂ ಯೆತಾ ಮ್ಹಣ್ ರೆಕಾರ್ಡ್ ಧಾಡ್ಲಾ. ತುಂ ಮಾತ್ಸೊ ವಿಶೆವ್ ಘೆ. ಹಾಂವ್ ರೊಕ್ಡೊಚ್ ಯೆತಾಂ.”

“ಕಾತ್ರಿನಾ ಖಿಂಯ್ ಆಸಾ? ತುಂ ನಾ ತೆಂ ಪಳವ್ನ್ ತೆಂ ಭಾಯ್ರ್ ಸರೊನ್ ವಚತ್.” ಲಾಮಾರ್ತಿನಾಕ್ ಕಾತ್ರಿನಾಚೊ ಉಸ್ಕೊ ಆಸ್ಲೊ.

“ತ್ಯಾ ಪಾಸತ್ ತುಂ ಕಾಯಂಚ್ ದಾಸ್ತಿ ಕಾಡಿನಾಕಾ. ತೆಂ ಆಪ್ಲ್ಯಾ ಕುಡಾಂತ್ ನಿದ್ಲಾಂ. ತಾಚ್ಯಾ ಕುಡಾಚ್ಯಾ ದಾರಾಕ್ ಹಾಂವೆಂ ಭಾಯ್ಲ್ಯಾನ್ ಖಿಳಿ ಘಾತ್ಲಾ.” ಎವ್ನೆಬಿಯೊನ್ ಲಾಮಾರ್ತಿನಾಕ್ ಸಾಂಗ್ಲೆಂ ಆನಿ ತೊ ಬಾಚಾರಾಂತ್ ಗೆಲೊ.

ಎವ್ನೆಬಿಯೊ ಭಾಯ್ರ್ ಸರೊನ್ ಥೊಡೊಚ್ ವೆಳ್ ಜಾಲೊ. ಲಾಮಾರ್ತಿನಾಕ್ ಮಾತ್ಸೊ ದೊಳೊ ಲಾಗ್ಲೊ, ಇತ್ಲ್ಯಾನ್ ತಾಕಾ ಅಕಸ್ಮತ್ ಜಾಗ್ ಜಾಲಿ ಆನಿ ‘ಮಾಯ್,? ಮಾಯ್ ಹಾಂವ್ ಮ್ಹಜ್ಯಾ ಘೊವಾಕ್ ಮೆಳೊನ್ ರಖ್ಲಿಂಚ್ ಯೆತಾಂ ಹಾಂ?’ ಹಿಂ ಉತ್ರಾಂ ತಿಚ್ಯಾ ಕಾನಾರ್ ಪಡ್ಲಿಂ. ದೊಳೆ ಉಗ್ಡುನ್ ಪಳೆತ್ ಜಾಲ್ಯಾರ್ ಕಾತ್ರಿನಾ ಸ್ಲೆಸನ್ ತಯಾರ್ ಜಾವ್ನ್ ಆಪ್ಲೆ ಮಾಯ್-ಶಿಂ ಉಭೆಂ ಆಸ್ಲೆಂ. ಲಾಮಾರ್ತಿನಾ ಧಟಾಕ್ಲೆಂ. ಎವ್ನೆಬಿಯೊನ್ ತರ್ ಸಾಂಗ್ಲೆಲೆಂ ಕಿ ತೆಂ ನಿದ್ಲಾಂ ಮ್ಹಣ್ ಆನಿ ಆಪ್ಲೆಂ ತಾಚ್ಯಾ ಕುಡಾಚ್ಯಾ ದಾರಾಕ್ ಭಾಯ್ಲ್ಯಾನ್ ಖಿಳಿ ಘಾಲ್ಯಾ ಮ್ಹಣ್, ತರ್ ಹೆಂ ಕುಡಾಂತ್ಲ್ಯಾನ್ ಭಾಯ್ರ್ ಕಶೆಂ ಸರ್ಲೆಂ?

“ಬಾಯ್ಲಿನ್ವಾ, ಕಾತ್ರಿನಾ, ತುಂ ಭಾಯ್ರ್ ಕಶೆಂ ಸರ್ಲೆಂ?”

“ಜನೆಲಾಂತ್ಲ್ಯಾನ್.”

“ಬಾಯ್, ತುಜ್ಯಾ ಪಾಂಯ್ ಪಡ್ತಾಂ, ತುಂ ಭಾಯ್ರ್ ಸರನಾಕಾ. ಬಾಪಾಯ್ ಯೆವ್ ಪಾಸುನ್ ತುಂ ಘರಾ ರಾವ್.” ಲಾಮಾರ್ತಿನಾ ಪರಾತ್ಲೆಂ.

“ನಾ ಮಾಯ್. ಜುಜಾರ್ತಾನ್ ಆಪಯ್ಲಾಂ. ನಾ ಜಾಲ್ಯಾರ್ ತೊ ರಾಗಾರ್ ಜಾತಲೊ. ಮ್ಹಾಕಾ ತಾಚ್ಯಾ ಶಿಂ ವಚುಂಕ್‌ಚ್ ಜಾಯ್.”

“ನಾಕಾ ಬಾಯ್?”

“ಮಾಯ್ ಹಾಂವ್ ರೊಬ್ಲೆಂಚ್ ಯೆತಾಂ.” ಅಶೆಂ ಸಾಂಗೊಂ ತೆಂ ಆಪ್ಲಿ ಮಾಯ್ ಪುಡೆಂ ಕಿತೆಂ ಸಾಂಗ್ತಲಿ ಆಸ್ಲಿ ತೆಂ ಆಯ್ಕುಂಕ್ ರಾವುಂಕ್ ನಾ.ತೆಂ ಗುಂವ್ಲೆಂ ಆನಿ ಚಲಂಕ್ ಲಾಗ್ಲೆಂ.

ಲಾಮಾರ್ತಿನಾಚ್ಯಾ ಕಾಳ್ಜಾಂತ್ಲಿ ಭಿರಾಂತ್ ಉಪಟ್ ವಾಡ್ಲಿ. ತಿಚೆಂ ಕಾಳಿಜ್ ಜರಾನ್ ಧಡ್-ಧಡುಂಕ್ ಲಾಗ್ಲೆಂ.

“ಎವ್ಲೆಬಿಯೊ? ಎವ್ಲೆಬಿಯೊ?” ಆಪ್ಲ್ಯಾ ಘೊವಾಕ್ ಉಲೊ ಮಾರುಂಕ್ ಲಾಗ್ಲೆಂ. ತಾಕಾ ಸುಸ್ಕಾರ್ ಘೆವಂಕ್ ತ್ರಾಸ್ ಜಾವಂಕ್ ಲಾಗ್ಲೆಂ.

“ಜೆಜುಸ್ ಮಾರಿಯಾ ಜುಜೆ ತುಂ ಮ್ಹಾಕಾ ಪಾವ್. ಜೆಜುಸ್ ಮಾರಿಯಾ ಜುಜೆ ತುಂ ಮ್ಹಾಕಾ ಪಾವ್. ಮ್ಹಣೊನ್ ಬಾಬ್ಲೆಂ ರಜಾರ್ ಕರುಂಕ್ ಲಾಗ್ಲೆಂ.

ಎವ್ಲೆಬಿಯೊ ಆಜುನ್ ಪಾಸುನ್ ಘರಾ ಪಾವಂಕ್ ನಾಸ್ಲೊ. ಲಾಮಾರ್ತಿನಾ ಆಡ್ ಪಡ್ಲೆಲೆ ಕಡೆನ್ ತಿಚ್ಯಾನ್ ಸುಸ್ಕಾರ್ ಘೆವಂಕ್ ಜಾಯ್ನಾ ಮ್ಹಣ್ ತೆಂ ತಕಸ್ ಘೆವ್ನ್ ಉಲ್ಲೆಂ ಆನಿ ಬಸ್ಲೆಂ. ತರ್ಯೀ ಆಸ್ತಾನಾ ತಾಕಾ ಸುಸ್ಕಾರೊಂಕ್ ಚಡ್ ಆನಿ ಚಡ್ ತ್ರಾಸ್ ಜಾವಂಕ್ ಲಾಗ್ಲೆ.

ನಿಮಾಣೆ ಪಾವ್ಲಿಂ “ಜೆಜುಸ್ ಮಾರಿಯಾ ಜುಜೆ ತುಂ ಮ್ಹಾಕಾ ಪಾವ್.” ಮ್ಹಣ್ಲೆಂ ಆನಿ ಆಪ್ಲೆ ಜಿವ್ ಸೊಡ್ಲೊ.

ಕಾಂಯ್ ವೆಳಾನ್ ಎವ್ಲೆಬಿಯೊ ಪಾವೊನ್ ಸರ್ಲೊ, ಆನಿ ಪಯ್ಲೆಂ ತಾಣೆಂ ಕಾತ್ರಿನಾಚ್ಯಾ ಕುಡಾಚೆಂ ದಾರ್ ತಪಾಸ್ಲೆಂ. ತಾಣೆಂ ಭಾಯ್ಲ್ಯಾನ್ ಖಿಳಿ ಘಾತ್ಲೆಲಿ ಆಸ್ಲಿ ತಶಿಚ್ ಆಸ್ಲಿ. ತೆಂ ಭಿತರ್ ನಿದ್ಲಾಂ ಮ್ಹಣ್ ಸಮ್ಜುನ್ ತೊ ಆಪ್ಲ್ಯಾ ಹಾತಾಂತ್ಲೆಂ ಬಾಗ್ ಕುಜ್ಕಾಂತ್ ದವ್ರುನ್ ಲಾಮಾರ್ತಿನಾಶಿಂ ಗೆಲೊ. ಲಾಮಾರ್ತಿನಾಚಿ ಖಾಟ್ ವಣದೆಕ್ ತೆಂಕಯ್ಲೆಲಿ ಆಸ್ಲೆಲಿ. ತೆಂ ನಿಮಾಣೆ ಪಾವ್ ಉರುನ್ ಆಪ್ಲಿ ಪಾಟ್ ವಣದೆಕ್ ತೆಂಕವ್ನ್ ಬಸ್ಲೆಲೆಂ, ಧಯಂಚ್ ತಿಚೊ ಜಿವ್ ಗೆಲಲೊ. ಲಾಮಾರ್ತಿನಾ ಬಸ್ಲೆಲೆಂ ಆಸಾ ತೆಂ ಪಳವ್ನ್ ತೊ ಅಜಾಪ್ಲೊ. ತೊ ಮರ್ಯಾನ್ ಗೆಲೊ ಆನಿ ತಾಕಾ ಅಡ್ಕಿಲೆಂ, ಪುಣ್ ತಾಕಾ ಜಾಪ್ ಮೆಲ್ಲಿ ನಾ.

ಲಾಮಾರ್ತಿನಾಚಿ ಮೆಲೆಲಿ ಕುಡ್ ತಾಣೆಂ ಖಾಟರ್ ಪಾತಯ್ಲಿ ಆನಿ ಕಾತ್ರಿನಾಕ್ ಆಪುಂಕ್ ಗೆಲೊ. ತಾಚ್ಯಾ ಕುಡಾಚಿ ಖಿಳಿ ಕಾಡುನ್ ತಾಣೆಂ ದಾರ್ ಉಗಡ್ಲೆಂ ಆನಿ ಭಿತರ್ ಗೆಲೊ. ಕಾತ್ರಿನಾ ಭಿತರ್ ನಾಸ್ಲೆಂ. ಜನೆಲ್ ಉಗ್ಡೆಂ ಆಸ್ಲೆಂ. ತಾಕಾ ಕಳೊನ್ ಆಯ್ಲೆಂ, ಕಿ ಕಾತ್ರಿನಾ ಜನೆಲಾಂತ್ಲ್ಯಾನ್ ಭಾಯ್ರ್ ಸರೊನ್ ಗೆಲೆಂ ಮ್ಹಣ್. ಎಕೆ ವಾಟೆನ್ ಆಪ್ಲೆ ಪತಿಣಿಚ್ಯಾ

ಮೊರ್ನಾಚೆಂ ದುಖ್, ಆನಿ ದುಸ್ರೆ ವಾಟೆನ್ ಆಪ್ಲ್ಯಾ ಧುವೆಚ್ಯೊ ಖಿಂತಿ. ಹೆಂ ಸಗ್ಳೆಂ ಸನ್ಸನ್ ಘೆವ್ನ್ ತಾಣೆಂ ಆಪ್ಲ್ಯಾ ಶೆಜಾರ್ಯಾಂಕ್ ಲಾಮಾತ್ರಿನಾಚ್ಯಾ ಮೊರ್ನಾಚಿ ಖಬರ್ ದಿಲಿ. ರೊಖಿಚ್ ಲೋಕ್ ಜಮ್ಲೊ ಆನಿ ತಿಚೊ ಇಂತರ್ ಕರ್ಪಾಚಿ ತಯಾರಿ ಸುರು ಜಾಲಿ.

ಸಾಂಜೆಚ್ಯಾ ಪಾಂಚ್ ವರಾಂಚೆರ್ ತಿಚೆಂ ಮೊರೊನ್ ಕರುಂಕ್ ತಾರಾಯ್ಲೆಲೆಂ. ದೊನ್ವಾರಾಚಿಂ ದೋನ್ ವರಾಂ ಜಾಯ್ತ್ ಆಯ್ಲೆಲಿಂ ಆನಿ ಕಾತ್ರಿನಾ ಆಜುನ್ ಪಾಸುನ್ ಘರಾ ಯೆವುಂಕ್ ನಾಸ್ಲೆಂ. ಥೊಡೆ ಶೆಜಾರಿ ತಾಕಾ ಸೊಧುಂಕ್ ಗೆಲೆಲೆ, ಪುಣ್ ತಾಂಕಾಂ ತೆಂ ಮೆಳೊಂಕ್ ನಾಸ್ಲೆಂ. ಶೆಕಿಂ ಮೊಡೆಂ ಘರಾಂತ್ಲೆಂ ಭಾಯ್ರ್ ಕಾಡ್ತಾನಾ ಕಾತ್ರಿನಾ ಧಾಂವುನ್ ಆಯ್ಲೆಂ. ಆಪ್ಲ್ಯಾ ಘರಾಂತ್ ಲೋಕ್ ಆಸಾ ತೊ ತಾಣೆಂ ಪಳೆಲೊ. ಆಪ್ಲ್ಯಾ ಮಾಯಂಚಿ ಕುಡ್ ಕಾಶಾಂವಾಂತ್ ಘಾಲುನ್ ದವರ್ಲೆಲಿ ಆಸಾ ತಿಯ್ ತಾಣೆಂ ಪಳೆಯ್ಲೆಲಿ. ಪುಣ್ ಹಾಂಚಿ ಬೆಪರ್ವಾ ಕರುನ್ ತಾಣೆಂ ಎವ್ಸೆಬಿಯೊಚ್ಯಾ ಹಾತಾಕ್ ಧರ್ಲೊ ಆನಿ ತಾಕಾ ಭಿತರ್ ಘೆವ್ನ್ ಗೆಲೆಂ.

“ಬಾಪಾಯ್, ಗಾಂವಾಂತ್ ಸಗ್ಳೊ ಲೋಕ್ ಸಾಂಗ್ತಾ ಕಿ ಜುಜಾರ್ತಾಕ್ ಧರ್ಲೊ ಮ್ಹಣ್. ಬಾಪಾಯ್ ಹೆಂ ಖರೆಂ ವೊ ಫಟ್?” ಬಾಪಾಯ್, ಆಗಂತೆ ಮೊಂತೆರೊ ಜುಜಾರ್ತಾಕ್ ಮಾರ್ತಲೊ? ಕಾತ್ರಿನಾನ್ ಆಪ್ಲ್ಯಾ ಬಾಪಾಯ್ಕ್ ವಿಚಾರ್ಲೆಂ.

“ಬಾಯ್ ಕಾತ್ರಿನಾ, ತುಜಿ ಮಾಯ್ ಹೊ ಸಂವ್ಸಾರ್ ಸೊಡುನ್ ಗೆಲಿ. ಆತಾಂ ತಿಕಾ ಸಿಮಿತೆರಿಂತ್ ಪುರುಂಕ್ ವ್ಹರ್ಪಾಚೊ ವೆಳ್ ಜಾಲಾ. ತಿಚ್ಯಾ ಮೆಲೆಲೆ ಕುಖುಶಿಂ ವಚ್ ಆನಿ ತಿಚೆರ್ ದೊಳೊ ಘಾಲ್.” ಅಶೆಂ ಎವ್ಸೆಬಿಯೊನ್ ಕಾತ್ರಿನಾಕ್ ಸಮ್ಜಾವಂಕ್ ಪ್ರಯತ್ನ್ ಕೆಲೊ.

“ಬಾಪಾಯ್, ಹಾಂವ್ ತುಕಾ ವಿಚಾರ್ತಾಂ ತೆಂ ಖರೆಂ ವೊ ಫಟ್? ಬಾಪಾಯ್, ಹಾಂವ್ ತುಕಾ ವಿಚಾರ್ತಾಂ ತೆಂ ಖರೆಂ ವೊ ಫಟ್? ಬಾಪಾಯ್, ಹಾಂವ್ ತುಕಾ ವಿಚಾರ್ತಾಂ ತೆಂ ಖರೆಂ ವೊ ಫಟ್?” ಆಪ್ಲೊ ಆವಾಜ್ ವಾಡವ್ನ್ ತೆಂ ಅಶೆಂ ವಿಚಾರಿತ್ ರಾವ್ಲೆಂ.

ದೊತೊರ್ ಆಲ್ವಾರೊ ಆನಿ ಹೆರ್ ಇಶ್ಟ್ ಭಿತರ್ ವಚುನ್ ಎವ್ಸೆಬಿಯೊಕ್ ಆದಾರ್ ದಿಲೊ ಆನಿ ಕಾತ್ರಿನಾಕ್ ಸಮ್ಜಾಯ್ಲೆಂ. ಪುಣ್ ತೆಂ ಆಪ್ಲ್ಯಾ ಮಾಯ್ಚ್ಯಾ ಮೆಲೆಲೆ ಕುಡಿಚೆರ್ ಆಪ್ಲಿ ನಿಮಾನಿ ನದರ್ ಘಾಲುಂಕ್ ಭಾಯ್ರ್ ಯೆವುಂಕ್ ನಾ.

ತಿಚೆಂ ಮೊಡೆಂ ಭಾಯ್ರ್ ಕಾಡುನ್ ದಾರ್ವನ್ಚ್ಯಾ ಶಿಂ ಪಾವ್ಲೆಲೆಂ ತೆದ್ನಾ ಕಾತ್ರಿನಾ ಬಾಹಿರ್ ಆಯ್ಲೆಂ ಆನಿ ವ್ಹಡ್ಲ್ಯಾನ್ ಅಶೆಂ ಮ್ಹಣುಂಕ್ ಲಾಗ್ಲೆಂ, “ಆಗಂತೆ ಮೊಂತೆರೊನ್ ಮ್ಹಜ್ಯಾ ಘೊವಾಕ್ ಜುಜಾರ್ತಾಕ್ ಧರ್ಲಾ ಖಿಯ್. ಪಾಡ್ ಪಡೊಂ ತ್ಯಾ ಮೊಂತೆರೊಚೆಂ. ಪುಣ್ ಜುಜಾರ್ತ್ ಕಾಳ್ಜಿವಂತ್. ತೊ ಜೆರುಲ್ ಸುಟ್ತಲೊ ಆನಿ ಮ್ಹಜ್ಯಾ ಪುಡ್ಯಾನ್ ಯೆತಲೊ. ಮ್ಹಜೊ ಸಾಕ್ರಾಮೆಂತಾಚೊ ಪತಿ ತೊ. ಹಾಂವ್ ತಾಚೊ ಮೋಗ್ ಕರ್ತಾಂ.”

ಕಾತ್ರಿನಾಚ್ಯಾ ಪಿಶ್ಯಾಪಣಾಚಿ ಖಬರ್ ಆಖ್ಲ್ಯಾ ಗಾಂವಾಂತ್ ಪಡ್ಲೆಲಿ. ತಾಚಿಂ ಪಿಶೆಪಣಾಂ ಸಮ್ಜುನ್ ಘೆವ್ನ್ ಕಾತ್ರಿನಾಕ್ ಥಯಂಚ್ ಸಾನ್ಡುನ್ ಲಾಮಾರ್ತಿನಾಚಿಂ ಮೊಡೆಂ ಘೆವ್ನ್ ಲೋಕ್ ಸಿಮಿತೆರಿನ್ ಗೆಲೊ. ಶೆಜಾಚೊರ್ ದೋನ್ ಸ್ತ್ರೀಯೊ ಘರಾ ಕಾತ್ರಿನಾಚಿ ಸಾಂಭಾಳ್ ಕರುಂಕ್ ರಾವ್ಲೊ.

ಲಾಮಾರ್ತಿನಾ ಮೊರೊನ್ ಸರ್ವ್ ಮನ್ಶ್ಯಾಂನಿಂ ಎವ್ಜೆಬಿಯೊ ಹೊ ಸಂವ್ಸಾರ್ ಸೊಡುನ್ ಗೆಲೊ. ತೊ ಆಸೊ ಸರ್ ತಾಣೆಂ ಆಪ್ಲೆ ಧುವೆಚೊ ಪರಾಮಸ್ ಕೆಲೊ, ಪುಣ್ ದಿಸ್ ಸರ್ತಾ ತಶೆ ತಾಚ್ಯೊ ಖಿಂತಿ ತಾಚ್ಯಾ ಬಲಾಯ್ಕೆಚೆರ್ ವಜನ್ ಘಾಲಿತ್ ರಾವ್ಲೊ. ಆನಿ ತೆಂ ವಜನ್ ಚಡ್ ಬಾರಾದಿಕ್ ಜಾವ್ನ್ ತಾಚ್ಯಾನ್ ತೆಂ ಸೊಸುಂಕ್ ಜಾಯ್ನಾ ಜಾವ್ನ್ ತಾಣೆಂ ಆಪ್ಲೊ ಜಿವ್ ರಚ್ಲಾರಾಚ್ಯಾ ಹಾತಾಂತ್ ಘಾಲೊ.

ಎವ್ಜೆಬಿಯೊಚ್ಯಾ ಮೊರ್ನಾ ಉಪ್ರಾಂತ್ ಕಾತ್ರಿನಾ ಎಕ್ಸರೆಂ ಪಡ್ಲೆಂ. ಪುಣ್ ತಾಚ್ಯಾ ಪಿಶೆಪಣಾಚ್ಯಾ ಸಂವ್ಸಾರಾಂತ್ ತೆಂ ಎಕ್ಸರೆಂ ನಾಸ್ಲೆಂ. ಜುಜಾರ್ತಾ ಆಗಂತೆ ಮೊಂತೆರೊಚ್ಯಾ ಚಪ್ಕಾಂತ್ಲೊ ಸುಟೊನ್ ಆಪ್ಲ್ಯಾಕ್ ವೆಂಗವಂಕ್ ಯೆತ್ತಲೊ ಮ್ಹಣ್ ಸಪ್ನಾಂ ಪಳಯ್ತಾ ಆಸ್ಲೆಂ. ಹಿಂ ಸಪ್ನಾಂ ತಾಚೊ ಸಾಂಗಾತ್ ಆಸ್ಲೊ. ಜುಜಾರ್ತಾಕ್ ಸೊಧಿತ್ ಆನಿ ಆಗಂತೆ ಮೊಂತೆರೊಕ್ ಗಾಳಿಯೊ ಮಾರಿತ್ ತೆಂ ರಸ್ತಾರ್ ಭಂವಂಕ್ ಲಾಗ್ಲೆಂ. ದೊತೊರ್ ಆಲ್ವಾರೊನ್ ಆನಿ ಗಾಂವ್ಚ್ಯಾ ಲೊಕಾಂನಿಂ ತಾಕಾ ಸೊಡುಂಕ್ ನಾ. ತಾಚೊ ಜೆವ್ಣಾಚೊ ಆನಿ ಹೆರ್ ಪರಾಮಸ್ ಗಾಂವ್ಚೊ ಲೋಕ್ ಕರ್ತಾಲೊ.

ಥೊಡ್ಯಾಂಚ್ ವರ್ಸಾಂನಿಂ ಗೊಂಯ್ ಮೆಖ್ಲೆಂ ಜಾಲೆಂ. ದೊತೊರ್ ಆಲ್ವಾರೊ ಆಪ್ಲೊ ಗಾಂವ್ ಸೊಡುನ್ ಪಣ್ಣೆ ರಾವ್ಲೊ ಕರುಂಕ್ ಆಯ್ಲೊ. ತೆದ್ನಾ ತಾಣೆಂ ಕಾತ್ರಿನಾಕ್ ಆಪ್ಲ್ಯಾ ಬರಬರ್ ಪಣ್ಣೆ ಹಾಡುಂಕ್ ಪ್ರಯತ್ನ್ ಕೆಲೊ, ಪುಣ್ ತೆಂ ರಾಜಿ ನಾಸ್ಲೆಂ.

ಸತ್ವಾವಿಸಾವೊ ಅವಸ್ತರ್

“ಕಿತೆಂ? ಜುಜಾರ್ತ್? ಆನಿ ಹಾಂವ್?... ನಾ, ಹೆ ಕಾಮ್ ಮ್ಹಜೆ ಲಾಗಿಂ ಜಾವ್ಪಾಕ್ ನಾ. ಪ್ಲ್ಯಾಸೆ ಹೆಂ ಕಾಮ್ ಸೊಡುನ್ ತುಂ ಮ್ಹಾಕಾ ಆನಿ ಕಿತೆಂಯ್ ಸಾಂಗ್, ಹಾಂವ್ ತೆಂ ಕರುಂಕ್ ಕಬುಲ್ ಜಾತಲಂ, ಪುಣ್ ನ್ಹಯ್ ಹೆಂ. ಪ್ಲ್ಯಾಸೆ ತುಜೆ ಪಾಂಯ್ ಪಡ್ತಾಂ.” ಗ್ಯಾಬಿ ವೆನಿಶಾ ಲಾಗಿಂ ಪರಾತುಂಕ್ ಲಾಗ್ಲೊ.

ವೆನಿಶಾನ್ ದೊತೊರ್ ಆಲ್ವಾರೊಕ್ ಆಸ್ವಾಸನ್ ದಿಲೆಲೆಂ, ಕಿ ದೋನ್ ದಿಸಾಂ ಭಿತರ್ ಆಪುಣ್ ಜುಜಾರ್ತ್ ಕಾತ್ರಿನಾಶಿಂ ಹಾಡ್ತಾಂ ಮ್ಹಣ್, ಆನಿ ಕಶೆಂಯ್ ಪರಿಸ್ಥಿತಿನ್ ತೆಂ ಗ್ಯಾಬಿಕ್ ಪರಾತ್ತಾಲೆಂ ಕಿ ಫಕತ್ ಥೊಡ್ಯಾಚೆ ವೆಳಾ ಖಾತಿರ್ ಕಾತ್ರಿನಾಚ್ಯಾ ಮುಖಾರ್ ಜುಜಾರ್ತ್ ಜಾವ್ನ್ ಉಬೊ ರಾವ್ ಮ್ಹಣ್. ಪಯ್ಲೊ ಗ್ಯಾಬಿ ತಯಾರ್ ಜಾಲೊ, ಪುಣ್ ಕಾತ್ರಿನಾಕ್ ವೆಂಗೆ ಮಾರ್ಚಿ ಪಡ್ತಲಿ ಮ್ಹಣ್ ಸಾಂಗ್ತಾಚೆ ತೊ ಫಾಟಿಂ ಸರ್ಲೊ.

“ಗ್ಯಾಬಿ, ತುಕಾ ಹಾಂವ್ ಎಕ್ ಉಗ್ಡಾಸ್ ಕರುನ್ ದಿತಾಂ. ಡೊನಾ ಪಾವ್ಲಾ. ಉಗ್ಡಾಸ್ ಆಸಾ ತುಕಾ? ತುವೆಂ ಮ್ಹಾಕಾ ಕಿತೆಂ ಸಾಂಗ್ಲೆಲೆಂ? ತುಂ ಮ್ಹಜೆ ಖಾತಿರ್ ಕಿತೆಂಯ್ ಕರುಂಕ್ ತಯಾರ್ ಆಸಾ ಮ್ಹಣ್ ಸಾಂಗ್ಲೆಲೆಂ. ಉಗ್ಡಾಸ್ ಆಸಾ? ನಾ ತರ್ ಉಗ್ಡಾಸ್ ಕರ್.” ವೆನಿಶಾನ್ ಗ್ಯಾಬಿಕ್ ಎಮತಿಯೊನಾಲ್ ಬ್ಲೇಕ್‌ಮೆಯ್ಲ್ ಕರುಂಕ್ ಪ್ರಯತ್ನ್ ಕೆಲೊ.

“ವೆನಿಶಾ, ಪ್ಲ್ಯಾಸೆ. ತ್ಯಾ ಪಿಶ್ಯಾ ಕಾತ್ರಿನಾಕ್ ಹಾಂವ್ ಮ್ಹಜೆ ವೆಂಗೆಂತ್ ಘೆವಂಕ್? ತೆಂ ಮೆಳೆಂ ಆಸ್ತಾ. ತೆಂ ಧಾ ದಿಸಾಂನಿಂ ಎಕ್ ಪಾವ್ಲ್ ನ್ಹಾತಾ. ತೆಂ?”

“ಗ್ಯಾಬಿ, ತುಂ ಮ್ಹಜೆಂ ಕಾಮ್ ಕರ್ನಾ ಜಾಲ್ಯಾರ್ ಕರ್ನಾ ಮ್ಹಣ್ ಸ್ಪಶ್ಟ್ಪಣಿಂ ಸಾಂಗ್, ಪುಣ್ ತುಂ ಕಾತ್ರಿನಾಕ್ ಪಿಶೆಂ ಕಾತ್ರಿನ್ ಮ್ಹಣ್ ಜಾಲ್ಯಾರ್ ಮ್ಹಾಕಾ ರಾಗ್ ಯೆತಲೊ. ತುಂ ಮ್ಹಜೆಂ ಕಾಮ್ ಕರ್ನಾ ಜಾಲ್ಯಾರ್ ಚಲ್ ವಚ್ ಹಾಂಗಾಸಲೊ. ಹಾಂವ್ ಆನಿ ಕೊಣಾಕ್‌ಯ್ ಸೊಧುನ್ ಕಾಡ್ತಾಂ. ಬೈ ಸೆ? ಯವ್.” ಅಶೆಂ ಮ್ಹಣೊನ್ ವೆನಿಶಾ ರಾಗಾನ್ ಉರುನ್ ಆಪ್ಲೆ ವಾಟೆಕ್ ಲಾಗ್ಲೆಂ. ಗ್ಯಾಬಿ ಆಪ್ಲಿ ತಕ್ಲಿ ಆಪ್ಲ್ಯಾ ದೊನ್‌ಯ್ ಹಾತಾಂನಿಂ ಪುರವ್ನ್ ಚಿಂತಿತ್ ಬಸ್ಲೊ.

ಹೆಂ ಕಾಮ್ ಗಾಬ್ಲ್ಯಾಗ್ಲ್ಯಾನ್ ಕರುಂಕ್ ವೆನಿಶಾ ಖಾಸ್ ಮಡ್ಗಾಂವ್ ವಚೊನ್ ಗ್ಯಾಬಿಕ್ ಮೆವ್ಲೆಲೆಂ. ಆತಾಂ ತೊ ತೆಂ ಕಾಮ್ ಕರುಂಕ್ ಕಬುಲ್ ನಾ ತೆಂ ಪಳವ್ನ್ ನಿರಾಶಿ ಜಾವ್ನ್ ವೆನಿಶಾ ಚಲತ್ ಮಡ್ಗಾಂವ್ ಪ್ರಾಸಾರ್ ವಚ್ಪಾಚೆ ವಾಟೆಕ್ ಲಾಗ್ಲೆಂ. ಗ್ಯಾಬಿನ್ ತಾಕಾ ತಾಂಬವ್ಪಾಚೊ ಪ್ರಯತ್ನ್ ಕರುಂಕ್ ನಾಸ್ಲೊ. ವೆನಿಶಾ ಚಲತ್ ವಯ್ತಾಲೆಂ ತೆದ್ನಾ ತಾಣೆಂ ಫಾಟಿಂ ವಳನ್ ಪಳವಂಕ್ ನಾಸ್ಲೆಂ. ತೆಂ ರಾಗಾನ್ ಭರ್ಲೆಲೆಂ.

ದುಸ್ರೆ ವಾಟೆನ್ ಗ್ಯಾಬಿ, ಆಪ್ಲ್ಯಾಚೆರ್ ಅದ್ರುಶ್ಟ್ ಆಯ್ಲಾಂ ತಾಚೆರ್ ಚಿಂತಿತ್ ಬೊಸ್ಲೊ. ಥೊಡೊ ವೆಳ್ ಸರೊನ್ ಗೆಲೊ. ಗ್ಯಾಬಿನ್ ತಾಚೆರ್ ಖುಬ್ ವಿಚಾರ್ ಕೆಲೊ. ತಿತ್ಲ್ಯಾ

ಮ್ಹಣಸರ್ ವೆನಿಶಾ ಮಡ್ಗಂವ್ಚ್ಯಾ ಪ್ರಾಸಾರ್ ಪಾವೊನ್ ಪಣ್ಣೆ ವಚ್ಪಾಚೆ ಬಸ್ಸಾರ್ ಬಸ್ಲೆಲೆಂ. ಆನಿ ಥೊಡ್ಯಾಚ್ ವೆಳಾನ್ ಬಸ್ ಸುಟ್ಪಾಚಿ ಆಸ್ಲಿ.

ಹ್ಯಾ ಕಾರಾಣಾಕ್ ಲಾಗೊನ್ ವೆನಿಶಾಚೊ ಮೋಗ್ ಗ್ಯಾಬಿಕ್ ಹಾರವ್ಪಾಚೊ ನಾಸ್ಲೊ. ವೆನಿಶಾ ಪಾಸತ್ ಆಪುಣ್ ಕಿತೆಂಯ್ ಕರ್ತಲೊ ಮ್ಹಣ್ ತಾಣೆಚ್ ಆಸ್ವಾಸನ್ ದಿಲೆಂ. ಜಾಯ್ತೆಂ ಚಿಂತುನ್ ಪಳೆತಚ್ ಶೆವ್ಪಿಂ ಗ್ಯಾಬಿ ವೆನಿಶಾಚೆಂ ಕಾಮ್ ಕರುಂಕ್ ತಯಾರ್ ಜಾಲೊ. ಪುಣ್ ವೆನಿಶಾ ಪಣ್ಣೆ ವಚ್ಪಾಚೆ ವಾಟೆರ್ ಆಸ್ಲೆಂ. ತಬಡ್ತಪ್ ಆಪ್ಲಿ ಮಟರ್ಸಾಯ್ಲ್ ಚಾಲು ಕರುನ್ ಗ್ಯಾಬಿನ್ ಪ್ರಾಸಾರ್ ವಚ್ಪಾಚಿ ವಾಟ್ ಧರ್ಲಿ. ಅಶಿಂ ತೊ ಸ್ಪಿಡಿನ್ ಚಲವ್ಪಿ ನ್ಹಯ್, ಪುನ್ ಆತಾಂ ತಾಣೆಂ ಬರಿಚ್ ಸ್ಪಿಡ್ ಧರ್ಲೆಲಿ. ತೊ ಪ್ರಾಸಾರ್ ಪಾವ್ತಾ ಮ್ಹಣ್ಲ್ಯಾರ್ ವೆನಿಶಾಚಿ ಬಸ್ ಪ್ರಾಸಾರ್ ಥಾವ್ನ್ ತೆದ್ನಾಚ್ ಸುಟೊನ್ ಭಾಯ್ರ್ ಸರ್ಪಾಚೆ ಗೆಟಿಶಿಂ ಪಾವ್ಲೆಲಿ. ವೆನಿಶಾ ಜನೆಲಾಶಿಂ ಬಸ್ಲೆಲೆಂ. ಗ್ಯಾಬಿಚೆಂ ನಶಿಬ್ ಬರೆಂ ಆಸ್ಲೆಂ, ತಾಣೆಂ ತಾಕಾ ಜುಸ್ತುಚ್ ಪಳೆಲೆಂ. ಪುಣ್ ವೆನಿಶಾನ್ ಗ್ಯಾಬಿಕ್ ಪಳವಂಕ್ ನಾಸ್ಲೊ. ಬಸ್ ಸುಟ್ಲಿ ಆನಿ ಪಣ್ಣೆಚ್ಯಾ ವಾಟೆಕ್ ಲಾಗಿ. ಗ್ಯಾಬಿ ಆಪ್ಲಿ ಮಟರ್ಸಾಯ್ಲ್ ಘೆವ್ನ್ ಬಸ್ಸಾಂ ಫಾಟಿಫಾಟ್ ವಚುಂಕ್ ಲಾಗ್ಲೊ. ತೊ ಜಾಣೊ ಆಸ್ಲೊ, ಖಿಯಂಚ್ಯಾ ತರಿ ಎಕಾ ಸ್ವಪಾರ್ ಬಸ್ ಥಾಂಬ್ಲೆಲಿಚ್ ಮ್ಹಣ್. ಬರಿ ಫುಡೆಂ ಪಾವ್ತಚ್ ಬಸ್ ಥಾಂಬನ್ ಎಕಾ ಪೆಸೆಂಜೆರಾಕ್ ದೆಂವಯ್ಲೊ, ತೆದ್ನಾ ಗ್ಯಾಬಿನ್ ಫಾಯ್ಲೊ ಘೆತ್ಲೊ ಆನಿ ಬಸ್ಸಾಂಚ್ಯಾ ಕುಶಿಚ್ಯಾ ವಚೋನ್ ವೆನಿಶಾಕ್ ಉಲೊ ಮಾರ್ಲೊ. ದೊಗಾಂಯ್ಚೆಂ ನಶಿಬ್ ಬರೆಂ ಆಸ್ಲೆಂ, ವೆನಿಶಾನ್ ಗ್ಯಾಬಿಕ್ ಪಳಯ್ಲೊ. ಪುಡ್ಲ್ಯಾ ಸ್ವಪಾರ್ ದೆಂವ್ ಮ್ಹಣ್ ಗ್ಯಾಬಿನ್ ವೆನಿಶಾಕ್ ಖುಣಾ ಕೆಲಿಂ.

ಗ್ಯಾಬಿ ಆಪ್ಲೆಂ ಕಾಮ್ ಕರುಂಕ್ ತಯಾರ್ ಜಾಲೊ ಮ್ಹಣ್ ವೆನಿಶಾಕ್ ಕಳೊನ್ ಆಯ್ಲೆಂ, ಕಿತ್ಯಾಕ್ ತೊ ಹೆಂ ಕಾಮ್ ಕರುಂಕ್ ರಾಜಿ ನಾಸ್ಲೊ ಜಾಲ್ಯಾರ್ ಫಾಟಿಫಾಟ್ ತಾಚೊ ಪಾಟ್ಲಾವ್ ಕರ್ಪಾಚೊ ನಾಸ್ಲೊ. ವೆನಿಶಾ ಪುಡ್ಲ್ಯಾ ಸ್ವಪಾರ್ ದೆಂವ್ಲೆಂ. ಗ್ಯಾಬಿ ಫಾಟಿಫಾಟ್ ವಚುನ್ ಬಸ್ಸಾಂ ಫಾಟ್ಲಾನ್ ಥಾಂಬ್ಲೊ. ಕೊಣ್ ದೆಂವ್ಪಾಚೆ ಆಸ್ಲೆ ತೆ ದೆಂವ್ತಚ್ ಬಸ್ ಆಪ್ಲೆ ವಾಟೆಕ್ ಲಾಗಿ. ವೆನಿಶಾಚ್ಯಾ ಮುಖಾಮುಖಾರ್ ಹಾಂಸೊ ಆಸ್ಲೊ, ಪುಣ್ ಗ್ಯಾಬಿಚೆಂ ಮುಖಾಮುಖ್ ಗಂಬೀರ್ ಆಸ್ಲೆಂ. ವೆನಿಶಾ ಚಲತ್ ಗ್ಯಾಬಿ ರಾವ್ಲೊ ಥಂಯ್ ಗೆಲೆಂ.

“ಸಾರ್ಕೆಂಚ್ ಸಾಂಗ್, ಹಾಂವೆಂ ಕಿತೆಂ ಕರ್ಪಾಚೆಂ?” ಗ್ಯಾಬಿನ್ ಸರಳ್ ವಿಶಯ್ ಉಗಡ್ಲೊ.

“ಹಾಂವೆಂ ಸಾಂಗ್ಲಾಂ ಪಯ್ ತೆಂ. ತುವೆಂ ಕಾಳ್ಕಾ ರಂಗಾಚೊ ಬುಸ್ಕಟ್ ಫಾಲ್ಪಾಚೊ.”

“ಪುಣ್ ಮ್ಹಜ್ಯಾ ಲಾಗಿಂ ಕಾಳೊ ಬುಸ್ಕಟ್ ನಾ.”

“ಕಾಯಂಚ್ ನೆಜೊ, ಫಾಲ್ಕಾಂ ಹಾಂವ್ ತುಕಾ ನವೊ ಘೆತಾಂ.” ವೆನಿಶಾನ್ ಗ್ಯಾಬಿಕ್ ಸಾಂಗ್ಲೆಂ.

“ಮಾಗಿರ್ ಹಾಂವೆಂ ಕಿತೆಂ ಕರ್ಪಾಚೆಂ?”

“ತೆಂ ತುಕಾ ಪಳೆತಲೆಂ. ತೆದ್ನಾ ತುವೆಂ ತಾಕಾ ಕಾತ್ರಿನಾ ಮ್ಹಣ್ ಉಲೊ ಮಾರ್ಪಾಚೊ, ಆನಿ ತುಂ ಜುಜಾರ್ತ್ ಮ್ಹಣ್ ಸಾಂಗ್ತಾಚೆಂ. ಆನಿ ತಾಕಾ ವೆಂಗ್ ಮಾರ್ಪಾಚಿ.” ವೆನಿಶಾನ್ ಗ್ಯಾಬಿಕ್ ಸಮ್ಜಾಯ್ಲೊ.

ಗ್ಯಾಬಿನ್ ತೊಂಡ್ ಆಂಬಟ್ ಕೆಲೆಂ, ಪುಣ್ ಆಪುಣ್ ರಾಜಿ ಜಾಲೊ ಮ್ಹಣ್ ಸಾಂಗೊಂಕ್ ಆಪ್ಲಿ ತಕ್ಲಿ ಹಾಲವ್ನ್ ಖುನಾ ಕೆಲೆಂ.

“ಗ್ಯಾಬಿ, ಹೊ ತುಜೊ ಉಪ್ಕಾರ್ ಹಾಂವ್ ಕೆದ್ನಾಚ್ ವಿಸರ್ಚಿಂನಾ. ತುಕಾ ಚಡ್ ಆನಿ ಚಡ್ ದೇವ್ ಬರೆಂ ಕರುಂ.” ಅಶೆಂ ಮ್ಹಣೊನ್ ವೆನಿಶಾನ್ ಗ್ಯಾಬಿಚ್ಯಾ ಪಲ್ಯಾರ್ ಎಕ್ ಕಿಸ್ ದೆಲೊ.

ಹೊಸ್ಪಿಟಲಾಂತ್ ವೆನಿಶಾ ಆನಿ ದೊತೊರ್ ಆಲ್ವಾರೊ, ಕಾತ್ರಿನಾಚ್ಯಾ ಮರ್ಯಾಂತ್ ಆಸ್ಲಿಂ. ಕಾತ್ರಿನಾಕ್ ಸರ್ ಲಾಯ್ಲೆಲೆ ಆಸ್ಲೆತ್, ಕಿತ್ಯಾಕ್ ತೆಂ ಖಾವಂಕ್ ಕಾಯಂಚ್ ಘೆನಾಸ್ಲೆಂ. “ಮಾಯ್, ಬಾಪಾಯ್, ಜುಜಾರ್ತ್ ಕೆದ್ನಾ ಯೆತಲೊ? ಜುಜಾರ್ತ್ ಕೆದ್ನಾ ಯೆತಲೊ? ಜುಜಾರ್ತ್? ಜುಜಾರ್ತ್? ಯೊ ಆನಿ ಮ್ಹಾಕಾ ವೆಂಗೆನ್ ಧರ್.” ಅಶೆಂ ತೆಂ ಪರತ್-ಪರತ್ ಮ್ಹಣ್ತಾಲೆಂ.

“ಕಾತ್ರಿನಾ. ಬಾಯ್ಲಿನ್ವಾ. ಜುಜಾರ್ತ್ ಯೆತಲೊ. ಆಜ್ ಯೆತಲೊ.” ದೊತೊರ್ ಆಲ್ವಾರೊನ್ ತಾಕಾ ಸಾಂಗ್ಲೆಂ. ಕಾತ್ರಿನಾನ್ ಆಪ್ಲೆ ದೊಳೆ ಉಗಡ್ಲೆ ಆನಿ ಸಗ್ಳ್ಯಾಕ್ ಫಿರಯ್ಲೆ. ಜುಜಾರ್ತ್ ನಾ ತೊ ಪಳವ್ನ್ ಆಪ್ಲೆ ದೊಳೆ ಪರತ್ ಬಂದ್ ಕೆಲೆ.

ವೆನಿಶಾನ್ ಗ್ಯಾಬಿಕ್ ವೆಗಿನ್‌ಚ್ ಯೆ ಮ್ಹಣ್ ಸಾಂಗ್ಲೆಂ, ಪುಣ್ ಗ್ಯಾಬಿಚೊ ಪತ್ನೊಚ್ ನಾಸ್ಲೊ. ವೆನಿಶಾ ಪರತ್ ಪರತ್ ಆಪ್ಲೆ ಘಡಿಯಾಲಿಕ್ ಪಳೆತ್ ಆಸ್ಲೆಂ. ಶೆಕಿಂ ಗ್ಯಾಬಿ ಚಲತ್ ಯೆತಾ ತೊ ವೆನಿಶಾನ್ ಪಳೆಲೊ, ಪುಣ್ ತಾಳೆ ಕಾಳ್ಯಾ ರಂಗಾಚೊ ಬುಸ್ಕಟ್ ಘಾಲುಂಕ್ ನಾಸ್ಲೊ. ತಾಣೆಂ ಆಪ್ಲೊ ರಂಗಿತ್ ಬುಸ್ಕಟ್ ಘಾತ್ಲೊ. ಗ್ಯಾಬಿ ಆಪ್ಲ್ಯಾ ಉತ್ರಾರ್ ಘಾಟಿಂ ಗೆಲೊ ಗಾಯ್? ವೆನಿಶಾಚ್ಯಾ ಮನಾನ್ ದುಭಾವ್ ಉಪ್ರಾಸ್ಲೊ. ತೆಂ ವೆಗ್-ವೆಗಿನ್ ಚಲತ್ ಗ್ಯಾಬಿಚಿಂ ಗೆಲೆಂ.

“ಗ್ಯಾಬಿ, ಕಾಳೊ ಬುಸ್ಕಟ್ ಕಿತ್ಯಾಕ್ ಘಾತ್ಲೊ ನಾ?” ವೆನಿಶಾನ್ ಪ್ರಶ್ನ್ ಕೆಲೊ. ಗ್ಯಾಬಿ ಹಾಂಸೊಲ್ಲ, ಆನಿ ರಂಗಿತ್ ಬುಸ್ಕಟ್ ಘಾತ್ಲೊ ತಾಚೆ ಬುಟನ್ ಸಡ್ಲೆ, ಆನಿ ತೊ ರಂಗಿತ್ ಬುಸ್ಕಟ್ ಕಾಡ್ಲೊ. ತ್ಯಾ ಬುಸ್ಕಟಾಚ್ಯಾ ಪಂದಾಕ್ ತಾಣೆಂ ಕಾಳೊ ಬುಸ್ಕಟ್ ಘಾತ್ಲೊ.

“ಚಲ್, ಮ್ಹಜೆ ಬರಬರ್ ಯೊ.” ವೆನಿಶಾನ್ ತಾಚ್ಯಾ ಹಾತಾಕ್ ಧರುನ್ ಚಲಂಕ್ ಲಾಗ್ಲೆಂ. ಗ್ಯಾಬಿಚೆಂ ಕಾಳಿಚ್ ಧಡ್-ಧಡ್ತಾಲೆಂ. ಹಿ ಕಸ್ಲಿ ಮ್ಹಣ್ ಯೆವ್ಜಣ್ ವೆನಿಶಾಚ್ಯಾ ಮನಾನ್ ಆಯ್ಲಿ ಗಾಯ್ ಮ್ಹಣ್ ಚಿಂತಾಲೊ. ತರ್ಯೀ ಆಸ್ತಾನಾ ಹ್ಯಾ ವೆಳಾರ್ ತಾಚ್ಯಾನ್ ಘಾಟಿಂ ಸರೊಂಕ್ ಜಾಯ್ನಾಸ್ಲೆಂ. ಧಾಡಸ್ ಘೆವ್ನ್, ಜಡ್ ಪಾವ್ಲಾಂನಿಂ ತೊ ವೆನಿಶಾಚ್ಯಾ ಬರಬರ್ ಚಲೊ ಗೆಲೊ. ದೊತೊರ್ ಆಲ್ವಾರೊ ತಾಕಾ ಪಳವ್ನ್ ಖುಶಿ ಜಾಲೊ.

“ಬಾಯ್ಲಿನ್ವಾ, ಕಾತ್ರಿನಾ,?” ದೊತೊರ್ ಆಲ್ವಾರೊನ್ ತಾಕಾ ಸವ್ಕಾಸ್ ಉಲೊ ಮಾರ್ಲೊ.

“ಮಾಯ್, ಬಾಪಾಯ್, ಜುಜಾರ್ತ್ ಕೆದ್ನಾ ಯೆತಲೊ? ಜುಜಾರ್ತ್ ಕೆದ್ನಾ ಯೆತಲೊ?”

“ಬಾಯ್ಲಿನ್ಯಾ, ಕಾತ್ರಿನಾ, ದೊಳೆ ಉಗಡ್. ಹೊ ಪಯ್, ಜುಜಾರ್ತ್ ಆಯ್ಲೊ.” ದೊತೊರ್ ಆಲ್ವಾರೊನ್ ಕಾತ್ರಿನಾಕ್ ಸಾಂಗ್ಲೆಂ. ವೆನಿಶಾಚೆ ದೊಳೆ ಭರುನ್ ಆಯ್ಲೆಲೆ. ದೋನ್ ದಶಿಂ ಜಾಲೆಲಿಂ ಕಾಳ್ಜಾಂ ಜಿಂ ಎಕಾಮೆಕಾಕ್ ಕೆದಿಂಚ್ ಮೆಳೊಂಕ್ ನಾಸ್ಲಿಂ, ತಿಂ ಆಜ್ ಎಕ್ ಕರುನ್ ದಿಲಿಂ.

ಕಾತ್ರಿನಾನ್ ಹಳವ್ ದೊಳೆ ಉಗಡ್ಲೆ. ಗ್ಯಾಬಿ ತಾಚ್ಯಾ ಮರ್ಯಾಂತ್ ಉಬೊ ರಾವ್ಲಲೊ. ತಾಣೆಂ ಆಪ್ಲೆ ದೊಳೆ ಗ್ಯಾಬಿಚೆರ್ ಘಾತ್ಲೆ, ಆನಿ ಆಪ್ಲ್ಯಾ ತೊಂಡಾರ್ ಅಮುರ್ಕಚ್ ಹಾಂಸೊ ಹಾಡ್ಲೊ.

“ಮಾಯ್, ಬಾಪಾಯ್, ಹಾಂವೆಂ ತುಮ್ಮಾಂ ಸಾಂಗೊಂಕ್ ನಾಸ್ಲೆಂ? ಜುಜಾರ್ತ್ ತ್ಯಾ ಮೊಂತೆರೊಕ್ ಕಸಚ್ ಸಾಂಪಡ್ಪಾಚೊ ನಾ ಮ್ಹಣ್? ಹೊ ಪಯ್ ಆಯ್ಲೊ ಮ್ಹಜೊ ಜುಜಾರ್ತ್? ಜುಜಾರ್ತ್, ಇತ್ಲೆ ದಿಸ್ ತುಂ ಖಿಂಯ್ ಆಸ್ಲೊ?” ಕಾತ್ರಿನಾ ಲಾಗಿಂ ಉತುನ್ ಬಸುಂಕ್ ಜಾಯ್ನಾಸ್ಲೆಂ, ಪುಣ್ ಹ್ಯಾ ವೆಳಾರ್ ತಾಕಾ ಎಕ್ ಖೆರಿತ್ ಶಕ್ತಿ ಆಯ್ಲಿ ಆನಿ ತೆಂ ಉತುನ್ ಬಸ್ಲೆಂ, ಆನಿ ಆಪ್ಲೆ ದೊನ್ಯಾ ಹಾತ್ ಉಗಡ್ಲೆ. “ಯೊ, ಜುಜಾರ್ತ್, ಮ್ಹಾಕಾ ತುಜ್ಯಾ ವೆಂಗೆಂತ್ ಘೆ.”

ಗ್ಯಾಬಿ ಆಪ್ಲೆ ಹಾತ್ ಕಳವ್ನ್ ಧಯಂಚ್ ಉಬೊ ರಾವ್ಲೊ. ಪುಡೆಂ ಕಿತೆಂ ಕರ್ಪಾಚೆಂ ತೆಂ ತಾಕಾ ಕಾಯಂಚ್ ಗಮಂಕ್ನಾ. ವೆನಿಶಾನ್ ಗ್ಯಾಬಿಚ್ಯಾ ಭುಜಾಕ್ ಹಾತ್ ಲಾಯ್ಲೊ, ಆನಿ ಕಾತ್ರಿನಾಕ್ ತಾಚ್ಯಾ ವೆಂಗೆಂತ್ ಧರ್ ಮ್ಹಣ್ ಖುಣಾ ಕೆಲಿಂ. ಗ್ಯಾಬಿ ಘಾಟಿಂಪುಡೆಂ ಜಾಲೊ, ಪುಣ್ ತಾಣೆಂ ಆಪ್ಲೆ ದೊನ್ಯಾ ಹಾತ್ ಉಗಡ್ಲೆ ಆನಿ ಕಾತ್ರಿನಾಚಿ ಅಸಕ್ತ್ ಕುಡ್ ಆಪ್ಲೆ ವೆಂಗೆಂತ್ ಘೆತ್ಲಿ. ಕಾತ್ರಿನಾನ್ ಗ್ಯಾಬಿಕ್ ಘೆಟ್ ವೆಂಗ್ ಮಾರ್ಲಿ.

“ಜುಜಾರ್ತ್, ತುಂ ಯೆತಲೊ ಮ್ಹಣ್ ಹಾಂವ್ ಜಾಣಚ್ ಆಸ್ಲಿಂ.” ಅಶೆಂ ಮ್ಹಣೊನ್ ಕಾತ್ರಿನಾನ್ ಆಪ್ಲೊ ಜಿವ್ ಸೊಡ್ಲೊ.

ಆಶಾವಾದಿ ಪ್ರಕಾಶನಾಚಿಂ ಪುಸ್ತಕಾಂ (ಪ್ರಿಂಟ್)

2002

- ಆಶಾವಾದಿ (ಕಥಾಜಮೊ, ವಲ್ಲಿ ಕ್ವಾಡ್ರಸ್)

2003

- ಚ್ಯಾರ್ ಮುಖಾಂ (ಕವಿತಾ ಜಮೊ, ವಲ್ಲಿ ಕ್ವಾಡ್ರಸ್)
- ಜಿವಿತಾ ಸೊಭಾಣ್ (ತರ್ಜಾಣ್ ಕವಿತಾ, ಜೊರ್ಜ್ ಪೀಂತ್ ಆಯ್ಕೊಳ್)

2004

- ಖಿಲೊ (ಕಥಾಜಮೊ, ವಲ್ಲಿ ಕ್ವಾಡ್ರಸ್)
- ಕಟ್‌ಪುತ್ಲಿ (ಕವಿತಾ ಜಮೊ, ವಲ್ಲಿ ಕ್ವಾಡ್ರಸ್)
- ಕಯ್ಯಾಚ್ಯೊ ಕವಿತಾ (ಕವಿತಾ ಜಮೊ, ಎಚ್‌ಚೆಮ್)
- ವ್ಹಳೊ ವ್ಹಳೊ ವ್ಹಾಳ್ ವ್ಹಾಳ್ಕಾ (ಕವಿತಾ ಜಮೊ, ಆಂಡ್ರ್ಯಾ ಎಲ್. ಡಿಕುನ್ಹಾ)

2005

- ವಿಂಚ್ಚಾರ್ ಚಿಂತಪ್ ಆನಿ ಭಗ್ಣಾಂ (ಲೇಖನಾಂ, ಜೆಮ್ಮಾ ಪಡೀಲ್)
- ಸತಾಂ ಆನಿ ಖಿತಾಂ (ನೈತಿಕ್ ಕಥಾ, ವಲ್ಲಿ ಕ್ವಾಡ್ರಸ್)
- ಸರ್ಗಾವಯ್ಲಿ ಮಾಂಯ್ (ಕಥಾಜಮೊ, ರೊನಾಲ್ಡ್ ಒಲಿವೆರಾ ಪಡುಕೊಣೆ)
- ಕಂಗಾಲ್ ಆನಿ ತಾಚಿ ಕುಕ್ಕಿಹಳ್ಳಿ (ಕಥಾಜಮೊ, ವಲ್ಲಿ ಕ್ವಾಡ್ರಸ್)
- ಮೊತಿಯಾಂ ಆನಿ ತಾರಾಂ (ಕವಿತಾ ಸಂಕಲನ್, ವಲ್ಲಿ ಕ್ವಾಡ್ರಸ್)
- ಕವಿತಾಪಾಲ್ (ಕವಿತಾ ವಿಶ್ಲೇಷಣಾಂ, ವಲ್ಲಿ ಕ್ವಾಡ್ರಸ್)

2006

- ಪಾಟಿಂ ಗಾಂವಾಕ್ (ಕಾದಂಬರಿ, ವಲ್ಲಿ ಕ್ವಾಡ್ರಸ್)
- ಬಾಮುಣಾಂಚಿಂ ಚಿಡುಂ (ಕವಿತಾ ಜಮೊ, ಎಚ್‌ಚೆಮ್)
- ದರ್ಭಾರಾಂತ್ಲಿ ಪಿಂಗೊಣ್ (ಕವಿತಾ ಜಮೊ, ವಲ್ಲಿ ಕ್ವಾಡ್ರಸ್)
- ದಯಾರ್ಕ್ ಉದಕ್ (ಕವಿತಾ ವಿಶ್ಲೇಷಣಾಂ, ವಲ್ಲಿ ಕ್ವಾಡ್ರಸ್)
- ಸಾಗೊರಾಚ್ಯಾ ವಾಟಿಚ್ಯೊ ಝರಿ (ಕವಿತಾ ಸಂಕಲನ್, ವಲ್ಲಿ ಕ್ವಾಡ್ರಸ್)

2007

- ಆಡೊಸಾಂತ್ಲಿಂ ಪುಲಾಂ (ಕವಿತಾ ಜಮೊ, ಡೊ.ಆಸ್ಪಿನ್ ಡಿಸೋಜ್ ಪ್ರಭು)

- ಆಟ್ತ್ಯಾ ರಂಗಾಚೊ ಧೋಣು (ಕವಿತಾ ಜಮೊ, ಮೆಲ್ವಿನ್ ಜೆ. ವಾಸ್)
- ಶಿಂಪಡ್ಲೆಲಿಂ ಮೊತಿಯಾಂ (ಕವಿತಾ ಸಂಕಲನ್, ವಲ್ಲಿ ಕ್ವಾಡ್ರಸ್)
- ಮುಖಾಂ ಪಾಟ್ಲಿಂ ರುಪಾಂ (ಕವಿತಾ ಜಮೊ, ಅನಿಲ್ ಪೆರ್ನಾಲ್)
- ಮೊಳ್ವಾವಯ್ಲಿಂ ಸ್ವಪ್ನಾಂ (ಸಂಪಾದಕೀಯಾಂ, ವಲ್ಲಿ ಕ್ವಾಡ್ರಸ್)
- ಕುಲ್ಕುಲೊ (ಕವಿತಾ ಜಮೊ, ಸಿಜೆಸ್ ತಾಕೊಡೆ)
- ತಿಂತೆರಾಂತ್ ಪಿಂತುರಾಂ (ಕವಿತಾ ಸಂಕಲನ್, ವಲ್ಲಿ ಕ್ವಾಡ್ರಸ್)
- ಕಾಳೊಕ್ ನಾತ್‌ಲ್ಲೊ ಗಾಂವ್ (ಕವಿತಾ ವಿಶ್ಲೇಷಣಾಂ, ವಲ್ಲಿ ಕ್ವಾಡ್ರಸ್)

2008

- ಮ್ಹೊಂವ್ ಆನಿ ಮೂಸ್ (ಕವಿತಾಜಮೊ, ಮಾ. ಮೆಲ್ವಿನ್ ಪಿಂಟೊ)

2017

- ಬಂಧ್ (ಕಥಾಜಮೊ, ವಲ್ಲಿ ಕ್ವಾಡ್ರಸ್)
- ಅಪವಿತ್ ಸಂಬಂಧ್ (ಕಥಾಜಮೊ, ವಾಲ್ಟರ್ ಲಸ್ತಾದೊ)
- ಸರ್ಗಾವಯ್ಲಿ ಮಾಂಯ್ (ಕಥಾಜಮೊ, ರೊನಾಲ್ಡ್ ಒಲಿವೆರಾ ಪಡುಕೊಣೆ)
- ಬಜಾರ್ (ಕನ್ನಡ ಕವಿತಾ ಜಮೊ, ವಲ್ಲಿ ಕ್ವಾಡ್ರಸ್)
- ಮುಗ್ಧನಾತ್ಲಿಂ ಗಿತಾಂ (ಕವಿತಾ ವಿಶ್ಲೇಷಣಾಂ, ವಲ್ಲಿ ಕ್ವಾಡ್ರಸ್)
- ಮೊನಿ ಬೋಬ್ (ಕವಿತಾ ಜಮೊ, ಜೋನ್ ಸುಂಟಿಕೊಪ್ಪ)
- ಮುಖಾಮುಖಿ (ಸಂಪಾದಕೀಯಾಂ, ವಲ್ಲಿ ಕ್ವಾಡ್ರಸ್)

2018

- ಬಜಾರ್ (ನಾಗರಿ ಕವಿತಾ ಜಮೊ, ವಲ್ಲಿ ಕ್ವಾಡ್ರಸ್)
- ಪಾಟಿಂ ಪರ್ತಲ್ಲಿಂ ಲ್ಹಾರಾಂ (ತರ್ಜುಣ್ ಕಥಾ: ವಾಲ್ಟರ್ ಲಸ್ತಾದೊ)
- ತಾನ್ (ಕವಿತಾ ಜಮೊ, ಪ್ರಸನ್ನ ನಿಡ್ಕೊಡಿ)
- ಬಾಯಿಲ ಬಮ್ಮಣು (ಕವಿತಾ ಜಮೊ, ವಸುಧಾ ಪ್ರಭು)
- ಸುಕ್ತಿ ಭರ್ತಿ (ಕವಿತಾ ವಿಶ್ಲೇಷಣಾಂ, ವಲ್ಲಿ ಕ್ವಾಡ್ರಸ್)
- ಪಡ್‌ಬಿಂಬ್ (ಕವಿತಾ ಜಮೊ, ರೀಟಾ ಆಲ್ಬುಕರ್ಕ್)
- ಕಾಳ್ಜಾ ಉಡಿ (ಕವಿತಾ ಜಮೊ, ರೋಶುಬಾ, ಬಾರ್ಕುರ್)
- ಚಾಬೂಕ್ ಆನಿ ಹೆರ್ ಕಥಾ (ಕಥಾಜಮೊ, ರೊನಾಲ್ಡ್ ಮೊಂತೆರೊ)

- ಪರ್ನೊ ರೂಕ್ ಆನಿ ತರ್ನಿ ವಾಲ್ (ಕಥಾಜಮೊ, ಎವ್ರಿ ಪಾಂಗ್ಲಾ)
 - ಶಿವ್ವಿ ಆನಿ ಹೆರ್ ಕಥಾ (ಕಥಾಜಮೊ, ಸ್ಟೇನ್‌ರೊ, ಅಜೆಕಾರ್)
- 2019
- ಕಂಗಾಲನ ಕುಕ್ಕೆಹಳ್ಳಿಯ ಕತೆಗಳು (ಕಥಾಜಮೊ, ವಲ್ಲಿ ಕ್ವಾಡ್ರಸ್)
 - ಏಕ್ ನವೊ ಸಂಸಾರ್ (ಕಥಾಜಮೊ, ಮಾ.ಚೀತನ್ ಕಾಪುಜಿನ್)
- 2020
- ನವಿ ದಿಶಾ (ಕಥಾಜಮೊ, ಮೊನಿಕಾ ಡೆ'ಸಾ ಮಥಾಯಸ್, ಡಬ್ಲಿನ್)
 - ಫಾಂತ್ಯಾಪಾರಾಚೆಂ ಸಪಣ್ (ಕಥಾಜಮೊ, ವಾಲ್ಪರ್ ನಂದಳಿಕೆ)
 - ಕೊಂಬೊ ಆನಿ ಝುಜ್ (ಕಥಾಜಮೊ, ಸ್ಟೀಫನ್ ಪಿಂಟೊ, ಕುಂಟಲ್ವಾಡಿ)
- 2021
- ಪಡ್‌ಸಾದ್ (ಕನ್ನಡ, ಸಂಪಾದಕೀಯಾಂ, ವಲ್ಲಿ ಕ್ವಾಡ್ರಸ್)
- 2022
- ಪಡ್‌ಸಾದ್ (ನಾಗರಿ, ಸಂಪಾದಕೀಯಾಂ, ವಲ್ಲಿ ಕ್ವಾಡ್ರಸ್)
- 2023
- ಆಟೊ ಸುರ್ (ಕವಿತಾಜಮೊ, ಸಲೋಮಿ ಮಿಯಾಪದವ್, ಮೊಗರ್ನಾಡ್)
 - ಪಾನಾಂಚ್ ಪುಲಾಂ ಜಾತಾನಾ (ಕವಿತಾಜಮೊ, ಮೊನಿಕಾ ಡೆ'ಸಾ)
 - ದಾನಿಯೆಲ್ ಆನಿ ಎಸ್ಟೆರ್ ರಾಣಿ (ನಾಟಕ್, ಮಾ. ರೊನಾಲ್ಡ್ ಸೆರಾವೊ)
- 2024
- ಮ್ಯುಗಜಳ್ (ಕಥಾಜಮೊ, ಡೊ. ಎಡ್ವರ್ಡ್ ಎಲ್. ನಜ್ರೆತ್)
 - ಮಾಯಾನಗರಿ (ಕಥಾಜಮೊ, ವಲ್ಲಿ ಕ್ವಾಡ್ರಸ್)
 - ನಿರ್ವಾಸಿತ್ ಯಾತ್ರಿಚಿ ಭಂವ್ಡಿ (ಕವಿತಾಜಮೊ, ಶೈಲೇಂದ್ರ ಮೆಹ್ರಾ)
- 2025
- ಮ್ಹಜೊ ಗಾಂವ್ ರಡ್ತಾ (ಕವಿತಾಜಮೊ, ಎಡ್ವಿನ್ ಪಿಂಟೊ)
 - KOಕಣಿ (ಲಿಪ್ಯಂತರ್ ತಾಂತ್ರಿಕತಾ, ವಲ್ಲಿ ಕ್ವಾಡ್ರಸ್)
 - ಮೊಡ್ಕುಳ್ (ಕವಿತಾಜಮೊ, ಪ್ರಕಾಶ್ ದ. ನಾಯ್ಕ್)
 - ಮಾಯಾನಗರಿ (ರೋಮಿ, ಕಥಾಜಮೊ, ವಲ್ಲಿ ಕ್ವಾಡ್ರಸ್)
 - ತಿಚಿ ಕಾಣಿ (ಕಥಾಜಮೊ, ಡೊ.ಜಯಂತಿ ನಾಯ್ಕ್)

• ಸಪ್ಲಾಂತ್ಲಾ ಗಾಂವ್ಚಿ ವಾಟ್ (ಕವಿತಾಜಮೊ, ಉದಯ್ ಮ್ಹಾಂಬ್ರೊ)
ಆಶಾವಾದಿ ಪ್ರಕಾಶನಾಚೆಂ ಡಿಜಿಟಲ್ ಇ-ಪುಸ್ತಕಾಂ

2005

- ಸಾಗೊರಾಚ್ಯಾ ವಾಟೆಚ್ಯೊ ಝರಿ (ಕವಿತಾಸಂಕಲನ್, ಪಯ್ಲೆಂ ಇ-ಪುಸ್ತಕ್)

2021

- ವಿಲ್ಚಿ ರೆಬಿಂಬಸಾಚ್ಯೊ ಕಥಾ (ಕಾನಡಿ, ಕಥಾಸಂಕಲನ್)
- ವಿಲ್ಚಿ ರೆಬಿಂಬಸಾಚ್ಯೊ ಕಥಾ (ನಾಗರಿ, ಕಥಾಸಂಕಲನ್)
- ವಿಲ್ಚಿ ರೆಬಿಂಬಸಾಚ್ಯೊ ಕಥಾ (ರೋಮಿ, ಕಥಾಸಂಕಲನ್)
- ನವಿ ದಿಶಾ (ನಾಗರಿ, ಕಥಾಜಮೊ, ಮೊನಿಕಾ ಡೆ'ಸಾ ಮಥಾಯಸ್)
- ಛಾಬೂಕ್ ಆನಿ ಹೆರ್ ಕಥಾ (ಕಥಾಜಮೊ, ರೊನಾಲ್ಡ್ ಮೊಂತೆರೊ)
- ಫಾಂತ್ಯಾಪಾರಾಚೆಂ ಸಪಣ್ (ಕಾನಡಿ, ಕಥಾಜಮೊ, ವಾಲ್ಪರ್ ನಂದಳಿಕೆ)
- ಸಿಸಿಫಸ್ ತೆಂಗ್‌ಶೆರ್ (ಕಾನಡಿ, ಕವಿತಾಜಮೊ)
- ಇಂದ್ರಧೋಣು ಉದೆಂವ್ (ಕಾನಡಿ, ಕವಿತಾಜಮೊ)
- ಆತ್ಮನಾದ್ (ನಾಗರಿ, ಕವಿತಾಜಮೊ, ಉರ್ಜಿತಾ ಭೊಬೆ)

2022

- ಚಲ್ ದೋನ್ ಚಂದ್ರಾಂಕ್ (ಕಾನಡಿ, ಕಥಾ ಅಧ್ಯಯನ್)
- ಚಲ್ ದೋನ್ ಚಂದ್ರಾಂಕ್ (ನಾಗರಿ, ಕಥಾ ಅಧ್ಯಯನ್)
- ಕಥಾವಿಹಾನ್ (ಕಾನಡಿ, ಕಥಾ ಅಧ್ಯಯನ್)
- ಕಥಾವಿಹಾನ್ (ನಾಗರಿ, ಕಥಾ ಅಧ್ಯಯನ್)
- ಕಥಾವಿಹಾನ್ (ರೋಮಿ, ಕಥಾ ಅಧ್ಯಯನ್)
- ಮನಸ್ಕೊಟ್ (ನಾಗರಿ, ಕವಿತಾಜಮೊ, ಸಿಯಾಲಿನಿ ಫೆರ್ನಾಂಡಿಸ್)
- ಮನಾಚೆಂ ನಾತೆಂ (ನಾಗರಿ, ಕವಿತಾಜಮೊ, ಫಿಲೊಮೆನಾ ಸಾಂಫ್ರಾನ್ಸಿಸ್ಕೊ)
- ಪಡ್‌ಸಾದ್ (ನಾಗರಿ, ಸಂಪಾದಕೀಯ್, ವಲ್ಲಿ ಕ್ವಾಡ್ರಸ್)
- ತಾಂಬ್ ಸುರ್ಯಾ ಹಾಂವ್ (ಕವಿತಾಜಮೊ, ಪ್ರಕಾಶ್ ದ. ನಾಯ್ಕ)
- ಸತ್ಯಕಾಮ (ನಾಗರಿ, ಕವಿತಾಜಮೊ, ಆರ್. ಎಸ್. ಭಾಸ್ಕರ್, ಕೊಚಿನ್)
- ಮಾಯ್ (ನಾಗರಿ, ಕವಿತಾಜಮೊ, ಸರಸ್ವತಿ ದ. ನಾಯ್ಕ)

2022

- ಲೋಕ್‌ಡಾವ್ಸ್ (ಕಾನಡಿ, ನಾಗರಿ, ರೋಮಿ ಕವಿತಾಸಂಕಲನ್)
- ಪಯ್ಲಾರಿ ಡಿಜಿಟಲ್ ಜರ್ನಲ್ (ಕಾನಡಿ)
- ಪಯ್ಲಾರಿ ಡಿಜಿಟಲ್ ಜರ್ನಲ್ (ನಾಗರಿ)
- ಪಯ್ಲಾರಿ ಡಿಜಿಟಲ್ ಜರ್ನಲ್ (ರೋಮಿ)
- ಸುರ್ಯೋ ಉದೆಲಾ (ಕಾನಡಿ, ಕಥಾಸಂಕಲನ್, ವಲ್ಲಿ ಕ್ವಾಡ್ರಸ್)
- ಕ್ಯಾಥರೀನ್ ರೊಡ್ರಿಗಸಾಚ್ಯೊ ಕಥಾ (ಕಥಾಜಮೊ, ಕ್ಯಾಥರಿನ್ ರೊಡ್ರಿಗಸ್)
- ಸಾಂಕವ್ (ಕಾನಡಿ, ಕಥಾಸಂಕಲನ್, ವಲ್ಲಿ ಕ್ವಾಡ್ರಸ್)
- ಸಾಂಕವ್ (ರೋಮಿ, ಕಥಾಸಂಕಲನ್, ವಲ್ಲಿ ಕ್ವಾಡ್ರಸ್)
- ಆಪ್ಲೊ ಪರ್ಕಿ (ಕಾನಡಿ, ಕವಿತಾಜಮೊ, ಪ್ರಸನ್ನ ನಿಡ್ಲೊಡಿ)
- ಆಪ್ಲೊ ಪರ್ಕಿ (ನಾಗರಿ, ಕವಿತಾಜಮೊ, ಪ್ರಸನ್ನ ನಿಡ್ಲೊಡಿ)

2023

- ಕವಿ ಆನಿ ಕವಿತಾ (ಕವಿತಾಜಮೊ, ಶರತ್‌ಚಂದ್ರ ಶೆಣಯ್, ಕೊಚಿನ್)
- ಮೌನ್ ಶಬ್ದ (ನಾಗರಿ, ಕವಿತಾಜಮೊ, ಬಾಲಕೃಷ್ಣ ಮಲ್ಯ, ಕೊಚಿನ್)
- ಆತ್ಮನಾದ್ (ನಾಗರಿ, ಕವಿತಾಜಮೊ, ವೈಷ್ಣವಿ. ಪಿ. ರಾಯ್ಕರ್)
- ಸಾಳಕಾಚ್ಯಾ ಸಿರಿವಂತಾಚ್ಯೊ ಕಥಾ (ಕಾನಡಿ, ಕಥಾಜಮೊ)
- ಸಾಳಕಾಚ್ಯಾ ಸಿರಿವಂತಾಚ್ಯೊ ಕಥಾ (ನಾಗರಿ, ಕಥಾಜಮೊ)
- ಸಾಳಕಾಚ್ಯಾ ಸಿರಿವಂತಾಚ್ಯೊ ಕಥಾ (ರೋಮಿ, ಕಥಾಜಮೊ)
- ಪಯ್ಲಾರಿ ಡಿಜಿಟಲ್ ಜರ್ನಲ್ (ಕಾನಡಿ)
- ಪಯ್ಲಾರಿ ಡಿಜಿಟಲ್ ಜರ್ನಲ್ (ನಾಗರಿ)

2024

- ಮೃಗಜಳ್ (ಕಾನಡಿ, ಕಥಾಜಮೊ, ಡೊ.ಎಡ್ವರ್ಡ್ ಎಲ್. ನಜ್ರೆತ್)
- ಮೃಗಜಳ್ (ನಾಗರಿ, ಕಥಾಜಮೊ, ಡೊ.ಎಡ್ವರ್ಡ್ ಎಲ್. ನಜ್ರೆತ್)
- ತಿಚಿ ಕಾಣಿ (ಕಾನಡಿ, ಕಥಾಜಮೊ, ಡೊ.ಜಯಂತಿ ನಾಯ್ಕ)
- ಪಯ್ಲಿ ಭೆಟ್ (ನಾಗರಿ, ಮಾ. ರೋಯ್ಸ್ ಫೆರ್ನಾಂಡಿಸ್)

- ಆಮ್ಲೈಯೊ ಕೊಂಕಣಿ ಕಾಣಿಯೊ (ಕಾನಡಿ, ಮಾ.ಜೇಸನ್ ಪಿಂಟೊ)
 - ಆಮ್ಲೈಯೊ ಕೊಂಕಣಿ ಕಾಣಿಯೊ (ನಾಗರಿ, ಮಾ.ಜೇಸನ್ ಪಿಂಟೊ)
 - ಸಪ್ಲಾಂತ್ಲ್ಯಾ ಗಾಂವ್ಚಾಚಿ ವಾಟ್ (ಕವಿತಾಜಮೊ, ಉದಯ್ ಮ್ಹಾಂಬ್ರೊ)
- 2025
- ಕಾತ್ರಿನ್ (ಕಾನಡಿ, ಕಾದಂಬರಿ, ವಿಲ್ಲಿ ಗೋಯೆಸ್)

ಸಂಪಾದನ್ ಕೆಲ್ಲಿಂ ಕೊಂಕಣ್‌ಗಾರ್ ಪ್ರಕಾಶನಾಚಿಂ ಪುಸ್ತಕಾಂ

2020

- ಮಾಡಾಥಾವ್ನ್ ತೆಲಾಖಣಿ ಪರಯಾಂತ್ (ಎ. ವೆರೊನಿಕಾ ಫೆರ್ನಾಂಡಿಸ್)
- ಸಾಂಕವ್ (ನಾಗರಿ, ಕಥಾಜಮೊ, ವಲ್ಲಿ ಕ್ವಾಡ್ರಸ್)
- ಮಯ್ಲಾಫಾತರ್ (ಕವಿತಾಸಂಕಲನ್)

2021

- ಕೆನರಾ ಕಾಥೊಲಿಕ್ ಕಾಜಾರಾಂನಿ ವೊವಿಯೊ (ಮಾ.ಮಾಯ್ಕಲ್ ಸಾಂತುಮಾಯೆರ್)

2022

- ನವಿ ದಿಶಾ (ರೋಮಿ, ಕಥಾಜಮೊ, ಮೊನಿಕಾ ಡೆ'ಸಾ ಮಥಾಯಸ್)

ಸಂಪಾದನ್ ಕೆಲ್ಲಿಂ ಪುಸ್ತಕಾಂ

- ಸಂಘರ್ಷ್ (1992, ಕಾದಂಬರಿ, ಉದೇವ್ ಪ್ರಕಾಶನ್)
- ಕುಳ್ವಾರ್ಚಿಂ ದಾಯ್ಜ್ (2003, ಕಥಾ/ಕವಿತಾಸಂಕಲನ್)
- ಕುವೇಯ್ಗಾರಾಂಚೊ ರೈಲೊ ವಿಶೇಸ್ ಅಂಕೊ (2003)
- ದಾಯ್ಜ್ ದಿವೊ ವಿಶೇಸ್ ಅಂಕೊ (2004)
- ಮಿತ್ರ್ ದಾಯ್ಜ್ ವಿಶೇಸ್ ಅಂಕೊ (2005)
- 20ವ್ಯಾ ಶೆಕ್ಡ್ಯಾಚ್ಯೊ ಕೊಂಕಣಿ ಕಥಾ
(2006, ಕಥಾಸಂಕಲನ್, ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿ)
- ಪಯ್ಲಾರಿ ವಿಶೇಸ್ ಅಂಕೊ (2017)
- ಸುರ್ಯೋ ಉದೆತಾ
(2018, ಕಥಾಸಂಕಲನ್, ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿ)
- ವಿಚಾರ್ ಉಚಾರ್
(2018, ಲೇಖನಾಂ, ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿ)
- ಪಯ್ಲಾರಿ ವಿಶೇಸ್ ಅಂಕೊ (2018)
- ಪಯ್ಲಾರಿ ವಿಶೇಸ್ ಅಂಕೊ (2019)

ಆಶಾವಾದಿ ಪ್ರಕಾಶನಾಚಿಂ ಡಿಜಿಟಲ್ ಆ(ಆಡಿಯೊ) ಪುಸ್ತಕಾಂ

2018

- ಕಥಾದಾಯ್ಜ್ (ವಲ್ಲಿ ಕ್ವಾಡ್ರಸಾಚ್ಯೊ 30 ಕೊಂಕಣಿ ಕಥಾ)

2019

- ಸುರ್ಯೋ ಉದೆತಾ (ರಾಶ್ತ್ರೀಯ್ ಮಟ್ವಾಚ್ಯೊ 27 ಕೊಂಕಣಿ ಕಥಾ)

2020

- ಮಾಯಾನಗರಿ (ವಲ್ಲಿ ಕ್ವಾಡ್ರಸಾಚ್ಯೊ ಮುಂಬಯ್‌ಚ್ಯೊ 30 ಕಥಾ)
- ಲೋಕ್‌ಡಾವ್ನ್ (ಕೊಂಕಣಿ ಕವಿತಾ ಸಂಕಲನ್)

2021

- ಸುರ್ಯೋ ಉದೆತಾ (ರಾಶ್ತ್ರೀಯ್ ಮಟ್ವಾಚ್ಯೊ 27 ಕೊಂಕಣಿ ಕಥಾ)
- ಕಥಾಮೃತ್ (ಕ್ಲೆರೆನ್ಸ್ ಕೈಕಂಬಚ್ಯೊ 20 ಕೊಂಕಣಿ ಕಥಾ)

2022

- ಕಥಾರುರ್ (ಕೊಂಕಣಿ ಕಥಾ ಸಂಕಲನ್ 60 ಕೊಂಕಣಿ ಕಥಾ)

2024

- ಮೈಗ್‌ಜಳ್ (ಡೊ. ಎಡ್ವರ್ಡ್ ಎಲ್. ನಜ್ರೆತಾಚ್ಯೊ 20 ಕೊಂಕಣಿ ಕಥಾ)
- ಕಥಾಹಾರ್ (ಕೊಂಕಣಿಚ್ಯೊ ಪರ್ನೊಫ್ಯಾ 35 ಕೊಂಕಣಿ ಕಥಾ)
- ಕಥನ್ (ಕಾತೊಲಿಕ್ ಪಾದ್ರಿ ಕಥಾಕಾರಾಂಚ್ಯೊ ಕಥಾ)
- ಸ್ಟೇನ್ ಅಗೇರಾಚ್ಯೊ ಕಥಾ (ಸ್ಟೇನ್ ಅಗೇರಾಚ್ಯೊ 30 ಕೊಂಕಣಿ ಕಥಾ)
- ಗೋಲಿಮಾರ್‌ಚ್ಯೊ ಕಥಾ (ಡೊ.ಎಡ್ವರ್ಡ್ ಎಲ್. ನಜ್ರೆತಾಚ್ಯೊ 20 ಕಥಾ)



ವಿಲ್ಲಿ ಗೋಯೆಸ್ (Wilfred Eusebio Goes)

28 ಮಾರ್ಚ್ 1963 ಇಸ್ಟೆಂತ್ ಜಲ್ಮಲ್ಲೊ ಬಾಬ್ ವಿಲ್ಲಿ ಗೋಯೆಸ್, M.F.A. (*Masters in Fine Arts*) ಪದ್ವ್ಯತ್ತರಾಚೆಂ ಶಿಕಪ್ ಜೊಡ್ಲಿ. ಕಥಾಕಾರ್, ಕಾದಂಬರಿಕಾರ್ ಆನಿ ತಿಯಾತ್ರಿಸ್ತ್. 'ಆಲ್ತಡಿ ಆನಿ ಪಲ್ತಡಿ' (2004), 'ಖಾಂದ್' (2006), 'ಕಾಂಟೊ' (2011), 'ಕಾತ್ರಿನ್' (2012) ಹಾಚಿಂ ಕಾದಂಬರಿಚಿಂ ಪುಸ್ತಕಾಂ ರೋಮಿ ಲಿಪ್ಯೆಂತ್ ಪರ್ಗಟ್ಲ್ಯಾಂತ್. ಕೊಂಕಣಿ ಬಾಶಾ ಮಂಡಳಾಚೊ ಪುರಸ್ಕಾರ್ (2006), ಅಖಿಲ್ ಭಾರತೀಯ್ ಕೊಂಕಣಿ ಬರವ್ಪ್ಯಾಂಚ್ಯಾ ಸಂಘಟನಾಚೊ ಪುರಸ್ಕಾರ್ (2014), ಗುಲಾಬ್ ವರ್ಸಾಚೊ ಬರವ್ಪಿ ಪುರಸ್ಕಾರ್ (2016), ದಲ್ಲಾದೊ ಕೊಂಕಣಿ ಅಕಾಡೆಮಿಚೊ ಪುರಸ್ಕಾರ್ (2021) ಅಶೆಂ ಸಭಾರ್ ಪುರಸ್ಕಾರ್ ಹಾಕಾ ಲಾಭ್ಲ್ಯಾತ್.

ಆಶಾವಾದಿ ಪ್ರಕಾಶನ್